

ఎప్రిల్ 22



నవ్వు చిరునా

ಪುನವ್ ಪ್ರಕಾಶನಾಚೆಂ 110-ವೆಂ ಪುಸ್ತಕ್

ಎಫ್ರಿಲ್ 22

ಎಚ್. ಜೆ. ಗೋವಿಯಸ್

ಪುನವ್ ಪ್ರಕಾಶನ್
ವಾಮಂಜೂರ್,
ಮಂಘೂರ್ 575 028.

ಮೇ, 2005

ಮೊಲ್ : ರುಪಯ್ 40/-

'**APRIL 22**'- Konkani novel by **H. J. Goveas** (e mail: goveashj@hotmail.com) and published by Clara Lobo for Punov Publications, 'Mithr Mandir', Opp. Vamanjoor Church, Mangalore 575 028.

© Author

First Edition: 2005

Price: Rs 40/-

ಮುಖ್ಯ ಚಿತ್ರ : ಪಿಂಚೊ, ವಾಮಂಜೂರ್

Published by:

PUNOV PUBLICATIONS

'MITHR MANDIR'

Opp. Vamanjoor Church,
Vamanjoor, Mangalore 575 028.

PRINTED AT VIKAS PRINTERS, MANGALORE

ಮೊಜಿಂ ದೋನ್ ಉತ್ರಾಂ



ಹೈ ಕಾದಂಬರಿಚೊ ಲೇಖಕ್ ಶ್ರೀ ಎಚ್. ಜೆ. ಗೋವಿಯಸ್ ಆನಿ ಮೊಜಿ ವಳಕ್ ಹಾಂವ್ 'ಪಯ್ಲಾರಿ' ಹಫ್ತಾಳ್ಕಾಂತ್ ಆಸ್ತಾನಾ 'ಯೆತಾಂ ತುಜಿ ವಾಟ್ ಧರುನ್' ಸಾಂಖಿಳ್ ಕಾಣಿಯೆ ಮುಖಾಂತ್ ಜಾಲ್ಲಿ. ಆತಾಂ ಮಸ್ತ್ ವರಾಂ ಉಪ್ರಾಂತ್ ಪಾಟ್ಲಾ ದಿಸಾಂನಿ ಮ್ಹಾಕಾ ಫೋನ್ ಕರ್ನ್ ಆಪ್ಲೆ ಏಕ್ ಕಾದಂಬರಿ ಬರಯ್ಲ್ಯಾ, ತಿ ಪುನವ್ ಪ್ರಕಾಶನ್ ಪುಸ್ತಕಾ ರೂಪಿಂ ಪ್ರಕಟುಂಕ್ ಭಾಯ್ರ್ ಸರ್ಲಾಂ. ತಶೆಂ ಆಸ್ತಾಂ ದಯಾಕರುನ್ ತುಮಿ ಹ್ಯಾ ಪುಸ್ತಕಾಕ್ ಪ್ರಸ್ತಾವ್ ಬರಂವ್ಚೆಜಾಯ್ ಮ್ಹಣ್ ಕೆಲ್ಲ್ಯೊ ವಿನಂತೆಕ್ ಹಾಂವ್ ನಕಾರುಂಕ್ ಸಕೊಂಕ್ ನಾ. 'ಜಾಯ್ತಾ, ಹಾಡುನ್ ದೀ' ಮ್ಹಣ್ ಸಾಂಗ್ಲೆಂ. ದುಸ್ರ್ಯಾ ದಿಸಾ ತೊ ತಾಚಿ ತಿ ಕಾದಂಬರಿ ಹಾಡ್ನ್ ಆಯ್ಲೊ. ಹಾಂವ್ ಥೊಡ್ಯಾ ದಿಸಾಂ ಪಯ್ಲೆಂ ಅಸ್ಪಸ್ಥ್ ಜಾವ್ನ್ ಉಪ್ರಾಂತ್ ಘರಾ ಆಯಿಲ್ಲೊಂ ಆನಿ ಮೊಜಿ ಹಾತ್ ಚಲಾನಾಂತ್ ತರೀ ಥೊಡ್ಯಾಚ್ ಉತ್ರಾಂದ್ವಾರಿಂ ಹಾಂವ್ ಮೊಜಿ ಅಭಿಪ್ರಾಯ್ ತಿಳ್ಳಿತಾಂ.

ಕಥಾನಾಯಕಾಚಾ ಜಿವಿತಾಂತ್ ಎಪ್ರಿಲ್ 22 ತಾರಿಕ್ ಕಸಲೊ ಪ್ರಭಾವ್ ಘಾಲುಂಕ್ ಸಕ್ಲ್ಯಾ ಮ್ಹಳ್ಳ್ಯಾ ವಿಷ್ಯಾಂತ್ ಲೇಖಕಾನ್ ಬರಯ್ಲಾಂ. ನಮೂನ್ಯಾವಾರ್ ಘಡಿತಾಂ, ಕುತೂಹಲ್‌ಭರಿತ್ ಸನ್ನಿವೇಶಾಂ, ಮಾರ್ಮಿಕ್ ಸಂಭಾಷಣ್, ನಮೂನ್ಯಾವಾರ್ ಪಾತ್ರ್‌ಧಾರಿಂಚೆಂ ಚಿತ್ರಣ್, ಸಸ್ಪೆನ್ಸ್ ಆನಿ ಕಾಣ್ಯೆ ಪಾಟ್ಲಾನ್ ಧಾಂವ್ಚೆಪರಿಂ ಕರ್ಚಿ ತಿ ಅಪೂರ್ವ್ ಶೈಲಿ - ಹೈ ಕಾದಂಬರಿಂತ್ಲಿಂ ವಿಶೇಷಣಾಂ. ಕಾಣಿಯೆಂತ್ ವಾಚುಂಕ್ ಮೆಳ್ಳಿಂ ನಾಂವಾಂ ಆಮ್ಕಾಂ ಸದಾಂಯ್ ಆಯ್ಕೊಂಕ್ ಮೆಳ್ಳಿಂ ನ್ಹಯ್ ಜಾಲ್ಲ್ಯಾನ್ ಸಾಮಾನ್ಯ್ ವ್ಯಕ್ತಿಕ್ ಹಿ ಕಾಣಿ ಕಶಿ ಲಾಗಾತ್ ಮ್ಹಳ್ಳೆಂ ಹಾಂವ್ ಸಾಂಗೊಂಕ್ ಸಕಾನಾ. ಲಿಪವ್ನ್ ವ ಗುಪಿತ್ ಕೆಲ್ಲೆಂ ಕಸಲೆಂಚ್ ಕರ್ತುಬ್ ಶಾಶ್ವಿತ್ ಲಿಪೊನ್ ಉರೊಂಕ್ ಸಕಾನಾ ಮ್ಹಳ್ಳೆಂ ಹಿ ಕಾಣಿ ರುಜು ಕರ್ತಾ. ಪ್ರಾಯೆನ್ ಬೋರೊ ಪಿಕ್‌ಲ್ಲ್ಯಾ ಮ್ಹಾಕಾ ಹಿ ಕಾದಂಬರಿ ಬೋವ್ ಚಡ್ ಪಸಂದ್ ಜಾಲಿ ಆನಿ ಆತಾಂಚಾ ಆಮ್ಚಾ ತರ್ಕಾ ವಾಚ್ಪಾಂಕ್ ಖಂಡಿತ್ ಜಾವ್ನ್ ಖೊಬ್ ರುಚ್ಚೆಲಿ ಮ್ಹಳ್ಳ್ಯಾಕ್ ದುಭಾವ್‌ನಾ.

ಎಕೆ ಉತ್ತೀಮ್ ಕಾದಂಬರಿಂತ್ ಕಿತೆಂ ಸರ್ವ್ ಆಸೊಂಕ್‌ಜಾಯ್ ತೆಂ ಹೈ ಕಾದಂಬರಿಂತ್ ಆಟಾಪುನ್ ಆಸಾ. ಕಾದಂಬರಿಕಾರ್ ಎಚ್. ಜೆ. ಗೋವಿಯಸ್ ಬರೊಚ್ಚ್ ವೊಳ್ಳಾಲ್ಲೊ ಲೇಖಕ್ ಜಾಲ್ಲ್ಯಾನ್ ಚಡಿತ್ ಹಾಂವ್ ತಾಚೆವಿಶಿಂ ಯಾ ಹೈ ಕಾದಂಬರಿವಿಶಿಂ ಸಾಂಗ್ಚಿ ಗರ್ಜ್‌ನಾ. ಕೊಂಕ್ಣಿಂತ್ಲೊ ಎಕ್ಲೊ ಉತ್ತೀಮ್ ಕಾದಂಬರಿಕಾರ್ ಮ್ಹಣ್ ನಾಂವಾಡ್ಲೆಲ್ಯಾ ಎಚ್. ಜೆ. ಗೋವಿಯಸಾಚಿ ಹಿ ಕಾದಂಬರಿ ಆನ್ಯೇಕ್ ಮೊಲಾದಿಕ್ ಕೃತಿ ಮ್ಹಣ್ ಹಾಂವ್ ಧೈರಾನ್ ಸಾಂಗ್ಚೆತ್. ಕಾದಂಬರಿಕಾರಾಕ್ ಆನಿ ತಶೆಂಚ್ ಪುನವ್ ಪ್ರಕಾಶನಾಕ್ ಹಾಂವ್ ಸರ್ವ್ ಬರೆಂ ಮಾಗ್ತಾಂ.

30.03.2005

- ಪಿ. ಡಿಸೋಜ್, ಮುಂಬಯ್

ಎಚ್. ಜಿ. ಗೋವಿಯಸಾಚ್ಯೊ ಹೆರ್ ಕೃತಿಯೊ

1. ಭುಂಯಾರಾಂತ್ಲೊ ಘುಟ್
2. ಖತ್ಯಾಂತ್ಲ್ಯಾ ಪಾಸಾಂತ್
3. ಯೆತಾಂ ತುಜಿ ವಾಟ್ ಧರುನ್ ('ಪಯ್ಲಾರಿ', 'ಕುಟಾಮ್')
4. ಭಗ್ನಿಲ್ಲೆಂ ಫಾರಿಕ್ಪಣ್
5. ಭಿರಾಂಕುಳ್ ಚಲಿ
6. ಆಂಕ್ವಾರ್ ಆವಯ್
7. ತ್ಯಾಗ್
8. ತಾಚಿ ಖಾತಿರ್ ('ಪಯ್ಲಾರಿ', 'ಕುಟಾಮ್')
9. ಹಾಂವ್ ತುಕಾ ನಾಸ್ ಕರ್ತಲಿಂ
10. ಮಾಳಿನಾತ್ಲೆಂ ಪುಲ್
11. ತುಂ ಮ್ಹಜ್ಯೆ ಸಾವ್ವೆಂತ್ ಜಿಯೆ
12. ವ್ಯಭಿಚಾರಿಣ್
13. ಮೊರ್ನಾಚ್ಯೆ ತಣಿರ್
14. ಅಪ್ರಾದಿ ಕೋಣ್?
15. ವಿಚಿತ್ರ್ ಪುನರ್‌ಮಿಲನ್
16. ಉಗ್ಡಾಪೊ ಜಾಲ್ಲೊ ಘುಟ್
17. ಕಿಂಕ್ರಾಟ್
18. ವಳ್ಖಳಿಂ ಫಾರಿಕ್ಪಣಾಂ
19. ಹಾಂವ್ ಅನಿಸ್ಕಳ್ ನ್ಹಯ್
20. ಜೊವ್ಪಿಂ ರುಪಾಂ
21. ಲಿಪಯಿಲ್ಲೆಂ ಸತ್ ('ಮಿತ್ರ್', 'ಪುನವ್ ಪ್ರಕಾಶನ್')
22. ಕಾಳೊಕಾಂತ್ಲೆ ದೊಳಿ

ಹೆಂ ಮೊಜೆಂ ಉಮಾಣೆ

ಮೊಗಾಳ್ ವಾಚ್ಪಾ,

‘ಎಪ್ರಿಲ್ 22’ ಕಾದಂಬರಿ ಬರವ್ನ್ ಕಾಡ್ತಾನಾ, ಸ್ವತಃ ಮೊಜಾ ದೊಳ್ಯಾಂನಿ ದುಃಖಾಂ ಆಸ್‌ಲ್ಲಿಂ ಆನಿ ಕಾಳಿಜ್‌ಯೀ ಭರೊನ್ ಆಯಿಲ್ಲೆಂ.

ಧೊಡೆ ಪಾವ್ಲಿಂ ಮನ್ಶಾಕ್ ಇತ್ಲಿ ಬರಿ ಜಾಣ್ವಾಯ್ ಆನಿ ಶಿಕಾಪ್ ಆಸೊನ್‌ಯೀ ತೊ ಆಪ್ಲ್ಯಾ ಆಬ್ಲೆಸಾನ್, ಚುಕಿನ್ ವ ಪಿಶ್ಯೆ ಬುದಿಚಾ ಆಮ್ಸೊರಾನ್ ಕಿತೆಂ ಕರ್ತಾ? ಆಪೊ ಆಪುರ್ಣಾಯೆಚೊ ಸಂಸಾರ್ ಕಸೊ ವಿಭಾಡ್ತಾ? ಕಿತೆಂ ಹೊಗ್ಡಾಯ್ತಾ ಆನಿ ಆಖ್ರೀಕ್ ತಾಚೆಂ ಮೇಟ್ ಖಿಂಚೆಂ ಮ್ಹಳ್ಳೆಂ ಹಾಂವೆ ಹ್ಯೆ ಕಾಣ್ಯೆಂತ್ ಮ್ಹಾಕಾ ಕಳ್‌ಲ್ಲ್ಯಾ ಆನಿ ಅನುಭವ್ ಆಸ್‌ಲ್ಲ್ಯಾ ಉತ್ರಾಂನಿ ಸಾಂಗ್ಲಾಂ.

ಹ್ಯೆ ಕಾಣ್ಯೆಂತ್ ಹಾಂವೆ ಐತಿಹಾಸಿಕ್ ವಾವ್ರ್‌ಯೀ ಕೆಲಾ. ಜಾಂವ್ಕ್ ಪುರೊ ಹಾಂತೊ ಸಬಾರ್ ಸಂಗಿ ತುಕಾ ನವ್ಯೊ ವ ವಾಚುನ್ ನೆಣಾಸ್‌ಲ್ಲ್ಯೊ. ಕಾಣಿ ಬರವ್ನ್ ಕಾಡುನ್ ಥೊಡೊ ತೇಂಪ್ ಉತ್ರಾಲ್ಲೊ ತರೀ, ಮ್ಹಾಕಾ ಹಿ ಕಾಣಿ ವಾಚುನ್ ಆಪ್ಲಿ ಅಭಿಪ್ರಾಯ್ ಸಾಂಗ್ಚೆ ತಸಲೊ ವಾಚ್ಚಿ ಮನಿಸ್ ಭೆಟುಂಕ್ ನಾತ್‌ಲ್ಲೊ. ಆಖ್ರೀಕ್ ಮೊಜ್ಯೆ ಮತಿಕ್ ಝಳ್ಕಾಲ್ಲಿ ವ್ಯಕ್ತಿ ಶ್ರೀ ಡೊಲ್ಫಿ, ಕಾಸ್ಸಿಯಾ.

ಚೆದ್ನಾ ಹಿ ಕಾಣಿ ಹಾಂವೆ ತಾಕಾ ಧಾಡುನ್ ದಿಲಿ, ತಾಚಿ ಅಭಿಪ್ರಾಯ್ ಜಾಣಾ ಜಾಂವ್ಚಾಕ್, ತೆದ್ನಾ ತಾಣೆ ಆಪ್ಲಿಂ ಸರ್ವ್ ಕಾಮಾಂ ಬಾಕಿ ದವರ್ನ್ ಆಪೊ ಅಮೊಲಿಕ್ ವೇಳ್ ಹಿ ಕಾಣಿ ವಾಚುಂಕ್ ಖಿರ್ಚಿಲೊ ಆನಿ ವ್ಹಡೇ ಉಮೆದಿನ್ ಎಕಾಚ್ಚ್ ದಿಸಾ ಭಿತರ್ ಹಿ ಕಾದಂಬರಿ ತಾಣೆ ವಾಚುನ್ ಕಾಡ್ಲಿ.

ಶ್ರೀ ಡೊಲ್ಫಿ, ಕಾಸ್ಸಿಯಾಚಿ ಅಭಿಪ್ರಾಯ್ ಜಾವ್ನಾಸ್‌ಲ್ಲಿ, ಹಿ ಕಾಣಿ ಕೊಂಕ್ಣಿ ಸಾಹಿತ್ಯಾಕ್ ಏಕ್ ನವೊ ಪ್ರಯೋಗ್ ಆನಿ ಬುಕಾ ರುಪಾರ್ ಹಿ ಕಾದಂಬರಿ ಆಯ್ಲ್ಯಾರ್ ಕೊಂಕ್ಣಿ ವಾಚ್ಪಾಂಕ್ ನವ್ಯೆ ರುಚಿಚೆಂ ಸಾಹಿತ್ಯ್ ಮೆಳ್‌ಲ್ಲೆಪರಿಂ ಜಾತಲೆಂ ಮ್ಹಣ್. ತಾಚಿ ಅಭಿಪ್ರಾಯ್ ಹಾಂವೆ ಮಾಂದುನ್ ಘೆತ್ಲಿ ಆನಿ ಕಾದಂಬರಿಚಿ ಜವಾಬ್ದಾರಿ ತಾಕಾಚ್ಚ್ ಒಪ್ಪಿಲಿ.

ತಶೆಂ, ಹ್ಯೆ ಕಾದಂಬರಿಕ್ ಭರ್ಪೂರ್ ಸಹಕಾರಾ ಸವೆಂ, ಹೆಂ ಪುಸ್ತಕ್ ಆಪ್ಲೆ ಜವಾಬ್ದಾರೆ ಖಾಲ್ ಆಪ್ಲ್ಯಾಚ್ ಪುನವ್ ಪ್ರಕಾಶನಾಖಾಲ್ ಪ್ರಗಟ್ಲಿ ಜವಾಬ್ದಾರಿ ಶ್ರೀ ಡೊಲ್ಫಿ, ಕಾಸ್ಸಿಯಾನ್ ವಹಿಸುನ್ ಘೆತ್ಲಿ.

ಆಚ್ ಹಾಂವ್ ಎಕ್ಲೊ ಲೇಖಕ್ ಜಾವ್ನ್ ಕೊಂಕ್ಣಿ ವಾಚ್ಪಾಂಕ್ ವಳ್ಕಿಚೊ ಜಾವ್ನಾಸಾಂ ಜಾಲ್ಯಾರ್ ಹಾಕಾ ಕಾರಣ್‌ಯೀ ಶ್ರೀ ಡೊಲ್ಫಿಚ್ಚ್. 1978-ಂತ್ ಮೊಜಿ ಪ್ರಥಮ್ ಪತ್ತೇದಾರಿ ಕಾದಂಬರಿ ‘ಭುಂಯಾರಾಂತೊ ಘುಟ್’ ಆಪ್ಲ್ಯಾ ಪುನವ್ ಪ್ರಕಾಶನಾಖಾಲ್ ಪ್ರಗಟ್ ಕರುನ್ ಕೊಂಕ್ಣಿ ವಾಚ್ಪಾಂಕ್ ತಾಣೆ ದೀವ್ನ್ ಮ್ಹಾಕಾ ಕೊಂಕ್ಣಿ ಸಾಹಿತ್ಯಾಂತ್ ವಳ್ಕಿಚೊ ಕೆಲ್ಲೊ. ತಾಚೆ ಉಪ್ರಾಂತ್ ಮೊಜೆಂ ಸಾಹಿತ್ಯ್ ಉಜ್ವಾಡ್ ದೆಖೊಂಕ್ ಸಕ್ಲಾಂ.

ಹಾಂವೆ ಆಖೇರಿಕ್ ಬರಯ್ಲಿ ಕಾದಂಬರಿ ಜಾವ್ನಾಸ್‌ಲ್ಲಿ, 'ಕಾಳೊಕಾಂತ್ಲೆ ದೊಳೆ' ಶೆಂಬೊರ್ ಹಪ್ಪೆ 'ಪಯ್ಲಾರಿ' ಹಪ್ಪಾಳ್ಕಾಚೆರ್ ಹಿ ವ್ಹಾಳುನ್ 1991-ವ್ಯಾ ವರ್ಸಾಂತ್ ಆಖೇರ್ ಜಾಲ್ಲಿ. ತ್ಯಾ ಉಪ್ರಾಂತ್ ಧೊಡ್ಯಾ ವೈಯುಕ್ತಿಕ ಕಾರಣಾಂಕ್ ಲಾಗೊನ್ ಹಾಂವೆ ಬರಂವ್ಚೆಂ ಬಂಧ್ ಕೆಲ್ಲೆಂ ಆನಿ ಕೊಂಕ್ಣಿ ಸಾಹಿತ್ಯ ಕ್ಷೇತ್ರಾಧಾವ್ನ್ ಪಯ್ಸ್ ರಾವ್‌ಲ್ಲೊಂ, ಲಗ್ಸಗ್ ಧಾ ವರ್ಸಾಂಕ್ ಮಿಕ್ಲೊನ್.

ಪುಣ್ ಬರ್ಯಾ ಮನಾನ್ ಮೊಜೊ ಉಡಾಸ್ ದವರುನ್ ಮೊಜೆರ್ ಅಭಿಮಾನ್ ಆಸ್‌ಲ್ಲಾ ಖ್ಯಾತ್ ಮನ್ಯಾಂಚಿಂ (ಲೇಖಕಾಂಚಿಂ) ನಾಂವಾಂ ಪರತ್ ಕಾಡ್ಚಿಂ ತರ್, ತೆ ಜಾವ್ನಾಸಾತ್ ಸರ್ವಶ್ರೀ ಜೊನಿ ಸುರತ್ಕಲ್, ಲ್ಯಾನ್ಸಿ ಪಿಂಟೊ ನಾಯಕ್, ಡೊಲ್ಫಿ ಕಾಸ್ಸಿಯಾ ಆನಿ ಹೆರ್. ಹೆಚ್ಚ್ ಜಾವ್ನಾಸಾತ್ ಕಾರಣ್ ಹಾಂವೆ ಪರತ್ ಲಿಖ್ಲಿ ಹಾತಿಂ ಧರುಂಕ್.

ಶಿವಾಯ್, ಆಯ್ಲೆವಾರ್ ಆಪ್ಲೆಂ ನವೀನ್ ಬಾಳ್‌ಪತ್ರ್ 'ಕುಟಾಮ್' ಹಪ್ಪಾಳ್ಕಾರ್ ಮೊಜ್ಯೊ ಪರ್ಯೊ ಕಾದಂಬರಿ (25 ಆನಿ 22 ವರ್ಸಾಂ ಆದ್ಲೊಂ) 'ಯೆತಾಂ ತುಜಿ ವಾಟ್ ಧರುನ್' ಆನಿ 'ತಾಚಿ ಖಾತಿರ್' ಪಾಟಾಪಾಟ್ ಫಾಯ್ಸ್ ಕೆಲ್ಲ್ಯಾ ಸಂಪಾದಕ್ ಶ್ರೀ ಹೆನ್ರಿ ಡಿ'ಪಾವ್ಲಾನ್ ಪರತ್ ಸಾಹಿತ್ಯ ರಚ್ಪಾಧಂಯ್ ಮೊಜೆಧಂಯ್ ಜೀವ್ ಭರ್‌ಲ್ಲೊ ಮ್ಹಳ್ಳಾರ್ ಚೊಕ್ ಚಾಂವ್ಚಿನಾ.

ನ್ಹಯ್ ಆಸ್ತಾಂ ನಿಮಾಣೆ ತರೀ ಪಯ್ಲೆಂ, ಹ್ಯಾ ಪುಸ್ತಕಾಕ್ ಪ್ರಸ್ತಾವನ್ ಬರಂವ್ಚೊ ವ್ಯಕ್ತಿಚೆಂ ಕಾಮ್ ಬಾಕಿ ಉರ್‌ಲ್ಲೆಂ ಆನಿ ತೆಂ ಕೊಣೆ ಕರ್ಮೆತ್ ಮ್ಹಣ್ ಏಕ್ ದೀಸ್ ಶ್ರೀ ಡೊಲ್ಫಿಕ್ ವಿಚಾರ್ತಾನಾ, ಸುಮಾರ್ ಬೊರ್ಯಾ-ವ್ಹಡ್ಲ್ಯಾ ಲೇಖಕಾಂಕ್ ಚಿಂತುನ್, ತಾಚೆ ಮತಿಕ್ ಝಳ್ಕಾಲ್ಲಿ ವ್ಯಕ್ತಿ, ನಾಂವಾಡ್ಲಿಕ್ ಆನಿ ಮಾಲ್ಪಡೊ ಲೇಖಿಕ್ ಮ್ಹಳ್ಳಾರ್, ಮಾಜಿ ಸಂಪಾದಕ್ ಶ್ರೀಮಾನ್ ಪಿ. ಡಿಸೋಜ.

ಹೆಂ ನಾಂವ್ ಆಯ್ಕಾತಾನಾ ಹಾಂವ್‌ಯೀ ಖುಶಿ ಜಾಲೊಂ. ಜಿವಂತ್ ಆಸ್ತಾ ಸರ್ವ್ ಕೊಂಕ್ಣಿ ಮಾಲ್ಪಡ್ಯಾ ಲೇಖಕಾಂ ಪಯ್ಲಿ ಶ್ರೀ ಪಿ. ಡಿಸೋಜಾಚೆಂ ನಾಂವ್ ಕೊಣ್‌ಚ್ಚ್ ವಿಸ್ರೊಂಕ್ ಸಕೊಂಕ್‌ನಾ ಆನಿ ತೆಂ ನಾಂವ್ ಸರ್ವಾಂಚಾ ಉಡಾಸಾಂತ್ ಅಮರ್ ಜಾವ್ನ್ ಆಸಾ ಮ್ಹಳ್ಳಾರ್ ಚೊಕ್ ಖಿಂಡಿತ್ ಚಾಂವ್ಚಿನಾ.

ಶ್ರೀಮಾನ್ ಪಿ. ಡಿಸೋಜ ಆಪ್ಲ್ಯಾ ಕಾಳಾರ್ ಏಕ್ ಶ್ಯಾಧಿವಂತ್ ಸಂಪಾದಕ್ ಆನಿ ಬರಯ್ಲಾರ್ ಜಾವ್ನಾಸೊನ್ ಹಾಣೆ ಸಬಾರ್ ನವ್ಯಾ ಲೇಖಕಾಂಕ್ ಲಿಖ್ತಾಚಾ ಖರ್ಯಾ ಮಹತ್ವಾಚಿ ಜಾಣ್ವಾಯ್ ದೀವ್ನ್, ಆಚ್ ತೆ ಸರ್ವ್ ನಾಂವ್ ಜೊಡ್ಲಲೆ ಲೇಖಿಕ್-ಕಾದಂಬರಿಕಾರ್ ಜಾಲ್ಯಾತ್. ಲಗ್ಸಗ್ 26-27 ವರ್ಸಾಂ ಉಪ್ರಾಂತ್ ಹಾಂವೆ ತಾಕಾ ಮೆಳ್ಚೆಂ ತರೀ, ಮ್ಹಾಕಾ ಕೊಡ್ಲೆ ತೊ ವಳ್ಕಾಲೊ ಆನಿ ಹಾಂವೆ ವಿನಂತಿ ಕೆಲ್ಲೆಂ ತೆಂ ಕಾಮ್ ಕರುಂಕ್ ಖುಶೇನ್ ವೊಪ್ಲೊ.

ತಾಚಿ ಪ್ರಾಯ್ ಆತಾಂ 85 ವರ್ಸಾಂಚಿ ಆನಿ ಹ್ಯಾ ದಿಸಾಂನಿ ಭಲಾಯ್ಕಿ ಬರಿ ನಾಸ್ತಾಂ ಕಷ್ಟೊನ್ ಆಸಾ. ಶಿವಾಯ್ ಬರಯ್ಲಾಸ್ತಾಂ ಸಬಾರ್ ತೇಂಪ್ ಜಾಲೊ ತರೀ, ತಾಚಿ ಮಜತ್

ಮಾಗೊನ್ ಗೆಲ್ಲಾಂಕ್ ತೊ ನಿರಾಶಿ ಕರ್ನ್ ಪಾಟಿಂ ಧಾಡಿನಾ ಮ್ಹಳ್ಳಿ ಸಾಂಗ್ಲಿ ಮೊಜೆಥಂಯ್ ರುಜು ಜಾಲಿ. ಮೊಜಾ ಹ್ಯಾ ಕಾದಂಬರಿ ಪುಸ್ತಕಾಕ್ ಪ್ರಸ್ತಾವನ್ ಬರಂವ್ಕ್ ತೊ ವೊಪ್ಲೊ. ಹಾಂಗಾಚ್ಚ್ ಕಳ್ತಾ ಕೊಂಕ್ಣಿ ಖಾತಿರ್ ತೊ ಆಜೂನ್ ಕಿತ್ಲಿ ಸೆವಾ ಅರ್ಪಿತಾ ಮ್ಹಣೊನ್.

ಆಪ್ಲೆ ಅಸ್ಪಸ್ಥ್ ಸ್ಥಿತೆರ್ಯೀ ತಾಣೆ ಮೊಜಿ ಹಿ ಕಾದಂಬರಿ ವ್ಹಡೇ ಉಮೆದಿನ್ ವಾಚುನ್ ಕಾಡುನ್ ಆಪ್ಲಿ ಅಮೊಲಿಕ್ ಅಭಿಪ್ರಾಯ್ ಪ್ರಸ್ತಾವನಾಚಾ ರೂಪಿಂ ಬರವ್ನ್ ದಿಲಿ. ಹಾಂವ್ ನಿಜಾಯ್ಕೀ ತಾಚಾ ಬರ್ಯಾ ಮನಾಕ್ ಆನಿ ಆತಾಂಯ್ ಕೊಂಕ್ಣಿ ಖಾತಿರ್ ತಾಕಾ ಆಸ್‌ಲೊ ಮೋಗ್ ಪಳೆವ್ನ್ ಖುಶ್ ಜಾಲೊಂ. ಶಿವಾಯ್ ತಾಚೊ ಸದಾಂಚ್ ಖುಣಿ ಜಾವ್ನ್ ಉರ್ದಲೊಂ. ದೇವ್ ತಾಕಾ ಬರಿ ಭಲಾಯ್ಕಿ ದೀವ್ನ್ ಆನಿಕಿ ಸಬಾರ್ ವರ್ಸಾಂ ತಾಣೆ ವಾಂಚುನ್ ಮೊಜೆ ತಸಲ್ಯಾಂಕ್ ಆಧಾರಾಚೊ ಹಾತ್ ಜಾವ್ನ್ ಉರೊಂಕ್‌ಜಾಯ್ ಮ್ಹಣ್ ದೆವಾಲಾಗಿಂ ಮೊಜೆಂ ಮಾಗ್ಲೆ ಸದಾಂ ಆಸ್ತಲೆಂ.

ಹ್ಯಾ ಬುಕಾಚಾ ಸೊಬಿತ್ ಛಾಪ್ಯಾಕ್ ಖಾಂದ್ ದಿಲ್ಲ್ಯಾ ವಿಕಾಸ್ ಪ್ರಿಂಟರ್ನಾಚಾ ವಾವ್ರಾಡ್ಯಾಂಚೊ, ತಶೆಂಚ್ ಕಾಣ್ಯೆಕ್ ತಾಳ್ ಪಡ್ಲ್ಯಾ ತಸಲೆಂ ಆಕರ್ಷಕ್ ಮುಖಾಚಿತ್ರ್ ಸೊಡಯಿಲ್ಲ್ಯಾ ಶ್ರೀ ಪಿಂಟೊ ವಾಮಂಜೂರ್-ಹಾಚೊಯ್ ಹಾಂವ್ ಆಭಾರ್ ಮಾಂದ್ತಾಂ.

ಮೊಜಾ ಪರ್ಯಾ ಕಾಣಿಯಾಂ ಥಂಯ್ ಮೊಗಾಳ್ ವಾಚ್ಚ್ಯಾಂನಿ ದಾಖಯಿಲ್ಲ್ಯಾ ಮೊಗಾನ್ ಆನಿ ಮೆಚ್ಚಣೆನ್ ತಶೆಂಚ್ ಪ್ರೋತ್ಸಾಹಾನ್ ಮೊಜೆ ಥಾವ್ನ್ ಪರತ್ ಸಬಾರ್ ವರ್ಸಾಂ ಉಪ್ರಾಂತ್ ಆನ್ಯೆಕ್ ನವಿ ಕಾದಂಬರಿ ಜನ್ಮ ಘೆಂವ್ಕ್ ಸಕ್ಲಿ. ವ್ಹಯ್ ಮೊಗಾಳ್ ವಾಚ್ಚ್ಯಾ, ಹಿ ಮೊಜಿ 'ಎಪಿಲಾ 22' ಕಾದಂಬರಿ ನವ್ಯಾಚ್ಚ್ ಚಿಂತ್ನಾಚಿ. ತುಮಿ ಸರ್ವಾಂನಿ ಮೊಜೆಥಂಯ್ ಜಾಗಯಿಲ್ಲ್ಯಾ ಉತ್ತೇಜನಾಚಿ ರುಜ್ವಾತ್ ಹಿ, ಜಿ ತುಮ್ಕಾಂ ಖಂಡಿತ್ ಜಾವ್ನ್ ಪಸಂದ್ ಜಾತಲಿ ಮ್ಹಳ್ಳ್ಯಾ ಧಯ್ರಾನ್ ಆನಿ ಭರ್ವಶ್ಯಾನ್ ಪುನವ್ ಪ್ರಕಾಶನಾನ್ ಪ್ರಗಟ್ ಕೆಲ್ಯಾ.

ತುಮಿ ಹಿ ಕಾದಂಬರಿ ವಾಚುನ್ ತುಮ್ಚೊ ಸಹಕಾರ್ ದಿತಲ್ಯಾತ್ ಮ್ಹಳ್ಳಿ ಪಾತ್ಯೆಣೆನ್ ಹಾಂವ್ ಮೊಜಿಂ ಉತ್ರಾಂ ಖಾಲ್ತ್ಯೆ ವಿನಂತೆ ಸಂಗಿಂ ಆಖೇರಿತಾಂ.

ತುಮ್ಚಾ ವಿಶ್ವಾಸಾ ಥಂಯ್,

ಎಚ್. ಜೆ. ಗೋವಿಯಸ್

ಜನಮ್ ದಿವಸ್

ಅರ್ಪಣ್



ಹೈ ಕಾದಂಬರಿಚೊ ಪ್ರಾಣ್ ಜಾವ್ನಾಸಾ

ಎಪ್ರಿಲ್ 22 ತಾರೀಕ್ !!

ಸರ್ವ್ ಕೊಣ್‌ಯೀ ತಿಂ ಜಾಂವ್, ಜಿಂ

ಎಪ್ರಿಲ್ 22-ವೆರ್

ಆಪೊ ಜನಮ್ ದಿವಸ್ ಆಚರ್ನ್‌ಚಿಂ,

ತಾಂಕಾಂ ವ್ಹಡಾ ಸಂತೊಸಾನ್,

ಹೈ ಕಾದಂಬರಿದ್ವಾರಿಂ

ಮೊಜಾ ಶುಭ್ ಸಂದೇಶಾ ಸಂಗಿಂ

ಜನಮ್ ದಿವಸಾಚೆ ಉಲ್ಲಾಸ್ ಪಾಟಯ್ತಾಂ.

- ಎಚ್. ಜಿ. ಗೋವಿಯಸ್

ಎಫ್ರಿಲ್ 22

- ಎಚ್. ಜೆ. ಗೋವಿಯಸ್

ಲಂಡನ್ ಶಹರ್-

“ಜೆರಾಲ್ಡ್, ಕಿತೆಂ ಜಾಲೆಂ ಮಾ..... ಪಾಟ್ಲ್ಯಾ ಎಕಾ ಘಂಟ್ಯಾ ಥಾವ್ನ್ ತುಂ ಮೊಜೆಕಡೆನ್ ಉಲಯ್ತಾಯ್..... ತಶೆಂ ಹಾಂವೆ ಕಿತೆಂ ಕೆಲೆಂ..... ದಯಾಕರುನ್ ಸಾಂಗ್ ಮಾ.....” ರ್ಯೂಫಿನಾ ಭರ್ಲಲ್ಲ್ಯಾ ತಾಳ್ಯಾನ್ ಮ್ಹಾಕಾ, ಟ್ರೈನಿರ್ ಬಸ್‌ಲೆಕ್‌ಕಡೆನ್ ಹಾಲವ್ನ್ ಪರಾತ್ತಾನಾ, ಹಾಂವೆ ದ್ವೇಷಾನ್ ಭರ್ಲಲ್ಲಿ ಏಕ್ ರಾಗಾಚಿ ದೀಷ್ಟ್ ತಾಚೆರ್ ಘಾಲಿ ಆನಿ ಜನೆಲಾಭಾಯ್ ತಿಳ್ಳೆಂ.

ರ್ಯೂಫಿನಾ ಕಳ್ಳಳ್ಳೆಂ! ಮೊಜಾ ಜಾಂಗೆಚೆರ್ ಆಸ್‌ಲ್ಲೊ ತಾಚೊ ಹಾತ್ ಕಾಡುನ್ ಖಿಂತಿಷ್ಟ್ ಜಾಲೆಂ ತೆಂ.

ಟ್ರೈನ್ ಕ್ಲೀನ್ಸ್ ಸ್ಪೇಶನಾಂತ್ ರಾವ್ಲಿ. ಹಾಂವೆ ದಾವ್ಯಾ ಹಾತಾಚೆರ್ ಬಾಂಧ್‌ಲ್ಲಾ ರಿಷ್ಟ್ ವೊಚಾಚೆರ್ ದೀಷ್ಟ್ ಘಾಲಿ. ವೊರಾಂ ರಾತಿಚಿಂ 8.20 ಜಾಲ್ಲಿಂ.

‘ಆನಿಕಿ 25 ಮಿನುಟಾಂ ಆಸಾತ್, ಆಲ್ಫ್ ಕೊರ್ಟ್ ಪಾವೊಂಕ್’ ಹಾಂವ್ ಮತಿಂತ್‌ಚ್ಚ್ ಬಡ್ಡಡ್ಲೊಂ. ಮೊಜಿ ಮತ್ ಪಾಟ್ಲ್ಯಾ ಘಡಿತಾಂಕ್ ನಿಯಾಳುಂಕ್‌ಲಾಗಿ.

ರ್ಯೂಫಿನಾ ಮೊಜಿ ಹೊಕಾಲ್! ಸೊಭಾಯೆಂತ್ ವಿಶ್ವಸುಂದರಿಕ್ ಲಜೆಕ್ ಘಾಲ್ಚೆಂ ರೂಪ್ ತಿಚೆಂ. ಮೊಜೆಂ MBA ಜಾತಚ್ಚ್, ಪಾಂಚ್ ವರ್ಸಾಂ ಡೆಲ್ಲಿಂತ್ ಎಕೆ ಅಮೆರಿಕನ್ ಕಂಪೆನಿಂತ್ ಹಾಂವೆ ಕಾಮ್ ಕೆಲ್ಲೆಂ. ಬರ್ಯಾ ಸಾಂಬಾಳಾಂತ್ ಹಾಂವ್ ಮರ್ಚೆಚಿ ಜೀಣ್ ಜಿಯೆವ್ನ್ ಆಸ್‌ಲ್ಲೊಂ.

ರ್ಯೂಫಿನಾ ಕಾಮಾಚ್ಯೆ ಸೊಧ್ವೆರ್, ಹಾಂವೆ ಕಾಮ್ ಕರ್ಚೆ ಕಂಪೆನಿಕ್ ಆಪ್ಲ್ಯಾ ಗರ್ಜೆಚಾ ಸರ್ವಿಪಿಕೆಟಿಂ ಸವೆಂ ಪಾವ್‌ಲ್ಲೆಂ. ಕಂಪ್ಯೂಟರ್ ಸಾಯನ್ಸಾಂತ್ ಗೋಲ್ಡ್ ಮೆಡಲಿಸ್ ತೆಂ.

ಹಾಂವ್ ಗರ್ಜೆಚಾ ಕಾಮಾನ್ MD (ಮೆನೇಜಿಂಗ್ ಡಾಯ್ರೆಕ್ಟರ್)ಚಾ ಕ್ಯಾಬಿನಾಕ್ ಪಾವ್‌ಲ್ಲೊಂ, ಕಾಮ್ ತಿರುನ್ ಭಾಯ್ರ್ ಯೆತಾನಾ ಮೊಜಿ ದೀಷ್ಟ್ ರ್ಯೂಫಿನಾಚೆರ್ ಪಡ್ಲಿ. ಘಡ್ಯೆಕ್ ಹಾಂವ್ ಮ್ಹಾಕಾಚ್ಚ್ ವಿಸ್ರಾಲ್ಲೊಂ. ತೆಂ ಮುಗ್ಡ್ ಮುಖಿಮಳ್, ತಿ ತಾಳ್ಣೆಂತ್ ಪೊಡ್ಲೆ ತಸಲಿ ರುಪೇಸ್ತ್ ಕೂಡ್, ತೆಂ ಹಾಸ್ತೆಂ ಆಕರ್ಷಕ್ ಮುಖಿಮಳ್! ಎಕಾ ಉತ್ರಾನ್ ಸಾಂಗ್ಲೆಂ ತರ್ ಖಿಂಚಾಯ್ ದಾದ್ಲ್ಯಾಕ್ ಆಪ್ಲ್ಯಾ ಥಂಯ್ ವೊಡ್ಚಾ ತಸಲಿ ಆಕರ್ಷಕ್ ಸೊಭಾಯ್ ಆನಿ ವ್ಯಕ್ತಿತ್ವ್ ತಾಚೆಂ.

ಮ್ಹಾಕಾ ಏಕ್ ನಾಜೂಕ್ ನಿಸ್ಕಳ್ ಹಾಸೊ ದೀವ್ನ್ ರ್ಯೂಫಿನಾ MD-ಚಾ ಕ್ಯಾಬಿನಾಕ್ ಗೆಲ್ಲೆಂ.

ಹಾಂವ್ ಕ್ಷಣ್‌ಭರ್ ತಾಚ್ಯ ಪಾಟಿಕ್ ಪಳೆವ್ನ್ ರಾವೊಂ. ದುಸ್ರ್ಯಾಕ್ಸಣಾ ಆಪ್ಣಾಕ್ ಸಾಂಬಾಳ್ ಆಪ್ಣಾ ಕ್ಯಾಬಿನಾಕ್ ಪಾವ್ಲೊಂ.

ತಂಚ್ ರುಪ್ಣೆ! ತಂಚ್ ಚಿಂತಾಪ್!! ಘಡಿಭರ್ ಹಾಂವ್ ಆಪ್ಣಾ ಪುರುಷತ್ವಾಧಂಯ್ ಅಸ್ತತ್ ಜಾಲೊಂ. ತಾಕಾ ಆಶೆಲ್ಲೊಂ, ದುಸ್ರ್ಯಾಕ್ಸಣಾ ಆಪ್ಣಾಕ್ ಸಾರ್ಕ್ಯಾ ಶಿಂತಿದಾಕ್ ಹಾಡುನ್ ಸುಡ್ಕುಡಿತ್ ಜಾಲೊಂ.

ದೋನ್ ದೀಸ್ ಪಾಶಾರ್ಲೆ! ಪುಣ್ ತ್ಯಾ ದೀಸ್ ಪಳೆಯಿಲ್ಲಿ ಚಲಿ ಮ್ಹಾಕಾ ಪರತ್ ಝಳ್ಕಾಲಿನಾ. ತಿಚಿವಿಶಿಂ ಕಾಂಯ್ಚ್ ನೆಣಾಸ್ಲೊಂ ಹಾಂವ್ ವಿಚಾರುಂ ತರೀ ಕೊಣಾಲಾಗಿಂ?

ವ್ಹಯ್, ಹಾಂವೆ MD-ಕ್‌ಚ್ಚ್ ವಿಚಾರುಂಕ್ ಜಾಯ್ ಆನಿ ಆಪ್ಣಾ ಉಚಾಂಬಳ್ ಜಾಲ್ಲ್ಯೆ ಮತಿಕ್ ಶಾಂತಿ ಲಾಭಂವ್ಕ್ ಜಾಯ್. ಹ್ಯಾ ನಿರ್ಧಯಾಖಾಲ್, MD-ಕ್ ತೊ ಫ್ರೀ ಆಸ್ತಾನಾ ಹಾಂವ್ ತಾಚಾ ಕ್ಯಾಬಿನಾಕ್ ಮೆಳೊಂಕ್ ಗೆಲೊಂ. (ಹಾಂವ್ ವಿಶಿಯಾ, ಯುರೋಪ್ ದೇಶಾಂಕ್ ಸೆಕ್ಸ್‌ನ್ ಚೀಫ್ ಜಾವ್ನಾಸ್‌ಲ್ಲಾನ್ ಮ್ಹಾಕಾ MD-ಕ್ ಮೆಳೊಂಕ್ ಅಡ್ಕಳ್ ಜಾಯ್ನಾತ್‌ಲ್ಲಿ.)

MD-ಚ್ಯೆ ತಿಳುವಳ್ಳೆ ಪರ್ಮಾಣೆ, ಜಿ ಚಲಿ ಆಯಿಲ್ಲಿ ಕಾಮಾ ಖಾತಿರ್, ತಾಂಚ್ಯೆ ಕಂಪೆನಿಕ್ ಸಾಂಗ್‌ಲ್ಲಿ, ತರೀಪುಣ್ ಮಾಹತ್‌ವಂತ್ ಆನಿ ಜವಾಬ್ದಾರೆಚಾ ಕಾಮಾಂನಿ ಅನ್ವೊಗ್ ನಾತ್‌ಲ್ಲಿ ಜಾಲ್ಲ್ಯಾನ್, ಅನ್ವೊಗ್ ಜೊಡುನ್ ಥೊಡ್ಯಾ ತೆಂಪಾ ಉಪ್ರಾಂತ್ ಕಾಮಾಕ್ ಪರತ್ ಅರ್ಜಿ ಫಾಲ್, ಆಮಿ ತುಕಾ ಖಂಡಿತ್ ಜಾವ್ನ್ ಘೆತಲ್ಯಾಂವ್ ಮ್ಹಣ್ ಸಾಂಗೊನ್ MD-ನ್ ತಿಕಾ ಪಾಟಿಂ ಧಾಡ್‌ಲ್ಲಿ ಕಂಯ್.

ಹೆಂ ಆಯ್ಕೊನ್ ಹಾಂವ್ ಬೆಜಾರ್ ಪಾವ್ಲೊಂ. MD-ಕ್ ವಿನಂತಿ ಕರುನ್ ತಿಚಾ ಬಯೋಡೇಟಾಚೆಂ ಫಾಯ್ಲ್ ಘೆವ್ನ್ ಮೊಜಾ ಕ್ಯಾಬಿನಾಕ್ ಆಯ್ಲೊಂ.

ತಿಚಾ ಸರ್ವ್ ಸರ್ಟಿಫಿಕೇಟಿಂಕ್ ತಜ್ವೀಜ್ ಕರುನ್ ಪಳೆತಾನಾ, ತಿಕಾ ಆಮ್ಚೆ ಕಂಪೆನಿಂತ್ ಕಾಮ್ ಲಾಭ್ಲೆಂ ಆಡಾಂವ್ಚಾಕ್ ಕೊಣಾಯ್‌ಥಾವ್ನ್ ಸಾಧ್ಯಾ ನಾ ಕಶೆಂ ಭಗ್ಲೆಂ ಆನಿ ತಕ್ಷಣಾ ಹಾಂವೆ ತಿಕಾ, ತಿಚಾ ಘರಾ ಪೋನ್ ಕರುನ್ ತುರಂತ್ ಆಮ್ಚೆ ಕಂಪೆನಿಕ್ ಯೆಂವ್ಚಾಕ್ ವಿನಂತಿ ಕೆಲಿ.

ರೂಫಿನಾನ್ ಆಮ್ಚೆ ಕಂಪೆನಿಕ್ ಯೆಂವ್ಚಾಕ್ ಇನ್ಕಾರ್ ಕೆಲೆಂ. ಹಾಂವೆ ಕಿತ್ಲೆಂ ಸಮ್ಜಾಯ್ಲಾರೀ ತಿಚೆಂ ಮನ್ ಬದಲೆನ್ನಾ, ನಿರ್ಧಾರ್ ಬದಲೊನ್ನಾ. ಹಾಂವ್ ಬೆಜಾರ್ ಪಾವೊಂ.

ತ್ಯಾ ದಿಸಾ ಮ್ಹಾಕಾ ಕಾಮ್ ಮುಂದರ್ನುಂಕ್ ಸಾಧ್ಯ್ ಜಾಲೆನ್ನಾ. ದೆಕುನ್, ಹಾಂವ್ ಮೊಜ್ಯೆ ಪರ್ಸನಲ್ ಸೆಕ್ರೆಟರಿಕ್ ಸಾಂಗೊನ್ ಅಫಿಸಾಚಾ ಭಾಯ್ರ್ ಪಡ್ಲೊಂ ಆನಿ ಎಕಾ ರೆಸ್ಟೋರೆಂಟಾಂತ್ ರಿಗ್ಲೊಂ.

ಕೊಫಿಯೆಕ್ ಆರ್ಡರ್ ದೀವ್ನ್ ಹಾಂವ್ ರೂಫಿನಾವಿಶಿಂ ಚಿಂತುಂಕ್ ಪಡ್ಲೊಂ. ಎಕಾಚ್‌ಫರಾ ಮೊಜ್ಯೆ ಮತಿಕ್ ಚುಕೊನ್ ಗೆಲ್ಲೊ ಉಗ್ಡಾಸ್ ಆಯ್ಲೊ!

ರೂಫಿನಾಕ್ ಜರ್ಟರ್ ಆಮ್ಜೆ ಕಂಪೆನಿಂತ್ ಕಾಮ್ ಕರುಂಕ್ ಆಶಾ ನಾ, ತರ್, ಆವ್ಲೆಂ ಬಯೋಡೇಟಾಚೆಂ ಫಾಯ್ಲ್ ಕಿತ್ಯಾಕ್ ಸೊಡುನ್ ಗೆಲ್ಲೆಂ? ಹೆಂ ಸವಾಲ್ ಮ್ಹಾಕಾ ರೂಫಿನಾ ಥಂಯ್ ಆನಿಕೀ ಆಕರ್ಷಿತ್ ಕರಿಲಾಗ್ಲೆಂ. ದುಸ್ರ್ಯಾಕ್ಷಣಾ ಓರ್ಡರ್ ಕೆಲ್ಲಿ ಕೊಫಿ ಘೊಟುನ್ ರೂಫಿನಾಚಾ ವಿಳಾಸಾಚೆರ್ ಪಾವ್ಲೊಂ.

ಬೊರ್ಯಾ ಜೈತ್ ಫ್ಲೆಟಾಂತ್ ಆಪ್ಲ್ಯಾ ಆವಯ್-ಬಾಪುಯ್ ಆನಿ ಧಾಕ್ಟಾ ಭಾವಾ ಸಂಗಿಂ ರೂಫಿನಾ ಜಿಯೆತಾಲೆಂ. ದಾರಾಚಿ ಕಾಂಪಿಣ್ ಮಾರ್ತಚ್ಚ್ ಮ್ಹಾಕಾ ದಾರ್ ಉಗ್ತೆಂ ಜಾಲೆಂ. ರೂಫಿನಾ ದಾರಾ ಸಮೊರ್ ಉಭೆಂ ಆಸ್ಲೆಂ!

ಮ್ಹಾಕಾ ವಳ್ಕಾಲೆಂ ಆನಿ ನಿಸ್ಕಳ್ ಹಾಸೊ ದೀವ್ನ್ ವಿಚಾರಿಲಾಗ್ಲೆಂ, “ಹಾಂವ್ ತುಮ್ಜೆ ಕಂಪೆನಿಂತ್ ಕಾಮ್ ಕರುಂಕ್ ತಯಾರ್ ನಾ ಮ್ಹಣ್ ಸಾಂಗ್ಲ್ಯಾ ಉಪ್ರಾಂತ್ಯೀ, ತುಂ ಮೊಜೆಂ ಘರ್ ಸೊಡುನ್ ಹಾಂಗಾಸರ್ ಕಿತ್ಯಾ ಆಯ್ಲೊಯ್?”

“ಭಿತರ್ ಯೇಂವ್ಕ್ ಸಾಂಗಾನಾಯ್?” ಹಾಂವೆ ತಿತ್ಲೆಚ್ಚ್ ನಿಧಾನಾಯೆನ್ ವಿಚಾರ್ಲೆಂ.

“ನಾ...” ತೆಂ ಮ್ಹಣಾಲೆಂ. “ತುಂ ಹಾಂಗಾಚ್ಚ್ ರಾವ್, ಹಾಂವ್ಚ್ಚ್ ಭಾಯ್ರ್ ಯೆತಾಂ.” ಉತ್ರಾಂ ಸಂಗಿಂ ದಾರ್ ಬಂಧ್ ಕರುನ್ ತೆಂ ಭಿತರ್ ಗೆಲೆಂ.

ಹಾಂವ್, ತಾಚಾ ವರ್ದನಾನ್ ದುಖೊಂ ತರೀ, ಉಪಾಯ್ ನಾಸ್ತಾಂ ದಾರಾ ಭಾಯ್ರ್ ರಾವ್ಲೊಂ.

ಪಾಂಚ್ ಮಿನುಟಾಂನಿ ರೂಫಿನಾ ನ್ಹೆಸೊನ್ ಭಾಯ್ರ್ ಆಯ್ಲೆಂ.

ಹಾಂವ್ ಘಡಿಭರ್ ತೈ ಸುಂದರ್ ಬಾವ್ಲೆಕ್ ಶೆರ್ಮೆವ್ನ್ ಪಳೆಲಾಗ್ಲೊಂ, ತಾಚಿ ಸೊಭಾಯ್ ತುಕುಂಕ್ಲಾಗ್ಲೊಂ.

“ಚಲ್ಯಾಂ...” ಉತ್ರಾಂ ಬರಾಬರ್ ತೆಂ ಲಿಫ್ಟಾ ಸರ್ವಿನ್ ಚಮ್ಕಾಲೆಂ.

ಸಕ್ಲಾ ಪಾವ್ಲ್ಯಾ ಹಾಂವೆ ಮೊಜಾ ಕಾರಾಥಂಯ್ ಮೆಟಾಂ ಕಾಡ್ಲಿಂ.

“ಹಾಂವ್ ಮೊಜಾ ಕಾರಾರ್ ಯೆತಾಂ. ತುಂವೆ ಮ್ಹಾಕಾ ಪಾಟಿಂ ಹಾಡ್ನ್ ಪಾವಂವ್ಚೆ ತ್ರಾಸ್ ಘೆಂವ್ಚೆನಾಕಾತ್.” ಮ್ಹಣ್ ಜಾಪಿಕ್ ರಾಕಾನಾಸ್ತಾನಾ ತೆಂ ಆಪ್ಲ್ಯಾ ಟೊಯೊಟಾ ಕೊರೊಲ್ಯಾ ಗಾಡಿಯೆರ್ ಪಾಶಾರ್ ಜಾಲೆಂಚ್.

ಹಾಂವೆ ಗಳಾಯ್ ಕೆಲಿನಾ. ತಾಚೆಂ ವಿಚಿತ್ರ್ ನಡ್ತೆಂ ಪಳೆವ್ನ್ ಹಾಂವ್ ವಿರಾರ್ ಜಾಲ್ಲೊಂ ತರೀ, ಮೊಜೆ ಅಶಾಂತೆಕ್ ಶಾಂತಿ ಖಂಡಿತ್ ಮೆಳ್ತಲಿ ಮ್ಹಳ್ಳ್ಯಾ ಭರ್ವಶ್ಯಾನ್ ಹಾಂವೆ ಕೂಡ್ಲೆ ತಾಕಾ ಕಾರಾಚೊ ಪಾಟ್ಲಾವ್ ಕೆಲೊಚ್ಚ್.

ಅರ್ಧ್ಯಾ ವೊರಾಚ್ಯೆ ಧಾಂವ್ಲೆ ಉಪ್ರಾಂತ್ ರೂಫಿನಾಚೆಂ ಕಾರ್ ಎಕಾ ವ್ಹಡ್ಲ್ಯಾ ಬಾಂಧ್ವಾ ಮುಖಾರ್ ಉಭೆಂ ಜಾಲೆಂ. ಕಾರಾಂತ್ಲೆಂ ದೆಂವೊನ್ ತೆಂ ಮೊಜಾ ಕಾರಾ ಸರ್ವಿಂ ಆಯ್ಲೆಂ. ಹಾಂವ್‌ಯೀ ಕಾರಾಂತ್ಲೊ ದೆಂವೊಂ.

“ಹ್ಯಾ ಬಿಲ್ಡಿಂಗಾಚ್ಯೆ ತಿಸ್ರೆ ಮಾಳಿಯೆರ್ ಮೊಚೆಂ ಫ್ಲೇಟ್ ಆಸಾ. ಮತಿಕ್ ಬೆಜಾರಾಯ್ ಜಾಲ್ಲ್ಯಾ ವೆಳಾರ್ ಹಾಂವೆ ಹಾಂಗಾ ಯೇವ್ನ್ ಬೂಕ್ ವಾಚುನ್ ಬಸ್ಲೆಂ. ದುಸ್ರ್ಯಾ ಅರ್ಥಾರ್ ತುಂವೆ ತಿ ಏಕ್ ಲೈಬ್ರೇರಿಚ್ಯೆ ಮ್ಹಣ್ತೆತ್.”

ಹಾಂವ್ ಜವಾಬೆರಹಿತ್ ಜಾಲ್ಲೆಂ. ಮತೀಂತ್ ಸಬಾರ್ ಚಿಂತ್ನಾಂ ಧಾಂವೊಂಕ್ ಲಾಗಿಂ. ತಿಸ್ರೆ ಮಾಳಿಯೆರ್ ಪಾವೊನ್, ರ್ಯೂಫಿನಾನ್ ತಾಚೆಂ ಫ್ಲೇಟ್ ಉಘಡ್ಲೆಂ.

ಹೆಜಾರೋಂ ಬುಕಾಂಚಾ ದಾಳ್ಯಾಂನಿ ಸೊಬ್ಬೆಂ ತೆಂ ಫ್ಲೇಟ್ ಪಳೆವ್ನ್ ಹಾಂವ್ ಶಿರಿ ಚುಕ್ಲೆಂ. ಮ್ಹಾಕಾ ಬಸೊಂಕ್ ಸಾಂಗೊನ್, ತೇಂವೀ ಮುಖ್ಯೆ ಬಸ್ಕೆರ್ ಗಳೆಂ. “ಹಾಂ, ಆತಾಂ ಸಾಂಗ್... ಹಾಂವೆ ಇನ್ಕಾರ್ ಕೆಲ್ಲೆಂ ಆಸ್ತಾನಾ, ತುಂ ಕಿತ್ಯಾಕ್ ಮೊಜ್ಯೆ ಪಾಟಿಕ್ ಪಡ್ತಾಯ್?”

“ತುಂವೆ ಇನ್ಕಾರ್ ಕೆಲ್ಲೆಂ ವ ತುಕಾ ರಿಜೆಕ್ಟ್ ಕೆಲ್ಲೆಂ?”

“ರಿಜೆಕ್ಟ್?” ತಾಚಾ ತೊಂಡಾಚೆರ್ ಹಾಸೊ ಉದಲೊ. “ಹೆಂ ತುಕಾ ಕೊಣೆ ಸಾಂಗ್ಲೆಂ?”

“MD-ನ್” ಹಾಂವೆ ತಕ್ಷಣಾ ಜಾಪ್ ದಿಲಿ. “ತುಂವೆ ಇನ್ಕಾರ್ ಕೆಲ್ಲೆಂಯ್ ತರ್, ತುಂ ತುಜೊ ಸರ್ಟಿಫಿಕೇಟಿ ಆನಿ ಬಯೋಡೇಟಾ ಫಾಯ್ಲ್ MD-ಚಾ ಕ್ಯಾಬಿನಾಂತ್ ಸೊಡುನ್ ಕಿತ್ಯಾ ಆಯ್ಲೆಂಯ್?”

“ಹಾಂ... ತುಜಾ ಉತ್ರಾಂನಿ ರಾಜಾಂವ್ ಆಸಾ. ಪುಣ್ ಹಾಂವೆ ಮೊಚೆಂ ಫಾಯ್ಲ್ ಥಂಯ್ ಸೊಡ್ಲೆಂ ಫಕತ್ ಹಾಂವೆ ತೆಂ ಕ್ಯಾಬಿನ್ ಆಮ್ನೊರಾನ್ ಸೊಡ್ಲ್ಯಾನ್...”

“ಆಮ್ನೊರಾನ್ ಕ್ಯಾಬಿನ್ ಸೊಡ್ಲೆಂಯ್?”

“.....” ತಾಚಾ ತೊಂಡಾಚೆರ್ ಕಸಲೊಚ್ಯೆ ಹಾವ್‌ಭಾವ್ ನಾತ್ಲೊ.

“ಮಾಹತ್ ಆನಿ ಅನ್ವೊಗಾಂತ್ ತುಂ ಆಜೂನ್ ಅಸ್ಕತ್ ಆಸಾಯ್ ಆನಿ ಜವಾಬ್ದಾರಿ ಘೆಂವ್ಚಾಕ್ ತುಂ ನೆಣಾರಿ ದೆಕುನ್ ನ್ಹಯ್‌ಗೀ ತುಕಾ ಆಮ್ಚಾ MD-ನ್ ವೇಳ್ ದಿಲ್ಲೊ ಆನಿ ಉಪ್ರಾಂತ್ ಪ್ರಯತನ್ ಕರ್ ಮ್ಹಳ್ಳೆಂ?”

“ತುಜಾ MD-ನ್ ಮ್ಹಾಕಾ, ತುಮ್ಚೆ ಕಂಪೆನಿಂತ್ ಕಾಮ್ ಕರ್ಚಾಕ್ ಫಾವೊ ನ್ಹಯ್ ಮ್ಹಣ್ ರಿಜೆಕ್ಟ್ ಕೆಲ್ಲೆಂ ಆಸ್ತಾಂ, ತುಕಾ ಕಿತ್ಯಾಕ್ ಸುಸ್ತಾಲೆಂ ಹಾಂವೆ ಕಾಮ್ ಕರುಂಕ್ ಜಾಯ್ ಮ್ಹಣ್?”

“ತುಜಾ ಸರ್ಟಿಫಿಕೇಟಿಂಕ್, ಶಿಕ್ಪಾಕ್ ಆನಿ ಬಯೋಡೇಟಾಂತ್ಲೆ ವಿಪರೀತ್ ಮಾಹೆತಿಕ್ ಸಮ್ಜೊನ್...”

“ತರ್, ತುಜೊ MD ತುಜೆಪ್ರಾಸ್ ಅಸ್ಕತ್?”

“ಮ್ಹಳ್ಳಾರ್?”

“MD-ನ್ ರಿಜೆಕ್ಟ್ ಕೆಲ್ಲೆಂ ಆಸ್ತಾನಾ, ಮ್ಹಾಕಾ ಅನ್ವೊಗ್, ಮಾಹತ್ ನಾ ಆನಿ ಜವಾಬ್ದಾರಿ ಘೆಂವ್ಚಾ ಹಾಂವ್ ಅಸ್ಕತ್ ಆಸಾಂ ಮ್ಹಣೊನ್, ತುಂವೆ ತಾಚ್ಯೆ ವಿರೋಧ್ ವ್ಹಚುನ್ ಮ್ಹಾಕಾ

ಕಾಮಾಕ್ ಜೋಯ್ನ್ ಜಾ ಮ್ಹಣ್ ವಿನಂತಿ ಕರ್ಚಿ.... ಶಿವಾಯ್ MD-ನ್ ರಿಚೆಕ್ಸ್ ಕೆಲ್ಚೆ ಪೊಂಯ್ನ್ ಸಾಂಗೊನ್ ಆಪ್ತಾಕ್ ಚ್ಚ್ ಘಟಂವ್ಚೆಂ....” ಘಡಿಭರ್ ರ್ಯೂಫಿನಾ ಆಪ್ಲೆಂ ಉಲೊಣೆ ರಾವವ್ನ್ ಮ್ಹಾಕಾ ಪಳೆಲಾಗ್ಲೆಂ.

“.....” ಹಾಂವ್ ಚಾಪ್ ದಿಂವ್ಚೆ ಸ್ಥಿತರ್ ನಾತ್ಲೊಂ.

“ಆಯ್ಕ್” ತೆಂ ಮ್ಹಣಾಲೆಂ. “ತುಜೊ MD ಮ್ಹಾಕಾ ಕಾಮಾ ಬಾಬ್ರಿನ್ ಸ್ವಯ್, ಬಗಾರ್ ಲೈಂಗಿಕ್ ಜಿಣೆಯೆಂತ್, ಚಲಿಯೆನ್ ತಿಚಾ ಧನ್ಯಾಕ್ ಕಶೆಂ ತ್ಯಪ್ತಿ ಕರ್ಯೆತಾ? ಲೈಂಗಿಕತಾ ಜಿಣ್ಯೆಂತ್ ಕಿತ್ತಿ ಮಹತ್ವಪೂರ್ಣ್ ಆನಿ ತ್ಯಪ್ತಿದಾಯೆಕ್ ಜಾವ್ನಾ ಆನಿ ತಿ ಕಶೆಂ ಆಧಾರ್ ಸಂಪೂರ್ಣ್ ಸುಖ್ ಜೊಡ್ಯೆತಾ- ಹ್ಯಾ ಸಂಗಿಂನಿ ಸವಾಲಾಂ ಕರ್ತಾಲೊ. ಹಾಂವ್ ತಾಚಾ ಪೊಜ್ಜ್ ಸವಾಲಾಂಕ್ ಚಾಪ್ ದಿಂವ್ಚೆ ಸ್ಥಿತರ್ ನಾತ್ಲಿಂ. ತಾಣೆ ಮೊಜೆಂ ಫಾಯ್ ಉಘ್ಡಾಂಕ್ ಸೈತ್ ನಾ. ಫಕತ್ ಮೊಜ್ಯೆ ಸೊಭಾಯೆಕ್ ಆನಿ ಕುಡಿಕ್ ಪಳೆವ್ನ್ ಆಪ್ಲೆಂ ಕರ್ತವ್ಯ್, ಘನ್ ಆನಿ ಜವಾಬ್ದಾರಿ ವಿಸ್ತೊನ್ ಮ್ಹಾಕಾ ಆಮಾಲಿ ದಿಷ್ಟಿಂತ್ ಲೈಂಗಿಕತೆಚಾ ಲಿಸಾಂವಾಂತ್ ಉದ್ರಿಕ್ತ್ ಸವಾಲಾಂ ಕರ್ತಾನಾ, ಹಾಂವ್ ತಾಚಾ ಕಾಮಾಕ್ ವ್ಹಾಣಾಂಕ್ ಸರಿ ಕರ್ನ್, ತಾಕಾ ಕಾಂಟ್ರಾಳೊನ್ ಉಭಿಂ ಜಾಲ್ಲಿಂ....

“ತಕ್ಷಣಾ ತೊವೀ ಉಭೊ ಜಾಲೊ ಆನಿ ಮ್ಹಾಕಾ ಆರಾಯ್ಲಾಗ್ಲೊ, ಮ್ಹಾಕಾ ಸಮ್ಜಾಂವ್ಚೆಂ ಪ್ರಯತ್ನನ್ ಕರಿಲಾಗ್ಲೊ. ಹಾಂವ್ ತಾಕಾ ಕುಶಿಕ್ ಲೊಟುನ್ ದಾರ್ ಉಘಡುನ್ ಥಂಯ್ ಥಾವ್ನ್ ಥಾಂವೊನ್ ಮ್ಹಳ್ಳೆಪರಿಂ ಗೆಲ್ಲಿಂ. ಉಪ್ರಾಂತ್ ಮ್ಹಾಕಾ ಭಾಸ್ ಜಾಲ್ಲೆಂ, ಹಾಂವೆ ಮೊಜೆಂ ಫಾಯ್ ಸಗ್ಗಿಂ ಸರ್ಚಿಫಿಟಿಂನಿ ಭರ್ಲೆಂ, ವಿಳಾಸ್ ಆನಿ ಟೆಲಿಫೋನ್ ನಂಬರ್ ಬಯೋಡೇಟಾಚೆರ್ ಕಾಣ್ಲೆಲ್ಲೊ, ತಾಚಾ ಕ್ಯಾಬಿನಾಂತ್ ಚ್ಚ್ ಸೊಡುನ್ ಆಯಿಲ್ಲಿಂ ಮ್ಹಣ್. ಆಪ್ಲ್ಯಾ ಕರುಬಾಚೆರ್ ಸ್ವತಾಕ್ ಲಜ್ ಭಗ್ಲಿ ಕೊಣ್ಣಾ ತಾಕಾ ಆನಿ ಮೊಜಾ ಫಾಯ್ಲಾಕ್ ಪಳೆನಾಸ್ತಾಂ ಕುಶಿಕ್ ದವರ್ಲೆಂ ಕೊಣ್ಣಾ. ಆನಿ ತುಂ ಮ್ಹಾಕಾ ನಿಯಾಳುನ್ ವಿಚಾರುಂಕ್ ಗೆಲ್ಲೆ ತವಳ್, ಹೆರ್ ನಿಬಾಂ ದೀವ್ನ್ ಉಲಯ್ಲೊ ಜಾಂವ್ಕ್ ಪುರೊ. ಆನಿ ತುಂವೆ ಮೊಜೊ ಬಯೋಡೇಟಾ ವಿಚಾರ್ತಾನಾ, ಕಾಂಯ್ ಕರುಂಕ್ ಸಕಾನಾಸ್ತಾಂ ಅಸಹಾಯಕತೆನ್ ತುಕಾ ಮೊಜೆಂ ಫಾಯ್ಲಾ ವೊಡ್ಡಾಯ್ಲೆಂ ಜಾಂವ್ಕ್ ಪುರೊ.”

ರ್ಯೂಫಿನಾನ್ ಸಾಂಗ್ಲೆಂ ಆಯ್ಕೊನ್ ಮ್ಹಾಕಾಚ್ಚ್ ಮೊಜಿ ಲಜ್ ಭಗ್ಲಿ, ಚಿಂತುನ್ ಹಾಂವ್ ಕಸಲ್ಯೆ ಕಂಪೆನಿಂತ್ ಕಾಮಾಕ್ ಆಸಾಗಾಯ್ ಮ್ಹಣ್ ಚಿಂತುನ್.

ಫೊಡ್ಯೆ ಮೌನತೆ ನಂತರ್ ಹಾಂವೆ ರ್ಯೂಫಿನಾಚೆರ್ ಕರುಣಾದಾಯೆಕ್ ದೀಷ್ಟ್ ಫಾಲುನ್ ಸಾಂಗ್ಲೆಂ, “ಸೊರಿ, ರ್ಯೂಫಿನಾ.... ಖರಿ ಗಜಾಲ್ ಹಾಂವ್ ತುಜೆಥಾವ್ನ್ ಜಾಣಾ ಜಾಲೊಂ. ತುಂ ಪಳೆಂವ್ಕ್ ಇತ್ಲೆಂ ಸೊಬಿತ್ ಆನಿ ಆಕರ್ಷಕ್ ಆಸಾಯ್ಕೀ, ಕೊಣ್ಣೆಯೀ ದಾದ್ಲೊ ತುಕಾ ಪಳೆವ್ನ್ ಆಪ್ಲೆಂ ಶಿಂತಿದ್ ಹೊಗ್ಡಾವ್ನ್ ಘೆಂವ್ಚಾಂತ್ ನವಾಲ್ ನಾ. ತಶೆಂ ಕಾಂಯ್ ಆಮ್ಚೊ MD-ಯೀ ಪಿಸೊ ಜಾವ್ನ್ ತುಕಾ ಕಾಮ್ ದಿವಂವ್ಚೆ ಆಶೆನ್, ತುಜೆ ಥಾವ್ನ್ ಅನೈತಿಕ ಫಾಯ್ಲೊ ಜೊಡುಂಕ್ ಪ್ರಯತ್ನನ್ ಕರಿಲಾಗ್ಲೊ ಜಾಂವ್ಕ್ ಪುರೊ. ಪುಣ್ ಹಾಂವ್ ಆಸ್ತಾನಾ ಹೆಂ ಸಾಧ್ಯೆನಾ

ಮ್ಹಣ್ ಖಚಿತ್ ಕರುನ್, ಜಾಲ್ಲೆಂ ವಿಸ್ತೊನ್ ಆಮ್ಚೆ ಕಂಪೆನಿಂತ್ ಜೋಯ್ನ್ ಜಾ.” ಹಾಂವೆ ಸಮ್ಜಾವ್ನ್ ಗೂಂಡ್ ದಿಷ್ಟಿನ್ ತಾಕಾಚ್ ಪಳೆಲೆಂ.

“.....” ತಾಚಿ ಜಾಪ್ ನಾ. ಪುಣ್ ತೆಂ ಮ್ಹಾಕಾ ವಿಚಿತ್ರ್ ದೃಷ್ಟೆಂತ್ ಪಳೆತಾಲೆಂ.

“ಕಿತೆಂ ಚಿಂತಾಯ್?” ಹಾಂವೆಂಚ್ ಪರತ್ ವಿಚಾರ್ಲೆಂ.

“ತುಂ ಥಂಯ್ ಕಸಲ್ಯಾ ಹುದ್ದಾರ್ ಆಸಾಯ್?” ತಾಣೆ ಸವಾಲ್ ಕೆಲೆಂ.

“ಓಹ್ ಸೊರ್ತಿ.... ತುಕಾ ಹಾಂವೆ ಮೊಜಿ ಪರಿಚಯ್ ಕರ್ನ್ ದೀಂವ್ಕ್ಚೆ ನಾ. ಹಾಂವ್ ಜೆರಾಲ್ಡ್, ಜೆರಾಲ್ಡ್ ಡಿಸೋಜಾ. MBA- ಮಾಸ್ಟರ್ ಒಫ್ ಬಿಜ್ನೆಸ್ ಎಂಡ್ ಎಡ್‌ಮಿನಿಸ್ಟ್ರೇಶನ್, ಮೊಜೆಂ ಶಿಕಾಪ್. ಹಾಂವ್ ಏಸಿಯಾ ಆನಿ ಯುರೋಪ್ ಸೆಕ್ಷನ್ ಚೀಫ್. ಮ್ಹಾಕಾಯ್ ಮನ್ಯಾಂಕ್ ದವರ್ಚೆಂ ವ ಕಾಡ್ಚೆಂ ಹಕ್ಕ್ ಆಸಾ.”

“.....” ರ್ಯೂಫಿನಾ ಮ್ಹಾಕಾ ಹಲ್ಕೆ ದೃಷ್ಟೆನ್ ಪಳೆಲಾಗ್ಲೆಂ.

ಹಾಂವ್ ತಾಕಾ ಪ್ರಶ್ನಾರ್ಥಕ್ ದಿಷ್ಟಿನ್ ಪಳೆಲಾಗ್ಲೊಂ.

“ತುಂವೆ ಆತಾಂ ವ್ಹಚ್ಕಿತ್...” ರ್ಯೂಫಿನಾ ಉಭೆಂ ಜಾಲೆಂ.

ಹಾಂವ್ ಆಶ್ಚರ್ಯಚಕಿತ್ ದೃಷ್ಟೆನ್ ರ್ಯೂಫಿನಾಕ್ ಪಳೆವ್ನ್ ಉಭೊ ಜಾಲೊಂ.

“ತುಜಾ ಆನಿ ತುಜಾ MD-ಚಾ ನಡ್ತಾಂತ್ ಮ್ಹಾಕಾ ಚಡ್ ಫರಕ್ ದಿಸೊಂಕ್ ನಾ. ತೊ ಶೀದಾ ಆಪ್ಣಾಂವ್ಕ್ ಪಳೆತಾ ಆನಿ ತುಂ ವಾಂಕ್ಡೆ ರಿತಿನ್...”

“ಕಿತೆಂ ಮತ್ಲಬ್?” ತಾಚಿಂ ಉತ್ರಾಂ ಕಾತ್ರನ್ ಹಾಂವ್ ವಿಚಾರಿಲಾಗ್ಲೊಂ.

“ತುಂವೆ ಕಿತೆಂ ಮ್ಹಾಕಾ ಶಿಕಾಪ್ ನಾತ್ಲೆಂ, ವ ಉಣೆ ಶಿಕೆಲ್ಲೆಂ ಮ್ಹಣ್ ಲೆಖ್ಲೆಂಯ್? MBA- ಚಾ ಮತ್ಲಬಾಕ್ ವಿವರನ್ ಸಾಂಗೊಂಕ್ ಹಾಂವ್ ಕಿತೆಂ ಕೊಲೆಜಿಚಾ ಡಿಗ್ರ್ಯಾಂಕ್ ನೆಣಾ ಮ್ಹಣ್ ಚಿಂತೆಂಯ್? ಹಾಂವ್ ಫಕತ್ ವೇಳ್ ಪಾಶಾರುಂಕ್ ಕಾಮ್ ಕರುಂಕ್ ಆಶೆತಾಲಿಂ. ಖರೆಂ ಸಾಂಗ್ಚೆಂ ತರ್, ಕಾಮ್ ಕರುನ್ ಮ್ಹಾಕಾ ಪೋಟ್ ಭರ್ಚಿ ಕಾಂಯ್ ಗರ್ಜ್ ನಾ. ಹಾಂವ್ ಬೊರ್ಯಾ ಗ್ರೇಸ್ತ್ ಘರಾಣ್ಯಾಂತ್ಲಿಂ. ಪಯ್ಕಾಂಕ್ ಬರ್ಗಾಲ್ ಬಿಲ್ಕುಲ್ ನಾ. ತುಂವೆ ತುಜಿ ವ್ಹಡ್ವಿಕ್ ಸಾಂಗ್ಲೆಲ್ಲೆಂ ಪರಿಂ, ಹಾಂವೆ ಮೊಜಿ ಸಾಂಗ್ಲಾರ್ ಬಹುಷ್ಯ ತುಂ ಹಾಂಗಾ ಥಾವ್ನ್ ಧಾಂವೊಂಕ್ ಆಸಾಯ್. ತರೀ, ಹಾಂವ್ ಮನ್ಯಾಂಕ್ ಖಾಲ್ತಿಂ ಜಾತಾಂ. ಪುಣ್ ವ್ಹಡ್ವಣ್ ಉಲಯ್ತಲ್ಯಾಂಕ್ ಕಾಂಟಾಳ್ತಾಂ. ತುಜಾ ಹುದ್ದಾಕ್ ವ ಶಿಕ್ಪಾಕ್ ಮೊಜೆ ಮುಖಾರ್ ಪರತ್ ಉಚಾರಿನಾಕಾ. ಮೊಜಿ ಮಾಮ್ಮಿ ಚೀಫ್ ಜಸ್ಪೀಸ್ ಆನಿ ಮೊಜೊ ಡ್ಯಾಡಿ F.R.C.S.ಡೊಕ್ಟರ್, ಕಾರ್ಡಿಯೊಲೊಜಿಸ್ಟ್. ಆನಿ ಹಾಂವ್ ಜಾಣಾಂಯ್...”

“ಸೊರ್ತಿ....” ಹಾಂವ್ ಮಧೆಂಚ್ ರ್ಯೂಫಿನಾಕ್ ಆಡಾವ್ನ್ ಉಲಯ್ಲೊಂ. “ಹಾಂವ್ ನೆಣಾಸ್ಲೊಂ ತುಂ ಎದ್ಯಾ ವ್ಹಡಾ ಶಿಕ್ಪಿ ಘರಾಣ್ಯಾಂತ್ಲೆಂ ಮ್ಹಣ್. ತುಕಾ ಹಾಂವೆ ಫಕತ್ ಕಂಪ್ಯೂಟರ್ ಸಾಯನ್ಸಾಂತ್ ಗೊಲ್ಡ್ ಮೆಡಲಿಸ್ಟ್ ಮ್ಹಣ್ ಲೆಕುನ್, ತುಜೆ ಮುಖಾರ್ ಆಪ್ಣಾಕ್

ಚಡ್ ಶಿಕ್ವಿ ಮ್ಹಣ್ ಚಿಂತೆಂ. MBA ಆಜ್ಕಾಲ್ ಸಬಾರ್ ಜಣ್ ಕರ್ತಾತ್. ತುಂ ಬಹುಷ್ಟ ಸಭಾರಾಂತ್ ಗೊಲ್ಡ್ ಮೆಡಲಿಸ್ಟ್. ತುಂವೆ ಸಾಂಗ್ಲ್ಯಾ ಪ್ರಮಾಣೆ ಕಾಮ್ ಫಕತ್ ವೇಳ್ ಪಾಶಾರುಂಕ್ ತುಕಾ ಜಾಯ್ ಮ್ಹಣ್ ತುಂವೆ ಆಪೊ ಬಾಕಿಚ್ಯೊ ಸರ್ಟಿಫಿಕೇಟ್ಚೊ ಜಾಯ್ಜಾಯ್ ಮ್ಹಣ್ ಫಾಯ್ದಾಂತ್ ಫಾಲುಂಕ್ನಾಂಯ್ ಜಾಂವ್ಕ್ ಪುರೊ. ಮ್ಹಾಕಾ ಮಾಘ್ ಕರ್... ಹಾಂವ್ ವ್ಹೆತಾಂ..." ಹಾಂವ್ ವ್ಹಚುಂಕ್ ಉಟ್ಲೊ.

"ತುಂವೆ ಸಾಂಗ್ಲ್ಯಾಂತ್ ಹಕೀಖತ್ ಆಸಾ. ತುಂ ಮ್ಹಾಕಾ ವಳ್ಖಾಲೊಯ್" ರ್ಯೂಫಿನಾ ಮೊವಾಳಾಯೆನ್ ಆತಾಂ ಉಲಯ್ಲೆಂ. "ತುಜೆಂ ಕಾಜಾರ್ ಜಾಲಾಂ?" ತಾಚೆಂ, ಹಾಂವೆ ಅಪೇಕ್ಷುಂಕ್ನಾತ್ಲೆಂ ಸವಾಲ್.

ಹಾಂವ್ ಪ್ರಶ್ನಾರ್ಥಕ್ ದಿಷ್ಟಿನ್ ತಾಕಾ ಪಳೆತಾನಾ, ತೆಂ ಪರತ್ ಬಸ್ಲೆಂ-

"ಕಾಜಾರ್ ಜಾಂವ್ಕಾನಾ ಮ್ಹಣ್ ಕಳ್ಳೆಂ. ಕೊಣ್ ಪುಣ್‌ಯೀ ಗರ್ಲ್ ಫ್ರೆಂಡ್ ಆಸಾ?"

"ಹಾಂ?" ಹಾಂವ್ ಕಾಲುಬುಲೊ ಜಾಲೊಂ.

ತೆಂ ಹಾಸ್ಲೆಂ.

ಮ್ಹಾಕಾ ಧಯ್ರ್ ಮೆಳ್ಳೆಂ. ಹಾಂವ್‌ಯೀ ಬಸ್ಲೊಂ.

"ಸಮ್ಮಾಲಿಂ" ತೆಂ ಮ್ಹಣಾಲೆಂ. "ತುಂವೆ ಎಕಾಚ್‌ಫರಾ ಕಾವ್ಲೆತಾನಾ ಹಾಂವೆ ಅಂದಾಚ್ ಲಾವ್ಯೆತ್ ಕೀ, ತುಕಾ ಗರ್ಲ್‌ಫ್ರೆಂಡ್ ಆಸ್‌ಲ್ಲೆಂ... ಪುಣ್ ಖಿಂಜಾಗೀ ಕಾರಣಾಕ್ ಲಾಗೊನ್ ತುಮಿ ಕಾಜಾರ್ ಜಾಂವ್ಕ್ ಸಕೊಂಕ್ನಾಂತ್. ಆನಿ ಆತಾಂ ತುಜಾ ಜಿವಿತಾಂತ್ ತುಂ ಎಕ್ಸುರ್‌ಪಣ್ ಅನುಭವ್ಪನ್ ಆಸಾಯ್. ಸಾಂಗಾತ್ಯಾಚೊ ಸಹವಾಸ್ ತುಂ ಆಶೆತಾಯ್."

"....." ಮೊಜೆಲಾಗಿಂ ಜಾಪ್ ನಾ ಜಾಲಿ.

"ವ್ಹಯ್‌ಮೂ?" ತೆಂ ಬೋಟ್ ಹಾಲವ್ನ್ ಹಾಸೊನ್ ಮ್ಹಣಾಲೆಂ.

ಹಾಂವ್ ತಕ್ವಣ್ ಜಾಗ್ರುತ್ ಜಾಲೊಂ ಆನಿ ಆಪ್ಲಾಕ್ ಸಾಂಬಾಳ್ನ್ ಉಲಯ್ಲಾಗ್ಲೊಂ, "ಜಾಂವ್ಕ್ ಪುರೊ ತುಂ ಶಿಕ್ವಿ ಆನಿ ಸಬಾರ್ ಸಂಗಿಂನಿ ಮಸ್ತ್ ಹುಶ್ಮಾರ್ ಆನಿ ಖರೊ ಆಂದಾಚ್ ಲಾಂವ್ಕ್ ಸಕ್ತಾಯ್. ಪುಣ್ ಹರೈಕ್ ಪಾವ್ಚಿಂ ತುಂವೆ ಸಾಂಗ್‌ಲ್ಲೆಂ, ಚಿಂತೆಲ್ಲೆಂ ಆನಿ ಅಂದಾಚ್ ಲಾವ್ನ್ ಸಾಂಗ್ಲೆಂ ಸತ್ ಮ್ಹಣ್ ಚಿಂತಿನಾಕಾ. ಹಾಂವ್ ಆಪುಟ್ ಆಂಕ್ವಾರ್, ಶಿವಾಯ್ ಎದೊಳ್ ಖಿಂಚಿಯ್ ಚಲಿ ಮೊಜಾ ಜಿವಿತಾಂತ್ ಪ್ರವೇಶ್ ಜಾಂವ್ಕಾನಾ."

"ಒ. ಕೆ.ಒ. ಕೆ. ಜಾಂವ್ಕ್ ಪುರೊ, ತುಂ ಸತ್ ಉಲಯ್ತಾಯ್. ಹಾಂತುಂ ರಾಗಾರ್ ಜಾಂವ್ಚೆಂ ಕಾಂಯ್ ನಾ. " ತೆಂ ಮೊಜೆಲಾಗಿಂ ಯೆವ್ನ್ ಮೊಜೊ ಹಾತ್ ಆಪ್ಲ್ಯಾ ಹಾತಾಂತ್ ಘೆವ್ನ್ ಮ್ಹಣಾಲೆಂ, "ಐ ಏಮ್ ಸೊರ್ಪಿ."

ಹಾಂವೆ ಜಾಪ್ ದೀಂವ್ಕಾನಾ. ಬಗಾರ್ ವ್ಹಡಾ ಸಮಧಾನೆನ್ ರ್ಯೂಫಿನಾಚೊ ಹಾತ್ ಮೊಜಾ ಪೊಂಟಾಕ್ ಲಾವ್ನ್ ಮ್ಹಳೆಂ, "ತುಂ ಕಿತ್ಲೆಂ ಸೊಬಿತ್‌ಗೀ, ತಿತ್ಲಿಚ್ಚ್ ತುಜಿ ಸಮ್ಜೊಣಿ.... ಕಿತ್ಲೆಂ

ಶಿಕ್ಷಿಗೀ, ತಿತ್ತೆಂಚ್ ಖಾಲ್ತೆಂ. ತುಕಾ ಆಪ್ಣಾಂವ್ಚೊ ಹ್ಯಾ ಸಂಸಾರಿಂ ಖಂಡಿತ್ ಜಾವ್ನ್ ವರ್ತವ್ತಲೊ ಭಾಗಿ ಆನಿ ದೆವಾಚಾ ಧಾರಾಳ್ ಆಶೀರ್ವಾದಾಂನಿ ನೆಟ್ಲೊ.”

“ಮೊಜಿ ಪ್ರಶಂಸಾ ಕರುನ್ ಆಪ್ಣಾಕ್‌ಚ್ಚ್ ಹೊಗೊಳ್ಳಿತಾಯ್?”

“ತಶೆಂ ಕಿತ್ಯಾಕ್ ಮ್ಹಣ್ತಾಯ್? ಹಾಂವೆ ಮ್ಹಾಕಾ ಕೆದಾಳಾ ಹೊಗೊಳ್ಳಲೆಂ?” ಹಾಂವೆ ಆತುರಿತ್ ಸವಾಲ್ ಕೆಲೆಂ ತಾಕಾ.

“ಸೊಡ್..... ಆತಾಂ ಲಾಂಬವ್ನ್, ಗುಂವ್ಣಾವ್ನ್ ಕಾಂಯ್ ಫಾಯ್ಲೊ ನಾ. ತಶೆಂ ಹಾಂವ್ ಸೈಕೊಲೊಜಿಂತ್ಯಾಂನಿ ಗೊಲ್ಡ್ ಮೆಡಲಿಸ್ತ್. ತೆಂ ಆಸೊಂ, ತುಕಾ ಶೀದಾ ಸವಾಲ್ ಕರ್ತಾಂ, ತುಂ ಮೊಜೆಲಾಗಿಂ ಕಾಚಾರ್ ಜಾಂವ್ಕ್ ಖುಶಿ ವ್ಹರ್ತಾಯ್?” ತೆಂ ಆವಾಚ್ ನಾತ್‌ಲ್ಲಾ ನಿಸ್ಕಳ್ ಹಾಸ್ಯಾಂತ್ ಗಾಲ್ ರುಂದಾವ್ನ್ ಮೊಗಾನ್, ಮ್ಹಾಕಾ ಲಜಿಸ್ತ್ ದಿಷ್ಟಿನ್ ಪಳೆಲಾಗ್ಲೆಂ.

“ಖಂಡಿತ್ ಜಾವ್ನ್ ಖುಶಿ ವ್ಹರ್ತಾಂ...” ಹಾಂವೆ ಎಕಾಚ್ಚ್ ಧಮ್ಮಾನ್ ಮೊಜಿಂ ಉತ್ರಾಂ ಗಿಳಿಂ. “ತುಕಾ ಆಪ್ಣಾಂವ್ಚೊ ಹ್ಯಾ ಸಂಸಾರಿಂ ಭಾಗಿ...”

“ದೆಕುನ್‌ಚ್ಚ್....” ತಕ್ಷಣಾ ಮೊಜಿಂ ಉತ್ರಾಂ ಕಾತ್ರನ್ ರ್ಯೂಫಿನಾ ಮ್ಹಣಾಲೆಂ, “ಹಾಂವೆ ತುಕಾ ಆತ್ಮಾಂ ಸಾಂಗ್‌ಲ್ಲೆಂ, ಮೊಜಿ ಪ್ರಶಂಸಾ ಕರುನ್ ಆಪ್ಣಾಕ್‌ಚ್ಚ್ ಹೊಗೊಳ್ಳಿತಾಯ್ ಮ್ಹಣ್..”

ಹಾಂವ್ ಮೊಜ್ಯೆಚ್ಚ್ ದೃಷ್ಟಿಂತ್ ರ್ಯೂಫಿನಾ ಮುಖಾರ್ ಲಜೆಕ್ ಪಡ್ಲೊಂ.

“ಬೆಚಾರ್ ಕರಿನಾಕಾ. ಜಿಣ್ಯೆಂತ್ ಸಭಾರ್ ಸಂಗಿ ಘಡ್ತಾತ್ ಆನಿ ಥೊಡೆ ಪಾವ್ಪಿಂ ಆಮ್ಚೊ ಥಾವ್ನ್‌ಚ್ಚ್ ಸಂಭವ್ತಾತ್. ತುಂ ಕಿತ್ಯಾ ಮೆಟ್ಟಾಕ್ ಖರೊ ಆನಿ ಸತ್ತಿ ಆಸಾಯ್ ತೆಂ ತುಂ ಜಾಣಾಂಯ್. ಆನಿ ಹಾಂವ್ ಏಕ್ ತುಜೆಪರಿಂಚ್ ಮನಿಸ್. ಹಾಂವ್ ಜಾಲ್ಯಾರೀ, ಕಿತ್ತಿಂ ಬರಿಂ ಆನಿ ಕಿತ್ತಿಂ ಪಾಡ್..... ಕಿತ್ತಿಂ ಸತ್ತಿ ಆನಿ ಕಿತ್ತಿಂ ಮತ್ಲಬಿ, ಹೆಂ ಹಾಂವ್ ಮಾತ್ ಜಾಣಾ, ಶಿವಾಯ್ ಮ್ಹಾಕಾ ರಚ್‌ಲ್ಲೊ ದೇವ್‌ಯೀ. ಮ್ಹಾಕಾ ಪ್ರಾಯ್ 27 ವರ್ಸಾಂ ಜಾಲ್ಯಾಂತ್. ತುಂವೀ ಜಾಲ್ಯಾರೀ, 30-ಂಕ್ ಮಿಕ್ಯಾಲಾಯ್ ತಶೆಂ ಭಗ್ತಾ ಮ್ಹಾಕಾ. ತುಜ್ಯೆ ಕಂಪೆನಿಂತ್ ಕಾಮಾ ಬದ್ಲಾಕ್, ತುಜ್ಯೆ ಜಿಣ್ಯೆಂತ್, ಜೀವನ್ ಸಾಂಗಾತಿಣೆಚೊ ಚಾಗೊ ದಿತಾಯ್ ಜಾಲ್ಯಾರ್ ಹಾಂವ್ ಮೊಜಾ ಪಪ್ಪಾ-ಮಾಮ್ನಿಲಾಗಿಂ ಉಲಯ್ತಾಂ.”

“ತುಜಿಂ ಪಪ್ಪಾ-ಮಾಮ್ನಿ ವೊಪ್ಪಿತ್ ಹ್ಯೆ ಸೈರಿಕೆಕ್?” ಹಾಂವೆ ದುಭಾವಿ ಸವಾಲ್ ಕೆಲೆಂ. “ಎಕಾ ದಿಸಾಚಿ ವಳಕ್ ಆಮ್ಚಿ ಆನಿ ಆಜ್‌ಚ್ಚ್ ಕಾಜಾರಾಚೊ ಪ್ರಸ್ತಾವ್!”

“ಸೈರಿಕ್ ಪಳೆಂವ್ಕ್ ವ್ಹೆತಾನಾಯ್ ಎಕಾಚ್ಚ್ ದಿಸಾಚಿ ವಳಕ್...”

“ಪುಣ್ ತಾಂತುಂ, ಸೈರಿಕೆಚೊ ಮ್ಹಾಲ್ತೊ, ಪಯ್ಲೆಂಚ್ ದೋನ್‌ಯೀ ಪಾಡ್ತಿಂಕ್ ಎಕಾಮೆಕಾಚಿ ಸವಿಸ್ತಾರ್ ಗಜಾಲ್ ತಿಳ್ಸುನ್ ಆಸ್ತಾ.”

“ತಾಂತುಂ ಕಿತ್ಲೆಂ ಸತ್ ಆನಿ ಕಿತ್ಲೊ ಫಟಿ?”

“.....” ಹಾಂವ್ ಜಾಪಿರೆಹಿತ್ ಜಾಲೊಂ.

“ಜೆರಾಲ್ಡ್” ಪಯ್ಲೆ ಪಾವ್ಚಿಂ ಮೊಚೆಂ ನಾಂವ್ ಇತ್ಯಾ ಮೊಗಾನ್ ತಾಣೆ ಉಚಾರ್ಲೆಂಕೀ, ಹಾಂವ್ ಬಸ್ಲೆ ಥಂಯ್ ಮೇಣ್ ಕಡ್ಲೆಪರಿಂ ಕಡ್ಲೊಂ. ಮೊಜೊ ಹಾತ್ ಆಪ್ಲ್ಯಾ ಹರ್ಡ್ಯಾಕ್ ಲಾವ್ನ್ ತೆಂ ಮೊಗಾನ್ ಮ್ಹಣಾಲೆಂ, “ಹಾಂವೆ ಚಿಂತುಂಕನಾ, ತುಕಾ ಹ್ಯಾ ಮೊಜಾ ಲೈಬ್ರೇರಿ ಘರಾಕ್ ಆಪವ್ನ್ ಹಾಡುನ್ ಮೊಜಾ ಕಾಜಾರಾಚೊ ಪ್ರಸ್ತಾಪ್ ಹಾಂವ್ಚೆ ಮೊಜಾ ತೊಂಡಾನ್ ಕಾಡ್ತಲಿಂ ಮ್ಹಣ್. ಮೊಜಾ ಕಾಜಾರಾವಿಶಿಂ ಹಾಂವ್ ಮೊಜೆ ಜಿಣ್ಯೆಂತ್ ಘಡ್ಲಲ್ಯಾ ಎಕಾ ಕರಾಳ್ ಘಡಿತ್ಯಾಕ್ ಲಾಗೊನ್ ವಿಸ್ತಾಲ್ಚಿಂ. ಪುಣ್ ತೊ ದೇವ್ಚೆ ಜಾಣಾ, ಕಿತ್ಯಾಕ್ ಆನಿ ಕಶೆಂ ಹೈ ಸಂಗಿಚೊ ಪ್ರಸ್ತಾಪ್ ಆಯ್ಲೊ ಆನಿ ಮೊಚೆಂ ಮನ್ ತುಜೆಥಂಯ್ ಭುಲ್ಲೆಂ ಮ್ಹಣ್. ಹಾಂವ್ ನಿರ್ಧಾರ್ ಬೋವ್ ಉಣೆ ಕರ್ತಾಂ ಆನಿ ಕರ್ತಾಂ ತೆ ಖಂಡಿತ್ ಪಾಳ್ತಾಂ.”

“ಹಾಂವ್ಚೆಯೇ ತುಕಾ ಭಾಸ್ ದಿತಾಂ ರ್ಯೂಫಿನಾ....” ಹಾಂವೆಂಯ್ ರ್ಯೂಫಿನಾಚೊ ಹಾತ್ ಆಪ್ಲ್ಯಾಂತ್ ಘೆವ್ನ್ ಉಮೊ ಘೆವ್ನ್ ಮೊಗಾನ್, ತಾಕಾ ಮೊಜಾ ಹರ್ಡ್ಯಾರ್ ಧಾಂಬುನ್ ಧರುನ್ ಸಾಂಗ್ಲೆಂ, “ತುಂ ಜರ್ತರ್ ಮೊಜೆ ಸಂಗಿಂ ಕಾಜಾರ್ ಜಾಶಿ, ಹಾಂವ್ ಕೆದಾಳಾಚ್ಚೆ ತುಕಾ ದುಖಿಂವೊನಾ. ತುಜೊ ಮೋಗ್ ಮೊಜಾ ಜಿವಾಪ್ರಾಸ್ ಚಡ್ ಥರಾನ್ ಕರ್ತಲೊಂ.”

ಎಕಾಚ್ಫರಾ ಮೊಚಿಂ ಚಿಂತ್ಲಾಂ ತುಟಿಂ.

ಆಮಿ ಪ್ರಯಾಣ್ ಕರ್ಚಿ ಟ್ರೈನ್ ಆಲ್ಫ್ ಕೊರ್ಟ್ ಪಾವ್ಲಿಂ.

ಹಾಂವೆ ರ್ಯೂಫಿನಾಕ್ ಪಳೆಲೆಂ.

ತಾಚಾ ದೊಳ್ಕಾಂ ಖಾಂಚಿನಿ ದುಃಖಾಂ ಆಸ್ಲಿಂ.

“ಐ ಎಮ್ ಸೊರಿ, ಮಾಯ್ ಲವ್..” ಹಾಂವೆ ರ್ಯೂಫಿನಾಚಾ ಕಾನಾಂತ್ ಮ್ಹಳೆಂ ಆನಿ ತಾಚಾ ಗಾಲಾಂಚೊ ಉಮೊ ಘೆತ್ಲೊ.

ತಾಚಾ ತೊಂಡಾಚೆರ್ ಹಾಸೊ ಉದೆಲೊ.

ದುಸ್ರ್ಯಾಕ್ಸಣಾ ತಾಣೆ ಮ್ಹಾಕಾ ತಾಚೆ ವೆಂಗೆಂತ್ ಆರಾಯ್ಲೊ.

ಆಮಿ ಟ್ರೈನಾವಯ್ಲಿಂ ದೆಂವ್ಲಾಂವ್.

ಆಮ್ಚೆ ಹಾತ್ ಆಮಿ ಎಕಾಮೆಕಾಚಾ ಪೆಂಕ್ಚಾಭಂವಾರಿಂ ರೆವ್ಣಾಯ್ಲೆ. ಆಮಿ ರಾಂವ್ಚೆಂ ಫ್ಲೇಟ್ ರೈಲ್ವೇ ಸ್ಟೇಶನಾ ಥಾವ್ನ್ 15 ಮಿನುಟಾಂಕ್ ಮಾತ್ರ್ ಪರ್ಯ್ ಆಸ್ಲೆಂ. ಸವ್ಯಾಸ್ ಆಮಿ ಚಲೊಂಕ್ ಲಾಗ್ಲಾಂವ್. ರ್ಯೂಫಿನಾ ಮ್ಹಾಕಾ ದೋನೆಯೇ ಹಾತಾಂನಿ ಆರಾವ್ನ್ ಚಲ್ತಾಲೆಂ. ಹಾಂವೆ ಉಜ್ವಾಡ್ ಹಾತಾನ್ ರ್ಯೂಫಿನಾಕ್ ಆರಾಯಿಲ್ಲೆಂ ತರ್, ದಾವ್ಯಾ ಹಾತಾನ್ ತಾಚೆಂ ಮಾತೆಂ ಆನಿ ಪೊಲೆ ಪೊಶೆತ್ ಚಲ್ತಾಲೊಂ. ದೊಗಾಂಯ್ ಮೌನ್, ಪುಣ್ ಮೊಗಾಚಾ ತಾಪಾನ್ ಭರ್ಲೊಂವ್.

ಪರತ್ ಪಾಟಿಂ ಚಿಂತ್ಲಾಂ ಮುಂದರುನ್ ಗೆಲಿಂ.

ತೆಣೆ ರ್ಯೂಫಿನಾನ್ ಆಪ್ಲ್ಯಾ ಆವಯ್-ಬಾಪುಯ್ ಥಾವ್ನ್ ಆಮ್ಚೆ ಸೈರಿಕೆಚಿ ಅನುಮತಿ ಸಯ್ತ್ ಘೆವ್ನ್ ಜಾಲ್ಲಿ.

ಬ್ರಿಟಿಷ್ ಡೆಲಿಗೇಶನಾ ಥಾವ್ನ್ ಆಮ್ಚಾ ದೋನ್ಯಾ ಕಂಪೆನಿಂಚೆಂ ಕರಾರ್ ಸಾರ್ಥಕ್ ಚಾತಾನಾ, ಆಮ್ಚೆ ಕಂಪೆನಿಂಚೆಂ ನವೆಂ ಬ್ರಾಂಚ್ ಲಂಡನಾಂತ್ ಉಘಡುಂಕ್ ನಿಶ್ಚಯ್ ಖಚಿತ್ ಜಾಲೊ.

ಮ್ಹಾಕಾ ಲಂಡನಾಂತ್ ಉಘಡ್ತಾ ನವ್ಯಾ ಬ್ರಾಂಚಾಚೊ GM- ಜನರಲ್ ಮೆನೆಜರ್ ಜಾವ್ನ್ ನೇಮಕ್ ಕೆಲೊ.

ತೀನ್ ಮಹಿನ್ಯಾಂ ಭಿತರ್ ಮ್ಹಾಕಾ ಡೆಲ್ಲಿ ಥಾವ್ನ್ ಲಂಡನಾಕ್ ನವ್ಯಾ ಆನಿ ಉಂಚ್ಚ್ಯಾ ಹುದ್ದ್ಯಾರ್ ತಬ್ಬೀಲ್ ಜಾಂವ್ಕ್ ಆಸ್ಲೆಂ. ಕಂಪೆನಿಚಾ ನಾಂವಾರ್ ಮೊಜಾ ಹುದ್ದ್ಯಾಕ್ ಘರ್, ಕಾರ್, ಚಾಕೊರ್ ಇತ್ಯಾದಿ ಸಗ್ಳೆಂ ಪ್ರಾಪ್ತ್ ಜಾಂವ್ಚಾರ್ ಆಸ್ಲೆಂ ಮ್ಹಣ್ತಾನಾ ಹಾಂವೆ, ಹೈ ಘಡಿಯೆಚೊ ಫಾಯ್ಡೊ ಜೊಡುನ್ ಕಾಚಾರ್ ಜಾವ್ನ್ ಬಾಯ್ಲೆಕ್ ಸಾಂಗಾತಾ ವ್ಹರ್ಚೆಂ ಪ್ಲ್ಯಾನ್ ಕರುನ್ಯಾಂ ಜಾಲ್ಲೆಂ. ತಶೆಂ ರ್ಯೂಫಿನಾ ಆನಿ ತಾಚಾ ಘರ್ಜಾಂಚಾ, ತಶೆಂ ಮೊಜೆ ತರ್ಪೆನ್ ಮೊಜಾ ಘರ್ಜಾಂಚಾ ಒಪ್ಪಂದಾ ಪ್ರಕಾರ್ ರ್ಯೂಫಿನಾಸಂಗಿಂ ಮೊಜೆಂ ಕಾಚಾರ್ ವ್ಹಡೇ ಗದ್ದಾಳಾಯೆನ್ ಜಾಲ್ಲೆಂ.

ಖಂಯ್ ಘಡಿತ್ ಆಸಾ ಥಂಯ್ ಪೊಡಿತ್ ಆಸಾ, ನಿರ್ಮಿಲ್ಲೆಂ ಚುಕಾನಾ ಮ್ಹಳ್ಳೆ ಸಾಂಗ್ಲೆಪರಿಂ ಚಿಂತಿನಾತ್ಲೆಪರಿಂ ರ್ಯೂಫಿನಾ ಮೊಜೆ ಪತಿಣ್ ಜಾವ್ನ್ ಮೊಜಾ ಘರಾಂತ್ ಪ್ರವೇಶ್ ಜಾಲ್ಲೆಂ.

ಕಾಚಾರಾಚಿ ಪ್ರಥಮ್ ಆಮೊಲಿಕ್ ರಾತ್ ತಿ. ಆಮ್ಕಾಂ ಜಾಯ್ತೆಂ ಉಲಂವ್ಕ್ ಆಸ್ಲೆಂ, ಜಾಯ್ತೆಂ ಅನುಭವಿಸುಂಕ್ ಆಸ್ಲೆಂ.

‘0’ ಪೊಲ್ಟಾಚಾ ಮಂದ್ ಪ್ರಕಾಸಾಂತ್ ಆಮಿ ಖಿಚ್ಚಾರ್ ವಸ್ತ್ರಾವೀಣ್ ಎಕಾಮೆಕಾಚೆ ವೆಂಗೆಂತ್ ಮೊಗಾಚಾ ಉನ್ಮಾದಾನ್ ಭರುನ್ ಆಸ್ಲಾಂವ್.

“ಜೆರಾಲ್ಡ್ ಮೊಗಾ...” ರ್ಯೂಫಿನಾನ್ ಮೊಜ್ಯಾ ಹರ್ವಾರ್ ತಕ್ಲಿ ದವರ್ನ್ ಮೊಜಾ ಹರ್ವಾ ವಯ್ಲ್ಯಾ ಕೆಸಾಂತ್ ಖೆಳೊನ್ಶೆಂ ವಿಚಾರ್ಲೆಂ- “ತುಜೊ ಹೊ ಪಯಿಲ್ಲೊ ಅನುಭವ್‌ಮೂ?”

“ಖಂಡಿತ್ ಜಾವ್ನ್.....” ಹಾಂವೆಂಯಿ ತಾಕಾ ಆನಿಕೇ ಲಾಗಿಂ ಪೊಡುನ್ ತಾಚಾ ಮಾತ್ಯಾವಯ್ಲ್ಯಾ ಕೆಸಾಂಕ್ ಪೊಶೆತ್ತ್ ಮ್ಹಳೆಂ- “ತುಕಾ ಮೊಜೆರ್ ದುಬಾವ್ ಆಸಾ?”

“.....” ಜಾಪ್ ದೀನಾಸ್ತಾ ತಾಚೊ ಹಾತ್ ಮೊಜಾ ಹರ್ವಾವಯ್ಲೆ ಕೇಸ್ ಪೊಶೆತ್ತ್ ಗೆಲೊ.

“ತುಂಚ್ ಮೊಜೆ ಜಿಣಿಯೆಂತ್ಲಿ ಪಯ್ಲಿ ಸ್ತ್ರೀ..... ಮ್ಹಾಕಾ ಪಾತ್ಯೆ, ಹಾಂವ್ ಖಂಚೊ ಸೊಪುತ್ ಘೆಂವ್ಕಾಯಿ ತಯಾರ್ ಆಸಾಂ.”

“ಪಾತ್ಯೆಣಿ ಮುಖ್ಯ ಜೆರಾಲ್ಡ್, ಸೊಪುತ್ ಘೆವ್ಕಾಯಿ ಫಟಿ ಮಾರ್ತಲೆ ಆಸಾತ್. ಆಮ್ಚಾ

ವಿಶ್ವಾಸಾಮಧೇಂ ಸೊಪುತಾಚಿ ಗರ್ಜ್ ನಾ. ಹಾಂವ್ ತುಕಾ ಪಾತ್ಯತಾಂ....” ರ್ಯೂಫಿನಾ ಮೊವಾಳಾಯೆನ್ ಸಾಂಗಾಲಾಗ್ಲೆಂ. “ಮೊಜ್ಯೆ ಜಿಣಿಯೆಂತ್ ತುಜೆವರ್ಚಿ ಪಯ್ಲೆಂ ಎಕ್ಲೊ ಚಲೊ ಆಯ್ಲಾ....”

“ಕಿತೆಂ.....?!” ಹಾಂವ್ ಎಕಾಚ್ಯಾ ರ್ಯೂಫಿನಾಚೊ ಹಾತ್ ಪಯ್ಸ್ ಕರುನ್ ಉಟೊನ್ ಬಸ್ಲೊ. “ತುಂ..... ತುಂ, ಕಾಜಾರಾ ಪಯ್ಲೆಂ.....” ಮುಖಾರ್ ಉಲಂವ್ಕ್ ಹಾಂವ್ ಸಕ್ಲೊನಾ.

“ಹಾಂ.....ಹಾಂ..... ಸಾಂಗ್, ವಿಚಾರ್.....?” ರ್ಯೂಫಿನಾ ನಿದ್‌ಲ್ಲೆಂಥಂಯ್ಸ್ ತಗ್ಸಲ್ಲಾ ತಾಳ್ಯಾನ್ ವಿಚಾರಿಲಾಗ್ಲೆಂ.

“ಹಾಂವೆ ಸ್ವಪ್ನಾಂತ್ಯಾಂ ಚಿಂತುಂಕ್‌ನಾ, ತುಂ.....”

“ಹಾಂವ್ ಕಿತೆಂ?” ಆತಾಂ ರ್ಯೂಫಿನಾಯಿ ಉಟೊನ್ ಬಸ್ಲೊ.

“ತುಂವೆ ಮ್ಹಾಕಾ ಪಯ್ಲೆಂಯಿ ಸಾಂಗ್ತೆ ಆಸ್‌ಲ್ಲೆಂ.....” ಹಾಂವ್ ರಾಗಾನ್ ಮ್ಹಣಾಲೊಂ- “ಮೊಜಿ ಜಿಣಿ ಪಾಡ್ ಕರ್ಚೆಂ ತುಕಾ ಕಿತೆಂ ಹಕ್ಕ್ ಆಸ್‌ಲ್ಲೆಂ?”

“ಹಾಂವೆ ತುಕಾ ಸಾಂಗ್ಲೆಂ ಮ್ಹಣ್ ಕಳೆಂ, ಫಟಿ ಮಾರ್‌ಲ್ಲೊ ತರ್, ವ ಸಾಂಗಾನಾಸ್ತಾಂ ರಾವ್‌ಲ್ಲಿಂ ತರ್....?” ರ್ಯೂಫಿನಾ ವಿಚಾರಿಲಾಗ್ಲೆಂ.

“ಎಕೆ ಚಲಿಯೆಚೆಂ ಆಂಕ್ವಾರ್ಪಣ್ ತಿಚಾ ಕಾಜಾರಾಚ್ಯೆ ಪಯ್ಲ್ಯಾ ರಾತಿಂ ತಿಚೆಕಡೆನ್ ಸಂಭೋಗ್ ಚಲಯ್ತಾನಾ ಕಳ್ತಾ... ಆನಿ ಮ್ಹಾಕಾಯಿ ಕಳೆಂ ಆಸ್‌ಲ್ಲೆಂ.”

“ಪುಣ್ ಆಮಿ ಆಜೂನ್ಯಾಂ ಸಂಭೋಗ್ ಕರುಂಕ್‌ನಾ.....”

“ಬರೆಂ ಜಾಲೆಂ ತುಂವೆಂಚ್ ತುಜಾ ತೊಂಡಾನ್, ತ್ಯಾ ಕಾರ್ಯಾ ಪಯ್ಲೆಂಚ್ ಸಾಂಗ್‌ಲ್ಲಾನ್.....” ಹಾಂವೆ ತಿತ್ಲ್ಯಾಚ್ ರಾಗಾನ್ ಮ್ಹಳೆಂ- “ಆನಿ ಆಮಿ ವಾಟ್ ವಿಂಗಡ್.”

“ಜೆರಾಲ್ಡ್, ತುಂ ಕಿತ್ಲೊ ಸ್ವಾರ್ಥಿ ಮ್ಹಳೆಂ ಜಾಣಾಂಯ್?”

“ಪುಣ್ ನಿಸ್ಕಳ್ಳಣ್ ಹೊಗ್ಡಾಯಿಲ್ಲೊ ನ್ಹಯ್ ತುಜೆಪರಿಂ!”

“ಹಾಂವೆ ನಿಸ್ಕಳ್ಳಣ್ ಹೊಗ್ಡಾಯ್ಲಾಂ ಮ್ಹಣ್ ತುಂವೆ ಕಶೆಂ ಸಾಂಗ್ಲೆಂ?”

“ಆತಾಂ ಲಿಪಂವ್ಕ್ ಪೆಚಾಡ್ತಾಯ್? ಸಾಂಗೊನ್ ಫಸ್ಲಿಂ ಮ್ಹಣ್ ಚುರ್ಚುರಾಯ್? ನಿಸ್ಕಳ್ಳಣ್ ಹೊಗ್ಡಾಯ್ಲಾಸ್ತಾಂ, ಕಿತೆಂ ತುಜ್ಯೆ ಜಿಣಿಯೆಂತ್ ಆಯಿಲ್ಲೊ ಚಲೊ ಸಾಂತ್‌ಗಿ?”

“ದೆಕುನ್‌ಚ್, ಥೊಡ್ಯಾ ವೆಳಾ'ದಿಂ ತುಕಾ ಹಾಂವೆ ಸಾಂಗ್‌ಲ್ಲೆಂ, ಎಕಾವೆಕಾಚಾ ವಿಶ್ವಾಸಾಮಧೇಂ ಸೊಪುತಾಚಿ ಗರ್ಜ್ ನಾ ಮ್ಹಣ್. ಸೊಪುತ್ ಘೆವ್ನ್ಯಾಯಿ ಫಟಿ ಮಾರ್ತಲೆ ಮಸ್ತ್ ಜಣ್ ಆಸಾತ್....” ಆತಾಂ ರ್ಯೂಫಿನಾಚೊ ತಾಳೊ ದೊರಗ್ ಜಾಲ್ಲೊ. “ಜಾಣಾಂಯ್ ಮೊಜ್ಯೆ ಜಿಣಿಯೆಂತ್ ಆಯಿಲ್ಲೊ ಪಯಿಲ್ಲೊ ಚಲೊ ಕೋಣ್ ಮ್ಹಳೆಂ....”

“ಮ್ಹಾಕಾ ಗರ್ಜ್ ನಾ, ತುಜಾ ಮೊಗಾವಿಂ ಜಾಣಾ ಜಾಂವ್ಚಿ....” ಹಾಂವೆ ರ್ಯೂಫಿನಾಚಿ

ಉತ್ರಾಂ ಕಾತ್ರನ್ ರಾಗಾನ್ ಮ್ಹಳೆಂ.

“ತುಂವೆಂಚ್ ಜಾಣಾ ಜಾಂವ್ಕ್ ಜಾಯ್, ಆಯ್ಕ್. ತಾಚೆಂ ನಾಂವ್ ವಿರ್ಸನ್. ಮೊಜ್ಯೆಚ್ ಕೊಲೆಜಿಂತ್ ಶಿಕ್ಲೊ ಲೋ ಸ್ಪುಡೆಂಟ್ ಜಾವ್ನಾಸ್ಲೊ. ಶಿಕ್ಲಾಂತ್ ಭಾರೀ ಹುಶ್ಯಾರ್ ಆನಿ ಗುಣಾಂನಿ ಸರ್ವಾಂಕ್ ಮೆಚ್ವಾಲ್ಲೊ. ಹಾಚೆವಿಶ್ಯಾಂತ್ ಹಾಂವೆ ಜಾಯ್ತಿಂ ಬರೆಂ ಆಯ್ಕಾಲ್ಲೆಂ ಪುಣ್ ಆಮ್ಕೊಚ್ಚೆ ಚಲೊ ವಿರ್ಸನ್ ಮ್ಹಣೊನ್, ಹಾಂವ್ ತಾಕಾ ವ್ಯಕ್ತಿಗತ್ ವಳ್ಕಾನಾತ್ಲಿಂ. ಸಬಾರ್ ಚಲಿಯೊ ತಾಚೊ ಸಾಂಗಾತ್ ಆಶೆತಾಲಿಂ ತರೀ, ತೊ ಖಿಂಚ್ಕೆಯಿ ಚಲಿಯೆಚಾ ಜಾಳಾಂತ್ ವ ಮೊಗಾಂತ್ ಸಾಂಪ್ಡುಂಕ್ ನಾತ್ಲೊ. ಫಕತ್ ತೊ ಮ್ಹಾಕಾ ಗುಪ್ತಿಂ ಲಿಪ್ತಿಂ ಆಶೆತಾಲೊ ಆನಿ ಮೋಗ್ ಕರ್ತಾಲೊ ಜಾಲ್ಲ್ಯಾನ್. ಪುಣ್ ಹಾಂವ್ ಹೈ ಸಂಗಿಂತ್ ನೆಣಾರಿ ಜಾವ್ನಾಸ್ಲಿಂ....

“ಏಕ್ ದೀಸ್ ತೊ ಆಮ್ಸೊರಾನ್ ಆಸ್ಲೊನ್, ವೆವೆಗ್ಲಿಂ ಮೆಟಾಂ ಕಾಡುನ್ ಆಪ್ಲೆ ಕ್ಲಾಸಿಧಾವ್ನ್ ಭಾಯ್ರ್ ಚಮ್ಮಾತಾನಾ, ಮ್ಹಾಕಾ ಪರಾಮಶೆನ್ ಆದಾಳ್ಲೊ ಆನಿ ಮೊಜಾ ಹಾತಾಂತ್ಲೆ ಬೂಕ್ ಸಕ್ಲಾ ಪಡ್ಲೆ....

ಆಪ್ಲಿ ಚೂಕ್ ವಳ್ಕುನ್, “ಐ ಎಮ್ ಸೊರಿ” ಮ್ಹಣೊನ್ ಬಾಗ್ಲೊನ್ ಬೂಕ್ ವಿಂಚುನ್ ಮ್ಹಾಕಾ ದಿತಾನಾ, ಹಾಂವ್ ತಾಣೆ ಆಶೆಂವ್ಚೆಂ ರ್ಯೂಫಿನಾ ಮ್ಹಣ್ ಕಳ್ಳೊನ್, ಹಾಸೊನ್, “ಓಹ್ ತುಂಗಿ ರ್ಯೂಫಿನಾ, ಕಶೆಂ ಆಸಾಯ್?” ಮ್ಹಣ್ ವಿಚಾರ್ತಾನಾ, ಮ್ಹಾಕಾ ಭಗ್ಲೆಂ, ಪರಾಮಶೆನ್ ನ್ಹಯ್ ಬಗಾರ್ ಜಾಯ್-ಜಾಯ್ ಮ್ಹಣೊನ್ ತೊ ಮ್ಹಾಕಾ ಆಪ್ಲಾಲ್ಲೊ ಮ್ಹಣ್. ಆನಿ ಹಾಂವೆ ರಾಗಾನ್, “ಬರಿಂ ಆಸಾಂ, ಹಾಂವ್‌ಯಿ ಸೊರಿ” ಮ್ಹಣೊನ್ ತಾಚಾ ಕಾನ್ಸುಲಾಕ್ ಏಕ್ ಥಾಪಾಡ್ ಮಾರುನ್ ಚಲ್ತೀ ರಾವ್ಲಿಂ.

“ಉಪ್ರಾಂತ್ ಮ್ಹಾಕಾ ಕಳ್ಳೆಂ ತೊಚ್ ವಿರ್ಸನ್ ಆನಿ ಮೊಜೊ ಮೋಗ್ ಕರ್ತಾ ಮ್ಹಣ್. ಪುಣ್ ತಾಚೆಕಡೆನ್ ಉಲಂವ್ಕ್ ವ್ಹಚುಂಕ್ ವ ಮಾಫಿ ಮಾಗೊಂಕ್ ಮ್ಹಾಕಾ ಪುಟೊಂಕ್ ನಾತ್ಲೆಂ. ಹಾಂವೆ ಥಾಪಡ್ ಮಾರ್ಲ್ಲ್ಯಾ ಕಾರಣಾಕ್ ತೊ ದುಖೊಲ್ಲ್ಯಾನ್ ಪರತ್ ಮ್ಹಾಕಾ ತೊ ದಿಷ್ಟಿಕ್ ಪಡೊಂಕ್‌ನಾತ್ಲೊ. ಚುಕವ್ನ್ ಘೆತಾಲೊ, ಹಾಂವ್ ಸಂದರ್ಭಾಕ್ ರಾಕ್ತಾಲಿಂ ತಾಕಾ ಮೆಳೊಂಕ್. ತಶೆಂ ಏಕ್ ದೀಸ್ ತೊ ಮ್ಹಾಕಾ ಪಯ್ಕಿಲ್ಯಾನ್ ಕೊಲೆಜಿಂತ್ ದಿಷ್ಟಿಕ್ ಪಡ್ಲೊ ಆನಿ ಹಾಂವೆ ತಾಚಾ ಪಾಟಾಪಾಟ್ ಪಾವೊನ್, “ವಿರ್ಸನ್, ಐ ಲವ್ ಯೂ” ಮ್ಹಣ್ ಹಾಸೊನ್ ಸಾಂಗ್ಲೆಂ ಧಯ್ರ್ ಘೆತ್ಲೆಂ.....

“ಮೊಜೆರ್ ಏಕ್ ಭಗಾಪ್ ನಾತ್ಲಿ ದೀಷ್ಟಿ ಘಾಲುನ್, ತೊ ವ್ಹಚುಂಕ್ ಗುಂವ್ತಾನಾ, “ವಿರ್ಸನ್ ಐ ಎಮ್ ಸೊರಿ. ತ್ಯಾ ದೀಸ್ ಹಾಂವೆ ತುಕಾ ಥಾಪಡ್ ಮಾರ್ಲ್ಲ್ಯಾಕ್, ಹಾಂವ್ ಮಸ್ತ್ ಚುರ್ಚುರ್ಚೊ.... ಮ್ಹಾಕಾ ಮಾಘ್ ಕರಿನಾಂಯ್ಕಿ?” ಮ್ಹಣ್ ತಾಚೊ ಹಾತ್ ಧರುನ್ ವಿಚಾರಿಲಾಗ್ಲಿಂ. ತಾಚಾ ಮುಖಮಳಾರ್ ಹಾಸೊ ಉದೆಲೊ.

“ಓಹೊ, ಥ್ಯಾಂಕ್ಸ್ ವಿರ್ಸನ್, ತುಂವೆ ಮ್ಹಾಕಾ ಮಾಘ್ ಕೆಲೆಂಯ್ ಮ್ಹಣ್ ಚಿಂತ್ಲಾಂ” ಹಾಂವೆ ತಕ್ಲೆಣಾ ಮ್ಹಳೆಂ....

“ಜವಾಬೆಂತ್ ಮ್ಹಾಕಾ ಮೊಗಾಚ್ಯೆ ದೃಷ್ಟೆಂತ್ ಪಳೆಯಿತ್ ರಾವೊ. ಹಾಂವೆ ತಾಚಾ ಸುಂದರ್ ದೊಳ್ಕಾಂಕ್ ಪಳೆವ್ನ್ ಸಾಂಗ್ಲೆಂ- ‘ವಿರನ್, ತುಜಾ ದೊಳ್ಕಾಂಕ್ ಪಳೆಯುನಾ ಮ್ಹಾಕಾ ಕಿತೆಂಶೆಂ ಜಾತಾ, ಮಸ್ತ್ ಸೊಬಿತ್ ದೊಳೆ ತುಕಾ ದೆವಾನ್ ದಿಲ್ಯಾತ್. ಹೆ ದೊಳೆ ಸತ್ ಉಲಯ್ತಾತ್.’ ತಾಚೆ ಗಾಲ್ ರುಂದಾಲೆ. ‘ಹಾಂವ್ ವ್ಹೆತಾಂ, ಮ್ಹಾಕಾ ವೇಳ್ ಜಾತಾ....’ ಉತ್ರಾಂ ಬರಾಬರ್ ತೊ ಫುಡೆಂ ಚಮ್ಕಾಲೊ. ಉಪ್ರಾಂತ್ ಆಮಿ ಸದಾಂಯ್ ಭೆಟಾಲ್ಯಾಂವ್, ಎಕಾಮೆಕಾಚೊ ನಿಸ್ಕಳ್ ಮೋಗ್, ಕಾಳ್ಜಾಂತ್ ಕರ್ತಲ್ಯಾಂವ್ ಆನಿ ಶಿಕಾಪ್ ಜಾತಚ್ಯ್ ಕಾಚಾರ್ ಜಾಂವ್ಕ್ಯಾಯಿ ಚಿಂತಾಲ್ಯಾಂವ್....

“ಪುಣ್ ದೆವಾಚಿ ಖುಶಿ ವೆಗ್ಳಿಚ್ ಜಾವ್ನಾಸ್ಲಿ. ಆಮ್ಚೆಂ ದೊಗಾಂಯ್ಚೆಂ ನಿಮಾಣೆ ವರ್ಸ್ ತೆಂ. ಪರೀಕ್ಷಾ ಮುಗ್ವಾಲ್ಲಿ. ಆಮಿ ಪಯಿಲ್ಲೆ ಪಾವ್ಲಿಂ ಸಾಂಗಾತಾ ಪಯ್ಸ್ ಭಂವೊಂಕ್ ವ್ಹೆಚೊ ನಿರ್ಣಾಯ್ ಕೆಲ್ಲೊ. ತ್ಯಾ ಪ್ರಕಾರ್ ಆಮಿ ನಮಿಯಾರ್ಲ್ಲ್ಯಾ ಜಾಗ್ಯಾರ್ ಭೆಟಾಲ್ಯಾಂವ್. ಹಾಂವೆ ಮೊಚೆಂ ಕಾರ್ ಪ್ಲೆಲ್ಲೆಂ. ವಿರನ್ ಮ್ಹಣಾಲೊ, ಡೆಲ್ಲಿಕ್ ಯೇವ್ನ್ ಪಾಂಚ್ ವರ್ಸಾಂ ಜಾಲಿಂ. ಪುಣ್ ಆನಿಕೇ ಆಪುಣ್ ಆಗ್ರಾ, ತಾಜ್‌ಮಹಲ್ ಪಳೆಂವ್ಕ್ ವ್ಹೆಚುಂಕ್ ನಾ ಮ್ಹಣ್. ತಶೆಂ ಆಮಿ ಆಗ್ರಾಕ್ ವ್ಹೆಚೊ ನಿರ್ಣಾಯ್ ಕೆಲೊ. ಕಾರ್ ಆಪುಣ್ ಚಲಯ್ತಾಂ ಮ್ಹಳ್ಳಾಕ್ ವಿರನಾಕ್ ಚಾಲಕಾಚಿ ಬಿಸ್ಕಾ ಸಂಪವ್ನ್ ಹಾಂವ್ ತಾಚ್ಯೆ ಕುಶಿಕ್ ಬಸ್ಲಿಂ....

“ವಿರನ್ ಕಾರ್ ಚತುರ್ ರಿತಿರ್ ಚಲಯ್ತಾಲೊ. ಗಜಾಲಿ ಕರಿತ್, ಹಾಸೊನ್ ಉಲವ್ನ್ ಆಮ್ಚೆಂ ಪಯ್ಸ್ ಮುಂದರುನ್ ವ್ಹೆತಾಲೆಂ. ಆನಿ ಆಪ್ಲೆ ಎಕಾಚ್ವಾರಾ ರಸ್ತಾರ್ ಮಧೆಂಚ್ ಎಕ್ಲೊ ಚಡ್ ಪ್ರಾಯ್ವೆಂತ್ ಮ್ಹಾತಾರೊ ಪಡೊನ್ ಆಸ್ಲೊ ಪಳೆವ್ನ್, ವಿರನಾನ್ ಝಗ್ಗಾಣ್ಯಾಚಾ ವೆಗಾನ್ ಮಾರ್ಲೆಲ್ಲೆ ದ್ರೇಕಿಕ್ ಕಾರ್ ವೆಗಾನ್ ಆಸ್ಲಲ್ಯಾನ್, ಆರಾಬಾಯ್ ದೀವ್ನ್ ಮ್ಹಳ್ಳೆಪರಿಂ ಘುಂಪೊನ್. ಮುಖ್ಲ್ಯಾನ್ ಯೆಂವ್ಚ್ಯೆ ಲೊರಿಯೆಕ್ ಆಪ್ಪಾತಾನಾ, ಏಕ್ ಭೀಕರ್ ಅವ್ವಡ್ ಘಡ್ಲೆಂ....!!!

“ಆಸ್ಪತ್ರೆಂತ್ ಹಾಂವೆ ದೊಳೆ ಉಫಡ್ತಾನಾ, ಮೊಚೆಂ ಸರ್ತ್ ಸಂಪ್ಲೆಂ! ಹಾಂವೆ ಪಯಿಲ್ಲೆಂ ವಿರನಾಕ್ ವಿಚಾರ್ಲೆಂ, ಮೊಚೊ ಡ್ಯಾಡಿ ಮ್ಹಾಕಾ ಸಮದಾನ್ ಕರ್ತಾಲೊ. ಉಪ್ರಾಂತ್ ಖಿಬಾರ್ ಮೆಳ್‌ಲ್ಲ್ಯಾ ಪ್ರಕಾರ್, ಮ್ಹಾಕಾ ಕೆಳೆಂ ಕೀ, ಹಾಂವೆ ಮತಿರ್ ಯೆಂವ್ಚೆಂ ಪೂರಾ ಪಾಂಚ್ ಹಫ್ತಾಂ ಉಪ್ರಾಂತ್ ಮ್ಹಣೊನ್. ಮ್ಹಾಕಾ I.C.U.ಂತ್ ಚಿಕಿತ್ಸೆರ್ ದವರ್ಲೆಂ ಕಂಯ್. ಮೊಚ್ಯೆ ತಕ್ಲೆಕ್ ಕರೀಣ್ ಮಾರ್ ಜಾಲ್ಲೆವರಿಂ, ಮೊಜಾ ದೊಳ್ಕಾಂಚಿ ದೀಷ್ಟ್ ನಷ್ಟ್ ಜಾಲ್ಲಿ ಕಂಯ್. ಹಾಂವೆ ಹ್ಯೆ ಜಿಣಿಯೆಂತ್ ಪರ್ತುನ್ ದೊಳ್ಕಾಂನಿ ಪಳೆಂವ್ಚೆಂ ಭಾಗ್ ಹೊಗ್ವಾವ್ನ್ ಘೆತ್‌ಲ್ಲೆಂ. ಬಾಕಿ ಸಗ್ಲೆ ಕುಡಿರ್ ಮ್ಹಾಕಾ ಕಸಲೊಚ್ಯ್ ಮಾರ್ ಜಾಂವ್ಕ್ ನಾತ್‌ಲ್ಲೊ. ಪುಣ್ ವಿರನಾಕ್ ಕರೀಣ್ ಮಾರ್ ಚಾವ್ನ್ ತಾಚೊ ಪಾಟಿಚೊ ಕಣೊ ಮೊಡ್‌ಲ್ಲೊ ಕಂಯ್. ಭುಜಾಂ ವಯ್ರ್ ಮಾತ್ ತೊ ಸಾರೊ ಆಸೊನ್, ಭುಜಾಂ ಸಕಯ್ಲ್ ತಾಚ್ಯೆ ಕುಡಿಚೊ ಖಿಂಚೊಯಿ ಭಾಗ್ ಕಾಮ್ ಕರಿನಾತ್‌ಲ್ಲೊ ಕಂಯ್....

“ಮೊಜಾ ಡ್ಯಾಡಿಸ್ ಆನಿ ಇತರ್ ವ್ಹಡ್ ದಾಕ್ತರಾಂನಿ ತಾಕಾ ಬರೆಂ ಕರೆಂ ಪೂರಾ ಪ್ರಯತ್ನ್

ಕೆಲ್ಲೆಂ ಕಂಯ್. ಹಾಂವ್ ಕೊಮಾಂತ್ ಗೆಲ್ಯಾಂ ಆನಿ ದೊಳ್ಯಾಂಚಿ ದೀಷ್ಟ್ ಹೊಗ್ಡಾಯ್ಲ್ಯಾ ಮ್ಹಣ್ ಜಾಣಾ ಜಾತಾನಾ, ವಿರನ್ ಮಸ್ತ್ ರಡ್ಲೊ ಕಂಯ್. ತಾಕಾ ಆಪ್ಲ್ಯಾ ಜಿವಾಚಿ ವಸ್ತಿತೆಚಿ ಪರ್ವಾ ನಾತ್ಲಿ. ಪುಣ್ ಮೊಜಿ ಖಂತ್ ಚಡ್ ಆನಿ ಚಡ್ ಜಾಲ್ಲಿ. ಆನಿ ಹ್ಯೆಚ್ ಖಂತಿನ್ ತಾಣೆ ಪೊಟಾಕ್ ಘೆಂವ್ಚೆಯಿ ಬಂಧ್ ಕೆಲ್ಲೆಂ ಕಂಯ್. ತಾಚೆ ಹಾತ್ ಪಾಂಯ್ ಕಾಮ್ ಕರಿನಾತ್ಲೆ ಆನಿ ತೊ ಜಿವಂತ್ ಮೊಡೆಂ ಕಶೆಂ ಖಟ್ಕಾರ್ ಆಸ್ಲೊ ತರೀ, ತಕ್ಲೆಂತ್ ಸಾರ್ಕೊ ಆಸ್ಲೊ. ತಾಕಾ ಪೊಟಾಕ್ ನರ್ಯಾಂ ಭರಯ್ತಾಲಿಂ, ತೆಂ ತಾಣೆ ಸೆಂವ್ಕ್ ಇನ್ಯಾರ್ ಕೆಲ್ಲೆಂ ಕಂಯ್. ಘಡ್ಯೆಕ್ ಏಕ್ ಪಾವ್ಲಿಂ ಮೊಜ್ಯೆ ಭಲಾಯ್ಕೆವಿಶಿಂ ವಿಚಾರ್ನ್, ಸಗ್ಳ್ಯಾಂಕ್ ವಿರಾರ್ ಕರ್ತಾಲೊ ಕಂಯ್. ತಾಚಾ ಹಟ್ಕಾರ್ ಲಾಗೊನ್ ಏಕ್ ಪಾವ್ಲಿಂ ತಾಕಾ ಮ್ಹೀಲ್ ಸ್ಪೇಚರಾಚೆರ್ I.C.U-ಕ್ ಹಾಡುನ್ ಮ್ಹಾಕಾ ದಾಖಯಿಲ್ಲೆಂ ಕಂಯ್, ಮೊಜಾ ಡ್ಯಾಡಿನ್.....

“ಮೊಜಾ ಡ್ಯಾಡಿ ಕಡೆನ್, ‘ಡೊಕ್ಟರ್, ಹಾಂವ್ ಕಶೆಯಿ ವಾಂಚಾನಾ ತೆಂ ಖಂಡಿತ್, ಪುಣ್ ರ್ಯೂಫಿನಾ ಆಜ್ ಸ್ವಯ್ ಫಾಲ್ಯಾಂ ಖಂಡಿತ್ ಮತಿರ್ ಯೆತಲೆಂ. ತರ್ನಾಚೆಂ ಚೆಡುಂ ತೆಂ. ತಾಚೆ ಮುಖಾರ್ ತಾಚಿ ಸಗ್ಳಿ ಜಿಣಿ ಆಸಾ. ಆನಿ ತೆಂ ಕುರ್ದೆಂ ಜಾವ್ನ್ ಕಶೆಂ ಜಿಯೆತಲೆಂ? ದೆಕುನ್ ಮೊಜಿ ವಿನಂತಿ, ಹಾಂವ್ ಮೊರ್ಚಾ ಪಯ್ಲೆಂ ಮೊಜೆ ದೊಳೆ ಕಾಡುನ್ ರ್ಯೂಫಿನಾಕ್ ಬಸಂವ್ಕ್ ಜಾಯ್” ಮ್ಹಳ್ಳೆ ತಾಚ್ಯೆ ಹ್ಯೆ ವಿನಂತೆಕ್ ಮೊಜಾ ಡ್ಯಾಡಿನ್ ಅಸ್ವೀಕಾರ್ ಕೆಲ್ಲೆಂ ಆನಿ ಮನಿಸ್ ಜಿವಂತ್ ಆಸ್ತಾನಾ ತಶೆಂ ಕರುಂಕ್ ಜಾಯ್ನಾ ಮ್ಹಳ್ಳೆಂ ಕಂಯ್. ತಾಕಾ ತಾಣೆ ಜಾಪ್ ದಿಲ್ಲಿ ಕಂಯ್- ‘ಹಾಂವ್ ಜಿವಂತ್ ಖಂಯ್ ಆಸಾಂ ಡೊಕ್ಟರ್? ಮೊಜಿ ತಕ್ಲಿ ಮಾತ್ರ್ ಜಿವಂತ್ ಆಸಾ, ಕುಡಿಚಿ ಬಾಕಿಚಿ ಸರ್ವ್ ವಿಸ್ವ ಮೆಲ್ಯಾತ್. ಮೊಜಿ ಚಾಕ್ರಿ ತಿಂ ನರ್ಯಾಂ ಕರ್ತಾತ್. ಹಾಂವ್ ಜಿವಂತ್ ಖಂಯ್ ಆಸಾ? ಉಪ್ಕಾರ್ ಕರುನ್ ಮೊಜಿ ವಿನಂತಿ ಸ್ವೀಕಾರ್ ಕರಾ ಡೊಕ್ಟರ್. ರ್ಯೂಫಿನಾ ಮತಿರ್ ಯೆಂವ್ಚೆ ಭಿತರ್, ಹೆಂ ಟ್ರಾನ್ಸ್‌ಪ್ಲಾಂಟ್ ಕರ್ನ್ ಸೊಡಾ ಡೊಕ್ಟರ್..... ತೆಂ ಮತಿರ್ ಯೇವ್ನ್ ಮ್ಹಾಕಾ ವಿಚಾರ್ತಲೆಂ ಆನಿ ತಾಕಾ ತಾಚಾ ದೊಳ್ಯಾಂಚಿ ದೀಷ್ಟ್ ಗೆಲ್ಯಾ ಮ್ಹಣ್ ಕಳ್ತಲೆಂ ಆನಿ ಹಾಂವೆ ಮೊರುಂಕ್ ರಾಕೊನ್, ಉಪ್ರಾಂತ್ ಮೊಜೆ ದೊಳೆ ತಾಕಾ ಬಸಯ್ತಾಂ ಮ್ಹಣ್ ಕಳ್ಳಾರ್ ತೆಂ ಖಂಡಿತ್ ಒಪ್ಚೆನಾ ಡೊಕ್ಟರ್....’ ವಿರನಾಚ್ಯೆ ವಿನಂತೆ ಆನಿ ರಡ್ಡ್ಯಾ ಮುಖಾರ್ ಮೊಜೊ ಡ್ಯಾಡಿ ಒಪ್ಪಾಲೊ ಆನಿ ಕಾಯ್ದಾಖಾಲ್ ಕಿತೆಂ ಸರ್ವ್ ಕರುಂಕ್ ಆಸಾ ತೆಂ ಕರುನ್, ವಿರನಾಚಾ ಬಾಪಾಯ್ಕಿಯಿ ಕಬ್ಲಾತ್ ಘೆವ್ನ್, ದೊಳ್ಯಾಂಚಾ ಸ್ಪಶಲಿಶ್ಟ್ ಸರ್ಜನಾ ಕರ್ನ್ ‘ಟ್ರಾನ್ಸ್‌ಪ್ಲಾಂಟ್’ ಒಪರೇಶನ್ ಕೆಲ್ಲೆಂ ಕಂಯ್. ಟ್ರಾನ್ಸ್‌ಪ್ಲಾಂಟ್ ಯಶಸ್ವಿ ರಿತಿರ್ ಜಾಲಾಂ ತೆಂ ಸಮೋನ್ ಘೆವ್ನ್ ವಿರನಾಕ್ ಉಪ್ರಾಂತ್ ಕಳ್ತಾನಾ, ದೊಳ್ಯಾಂಕ್ ಪಟ್ಲಿ ಬಾಂಧ್‌ಲ್ಲ್ಯಾ ತಾಚಾ ತೊಂಡಾಚೆರ್ ಸಂತೊಸಾಚೊ ಹಾಸೊ ಉದೆಲ್ಲೊ ಕಂಯ್....”

“ತರ್ ಕಿತೆಂ, ತುಂವೆ ಮತಿರ್ ಯೆಂವ್ಚೆ ಭಿತರ್, ವಿರನ್ ಸರ್ಲೊ?” ಆತುರಾಯೆನ್ ಆಯ್ಕೊಂಚೊ ಹಾಂವ್, ರ್ಯೂಫಿನಾಕ್ ಸವಾಲ್ ಕರಿಲಾಗ್ಲೊಂ.

ತಕ್ಲಿ ಉಬಾರ್ನ್ ಘಡಿಭರ್ ಮ್ಹಾಕಾ ಪಳೆಲಾಗ್ಲೆಂ ರ್ಯೂಫಿನಾ. ತಾಚಾ ದೊಳ್ಯಾಂ ಇಡ್ಕಾಂನಿ

ದುಃಖಾಂ ಭರ್ಲಿಂ ತ್ಯಾ ಮಂದಪ್ರಕಾಸಾಂತ್ಯಾಯಿ ಮ್ಹಾಕಾ ಸಾರ್ಕಿಂ ದಿಸ್ತಾಲಿಂ.

ಮಧೆಂ ಫಾಲ್ಲ್ಯಾ ಸವಾಲಾಕ್ ಹಾಂವ್ ಚುರ್ಚುರೊಂ.

“ಪಾಂಚ್ ಹಫ್ಲ್ಯಾಂ ಉಪ್ರಾಂತ್ ಮತಿರ್ ಆಯಿಲ್ಲ್ಯಾ ಮ್ಹಾಕಾ ಪಯಿಲ್ಲೆಂ ದಿಷ್ಟಿಕ್ ಪಡ್ಲೊ ಮೊಜೊ ಡ್ಯಾಡಿ ಆನಿ ಉಪ್ರಾಂತ್ ಹೆರ್ ಸರ್ವಾಯ್. ಅವ್ವಡಾ ಉಪ್ರಾಂತ್ಲಿ ಸರ್ವ್ ಕಾಣಿ ಆಯ್ಕಾತಚ್ ಹಾಂವ್ ದೆದ್ಪಾರ್ ಜಾಲ್ಲಿಂ. ಮೊಜಾ ರಡ್ಲಾಕ್ ಅಂತ್ಯ ನಾ ಜಾಲ್ಲೆಂ. ರಡೊನ್ ಮನ್ ಆನಿ ಕಾಳಿಚ್ ಹಳೊ ಕರುಂದಿ ಮ್ಹಣ್ ಭೊಗ್ಲಾರೀ ಮ್ಹಾಕಾ ಮೊಜಾ ಡ್ಯಾಡಿನ್ ಜಾಯ್ ತಿತ್ಲೆಂ ರಡೊಂಕ್ ಸೊಡ್ಲೆಂನಾ. ಮೊಜಾ ದೊಳ್ಕಾಂಚೆ ನಾಜುಕಾಯಿವಿಶಿಂ ತಾಕಾ ಖಿಂತ್ ಆಸ್ಲಿ ಜಾಲ್ಲ್ಯಾನ್. ಹಾಂವ್ ಕಾಳ್ಜಾಂತ್ಚೆ ದೂಖ್ ಫಾತೊರ್ ಕರುನ್ ರಡ್ಲಿಂ. ಆಖ್ರೀಕ್ ಹಾಂವ್ ನಿತ್ರಾಣಿ ಜಾವ್ನ್ ಖಿಟ್ಲಾರ್ ಬಸೊನ್ ಸಾಂಗಾಲಾಗ್ಲಿಂ, ‘ಮ್ಹಾಕಾಯ್ ಮೊರೊಂಕ್ ಸೊಡಿಜಾಯ್ ಆಸ್ಲೆಂ ಡ್ಯಾಡಿ.... ಕಿತ್ಯಾಕ್ ವಾಂಚವ್ನ್ ತ್ಯಾ ವಿಸ್ತೊಂಕ್ ಸಕಾನಾತ್ಲ್ಯಾ ಉಡಾಸಾಂತ್ ಜಿಯೆಂವ್ಕ್ ನವೆಂ ಜೀವನ್ ದಿಲಾಯ್?’

ತೆದ್ನಾಂ ಡ್ಯಾಡಿ ಸಾಂಗಾಲಾಗ್ಲೊ, ‘ಕಿತೆಂ ಉಲಯ್ತಾಯ್ ಪುತಾ? ತುಜೆಖಾತಿರ್ ಎದೊ ವ್ಹಡ್ ತ್ಯಾಗ್, ಮೋಗ್ ಆನಿ ವಿಶ್ವಾಸ್ ದವರ್ಲಲ್ಲ್ಯಾ ತುಜಾ ವಿರ್ದನಾಕ್ ತುಂವೆ ಪಳೆನಾಸ್ತಾಂ ಮೊರೊಂಕ್ ಜಾಯ್ ಆಸ್ಲೆಂ....?’

‘ತರ್ ಕಿತೆಂ ಮೊಜೊ ವಿರ್ದನ್ ಜಿವಂತ್ ಆಸಾ?’ ಎಕಾಚ್ಚಾರಾ ಹಾಂವೆ ಕೆಲ್ಲ್ಯಾ ಸವಾಲಾಕ್ ಥಂಯ್ಸರ್ ಉಭಿಂ ಆಸ್ಲಿಂ ಸರ್ವಾಯಿ ಆಪಾಪ್ಲಿ ದೀಷ್ಟ್ ಪಂದಾ ವ್ಹರಿಲಾಗ್ಲಿಂ. ‘ವಿರ್ದನ್ ಜಿವಂತ್ ಆಸಾ, ಫಕತ್ ತಾಚಾ ದೊಳ್ಕಾಂನಿ, ತುಂವೆ ತಾಚೆರ್ ನಿಮಾಣಿ ದೀಷ್ಟ್ ಫಾಲುಂಕ್....’

“ಖಿಯ್ಸರ್ ಆಸಾ..... ಖಿಯ್ ಆಸಾ ಮೊಜೊ ವಿರ್ದನ್?” ಹಾಂವ್ ಖಿಟ್ಲಾವಯ್ಲಿಂ ಉಟ್ಟಿಂಚ್.

‘ಯೇ, ದಾಖಿಯ್ತಾಂ....’ ಡ್ಯಾಡಿನ್ ಮೊಜಾ ಹಾತಾಕ್ ಧರುನ್ ಮ್ಹಾಕಾ ವಿರ್ದನ್ ಆಸ್ಲಲ್ಲ್ಯಾ ವಾರ್ಡಾಕ್ ವ್ಹೆಲೆಂ. ದೊಳ್ಕಾಂಕ್ ಪಟ್ಟಿ ಬಾಂಧುನ್ ನಿಟಾಯೆಕ್ ನಿದೊನ್ ಆಸ್ಲಲ್ಲ್ಯಾ ತ್ಯಾ ಖಿಟ್ಲಾ ವಯ್ಲೆ ವ್ಯಕ್ತಿಕ್ ಪಳೆಯ್ತಾನಾ ಮ್ಹಾಕಾ ತೊ ಮೊಜೊ ವಿರ್ದನ್ ಮ್ಹಣ್ ಕಳೊಂಕ್ ವೇಳ್ ಗೆಲೊನಾ. ಹಾಂವ್ ಡ್ಯಾಡಿಚೊ ಹಾತ್ ಸೊಡುನ್, ಧಾಂವೊನ್ ವ್ಹಚೊನ್ ವಿರ್ದನಾಚಾ ಹರ್ವಾರ್ ಪಡ್ಲಿಂ.....

‘ಕಿತೆಂ ಜಾಲೆಂ ಮೊಗಾ..... ಹೆಂ ಕಿತೆಂ ಜಾಲೆಂ?’ ಮೊಜೆಂ ರಡ್ಲೆ ಬಳ್ ಜಾಲ್ಲೆಂ.

‘ದೇವಾಕ್ ಅರ್ಗಾಂ....’ ವಿರ್ದನ್ ಮ್ಹಣಾಲೊ, ‘ಮೊಜೆಂ ಮಾಗ್ಲೆ ಆಸ್ಲೆಂ, ಹಾಂವೆ ಮೊರ್ಟೆ ಆದಿಂ, ತುಂವೆ ಮತಿರ್ ಯೇವ್ನ್, ಮೊಜಾ ದೊಳ್ಕಾಂನಿ ಮ್ಹಾಕಾ ಪಳೆಂವ್ಕ್ ಜಾಯ್ ಮ್ಹಣ್. ದೇವ್ ನಿಜಾಯ್ಕಿ ಕಾಕುಳ್ತಾರ್! ತಾಣೆ ಮೊಜೆಂ ಮಾಗ್ಲೆ ಆಯ್ಕಾಲೆಂ ಆನಿ ಹಾಂವೆ ಮೆಲ್ಯಾರ್ ವ್ಹಡ್ ನಾ....’

‘ನಾ..... ನಾ..... ನಾ.... ಹಾಂವ್ ತುಕಾ ಮೊರೊಂಕ್ ಸೊಡ್ಚೊನಾ, ತುಂವೆ ವಾಂಚುಂಕ್ ಜಾಯ್... ತುಂವೆ ಮೊಜೆ ಖಾತಿರ್ ವಾಂಚುಂಕ್ ಜಾಯ್....’ ಹಾಂವ್ ಗಲ್ಲೊಂ ರಡೊನ್ ವಿರನಾಚ್ಯೆ ಕುಡಿರ್ ರುದಾನ್ ಕರ್ತಾನಾ, ತೊ ಮ್ಹಣಾಲೊ, ‘ಮೊಜೊ ಆತ್ಮೊ ಮಾತ್ ಆನಿಕೆ ಸ್ವೆ ಕುಡಿಂತ್ ಆಸಾ ಶಿವಾಯ್, ಕೂಡ್ ಕೆದಾಳಾಗೀ ಮೆಲ್ಯಾ ರೂಫಿನಾ. ಹಾಂವೆ ವಾಂಚುನ್, ಸ್ವೆ ಸ್ಥಿತರ್ ಸರ್ವಾಂಕ್ಯಾಂ ಕಷ್ಟಾಂತ್ ಮಾತ್ ಘಾಲ್ಚೆಂ ಶಿವಾಯ್, ಮೊಜೆಫಾವ್ ಫಾಯ್ಲೊ ನಿಕೆ ರುವಿಯೆಚೊಯಿ ನಾ. ಹಾಂವೆ ವಾಂಚುನ್, ಹಾಂವೆಂಯ್ ಹ್ಯಾ ಜೀವ್ ನಾತ್ಲ್ಯೆ ಕುಡಿಕ್ ವ್ಹೇಷಿಸುನ್ ಜಿಯೆಂವ್ಚೆಂ ತುಕಾ ಪಸಂದ್‌ಗೀ? ಹಾಂವ್ ಕಷ್ಟಾತಾಂ. ಹ್ಯೆ ಕುಡಿಫಾವ್ ಮ್ಹಾಕಾ ಮುಕ್ತಿ ದಿ ಮೊಗಾ... ಮ್ಹಾಕಾ ಮೊರುಂಕ್ ಸೊಡ್....’ ವಿರನ್ ಗದ್ದದಿತ್ ತಾಳ್ಯಾನ್ ರಡೊನ್ ಸಾಂಗ್ತಾನಾ, ಭಂವ್ರೊಣಿ ಆಸ್‌ಲ್ಲೆ ಹುಸ್ಕಾರ್ ಹುಸ್ಕಾರ್ ರಡ್ಲೆ. ವಿರನಾಚೊ ಬಾಪುಯ್, ಆವಯ್ ಆನಿ ಭಾವ್-ಭಯ್ ಇತರ್ ಹೆರ್ ಸರ್ವಾಂಯಿ ಆಸ್‌ಲ್ಲಿಂ, ಸಗ್ಳಿಂ ರಡ್ತಾಲಿಂ....

“ವಿರನಾನ್ ಮುಂದರ್ಲೆಂ. ‘ತುಂವೆ ಮೊಜಾ ದೊಳ್ಕಾಂಚಿ ಪ್ರಶಂಸಾ ಕೆಲ್ಲಿಯ್ ಆನಿ ಆಜ್ ತೆಜ್ ದೊಳೆ ತುಜಾ ಮುಖಮಳಾರ್ ಆಸಾತ್, ಸೊಬಿತ್ ದಿಸ್ತಾಯ್ ತುಂ. ಮೊಜಾ ಆತ್ಮಾಚಾ ದೊಳ್ಕಾಂನಿ ತುಕಾ ಹಾಂವ್ ಪಳೆಂವ್ಕ್ ಸಕ್ತಾಂ.’

“ಹಾಂವ್ ವಿರನಾಫಾವ್ ವಿಂಗಡ್ ಜಾಲಿಂ ಆನಿ ಮೊಜಾ ಡ್ಯಾಡ್ ವೆಂಗಿಲಾಗ್ಲಿಂ - ‘ಡ್ಯಾಡಿ, ತುಂ ಎದೊ ವ್ಹಡ್ ದಾಕ್ತೆರ್, ತುಂವೆ ಕಾಂಯ್ ತರೀ ಕರುನ್ ವಿರನಾಕ್ ವಾಂಚೆಂವ್ಕ್ ಜಾಯ್ನಾಂಗಿ?’ ಪರಾತ್ಪುನ್ ಆನಿ ರಡೊನ್ ಹಾಂವೆ ವಿಚಾರ್ತಾನಾ, ಡ್ಯಾಡಿ ವಿವರ್ತಿಲಾಗ್ಲೊ ‘ಪುತಾ, ವಿರನಾಚೊ ಪಾಟಿಚೊ ಕಣೊ ಧ್ವಂಸ್ ಜಾಲಾ. ತೊ ಸಂಪೂರ್ಣ ಮೊಡ್‌ಲ್ಯಾನ್, ಭಿತರ್ ಆಸ್‌ಲ್ಲೊ Spinal Cord (ಮೆರೊ) ಕರೀಣ್ ಜಕ್ಲಿ ಜಾವ್ನ್ ನಾಸ್ ಜಾಲಾ. ಆನಿ ಹಾಕಾ ಲಾಗೊನ್, ಮಂದ್ವಾಫಾವ್ ತಾಚ್ಯೆ ಕುಡಿಚಾ ಭುಜಾಂ ಸಕಯ್ಲ್ಯಾ ಖಂಚಾಯಿ, ಕುಡಿಚಾ ಸಾಂದ್ಯಾಕ್ ಸಂದೇಶ್ ಪಾವಾನಾತ್‌ಲ್ಯಾನ್, ತಾಚೆ ಸರ್ವ್ ವಿಶ್ವೆ ಬಂಧ್ ಪಡ್ಲ್ಯಾತ್. ತಾಣೆ ಹ್ಯೆ ಸ್ಥಿತರ್ ಇತ್ಲೆ ದೀಸ್ ವಾಂಚ್‌ಲ್ಲೆಂ ನಿಜಾಯ್ಕಿ ದೆವಾಚೆಚ್ ಮಹಿಮಾ ಶಿವಾಯ್, ಮನಿಸ್ ಜಾಲ್ಲೊ, ಕೊಣ್‌ಯಿ ತೊ ಜಾಂವ್, ವ ಕೆದೊ ವ್ಹಡ್ ಹ್ಯಾ ಸಂಸಾರಾಂತ್ಲೊ ದಾಕ್ತೆರ್‌ಯಿ ಜಾಂವ್ ತಾಕಾ ವಾಂಚೆಂವ್ಕ್ ಸಕಾನಾ. ತೊ ಕುಡಿ ವಿಶ್ವಾಂನಿ ಸಂಪೂರ್ಣ ಮೆಲಾ. ತಾಚೊ ಮೆಂದು ಮಾತ್ ಜಿವಂತ್ ಆಸಾ ಆನಿ ತುಜೆಖಾತಿರ್ ಮ್ಹಳ್ಳೆಪರಿಂ ತೊ ವಾಂಚ್ಲಾ....’

“ಡ್ಯಾಡ್ ಸಾಂಗ್‌ಲ್ಲೆಂ ಆಯ್ಕೊನ್ ಹಾಂವ್‌ಯಿ ನಿಜಾಯ್ಕಿ ಅರ್ಥಿಂ ಮೆಲ್ಲಿಂ. ಪುಣ್ ಹಾಂವೆ ಹಿಮ್ಮತ್ ಸಾಂಡುಂಕ್ ನಾ. ಹಾಂವೆ ವಿರನಾಚಾ ಡ್ಯಾಡ್ ಸಾಂಗ್ಲೆಂ, ‘ಅಂಕಲ್, ತುಜೊ ವಿರನ್ ಫಕತ್ ಮೊಜೆ ಖಾತಿರ್ ವಾಂಚುನ್ ಉರ್ಲಾ. ಹಾಂವ್ ನೆಣಾ, ತೊ ಕಿತ್ಲೆ ಘಂಟೆ, ಕಿತ್ಲೆ ದೀಸ್ ವ ಕಿತ್ಲೆ ಮಹಿಮೆ ವಾಂಚ್ತಲೊ ತೆಂ. ತಾಚೆಂ ಎಕೆಕ್ ಜೀವ್ ಆಸ್‌ಲ್ಲೆಂ ಮಿನುಟ್, ಹಾಂವ್ ತಾಚ್ಯೆ ಚಾಕ್ರಿಂತ್ ಖರ್ಚುಂಕ್ ಚಿಂತಾಂ. ತಾಕಾ ಮೊಜಾ ಘರಾ ವ್ಹರ್ತಾಂ. ಮೊಜೊ ಡ್ಯಾಡಿಯಿ ನಾಂವಾಡ್ಲಿಕ್ ದಾಕ್ತೆರ್, ವಿರನಾಕ್ ಆಮಿ ಹಾಂಗಾಚೆ ಪ್ರಾಸ್ ಚಡ್ ಕಾಳ್ ವಾಂಚೆಂವ್ಕ್ ಖಂಡಿತ್ ಪ್ರಯತ್ನ್ ಕರ್ತಲ್ಯಾಂವ್. ಮೊಜಾ ಮೊಗಾಚಾ ವಿರನಾಫಾವ್,

ಜಾಂವ್ವಿ ತಿಂ ಕೊಣ್ಣೆಯಿ, ತಾಂಕಾಂ ಕಷ್ಟ್ ಜಾಂವ್ವೆ ನಾಕಾತ್. ತಾಚೆ ನಿಮಾಣೆ ದೀಸ್, ಹಾಂವ್ ಮೊಜ್ಯೆ ಚಾಕ್ರಿಂತ್ ತಾಕಾ ಅರ್ಪಿತಾಂ.... ಉಪ್ಕಾರ್ ಕರುನ್ ಮ್ಹಾಕಾ ನಾ ಮ್ಹಣಾನಾಕಾತ್..... ಹಾಂವೆ ಪರಾತ್ತುನ್ ಸಾಂಗ್ತಾನಾ, ವಿರನಾಚಾ ಘರ್ಷಿಂ ಒಪ್ಪಾಲ್ಲಿಂ.

“ತಶೆಂ ವಿರನಾಕ್ ಮೊಜಾ ಘರಾ ಪಾವಯಿಲ್ಲೆಂ. ವಿರನ್ ಮೊಜಾ ಹ್ಯಾ ಕಾಮಾಂತ್ ಸಂತುಷ್ಟ್ ನಾತ್ಲೊ. ತೊ ಮೊರೊಂಕ್ ಆಶೆತಾಲೊ ಆನಿ ಹಾಂವ್ ತಾಕಾ ವಾಂಚೆಂವ್ ಪೆಚಾಡ್ತಾಲಿಂ. ಹಾಂವೆ ದೀಸ್‌ರಾತ್ ತಾಚಾ ಖಿಟ್ಟಾಕಡೆನ್ ರಾವೊನ್ ತಾಚಿ ಚಾಕ್ರಿ ಕರ್ಪಿ ತಾಕಾ ಸೊಸಾನಾತ್ಲೆಂ. ಆಪ್ಣಾಕ್ ಕಿತ್ಯಾಕ್ ಆನಿಕೀ ಆಪ್ಣಾ ಮೊಗಾಚಾಂಕ್ ತ್ರಾಸ್ ದೀಂವ್ ಜಿವಂತ್ ದವರ್ಲಾಂಯ್? ಕಿತ್ಯಾಕ್ ತುಕಾ ಆನಿಕೀ ಮೊಜೆರ್ ಭಿರ್ಮೊತ್ ಉಬ್ಜಾನಾ? ಕಿತ್ಯಾಕ್ ಮ್ಹಾಕಾ ಮರಣ್ ಧಾಡಿನಾಂಯ್?” ಮ್ಹಣ್ ತೊ ದೆವಾಕ್ ಹಾಕ್ ಮಾರ್ತಾಲೊ. ತಾಚಾ ದೊಳ್ಯಾ-ಸ್ವಲ್ಪಾರ್ ಬ್ಯಾಂಡೇಜ್ ಆಸ್‌ಲ್ಲೆಂ. ತೊ ಕಾಳ್ಜಾಂತ್ ರಡ್ತಾಲೊ ತರೀ, ತ್ಯಾ ದೊಳೆ ನಾತ್ಲೆ ಪಟ್ಟೆ ಪಾಟ್ಲಾನ್ ರುರಿಪರಿಂ ವ್ಹಾಳ್ಚಿಂ ದುಃಖಾಂ ಆಪಾಪಿಂ ಮೊಜಾ ದೊಳ್ಯಾಂತ್ಲಾನ್ ವ್ಹಾಳ್ತಾಲಿಂ. ಸಗ್ಗಿಂ ಚಿಂತಾಲಿಂ ಹಾಂವ್ ತ್ಯೆ ರಿತಿರ್ ದುಃಖಾಂ ಗಳಯ್ತಾಂ ಮ್ಹಣ್. ಪುಣ್ ಹಾಂತ್ಲಿಂ ಅಧಿಕ್ ದುಃಖಾಂ, ವಿರನಾಚಾ ವಾಂಟ್ಯಾಚಿಂ ಮ್ಹಳ್ಳೆಂ ಮ್ಹಾಕಾ ಮಾತ್ ಕಳ್ತಾಲೆಂ.

“ಮರಣ್ ಆಯ್ಲ್ಯಾ ಶಿವಾಯ್ ಮನಿಸ್ ಮೊರಾನಾ, ಆವ್ಕ್ ಮುಗ್ಗಾಲ್ಯಾ ಶಿವಾಯ್ ಜೀವ್ ಉಬಾನಾ ಮ್ಹಳ್ಳೆ ಸಾಂಗ್ಲೆಪರಿಂ ವಿರನ್ ದೀಸ್‌ರಾತ್ ಮೊರೊಂಕ್ ಆಶೆವ್ನ್ಯಾ ಮೊರೊಂಕ್ ನಾ. ಸಗ್ಗಿ ಜಿಣಿ ಹಾಂವ್ ತಾಚಾ ಪಾಯಾಂಧಳಾ ಖಿರುಂಕ್ ತಯಾರ್ ಜಾಲ್ಲಿಂ. ಮ್ಹಾಕಾ ಫಕತ್ ತಾಣೆ ಜಿವಂತ್ ಆಸ್ಲೆಂ ಮಾತ್, ಜಾಯ್ ಆಸ್‌ಲ್ಲೆಂ. ತಾಚಾ ಅಪರಿಮಿತ್ ಮೊಗಾ ಶಿವಾಯ್ ಹೆರ್ ಕಿತೆಂಚ್ ಮ್ಹಾಕಾ ನಾಕಾ ಆಸ್‌ಲ್ಲೆಂ. ವಿರನಾಚಾ ಘರ್ಷಿಂ ಪಯ್ಲೆಂ, ಪಯ್ಲೆಂ ಸದಾಂಯ್ ಮ್ಹಳ್ಳೆಪರಿಂ ಯೆತಾಲಿಂ. ಉಪ್ರಾಂತ್ ದೀಸ್ ಚುಕವ್ನ್, ಸವ್ಯಾಸ್ ಹಫ್ತಾಕ್ ಏಕ್ ಪಾವ್ಲಿಂ, ಮಾಗಿರ್ ಮಹಿನ್ಯಾಕ್ ಏಕ್ ಪಾವ್ಲಿಂ, ಆಖ್ರೀಕ್ ತಾಣಿಂ ಯೆಂವ್ಚೆಂಚ್ ಬಂಧ್ ಕೆಲ್ಲೆಂ. ಪುಣ್ ಫೋನ್ ಮಾತ್, ಸದಾಂಯ್ ಕರುನ್ ಖಬಾರ್ ಕಾಡ್ತಾಲಿಂ. ಮನಿಸ್ ಜಾಲ್ಲಿಂ ಕೊಣ್ಣೆಯಿ ತಿಂ ಜಾಂವ್ ಏಕ್‌ಚ್, ಸಗ್ಳ್ಯಾಂಕ್ ಆಪಾವ್ಲೆಂ ಕಾಮ್ ಆನಿ ರಾಟಾವಳ್ ಆಸ್ತಾಚ್. ತಿಂ ಅಶಿಂ ಹಿಂ ತಶಿಂ ಮ್ಹಣ್ ಕೊಣಾಯ್ ದುರ್ರೊಂಚೆಂ ಆಮ್ಚೆಚ್ ಅಸ್ಕತ್ ಸಮ್ಜೊಣೆಚೆಂ ಉಣೆಪಣ್.

“ತ್ಯಾ ಮಧೆಂ, ಆಮ್ಚಾ ದೊಗಾಂಯ್ಚ್ಯಾ ಡಿಗ್ರಿಚಿಂ ಫಳಿತಾಂಶ್‌ಯಿ ಆಯಿಲ್ಲೆಂ. ವಿರನ್ ಆಖ್ಯೆ ಯುನಿವರ್ಸಿಟಿಂತ್ LL.B. ಡಿಗ್ರಿಂತ್ ರ್ಯಾಂಕ್ ಹಾಡುನ್ ಆಯಿಲ್ಲೊ! ಹಾಂವ್ B.Sc. ಡಿಗ್ರಿಂತ್ ಅತ್ಯಧಿಕ್ ಮಾರ್ಕ್ ಹಾಡ್ನ್ ಆಮ್ಚ್ಯಾ ಕೊಲೆಜಿಕ್ ನಾಂವ್ ಹಾಡುಂಕ್ ಸಕ್‌ಲ್ಲಿಂ. ವಿರನಾನ್ ಮ್ಹಾಕಾ ಉಲ್ಲಾಸಿಲ್ಲೆಂ, ಪುಣ್ ಆಪ್ಣಾಕ್ ಮೆಳ್‌ಲ್ಲೆಂ ರ್ಯಾಂಕ್ ಹೆರ್ ಕೊಣಾಯ್ ಮೆಳ್‌ಲ್ಲೆಂ ತರ್, ಉಪ್ಕಾರಾಕ್ ಪಡ್ಲೆಂ ಮ್ಹಣೊನ್ ಚುರ್ಚುರೊ. ತಶೆಂ ವಿರನ್ ಸಾಡೆ-ಸ ಮಹಿನೆ ಮೊಜಾ ಘರಾಂತ್ ಮೊಜ್ಯೆ ಚಾಕ್ರಿಂತ್ ವಾಂಚ್ಲೊ. ಮರಣ್ ತಾಚೆಂ ನಖ್ವಿ ಆಸ್‌ಲ್ಲೆಂಚ್.

ಮೊಟ್ಟಾಚ್ ಉಸ್ಕಾರ್ ತಾಣೆ ಆಖ್ರೀಚೊ ಸ್ವಾಸ್ ಸೊಡ್ಲೊ! ತಾಚಾ ಮಾಗ್ಣ್ಯಾಚೊ ಫಳಾ ಜಾವ್ನ್ ಸರ್ರೆಸ್ಪರಾನ್ ತಾಕಾ ತಾಚಾ ಸೊಸುಂಕ್ ಸಕಾನಾತ್‌ಲ್ಲೆ ಜಿಣಿಯೆಥಾವ್ನ್ ಮುಕ್ತಿ ದಿಲ್ಲಿ!!! ತ್ಯಾ ವೆಳಾ ಮೊಜಾ ದೊಳ್ಯಾಂತ್ಲ್ಯಾನ್ ಬಿಲ್ಕುಲ್ ದುಃಖಾಂ ವ್ಹಾಳೊಂಕ್‌ನಾಂತ್. ಬಹುಷ್ಟಿ ವಿರ್ರನಾಚೊ ಸ್ವಾಸ್ ರಾವ್ತಾನಾ, ತಾಣೆ ಮ್ಹಾಕಾ ದಿಲ್ಲ್ಯಾ ತಾಚಾ ದೊಳ್ಯಾಂತ್ಲಿಂ ದುಃಖಾಂಯ್ ರಾವ್ತಲ್ಲಿಂ!!! ಹಾಂವ್ ರಡೊಂಕ್ ಆಶೆಲ್ಲಿಂ. ಕಾಳಿಜ್ ಸೊಸುಂಕ್ ಸಕಾನಾತ್‌ಲ್ಲಾ ಆಫಾತಾನ್ ಬೊಬೊ ಮಾರ್ತಾಲೆಂ. ಪುಣ್ ದೊಳೆ ನಿರ್ದೀವ್ ಜಾಲ್ಲೆ.

“ತ್ಯಾ ಉಪ್ರಾಂತ್ ಮ್ಹಾಕಾ ಖಿಂಚಾಚಿಚ್ ಆಶಾ ನಾ ಜಾಲ್ಲಿ. ಹಾಂವ್ ಫಕತ್ ಜಿಯೆತಾಲಿಂ, ಪುಣ್ ಮೊಜಾ ಜೀವನಾಕ್ ಕಸಲೊಯಿ ಉದ್ದೇಶ್ ನಾ ಜಾಲ್ಲೊ. ಹುರುಪ್, ಆಶಾ, ಭಗಾಪ್ ವ ಚಿಂತಾಪ್ ಮ್ಹಾಕಾ ನಾ ಜಾಲ್ಲೆಂ. ಕಶೆಂಯ್ ಮೊಜಾ ಡ್ಯಾಡಿ-ಮಾಮ್ನಿನ್ ಮ್ಹಾಕಾ ಸಮ್ಜೊವ್ನ್, ಪುಸ್ತಾವ್ನ್ ಮ್ಹಳ್ಳೆಪರಿಂ ಪರತ್ ಶಿಕಾಪ್ ಮುಂದರ್ಪುಂಕ್ ರಾಜಿ ಕೆಲ್ಲೆಂ. ತಾಂಚೆ ಮಿಶೆಕ್ ಖಾಲ್ ಜಾವ್ನ್ ಹಾಂವ್ ಶಿಕಾಪ್ ಮುಂದರ್ಪುಂಕ್ ಲಾಗಿಂ. ತಶೆಂ ಹಾಂವೆ M.Sc. ಜಾಲ್ಲ್ಯಾ ಉಪ್ರಾಂತ್ Psychology, Computer Science ಆನಿ Economicsಂತ್ ಗೋಲ್ಡ್ ಮೆಡಲಾಂ ಜೊಡ್ಲಾಂತ್.

“ಆಖ್ರೀಕ್ ತರೀ, ಮಾಮ್ಮಿ-ಡ್ಯಾಡಿಚೆ ವತ್ತಾಯೆಕ್ ಲಾಗೊನ್‌ಚ್, ಥೊಡ್ಯಾ ನಾಂವಾಡ್ಲಿಕ್ ಕಂಪೆನಿಕ್ ಹಾಂವೆ ಎಪ್ಲಿಕೇಶನ್ ಫಾಲ್ಸೆಂ- ಕಾಮಾಖಾತಿರ್. ತಶೆಂ ತುಜೆ ಕಂಪೆನಿಕ್, ಮೊಜಾ ಶಿಕ್ಪಾಚಾ ಥೊಡ್ಯೆ ಮಾಹೆತಿಚಾ ಸರ್ವಿಫಿಕೇಟಿಂ ಸವೆಂ ಕಂಪ್ಯೂಟರ್ ಸಾಯನ್ಸ್‌ನಾಂತ್ ಗೋಲ್ಡ್ ಮೆಡಲಿಶ್ನ್ ಮ್ಹಳ್ಳೆಂ ಮಾತ್ ಕಾಣ್ಲೆಲ್ಲೆಂ. ಆನಿ ಹೆರ್ ಕಂಪೆನಿಕ್ ಹೆರ್ ಮೆಡಲಾಂವಿಶಿಂ. ಉಪ್ರಾಂತ್ ತುಕಾ ಗೊತ್ತಾಸಾ, ತುಜೆ ಕಂಪೆನಿಕ್ ಮ್ಹಾಕಾ ಇಂಟರ್‌ವ್ಯೂ ದೀಂವ್ಕ್ ಆಪವ್ಣೆ ಆಯ್ಲೆಂ. ತುಜಾ M. D.-ಚೆಂ ನಾಕಾರಿ ನಡ್ತೆಂ ಆನಿ ಉಪ್ರಾಂತ್ ತುಂವೆ ಮ್ಹಾಕಾ ಸೊಧುನ್ ಕಾಡುನ್... ತುಕಾ ಗೊತ್ತಾಸಾ ಮುಖಾರ್. ಕಿತೆಂಗಿ ಮ್ಹಾಕಾ ತುಜಾ ನಡ್ತ್ಯಾಂತ್ ಆಕರ್ಷಣ್ ಭಗ್ಲೆಂ. ಪ್ರಾಯ್ ಕಶಿಯಿ ಮ್ಹಾಕಾ ಕಾಜಾರಾಚಿ ಉತರ್‌ಲ್ಲಿ. ಆನಿ ಹಾಂವೆ ಚಿಂತ್ಲೆಂ, ಅಶೆಂಚ್ ಜೀಣ್ ಪಾಡ್ ಕರುನ್, ಮೊಜಾ ವ್ಹಡಿಲಾಂಕ್ ಕಷ್ಟೊಂಚಾ ಪ್ರಾಸ್ ಕಾಜಾರಾಂತ್ ಎಕ್ವಿಟಿಂ ಬರೆಂ ಮ್ಹಣ್. ಆನಿ ಹಾಂವೆ ತುಕಾ ಕಾಜಾರಾಚಾ ಪ್ರಸ್ತಾಪಾನ್ ಉತ್ತೇಜಿತ್ ಕೆಲೊ ತುಜಾ ಉಂಚ್ಲ್ಯಾ ಆನಿ ಭವಿಶ್ಯಾಂಚಾ ವಿಚಾರಾಂಕ್ ಚಿಂತುನ್. ತಶೆಂ ಹಾಂವೆ ತುಕಾ ಮೊಜಾ ಲೈಬ್ರರಿ ಘರಾ ಹಾಡ್ತಾನಾ, ಹ್ಯಾ ವಿಶಿಂ ಚಿಂತುಂಕ್ ಸಯ್ತಾ ನಾ, ಪೊಟ್ಕಾರಿ ಆಮ್ಚೆಂ ಮಿಲನ್ ಜಾಂವ್ಚೆಂ ಆಸ್‌ಲ್ಲೆಂ ಆನಿ ಜಾಲೆಂ.

“ತುಕಾ ಮೊಜೆ ಪಾಟ್ಲೆ ಜಿಣಿಯೆವಿಶಿಂ ಸಾಂಗ್ಚೊ ಸಂದರ್ಸ್ ಲಾಬೊಂಕ್‌ನಾ ಪಯ್ಲೆಂ. ಪುಣ್ ಕಾಜಾರಾ ಉಪ್ರಾಂತ್ಲ್ಯಾ ಖಿಂಚಾಯಿ ಮುಖ್ಲ್ಯಾ ಕಾಳಾಂತ್ ತುಕಾ ಮೊಜೆ ವ ಹೆರಾಂ ಥಾವ್ನ್ ವಿರ್ರನಾವಿಶಿಂ ಕಳೊನ್, ತುಂವೆ ವಾಯ್ಲೆ ಚಿಂತುನ್ ಆಮ್ಚೆಂ ಕಾಜಾರಿ ಜಿವಿತ್ ಪಾಡ್ ಜಾಂವ್ಕ್ ನಜೊ ಮ್ಹಳ್ಳಾ ಚಿಂತಾನ್ ಮಾತ್, ಹಾಂವೆ ತುಕಾ, ಮೊಜೆ ಜಿಣಿಯೆಂತ್ ತುಜೆವರಿಂ ಪಯ್ಲೆಂ ಎಕ್ಲೊ ಚಲೊ ಆಯ್ಲಾ ಮ್ಹಣ್ ಸತ್ ಸಾಂಗ್ತಾನಾ. ತುಂ ದುಸ್ರೊಚ್ ಅರ್ಥ್ ದೀವ್ನ್

ಮೊಜೆರ್ ರಾಗಾರ್ ಜಾಲೊಯ್. ಮ್ಹುಕಾ ಸಮ್ಜೊಂಚೆಂ ಪ್ರಯತ್ನ್ ಕರುಂಕ್‌ನಾಂಯ್ ವ ವಿಚಾರುಂಕ್ ನಾಂಯ್, ಗಜಾಲ್ ಕಿತೆಂ ತಿ. ಫಕತ್ ಹಾಂವ್‌ ನಿಸ್ಕಳ್ಳಣ್ ಹೊಗ್ಡಾಯಿಲ್ಲಿ ಸ್ತ್ರೀ ಮ್ಹಣ್ ಲೆಕುನ್ ಆಮ್ಚಾ ಹ್ಯಾ ಕಾಜಾರಾಕ್ ದುರ್ರೊನ್ ಪಶ್ಚಾತ್ತಾಪ್ ಪಾವೊನ್ ಮ್ಹುಕಾ ಪರ್ಯ್ ಕರುಂಕ್ ಚಿಂತಿಲಾಗ್ಲೊಯ್. ಹಾಂವ್‌ ಆಂಕ್ವಾರ್ ಆಸಾಂ ಜೆರಾಲ್, ಮೊಜೆಂ ಕಾಳ್ಜಾಚೆಂ ಕರಾರ್, ಕಾಜಾರ್, ಮೋಗ್ ವಾ ಭೋಗ್ ಹರ್ ಕಿತೆಂಯ್ ಜಾಲಾಂ ಜಾಂವ್ಕ್ ಪುರೊ. ಪುಣ್ ಕುಡಿಂತ್ ಹಾಂವ್‌ ನಿಸ್ಕಳ್ ಆಸಾಂ. ಹಾಂವೆ ನಿಸ್ಕಳ್ಳಣ್ ಹೊಗ್ಡಾಂವ್ಕನಾ, ಹೆಂ ತುಕಾ ಮೊಜ್ಯೆ ಕುಡಿಸಂಗಿಂ ಭಗುನ್‌ಂಚ್ ಕಳ್ತಲೆಂ. ಚಲಿಯಾಂನಿ ಆಂಕ್ವಾರ್ಪಣ್ ಹೊಗ್ಡಾಯ್ಲಾರ್ ನಿಬಾಂ ದೀವ್ನ್ ಬಚಾವಿ ಜೊಡ್ಯೆತ್, ತರೀ ದಾದ್ಲ್ಯಾಂಕ್ ದುಬಾವ್ ಆಸ್ತಾಚ್ಯ್. ಪುಣ್ ದಾದ್ಲ್ಯಾಂನಿ ಆಂಕ್ವಾರ್ಪಣ್ ಹೊಗ್ಡಾಯಿಲ್ಲೆಂ ಆಸ್ತಾನಾಂಯ್, ಸೊಪುತ್ ಘಾಲುನ್ ಆಪುಣ್ ಆಪುಟ್ ಆಂಕ್ವಾರ್ ಆಸಾಂ ಮ್ಹಣೊನ್ ಆಪ್ಲೆ ನವ್ಯೆ ಕಾಜಾರ್ ಜಾಲ್ಲ್ಯೆ ಸ್ತ್ರೀಯೆಕ್ ಬನಾವ್ತೆ....”

ಆಪ್ಲಿ ಲಾಂಬ್ ದುಃಖಾಂಭರಿತ್ ಕಾಣೆ ಸಾಂಗೊನ್ ರ್ಯೂಫಿನಾ ಪರತ್ ಖಿಟ್ಕಾರ್ ಪಾಟ್ ತೆಂಕಿಲಾಗ್ಲೆಂ. ತೆಂ ಮಸ್ತ್ ದುಖಿ ಜಾಲಾಂ, ಪರತ್ ಏಕ್ ಪಾವ್ಲಿಂ ವಿರ್ದನಾಕ್ ಮೊಜೆಖಾತಿರ್ ಜೀವ್ ಕರುನ್ ಮ್ಹಳ್ಳೆಂ ಮ್ಹುಕಾ ಸಮ್ಜಾಲ್ಲೆಂ. ಮ್ಹುಕಾ ಮೊಜೆಚ್ ಲಜ್ ಭಗ್ಲಿ. ಮೊಜೊಚ್ ರಾಗ್ ಆಯ್ಲೊ. ರ್ಯೂಫಿನಾಕ್ ಹಾಂವೆ ಮೊಜ್ಯೆ ಕುಶಿಕ್ ವೊಡುನ್ ಪಟ್ಕುನ್ ಧರ್ಲೆಂ.

“ಮ್ಹುಕಾ ಭಗ್ಲಿ ಮಾ... ತುಕಾ ಚೂಕ್ ಸಮ್ಜಾಲ್ಲೊಂ ಹಾಂವ್‌. ಜಿಣಿಯೆಂತ್ ಪಯ್ಲೆಂಯ್ ಕೊಣ್‌ಯಿ ಆಯ್ಲೊಚ್ ಮ್ಹಣ್ಯಾಂ, ತಾಚೆಸಂಗಿಂ ಲೈಂಗಿಕ್ ಕರ್ನಿ ಆಧಾರಿಜಾಯ್ ಮ್ಹಣ್ ನಾ. ನಿಸ್ಕಳ್ ಮೋಗ್ ಕರ್ತಲಿಂಯ್ ಆಸ್ತಾತ್. ಪುಣ್ ಮನಿಸ್ ಸ್ವಾರ್ಥಿ ಜಾಲ್ಲ್ಯಾನ್ ನಿತಳ್ ಚಿಂತ್ಲಾ ಪ್ರಾಸ್ ಗಲೀಜ್ ಪಯ್ಲೆಂ ಚಿಂತ್ಲಾಂ. ಆನಿ ಹಾಂವ್‌ಯಿ ತ್ಯಾಚ್ ಕಾಸ್ತಾಂತ್ಲೊ. ಮ್ಹುಕಾ ತುಜೆರ್ ಸಂಪೂರ್ಣ್ ಪಾತ್ಯೆಣಿ ಆಸಾ. ತುಂ ಆಂಕ್ವಾರ್ ಆಸಾಯ್ ಮ್ಹಳ್ಳಾಂತ್ ಆತಾಂ ಭಿಲ್ಕುಲ್ ದುಬಾವ್ ನಾ. ಮ್ಹುಕಾಯ್ ಪಾತ್ಯೆ, ತುಜೆ ಶಿವಾಯ್ ಹಾಂವೆ ಹರ್ ಖಿಂಚಿಯ್ ಚಲಿಯೆಚೊ ಮೋಗ್‌ಯಿ ಕರುಂಕ್‌ನಾ ವ ಭೋಗ್‌ಯಿ ಆಧಾರುಂಕ್ ನಾ....”

ರ್ಯೂಫಿನಾ ಮ್ಹುಕಾ ಪಾತ್ಯೆಲ್ಲೆಂ. ತಾಣೆಂಯಿ ಮ್ಹುಕಾ ಆರಾಯ್ಲೆಂ. ಸವ್ವಾಸ್ ಆಮಿ ಮೊಗಾಚಾ ಖೆಳಾಂತ್ ಪ್ರವೇಶ್ ಜಾಲ್ಲ್ಯಾಂವ್... ಆಮ್ಕಾಂಚ್ ವಿಸ್ರಾಲ್ಯಾಂವ್... ರ್ಯೂಫಿನಾಥಾವ್ನ್ ಹಾಂವ್‌ ನಿಜಾಯ್ಕಿ ತ್ಯಪ್ತ್ ಜಾಲ್ಲೊಂ! ತೆಂ ಆಪುಟ್ ಆಂಕ್ವಾರ್ ಆಸ್‌ಲ್ಲೆಂ ಮ್ಹಳ್ಳಾಂತ್ ಕಾಂಯ್ ದುಬಾವ್ ಮ್ಹುಕಾ ಉರೊಂಕ್‌ನಾತ್‌ಲ್ಲೊ!! ಆಯ್ಕಾ ಹ್ಯಾ ಕಾಳಾರ್ ಬಾಯ್ಲ್ ಆಪುಟ್ ಆಂಕ್ವಾರ್ ಮೆಳ್‌ಲ್ಲೊ ದಾದ್ಲ್ಯೊ ನಿಜಾಯ್ಕಿ ಪುನವಂತ್ ಮ್ಹಣಾಜಾಯ್!!!

ತಶೆಂ ಆಮ್ಚೆ ಮುಖ್ಲೆ ದೀಸ್ ಬೋವ್ ಸುಖ್-ಸಂತೊಸಾನ್ ಪಾಶಾರ್ ಜಾಲೆ. ನಮ್ಯಾರ್‌ಲ್ಲ್ಯಾ ಪ್ರಕಾರ್ ಮೊಜೆಂ ಟ್ರಾನ್ಸ್‌ಫರ್ ಲಂಡನಾಕ್ ಜಾಲೆಂ. ರ್ಯೂಫಿನಾಕ್ ಹಾಂವೆ ಸಾಂಗಾತಾ ಹಾಡ್‌ಲ್ಲೆಂ. ಬರ್ಯ್ ವ್ಹಡ್ ಜಯ್ತ್ ಫ್ಲಾಟ್‌ಯಾಂತ್ ಮ್ಹುಕಾ ವಸ್ತಿ ಲಾಬ್‌ಲ್ಲಿ. ಹೆಣೆ ರ್ಯೂಫಿನಾನಾಯಿ ಆಪ್ಲ್ಯಾ ಉಂಚ್ಲ್ಯಾ ಶಿಕ್ಪಾಚೊ ಫಾಯ್ದೊ ಜೊಡುನ್ ಎಕೆ ಫ್ರೆಂಚ್ ಕಂಪೆನಿಂತ್

ಬರೊ ಹುದ್ದೊ ಪ್ರಾಪ್ತ ಕೆಲ್ಲೊ.

ಆಮ್ಚೆ ಮಧೆಂ ಮೋಗ್ ಆನಿ ಸಮೋಣಿ ಇತ್ತಿ ಬಳ್ ಆಸ್‌ಲ್ಲಿಕೀ, ಆಮಿ ಕೆದಾಳಾಯಿ
ಶ್ವಾಸಾ ಕಾರಣಾಕ್ ಲಾಗೊನಾಯಿ ಉಲವ್ನ್ ಸಯ್ತ್ ಪಡೊಂಕ್‌ನಾಂವ್.

ಆಯ್ತಾರಾ ಚಡಾವತ್ ಆಮಿ ಫ್ರೀ ಆಸ್ತಾಂವ್ ಆನಿ ಮಹಿನ್ಯಾಕ್ ಏಕ್ ಪಾವ್ಪಿಂ ತರೀ,
ಶೊಪಿಂಗ್ ಕರ್ಚಿ ಆಮ್ಚಿ ಸೊವಯ್. ತಸಲ್ಯಾ ಸಂದರ್ಬಾರ್ ಆಮಿ ಆಯ್ತಾರಾ ಮೀಸ್ ಜಾಲ್ತೆಂಚ್
ಭಾಯ್ಲ್ಯಾ ಭಾಯ್ರ್ ಪಯ್ಲೆಂ ಭಂವೊಂಕ್ ವ್ಹೆಚೆಂ, ಧನ್ಯಾರಾಚೆಂ ಜೆವಾಣ್‌ಯಿ ಭಾಯ್ರ್‌ಚ್
ಕರ್ಚೆಂ. ಉಪ್ರಾಂತ್ ಸಾಂಚ್ ಜಾತಾನಾ, ಶೊಪಿಂಗ್. ಆಮ್ಚಾ ಕಾರಾಂಕ್ ಆಮಿ ರೆಸ್ತ್ ದಿಂವ್ಚೆಂ
ಜಾಲ್ಲ್ಯಾನ್ ಸಗ್ಳೊ ಭಂವೊಂಕ್ ಟ್ರೈನಾರ್‌ಚ್. ಆಜ್‌ಯಿ ತಶೆಂಚ್ ಘಡ್‌ಲ್ಲೆಂ. ಆಮಿ
ಶೊಪಿಂಗ್ ಕರುಂಕ್ 'ಹೆರಾಡ್ಸ್ ಡಿಪಾರ್ಟ್‌ಮೆಂಟ್ ಸ್ಟೋರ್ಸ್' ಪಾವ್‌ಲ್ಲ್ಯಾಂವ್. ಹೆರಾಡ್ಸ್
ಡಿಪಾರ್ಟ್‌ಮೆಂಟ್ ಸ್ಟೋರ್ಸ್ ಲಂಡನಾಂತ್ ಅವ್ವಲ್ ದರೆಚೊ ಆನಿ ಬೋವ್‌ಚ್ ವ್ಹಡ್
ಆನಿ ವಿಪ್ರೀತ್ ಮ್ಹಾರ್ಗ್. ಸಗ್ಳೆಂ ಭಂವೊಂಕ್ ಕಾಂಯ್ ದೀಸ್‌ಯಿ ಉಣೊ ಪಡೊಂಕ್
ಆಸಾ.

ಪರ್‌ಫ್ಯೂಮಾಚಾ ಶೊಪಾಂತ್ ಆಮಿ ಆಸ್ತಾನಾ, ರ್ಯೂಫಿನಾಕ್ ಎಕ್ಲ್ಯಾನ್ ಪಾಟ್ಲ್ಯಾನ್
ಕುಟ್ಟಿಲೆಂ. ಘಂವೊನ್ ಪಾಟೆಂ ಪಳೆತಾನಾ ರ್ಯೂಫಿನಾ-

“ಓಹೋ ಹಾಯ್ ಜೇಮ್ಸ್...., ಕಸೊ ಆಸಾಯ್? ತುಜಿ ಶ್ರೀಮತಿ ಆನಿ ಬೇಬಿ ಕಶಿಂ
ಆಸಾತ್?” ಮ್ಹಣ್ ಹಾಸೊನ್ ವಿಚಾರಿಲಾಗ್ಲೆಂ. ಸಾಂಗಾತಾ, “ಹೊ ಮೊಜೊ ನವೊ
ಜೆರಾಲ್ಡ್....” ಮ್ಹಣೊನ್ ಮ್ಹಾಕಾ ದಾಖಲ್ ಸಾಂಗಾಲಾಗ್ಲೆಂ.

ಜೇಮ್ಸ್‌ನ್ ಮ್ಹಾಕಾ ಆಪೊ ಹಾತ್ ವೊಡ್ಲಾಯ್ಲೊ. ಹಾಂವೆ ತಾಚೊ ಹಾತ್ ಹಾಲಯ್ಲೊ.

“ಹಾಂವ್ ರ್ಯೂಫಿನಾಚೊ ಎಸಿಸ್ಟೆಂಟ್.....” ಜೇಮ್ಸ್‌ನ್ ಆಪ್ಲಿ ವಳಕ್ ಸಾಂಗ್ಲಿ. “FEST-
ಂತ್‌ಚ್ ಕಾಮ್ ಕರ್ತಾಂ....” ತೊ ಕುಡ್ಸಿಲಾಗ್ಲೊ.

“FEST?” ಹಾಂವೆ ವಿಚಾರ್ಲೆಂ.

“ಓಹ್ ಜೆರಾಲ್ಡ್ ಆಮ್ಚಿ ಕಂಪೆನಿ....” ರ್ಯೂಫಿನಾ ಮಧೆಂ ಪಡ್ಲೆಂ. “ಫ್ರೆಂಚ್
ಇಂಜಿನಿಯರಿಂಗ್ ಎಂಡ್ ಸಾಯನ್ಸ್ ಟೆಕ್ನೊಲೊಜಿ....”

“ಓಕೆ... ಓಕೆ....” ಹಾಂವೆ ತಕ್ಕಣಾ ಮ್ಹಳೆಂ. “ಹಾಂವ್ NTLE-ಂತ್ GM ಜಾವ್ನಾಸಾಂ.
ಮೊಜೆಂ ಟ್ರಾನ್ಸ್‌ಪರ್ಟ್ ಡೆವಲಪ್‌ಮೆಂಟ್ ಎಕಾ ವರ್ಸಾದಿಂ ಜಾಲ್ಲೆಂ.”

“ನ್ಯೂ ಟೆಕ್ನಿಕಲ್ ಲೈಫ್ ಎಂಡ್ ಇಂಜಿನಿಯರಿಂಗ್ - NTLE, ತುಮ್ಮಿ, ಕಂಪೆನಿ U.S
ಆನಿ U.K ಕಂಪೆನಿಂಚೆಂ ‘ಜೊಂಯ್ಡ್ ವೆಂಚರ್’ ಜಾಲ್ಯಾರೀ, ಭಾರಿಚ್ ನಾಂವಾಡ್ಲ್ಯಾ
ಥೊಡ್ಯಾಚ್ ತೆಂಪಾನ್....” ಜೇಮ್ಸ್ ಮ್ಹಣಾಲೊ. “ತುಮಿ ದೊಗಾಂಯ್ ಬರ್ಯಾ ವ್ಹಡ್ಲೆ
ಕಂಪೆನಿಂತ್ ಬರ್ಯಾ ಹುದ್ದಾರ್ ಆಸಾತ್” ತೊ ಹಾಸೊ.

“ತುಂ ರ್ಯೂಫಿನಾಚೊ ಎಸಿಸ್ಟೆಂಟ್ ಮ್ಹಳ್ಳಾರ್....?” ಹಾಂವೆ ಜೇಮ್ಸ್‌ನಿಂ ಜಾಣಾ

ಜಾಂವ್ ಸವಾಲ್ ಕೆಲೆಂ.

“ತುಜಿ ಬಾಯ್ಲಾ, ಮೊಜಿ ಧನಿನ್....” ತೊ ಪರತ್ ಹಾಸ್ಲೊ.

“ಹಾಂವ್ ಎಸಿಸ್ಟೆಂಟ್ ಡೈರೆಕ್ಟರ್ ಜಾವ್ನಾಸಾಂ ಚೆರಾಲ್ಡ್...” ಜೇಮ್ಸ್ ಮುಂದರ್ಲಿಂ.
 “ಜಾಂವ್ ಹಾಂವ್ ಸೀನಿಯರ್ ಆನಿ ಮಾಹಿತಿಂನಿ ಅಸ್ಟ್ರೋಗ್‌ದಾರ್ ತರೀ, ಮೊಜಾ ರಿಟಾಯರ್ ಜಾಂವ್ ಡೈರೆಕ್ಟರಾ ಹುದ್ದಾಕ್ ಫಾವೊ ಜಾಂವ್ ಅಯೋಗ್ ಜಾಲೊಂ. ಇಂಟರ್‌ವ್ಯುವಾಂತ್ ಕೂಡ್ಲೆ ಪಾಸ್ ಜಾಲ್ಲ್ಯಾ ರ್ಯೂಫಿನಾಕ್ ಬೋರ್ಡ್ ಆಫ್ ಡೈರೆಕ್ಟರಾಂಚಾ ಮೀಟಿಂಗಾಂತ್ ಆಪವ್ಣೆ ಆಸ್‌ಲ್ಲೆಂ ಕಾಮಾಕ್ ಲಾಗ್ಲಾ ಪಯ್ಲೆಂಚ್. ತ್ಯಾ ಮೀಟಿಂಗಾಂತ್, ಚೆಯರ್‌ಮೆನ್, ಜೀಫ್ ಎಕ್ಸಿಕ್ಯೂಟಿವ್ ಆಫಿಸರ್, ಮೆನೆಜಿಂಗ್ ಡೈರೆಕ್ಟರ್, ರಿಟಾಯರ್ ಜಾಂವ್ ಡೈರೆಕ್ಟರ್, ಜನರಲ್ ಮೆನೆಜರ್, ಇತ್ಯಾದಿ ಸರ್ವ್ ಆಸ್‌ಲ್ಲೆ. ಆನಿ ಥಂಯ್ಸರ್ ಚೆಲ್‌ಲ್ಲಾ ಸಂವಾದಾಂತ್, ರ್ಯೂಫಿನಾನ್ ಹರೈಕ್ಲಾಂನಿ ವಿಚಾರ್‌ಲ್ಲಾ ಸವಾಲಾಂಕ್, ತಾಂಕಾಂ ಕೂಡ್ಲೆ ತೃಪ್ತಿದಾಯೆಕ್ ಜಾಪಿಂನಿ ಥಂಡ್ ಕೆಲ್ಲೆಂ, ತೆಂ ಪಳೆವ್ನ್ ಮಿಶಿ ಜಾಲ್ಲ್ಯಾ ಸರ್ವ್ ತಾಣೆಂ, ತಾಕಾ ವ್ಹಡೇ ಮಿಶೆನ್ ಡೈರೆಕ್ಟರಾಚೊ ಹುದ್ದೊ ದಿಲ್ಲೊ....”

ಜೇಮ್ಸ್ ಸಾಂಗ್‌ಲ್ಲೆಂ ಆಯ್ಕೊನ್, ಹಾಂವ್ ರ್ಯೂಫಿನಾ ಮುಖಾರ್ ಮಸ್ತ್ ಲ್ಹಾನ್ ಕಶೆಂ ಮ್ಹಾಕಾ ಭಗ್ಲೆಂ. ರ್ಯೂಫಿನಾನ್ ಫಕತ್ ಆಪ್ಣಾಕ್ ಕಾಮ್ ಲಾಬ್ಲಾಂ, ಬರ್ಯಾ ಹುದ್ದಾಚೆಂ ಮಾತ್ ಸಾಂಗ್‌ಲ್ಲೆಂ ಶಿವಾಯ್ ಹೆಂ ವ್ಹಡ್ಪಣ್ ಸಾಂಗೊಂಕ್‌ನಾತ್‌ಲ್ಲೆಂ.

“ತುಂ ಮಸ್ತ್ ಲಕ್ಷಿ ಚೆರಾಲ್ಡ್...” ಜೇಮ್ಸ್ ಪರತ್ ಉಲಯ್ಲೊ - “ರ್ಯೂಫಿನಾಕ್ ಆಮ್ಚೆ ಕಂಪೆನಿಂತ್ ಸಗ್ಳಿಂ ಮಸ್ತ್ ಪ್ರಸಂದ್ ಕರ್ತಾತ್. ತಾಕಾ ತೆಂ ಏಕ್ ವ್ಹಡಾ ಹುದ್ದಾರ್ ಆಸಾ ಮ್ಹಳ್ಳೆಂ ಘಮಂಡ್ ವ ಘನ್ ಭಿಲ್ಕುಲ್ ನಾ. ಸರ್ವ್ ಲ್ಹಾನ್-ವ್ಹಡ್ ವಾವ್ರಾಡ್ಯಾಂಸಂಗಿಂ ಪ್ರೆಂಟ್ಲಿ ಆನಿ ಮೊಗಾನ್ ಕಾಮ್ ಕರ್ತಾ. ಮೊಗಾನ್ ಚಲವ್ನ್ ಬರೆಂ ಫಾಯ್ದಾ ತೆಕಿದ್ ಕಾಮ್ ಕರವ್ನ್ ಘೆಂವ್ಚೆಂ ಮನಿಸ್ ಮ್ಹಳ್ಳಾರ್ ಆಮ್ಚೆ ಕಂಪೆನಿಂತ್ ರ್ಯೂಫಿನಾ ಮ್ಹಣ್ ನಾಂವಾಡ್ಲಾಂ. ಆತಾಂ ಹಾಕಾ ಹಾಚೆಪ್ರಾಸ್ ಚಡ್ ವ್ಹಡ್ಲೊ ಹುದ್ದೊ ವೆಗ್ಳಿಂಚ್ ಮೆಳ್ಳಾರ್ ಆಸಾ ಮ್ಹಳ್ಳೆಂ ಆಯ್ಕೊಂಕ್ ಮೆಳ್ತಾ...”

“ಜೇಮ್ಸ್....” ರ್ಯೂಫಿನಾನ್ ಜೇಮ್ಸ್‌ಚಾ ತೊಂಡಾರ್ ಹಾತ್ ಧರುನ್ ಸಾಂಗ್ಲೆಂ. “ಆತಾಂ ಆಮ್ಕಾಂ ಥೊಡೆಂ ಶೊಪಿಂಗ್‌ಯಿ ಕರುಂಕ್ ಆಸಾ. ಆನಿ ಮಾಗಿರ್ ಘರಾಯಿ ವ್ಹಚುಂಕ್ ಆಸಾ. ದೆಕುನ್ ಪ್ರಶಂಸಾ ಬಂಧ್ ಕರ್...”

“ಓಕೆ....” ಜೇಮ್ಸ್ ಮ್ಹಣಾಲೊ. “ತುಮ್ಮಾಂ ಆತಾಂ ಧೊಶಿನಾ. ಪುಣ್ ಎಕಾ ಶರ್ಥಾರ್! ತುಮಿ ದೊಗಾಯ್ಲಿ ಯೆಂವ್ಚಾ ಹಫ್ತಾಂತ್, ಎಪ್ರಿಲಾಚ್ಯ 22 ತಾರಿಕೆರ್ ಆಮ್ಕರ್ ಯೇಂವ್ಚಾ ಜಾಯ್...”

“ಎಪ್ರಿಲ್ 22 ತಾರಿಕೆರ್?” ರ್ಯೂಫಿನಾನ್ ವಿಚಾರ್ಲೆಂ.

“ಕಿತ್ಯಾಕ್....?” ಹಾಂವೆ ನಾ-ಮಿಶೆನ್ ವಿಚಾರ್ಲೆಂ.

“ಸಾಂಗ್ತಾಂ, ಪುಣ್ ಯೇನಾಸ್ತಾಂ ರಾವ್ಯಾತ್ ತರ್, ಮ್ಹಾಕಾ ಖಂಡಿತ್ ಜಾವ್ನ್ ಬೆಚಾರ್ ನಾತಲೆಂ” ಜೇಮ್ಸ್ ಮ್ಹಣಾಲೊ “ಎಪ್ರಿಲ್ 22 ತಾರಿಕೆರ್ ಮೊಜ್ಯೆ ಬಾಯ್ಲೆಚೊ ಬರ್ಧ್ ಲೇ...”

“ಬಹುಷ್ಯ ಆಮ್ಕಾಂ ಯೇಂವ್ಕ್ ಜಾಂವ್ಚೆಂನಾ....” ಹಾಂವೆ ತಕ್ಕಣಾ ಮ್ಹಳೆಂ. “ಮ್ಹಾಕಾ ದೀಸ್ ಭಾಯ್ರ್ ವ್ಹಚುಂಕ್ ಆಸಾ. ಆನಿ ಹಾಂವ್ ರ್ಯೂಫಿನಾಕ್‌ಯಿ ಸಾಂಗಾತಾ ಆಪವ್ನ್ ಕರ್ತಾಂ....”

“ಖಂಯ್ ಭಾಯ್ರ್ ವ್ಹಚೊಂಕ್ ಆಸಾ ಜೆರಾಲ್ಡ್?” ರ್ಯೂಫಿನಾನ್ ಹಾಸೊನ್‌ಶೆಂ ಲಚಾರ್ಲೆಂ. “ಆಮ್ಕಾಂ ಖಂಯ್‌ಯಿ ವ್ಹಚೊಂಕ್ ಆಸ್ಲಾರ್ ಮಹಿನ್ಯಾ ಆದಿಂಚ್ ಆಮಿ ತೊ ದೀಸ್ ಆಮ್ಚೆ ಖಾತಿರ್ ಅಮಾನತ್ ಕರ್ತಾಂವ್. ಪೂರ್ವಾಂ 22 ತಾರಿಕೆರ್‌ಚ್ ಕಿತ್ಯಾಕ್ 30 ತಾರಿಕೆ ಪರ್ಯಾಂತ್ ಕಾಮಾ ಶಿವಾಯ್ ಆಮ್ಕಾಂ ಖಂಯ್‌ಯಿ ವ್ಹಚುಂಕ್ ನಾ. ಕಿತ್ಯಾಕ್ ಚುಕವ್ನ್ ಲೆಂವ್ಕ್ ಪಳೆತಾಯ್ ಮಾ? ಜೇಮ್ಸ್ ಆಮ್ಚೊಚ್, ಪರ್ಕಿ ದಿಸಾನಾ ಮ್ಹಾಕಾ. ಉದ್ದಾರ್ ಆನಿ ರ್ಯೂ ಸ್ವಭಾವಾಚೊ. ಹಾಂವ್ ತಾಕಾ ಮಸ್ತ್ ಪಸಂದ್ ಕರ್ತಾಂ. ಆಮ್ಚೆ ಕಂಪೆನಿಂತ್ ಹಾಂವ್ ಲಾಚಿಂ ಸೀನಿಯರ್ ವ್ಹಯ್ ತರೀ, ತೊ ಮ್ಹಾಕಾ ಸಬಾರ್ ಸಂಗಿಂನಿ ಆಧಾರ್ ಆನಿ ಮಾಹೆತ್ ಲೆಂವ್ನ್ ಆಸಾ. ಆಮಿ ಖಂಡಿತ್ ಜಾವ್ನ್ ತಾಂಗೆರ್ ವ್ಹಚುಂಕ್ ಜಾಯ್ ಪೂರ್ವಾಂ 22 ತಾರಿಕೆರ್....”

ಹಾಂವ್, ರ್ಯೂಫಿನಾನ್ ಜೇಮ್ಸ್ ಮುಖಾರ್‌ಚ್ ಮ್ಹಾಕಾ ಘಟಕಿರೊ ಕರುನ್, ತಾಚೆ ದ್ರೆಂತ್ ಚಿಲ್ತರ್ ಕರ್ತಾನಾ, ಉತ್ರಾಂ ನಾಸ್ತಾನಾ ಉಲಂವ್ಕ್ ಸಕ್ಲೊಂನಾ. ಪುಣ್ ಮಸ್ತ್ ಲೆಂವ್ಚೊಂ ತರೀ, ತೊಂಡಾರ್ ಹಾಸೊ ಹಾಡುನ್ ವೊಗೊಚ್ಕ್ ರಾವೊಲ್ಲೊ.

“ಆಮಿ ಯೆತಾಂವ್ ಜೇಮ್ಸ್....” ರ್ಯೂಫಿನಾ ತಕ್ಕಣಾ ಗುಂವೊನ್ ಜೇಮ್ಸ್‌ಕ್ ಪಳೆವ್ನ್ ಲೆಂವ್ಚಾಲೆಂ. “ಜಾಂವ್ಚಿ ತೊ ಕಸಲೊಯಿ ದೀಸ್, ತುಮ್ಮಾ ಸಂತೊಸಾಂತ್ ವಾಂಟೆಲಿ ಜಾಂವ್ಕ್ ಆಮಿ ಖಂಡಿತ್ ಹಾಜರ್ ಆಸ್ತಲ್ಯಾಂವ್. ಹಿ ಮೊಜಿ ಭಾಸ್!”

ರ್ಯೂಫಿನಾನ್ ಪಾಟಿಂ ಮುಖಾರ್ ಚಿಂತಿನಾಸ್ತಾಂ ಆಪ್ಣಾಚೆ ತರ್ಲೆನ್ ತಾಕಾ ಭಾಸ್ ದಿಂವ್ಚೆಂ ಲಚಾನ್ ಸೊಸ್‌ಲ್ಲ್ಯಾ. ಪುಣ್ ಹಾಂವ್ ಅಸಹಾಯಕ್ ಜಾಲ್ಲೊಂ. ಜೇಮ್ಸ್ ಮುಖಾರ್ ಜಾರಾಯ್ ವ್ಯಕ್ತ್ ಕರುಂಕ್ ವ ತರ್ಕ್ ಕರುಂಕ್ ಮ್ಹಾಕಾ ಆನಿ ಮೊಜಾ ನಡ್ತಾಕ್ ವಿರೋಧ್ ಸ್ಲೆಂ ಆನಿ ಹಾಂವ್‌ಯಿ ಜೇಮ್ಸ್‌ಚ್ಯಾ ಘರಾ ಎಪ್ರಿಲ್ 22 ತಾರಿಕೆರ್ ಸಾಂಜೆರ್ ವ್ಹಚೊಂಕ್ ಝಾರ್ ಜಾಲ್ಲೊಂ. ಜೇಮ್ಸ್ ಖುಶಿ ಜಾಲೊ ಆನಿ ಆಮ್ಕಾಂ ಆದೇವ್ನ್ ಕರುನ್ ಚಲ್ಲೊ.

ಪರ್‌ಪ್ಯೂಮ್ ಶೊಪಾಥಾವ್ನ್ ಮೊಜೆಖಾತಿರ್ ಆನಿ ಆಪ್ಣಾಖಾತಿರ್ ರ್ಯೂಫಿನಾನ್‌ಚ್ ಲಾಡೆಂ ಶೊಪಿಂಗ್ ಕೆಲೆಂ. ಉಪ್ರಾಂತ್ ಆಮಿ ದೊಗಾಂಯ್ ಹೆರಾಡ್ಸ್ ಡಿಪಾರ್ಟ್‌ಮೆಂಟ್ ಲ್ಲೀರಾ ಥಾವ್ನ್ ಭಾಯ್ರ್ ಆಯ್ಲ್ಯಾಂವ್ ಆನಿ ಟ್ರೈನಿರ್ ಆಲ್ಫ್ ಕೋರ್ಟ್ ಪಯ್ಲ್ ಧರ್ಲೆಂ.

ರ್ಯೂಫಿನಾಕ್ ಕಳೊಂಕ್‌ನಾತ್‌ಲ್ಲೆಂ, ಮ್ಹಾಕಾ ರಾಗ್ ಆಯ್ಲಾ, ಜೇಮ್ಸ್‌ಕ್ ಹಾಂವೆ 22

ತಾರಿಕೆರ್ ಯೇಂವ್ಕ್ ಜಾಯ್ನ್ ಮ್ಹಣ್ ಚುಕೊನ್ ಘಂವ್ಚೆಂ ಪ್ರಯತ್ನ್ ಕೆಲ್ಲ್ಯಾಕ್, ತಾ
ಮ್ಹಾಕಾ ಫಟ್ಕಿರೊ ಮ್ಹಣ್ ರುಜು ಕೆಲಾಂ ಮ್ಹಳ್ಳಾಕ್. ಪುಣ್ ತೆಂ ಆದ್ಲೆಚ್ ಸಳಾವಳೆನ್
ಆಸ್ಲೆಂ ತರೀ, ಹಾಂವೆ ರಾಗ್ ಮತೀಂತ್ ದವರುನ್ ತಾಚೆಕಡೆನ್ ಉಲಂವ್ಚೆಂ ಬಂಧ್ ಕೆಲ್ಲೆ
ತಾಣೆ ಪಾಟ್ಲ್ಯಾ ಎಕಾ ಘಂಟ್ಯಾ ಥಾವ್ನ್ ಪಾರ್ಕಿಲ್ಲೆಂ ಆನಿ ಮ್ಹಾಕಾ ವಿಚಾರ್ಲೆಂ ಪ್ರಯತ್ನ್ ಕೆಲ್ಲೆ
ಆನಿ ಹಾಂವೆ ತಾಕಾ ಮೌನತೆನ್ ಆನಿ ರಾಗಾನ್ ಆನಿಕೇ ದುಖಿಯ್ಲೆಂ. ಮಾಗಿರ್ ಮ್ಹಾಕ್
ಮೊಜಿಚ್ ಚೂಕ್ ಮ್ಹಣ್ ಭಗುನ್ ಹಾಂವೆ ತಾಚೆಲಾಗಿಂ ಮಾಫಿ ಮಾಗ್ಲಿ....

ಆನಿ ಆತಾಂ ಆಮಿ ಎಕಾಮೆಕಾಕ್ ಆರಾವ್ನ್ ಪಟ್ಲನ್ ಧರುನ್ ಘರ್ಚೆ ವಾಟೆಂ
ಆಸ್ಲಲ್ಯಾಂವ್.

ಹಾಂವೆ ರಾಗ್ ಕರುಂಕ್ ಕಾರಣ್ ಆಸ್ಲೆಂ. ಮ್ಹಾಕಾ ಜಾಯ್ ಎಕಾಂತ್, ತ್ಯಾ ದೆಕುನ್
ಹಾಂವೆ ಚುಕೊನ್ ಘಂವ್ಚೆಂ ಪ್ರಯತ್ನ್ ಕರ್ತಾನಾ, ರ್ಯೂಫಿನಾ ಮಧೆಂ ಪಡ್ಲೆಂ. ಮ್ಹಾಕ್
ನಿಜಾಯ್ಕಿ ಬರೆಂ ಲಾಗೊಂಕ್ ನಾತ್ಲೆಂ. ದೆಕುನ್ ಹಾಂವ್ ತಾಚೆಕಡೆನ್ ಉಲಂವ್ಕ್ ನಾತ್ಲೊ
ರಾಗಾನ್ಶೆಂ.

ಚಿಂತಾಂ ಚಿಂತಾಂ ಆಮಿ ಅಮ್ಮಾ ಘರಾ ಪಾವ್ಲಲ್ಯಾಂವ್. ವೊರಾಂ ರಾತಿಚಿಂ 9.30
ಜಾಂವ್ಕ್ ಆಯಿಲ್ಲೆಂ.

ರ್ಯೂಫಿನಾ ರಾತ್ತ್ಯಾ ಜೆವ್ಣಾಚೆ ತಯಾರೆ ಪಡ್ಲೆಂ. ಕಾಮಾಚಿಂ ಚೆಡುಂ ಸಾಂಗಾತ್ ದೀಲಾಗ್ಲೊ
ಹಾಂವ್ ನ್ಹಾವ್ನ್ ಫ್ರೆಶ್ ಜಾಲೊಂ ಆನಿ ಗ್ಲಾಸಾಂತ್ ಸದಾಂಚೆಪರಿಂ ವ್ಹಿಸ್ಕೆಚೊ ಪೆಗ್ನ್ ವೊತುನ್
ಟಿ.ವಿ. ಚಾಲು ಕರುನ್ ಬಸ್ಲೊಂ.

“ಜೆವಾಣ್ ತಯಾರ್ ಜಾಲಾಂ ಮಾ, ಹಾಂವ್ ಚಿಕ್ಕೆ ಫ್ರೆಶ್ ಜಾವ್ನ್ ಯೆತಾಂ” ಮ್ಹಣೊನ್
ರ್ಯೂಫಿನಾನ್ ಮೊಜಾ ಗಾಲಾಚೆರ್ ಉಮೊ ಧಾಂಬುನ್ ಬಾತ್‌ರೊಮಾ ಥಂಯ್ ಮೆಟಾ
ಕಾಡ್ಲೊ.

ವ್ಹೆಚಾ ತಾಚೆ ಪಾಟಿಕ್ ಪಳೆವ್ನ್ ಹಾಂವ್ ರಾವೊಂ. ಮೊಜಿ ಮತ್ ಪರತ್ ವಿರಾರ್
ಜಾಲಿ. ಎಪ್ರಿಲಾಚಿ 22 ತಾರೀಕ್ ಮ್ಹಣ್ತಾನಾ, ಮ್ಹಾಕಾ ಕಿತೆಂಗೀ ಬೆಚಾರ್, ಬೆಚಾರ್ಶೆಂ ಜಾಂವ್
ಸುರು ಜಾಲ್ಲೆಂ. ಕಿತೆಂಗೀ ಚುಕ್ಲೊ ಉಡಾಸ್ ಜಿವಾಳೊನ್ ಯೇಂವ್ಕ್ ಸುರು ಜಾಲ್ಲೊ
ಮತ್ ಖಿಂತಿಷ್ಟ್ ಜಾಲಿ ಆನಿ ಮೊಜಾ ಗ್ಲಾಸಾಂತ್ ಆನ್ಯೆಕ್ ಪೆಗ್ನ್ ಪಡ್ಲೊ.

“ಆಜ್ ಕಿತೆಂ ದುಸ್ರೊ ಪೆಗ್ನ್ ವೊತ್ಲೊಯ್ ಚೆರಾಲ್ಡ್....?” ನ್ಹಾವ್ನ್ ನಾಯ್ಕ್ ಗೌನ್
ನ್ಹೆಸೊನ್ ಆಯಿಲ್ಲ್ಯಾ ರ್ಯೂಫಿನಾನ್ ಮೊಜೆ ಪಾಟ್ಲ್ಯಾನ್ ರಾವೊನ್, ತಕ್ಲೆಕ್ ಭಾಗ್ಯೊನ್
ಮೊಜಾ ಕಪಲಾರ್ ಉಮೊ ಧಾಂಬ್ಲೊ. ಹಾಂವೆ ರ್ಯೂಫಿನಾಚಾ ಹಾಸ್ತಾ ರುಪೇಸ್ತ್ ಆಂಜಾಳಿ
ಮುಖಿಮಳಾಕ್ ದೊಳೆ ಉಬಾರ್ ಪಳಯ್ಲೆಂ. ತಾಚಾ ದೊಳ್ಕಾಂನಿ ಮೋಗ್ ಆನಿ ಆಕರ್ಷಣೆ
ಫುಟೊನ್ ಆಯಿಲ್ಲೆಪರಿಂ ಝಳ್ತಾಲೆಂ.

“ತುಂ ಮಸ್ತ್ ಸೊಬಿತ್ ಆಸಾಯ್ ಮೊಗಾ, ಇತ್ಲೊ ಮೊಜೊ ಮೋಗ್ ಕರ್ತಾಯ್ ತರೊ

ಧೂಡೆಪಾವ್ವಿಂ ಹಾಂವ್ ತುಕಾ ದುಖಿಯಾಂ....” ಹಾಂವ್ ಪುಸ್ತುಸ್ತೊಂ.

“ತುಂವೆ ಮ್ಹಾಕಾ ದುಖಿಂವ್ಕಾನಾಂಯ್ ಮಾ. ಕಿತ್ಯಾಕ್ ಆಪ್ಲಾಕ್ ಚ್ಚ್ ಗುನ್ಯಾಂವ್ಕಾರ್ ಕರ್ತಾಯ್?” ರ್ಯೂಫಿನಾನ್ ಪರತ್ ಉಮೊ ಧಾಂಬೊ.

“ಮ್ಹಾಕಾ ಕಿತ್ಯಾಕ್ ಗಿ ಬೆಚಾರಾಯ್ ಆನಿ ಖಿಂತ್ ಧೊಸುಂಕ್ ಸುರು ಜಾಲ್ಯಾ. ಕಸಲೊಗೀ ಪರೊ ಉಡಾಸ್ ಸತಾಂವ್ಕ ಲಾಗ್ತಾ....”

“ಹಾಂವ್ ಜಾಣಾ ಮಾ.....” ರ್ಯೂಫಿನಾ ಮೊಗಾನ್ ಮ್ಹಣಾಲೆಂ. “ಮತಿಂತ್ ತುಂವೆ ಜಿರಯಿಲ್ಲಿ ಪರ್ತಿ ಗಜಾಲ್ ಜೇಮ್ಸ್ ಮೆಳ್ಳಾ ಉಪ್ರಾಂತ್ ಜೀವ್ ಜಾವ್ನ್ ಆಯ್ಲಾ. ಆಮಿ ಮತಿಂತ್, ಕಾಳ್ಜಾಂತ್ ಕಿತೆಂಯ್ ಲಿಪಂವ್ಕ ನಜೊ ಜೆರಾಲ್ಡ್..... ಸಾಂಗೊನ್ ಸೊಡುನ್ ಮತಿಕ್ ಆನಿ ಕಾಳ್ಜಾಕ್ , ತ್ಯೆ ಖಿಂತಿಂತ್ಲೆ ಆಜಾದ್ ಕರ್ಯೆತ್.... ಬರೆಂ ಕರ್ಯೆತ್.....”

ಹಾಂವ್ ಜಾಪ್ ದೀಂವ್ಕ ಸಕ್ಲೊಂನಾ.

“ಆಮಿ ಜೆವ್ಯಾಂ ಮಾ, ಸಗ್ಳೆಂ ವಿಸ್ರೊಂಚೆಂ ಪ್ರಯತ್ನ ಕರುನ್ ಮತ್ ಹೆರ್ ಚಿಂತ್ನಾಂನಿ ವ್ಹೆಸ್ತ್ ದವರ್. ತೆದ್ನಾ ತುಕಾ ಶಾಂತಿ ಮೆಳ್ತಲಿ. ನಿದೊನ್ ಫಾಲ್ಯಾಂ ಉಟ್ಟಾನಾ ತುಂ ಪ್ರೇಶ್ ಆಸ್ತಲೊಯ್.”

“ಜಾಯ್ತ್.....” ಉತ್ರಾಂ ಸವೆಂ, ಹಾಂವೆ ಗ್ಲಾಸ್ ಖಾಲಿ ಕೆಲೊ.

ಜೆವಾಣ್ ಜಾವ್ನ್ ಆಮಿ ನಿದೊಂಕ್ ಗೆಲ್ಲ್ಯಾಂವ್. ರ್ಯೂಫಿನಾಚ್ಯೆ ಉಬಾಳ್ ವೆಂಗೆಂತ್ ಆಸ್ತಾನಾ, ಪಾಟ್ಲೆ ಬೆಚಾರಾಯೆಚೆರ್ ಕಾತರ್ ಪಡ್ಲಿ. ಸವ್ಯಾಸ್ ನಿದೆನ್ ಮ್ಹಾಕಾ ವೆಂಗೆಲ್ಲೆಂ.

ದುಸ್ರ್ಯಾ ದಿಸಾ ಆಫಿಸಾಕ್ ಆಮಿ ಭಾಯ್ರ್ ಸರ್ಯಾಂವ್. ರ್ಯೂಫಿನಾಚೆಂ ಆಫೀಸ್ ಟ್ರಾಫಲ್ಗಾರ್ ಸ್ಕೇರ್ (Trafalgar Square) ಆಸ್ಲೆಂ ಆನಿ ಮೊಜೆಂ ಒಪ್ಪನ್ ಪಾರ್ಕ್. ಆಮಿ ಆಮ್ಚಾ ವಿವಿಂಗಡ್ ಕಾರಾಂನಿ ಕಾಮಾಕ್ ವ್ಹೆತಾಲ್ಯಾಂವ್. ಫುರ್ ಸೊಡ್ತಾನಾ ಪಟ್ಲಿನ್ ಧರುನ್ ವೊಂಟಾಂಚೆರ್ ಉಮೊ ಧಾಂಬ್ಚೆಂ ಆಮ್ಚೆಂ ಮೊಗಾಚೆಂ ಕರ್ತವ್ಯ್ ಆಮಿ ಪಯ್ಲೆಂ ಧಾವ್ನ್ ಪಾಳೊನ್ ಆಯಿಲ್ಲಾಂವ್.

ವಾಟೆರ್ ಮ್ಹಾಕಾ ಕಾಲ್ಚಾ ಘಡಿತಾಂಚೊ ಉಡಾಸ್ ಆಯ್ಲೊ. ಜೇಮ್ಸ್ ರ್ಯೂಫಿನಾವಿಶಿಂ ಸಾಂಗಾನಾತ್ಲೆಂ ತರ್, ಆನಿಕೀ ತಾಚಾ ಹುದ್ದಾ ಆನಿ ಕಂಪೆನಿಂತ್ ತಾಕಾ ಮೆಳ್ಚೆ ಮರ್ಯಾದಿವಿಶಿಂ ಹಾಂವ್ ನೆಣಾರಿ ಉರ್ದೊಂ. ಕಿತ್ಲೆಂ ಸಾದೆಂ ಆನಿ ಮಯ್ಬಾಸಿ ಮೊಜೆಂ ರ್ಯೂಫಿನಾ. ಕಿತ್ಲೆಂ ಹುಶ್ಯಾರ್ ಆನಿ ಶಿಕ್ವಿ ತರೀ, ಆಪ್ಲ್ಯಾ ತೊಂಡಾನ್ ಕೆದಾಳಾಚ್ ಆಪ್ಲಿ ಮೊಗ್ಗಿಕ್ ವಾ ವ್ಹಡ್ಪಣ್ ಸಾಂಗಾನಾ ತೆಂ. ದೆಕುನ್ಂಚ್ ತ್ಯಾ ದೀಸ್ ತಾಚಾ ಲೈಬ್ರೆರಿ ಫುರಾಂತ್, ಹಾಂವ್ ಮೊಜಾ ಶಿಕ್ವಾವಿಶಿಂ ಡಿಗ್ರೆಕ್ ವಿವರಿಸ್ ಸಾಂಗ್ತಾನಾ, ತಾಕಾ ರಾಗ್ ಆಯಿಲ್ಲೊ ಆನಿ ತಾಣೆ ಮ್ಹಾಕಾ ಆಮ್ಚಾ M. D.-ಕ್ ಸರಿ ಕೆಲ್ಲೆಂ. ನಿಯಾಳಾಂನಿ ಬುಡ್ಲೆಲ್ಲಾ ಮ್ಹಾಕಾ ಆಮ್ಚಾ ಅಫಿಸಾಚೆಂ ಬಿಲ್ಡಿಂಗ್ ಮುಖಾರ್ ದಿಸ್ತಾನಾ ಚಿಂತ್ನಾಂ ತುಟ್ಲಿಂ. ಕಾರ್ ಪಾರ್ಕಿಂಗಾಂತ್ ರಾವವ್ನ್, ಹಾಂವ್ ಅಫಿಸಾಕ್ ಗೆಲೊಂ.

ಅಫಿಸಾಕ್ ಪಾವ್ಲ್ಯಾ ಉಪ್ರಾಂತ್ ಹೆರ್ ಚಿಂತ್ನಾಂಕ್ ಮೊಜೆಕಡೆನ್ ಅಪ್ಕಾಸ್ ಭಿಲ್ಕುಲ್ ಆಸಾನಾ. ಹಾಂವ್ ಆಪ್ಲೊ ಸರ್ವ್ ಖಾಸ್ಗಿ ರಾಟಾವಳಿ ಆನಿ ಚಿಂತ್ನಾಂ ಪಯ್ಸ್ ಕರುನ್ ಕಾಮಾಂತ್ ಮಗ್ನ್ ಜಾತಾಂ. ಹಿ ಮೊಜಾ ವ್ಯಕ್ತಿತ್ವಾಚಿ ಸವಯ್. ಕಾಮಾರ್ ಆಸ್ತಾನಾ ಗರ್ಜೆ ಭಾಯ್ರ್ ಹಾಂವ್ ರ್ಯೂಫಿನಾಕ್ಯಾ ಪೋನ್ ಕರಿನಾ ವ ಆಪೇಕ್ಸಿನಾ. ಆನಿ ರ್ಯೂಫಿನಾಕ್ಯಾ ಮೊಜೆ ಸವಯ್ ಗೊತ್ತಾಸ್ಲ್ಯಾನ್ ತೆಂ ಚಾಲ್ಯಾರೀ ಮ್ಹಾಕಾ ಅನಾವಶೆಂ ಗರ್ಜೆ ಭಾಯ್ರ್ ಭಿಲ್ಕುಲ್ ಪೋನ್ ಕರಿನಾ.

ಹಾಂವ್ ಅಫಿಸಾಚಾ ರಾಟಾವಳಿಂನಿ ವ್ಯಸ್ಥ್ ಆಸ್ತಾನಾ, ಮೊಜೆಂ ಸೆಲ್ಸ್ ಪೋನ್ ವಾಜ್ಲೆಂ! ವಿರಾರಾಯೆನ್ ಸೆಲ್ಸ್ ಪೋನ್ ಕಾಡುನ್ ಪಳೆಯ್ತಾನಾ, ಡೆಲಿಫಾವ್ನ್ ಮೊಜ್ಯೆ ಭಯ್ಲಿ ಚೆಂ ಪೋನ್. ಮೊಜಾ ಮೊಗಾಚೆಂ ಆನಿ ಎಕ್ಲೆಂಚ್ ಧಾಕ್ಲೆಂ ಭಯ್ಲೆ. ಅನಾವಶೆಂ ತೆಂ ಭಿಲ್ಕುಲ್ ಪೋನ್ಯಾ ಕರಿನಾ ವಾ ಧೊಶಿಯಿ ದೀನಾ. ಗಜಾಲ್ ಕಿತೆಂ ತಿ ಜಾಣಾ ಜಾಂವ್ಕ್ ಹಾಂವೆ ಜಾಪ್ ದಿಲಿ-

“ಹಾಂ ಸಾಂಗ್ ವಿಮ್ರಾಲ್, ಕಿತೆಂ ಖಬಾರ್ ಆನಿ ಕಶೆಂ ಆಸಾಯ್ ತುಂ?”

“ಬಾಬಾ, ಹಾಂವ್ ಬರಿಂ ಆಸಾಂ... ಮಾಮ್ಮಿ ಡ್ಯಾಡಿಯಿ ಬರಿಂ ಆಸಾತ್. ತುಂ ಆನಿ ವೊನಿ ಕಶಿಂ ಆಸಾತ್?” ವಿಮ್ರಾಲಾಚೊ ತಾಳೊ ಆಯ್ಕಾಲೊ.

“ಆಮಿ ಬರಿಂ ಆಸಾಂವ್. ರ್ಯೂಫಿನಾಯಿ ಕಾಮಾಕ್ ಲಾಗ್ಲಾಂ ಆನಿ ತೆಂ ಕಾಮಾಕ್ ಗೆಲಾಂ” ಹಾಂವೆ ಮ್ಹಳೆಂ.

“ವೊನಿ ಕಾಮಾಕ್ ಲಾಗ್ಲಾ? ತೆಂಚ್, ಘರಾ ಪೋನ್ ಕೊಣೆಯಿ ಕಾಡುಂಕ್ನಾ. ಹಾಂವೆ ಘರಾಚ್ ಪೋನ್ ಕೆಲ್ಲೆಂ, ತುಕಾ ಕರ್ಚಾ ಪಯ್ಲೆಂ ತುಕಾ ಕಾಮಾಲಾಗಿಂ ಧೊಸ್ಕಾರ್ ಬರೆಂ ಲಾಗಾನಾ ಮ್ಹಣ್” ವಿಮ್ರಾಲ್ ಸಾಂಗಾಲಾಗ್ಲೆಂ.

“ಆಮಿ ದೊಗಾಂಯ್ ಕಾಮಾಕ್ ವ್ಹೆತಾಂವ್ ಜಾಲ್ಲ್ಯಾನ್ ಕಾಮ್ ಕರ್ತಲ್ಯಾ ಚೆಡ್ವಾಕ್ ಆಮಿ ಪಾರ್ಟಿಕ್ಲೆಮಾಕ್ ಮಾತ್ರ್ ದವರ್ಲಾಂ. ತೆಂ ಸಾಂಜೆ ಉಪ್ರಾಂತ್ ಯೆತಾ ಜಾಲ್ಲ್ಯಾನ್ ದಿಸಾಕ್ ಘರಾ ಕೊಣೆಯಿ ಆಸಾನಾ. ಆತಾಂ ಸಾಂಗ್, ಕಿತೆಂ ಅರ್ಜೆಂಚ್?” ಹಾಂವ್ ಲಾಂಬವ್ಣಿ ಕಾತ್ರನ್ ಮುಖ್ಯ ವಿಷಯಾಕ್ ಆಯ್ಲೆಂ.

“ಬಾಬಾ, ಮೊಜೆ ಸೈರಿಕ್ ಘಟ್ ಜಾಲ್ಯಾ. ನೊವ್ರೊ ಜರ್ಮನಿಂತ್ ಬರ್ಚಾ ಕಾಮಾರ್ ಆಸಾ. ಅಂಕಲಾನ್ ಹಿ ಸೈರಿಕ್ ಕೆಲ್ಯಾ. ಫಾಲ್ಕಾಂ ಡೆಲ್ಲಿಕ್ ಯೇವ್ನ್ ಪಾವ್ತಾ. ತುಂವೆ ಮುಖ್ಯ ಜಾವ್ನ್ ಮೊಜ್ಯೆ ಮುದಿಯೆಕ್ ಯೇಜಾಯ್ ಮ್ಹಣ್ ಪೋನ್ ಕೆಲೆಂ. ವೊನಿಯೆಕ್ಯಾ ಹಾಡುನ್ ಯೇಂವ್ಕ್ ಜಾಯ್....”

“ಮುದಿ ಕೆದಾಳಾ....?” ಹಾಂವ್ ಮಧೆಂಚ್ ಆಮ್ಚೊರ್ಲೊ.

“ಪೊರ್ಬಾಂ ಬ್ರೇಸ್ತಾರಾ ಎಪ್ರಿಲಾಚ್ಯೆ 22 ತಾರಿಕೆರ್....”

“ಕಿತೆಂ !?” ಹಾಂವ್ ಉಡೊನ್ ಪಡ್ಲೊ.

“ವ್ಹಯ್ ಬಾಬಾ.... ನೊವ್ರ್ಯಾಕ್ ಚಡಿತ್ ತೇಂವ್ ರಾವೊಂಕ್ ಜಾಯ್ನಾ. ತೊ ಫಕತ್...

ಎಕಾ ಹಫ್ತಾ ಖಾತಿರ್ ಇಂಡಿಯಾಕ್ ಯೆತಾ, ಮುದಿಯೆ ಖಾತಿರ್ ಮಾತ್. ಉಪ್ರಾಂತ್ ಕಾಜಾರಾಕ್ ತಾಣೆ ಯೆಂವ್ಚೆಂ ಚ್ಯಾರ್ ಮಹಿನ್ಯಾಂ ಉಪ್ರಾಂತ್, ಅಗೊಸ್ತಾಂತ್. ತುಕಾ ತಿಳ್ಳಿಲ್ಯಾ ಶಿವಾಯ್ ತಾರಿಕ್ ಫಿಕ್ಸ್ ಕರುಂಕ್ ಆಮ್ಕಾಂ ನಾಕಾ ಆಸ್‌ಲ್ಲೆಂ. ಪುಣ್ ನೊವ್ಯಾಚಾ ವೆಳಾಚಾ ಅಭಾವಾನ್ ಆಮಿ ಒಪ್ಪೊಂಚೆಂ ಪಡ್ಲೆಂ....”

“.....”

“ಕಿತೆಂ ಚಿಂತ್ತಾಯ್ ಬಾಬಾ?” ವಿಮ್ರಾಲ್ ವಿಚಾರಿಲಾಗ್ಲೆಂ.

“ಡ್ಯಾಡಿ ಆಸಾವೇ ಥಂಯ್?” ಹಾಂವೆ ಆಖ್ರೀಕ್ ಮೊನ್ ಮೊಡ್ಲೆಂ.

“ಹಾಂಗಾಚ್ ಆಸಾ... ಘೆ, ಉಲಯ್....” ವಿಮ್ರಾಲಾನ್ ಫೋನ್ ಡ್ಯಾಡೀಕ್ ವೊಡ್ಡಾಯ್ಲೆಂ ಜಾಂವ್ಕ್ ಪುರೊ. ಕೂಡ್ಲೆ ತಾಳೊ ಆಯ್ಕಾಲೊ,

“ಹಲೋ ಜೆರಾಲ್ಡ್, ಕಸೊ ಆಸಾಯ್ ಪುತಾ?”

“ಬರೊ ಆಸಾಂ ಡ್ಯಾಡಿ.... ರ್ಯೂಫಿನಾಯಿ ಬರೆಂ ಆಸಾ. ಆತಾಂ ಹೆಂ ಸಾಂಗ್ ಇತ್ಲೆಂ ಪೂರಾ ಜಾಲೆಂ ಆನಿ ತುಮಿ ಆತಾಂ ಮ್ಹಾಕಾ ಫೋನ್ ಕರ್ತಾ?” ಹಾಂವ್ ದುರ್ಸಾಲೊಂ.

“ಆಯ್ಕ್ ಪುತಾ, ಮೊಜಾ ಧಾಕ್ಟಾ ಭಾವಾನ್, ತುಜೊ ಅಂಕಲ್, ರೊಮ್ಪಿಕಾನ್ ಹಿ ಸೈರಿಕ್ ಕೆಲ್ಲಿ. ನೊವ್ರೊ ಎಡ್ರಿನ್, ರೊಮ್ಪಿಕಾಚಾ ಇಷ್ಟಾಚೊ ಪೂತ್. ಜರ್ಮಿನಿಂತ್ ಆಟೋಮೊಬಾಯ್ಲ್ ಇಂಜಿನಿಯರ್. ಬರ್ಯಾ ಕಾಮಾರ್ಚ್ ನ್ಹಯ್, ಬರ್ಬೊರ್ ಸಾಂಬಾಳಾಂತ್ ಆನಿ ಹರೈಕಾ ಸವ್ಲತೆನ್ ಆಸಾ. ಪಳೆಂವ್ಕ್ ಖಿಂಚ್ಕಾಯಿ ಇಂಗ್ಲಿಷ್ ಹೀರೊಕ್ ಸೊಡುನ್ ದೀನಾ. ತಾಚ್ಯೊ ವಿಡಿಯೊ ಕ್ಯಾಸೆಟಿ ಆಮಿ ಪಳೆಲ್ಯಾತ್, ವಿಮ್ರಾಲ್ ಖಿಂಚಾಯಿ ಚೆಲ್ಯಾಕ್ ಖಾಯ್ಸ್ ಕರಿನಾತ್‌ಲ್ಲೆಂ, ಎಡ್ರಿನಾಚಾ ವ್ಯಕ್ತಿತ್ವಾಕ್ ಪಳೆವ್ನ್ ಭುಲ್ಲಾಂ. ತೆಂ ಕಾಜಾರಾಯಿ ಒಪ್ಪಾಂ. ವಿಮ್ರಾಲಾಚಿ ಫೋಟೊ ರೊಮ್ಪಿಕಾನ್ ಆಪ್ಲ್ಯಾ ಇಷ್ಟಾಕ್ ದಿಲ್ಲಿ ಕಂಯ್ ಆನಿ ತಾಣೆ ಆಪ್ಲ್ಯಾ ಪುತಾಕ್ ಧಾಡ್‌ಲ್ಲಿ ದಿಸ್ತಾ. ವಿಮ್ರಾಲಾಕ್ ಫೋಟೊರ್ ಪಳೆವ್ನ್‌ಚ್ ಎಡ್ರಿನ್ ಕಾಜಾರಾಕ್ ಒಪ್ಪಾ. ಬರ್ಯಾ ಗುಣಾಂಚೊ ಆನಿ ಬರೊ ಭುರ್ಗೊ ಖಿಯಾ ಪುತಾ, ಆನಿ ಆಮ್ಕಾಂ ಕಿತೆಂ ಜಾಯ್? ಮ್ಹಾಕಾ ಆಸ್ಚಿಂ ದೊಗಾಂಚ್ ಭುರ್ಗಿಂ. ತುಂ ಆನಿ ವಿಮ್ರಾಲ್. ತುಜೆಂ ಕಾಜಾರ್, ಕಶೆಂಯಿ.... ಆಖ್ರೀಕ್ ತರೀ, ಬರೈ ಚಲಿಯೆಸಂಗಿಂ ಜಾಲೆಂ. ರ್ಯೂಫಿನಾ ಕಶೆಂ ಸೊಭಾಯೆಂತ್, ಶಿಕ್ಪಾಂತ್ ಆನಿ ಗುಣಾಂನಿ ಬರೆಂ, ತಶೆಂಚ್ ಎಡ್ರಿನಾಯಿ ಬರೊಚ್ ಪುತಾ ಹರೈಕಾ ಗುಣಾಂನಿ. ಹಿ ಸೈರಿಕ್ ಸೊಡುಂಕ್ ಮನ್ ನಾತ್‌ಲ್ಲಾ ಆಮಿ ಪಾಟಿಂ ಮುಖಾರ್ ಪಳೆನಾಸ್ತಾಂ ಒಪ್ಪಿಗಿ ದಿಲ್ಯಾ....” ಡ್ಯಾಡಿ ಸಾಂಗೊನ್‌ಚ್ ವ್ಹೆತಾಲೊ. ಹಾಂವ್ ಮೊನ್ಯಾಪರಿಂ ಆಯ್ಕಾತಾಲೊಂ.

“ವಿಮ್ರಾಲ್ ಆಪ್ಲಿ M. E. (ಮಾಸ್ಟರ್ ಆಫ್ ಇಂಜಿನಿಯರಿಂಗ್) ಡಿಗ್ರಿ ಜೊಡ್ಲ್ಯಾ ಉಪ್ರಾಂತ್ ಘರಾಚ್ ಆಸ್‌ಲ್ಲೆಂ ನ್ಹಯ್‌ಗೀ. ಫಾವೊತೆಂ ಬರೆಂ ಕಾಮಾಯಿ ತಾಕಾ ಮೆಳೊಂಕ್ ನಾ. ಆನಿ ಲ್ಹಾನ್ ಕಾಮಾಂಕ್ ವ್ಹೆಚುಂಕ್ ತೆಂ ತಯಾರ್ ನಾತ್‌ಲ್ಲೆಂ. ತಶೆಂ ಆಸ್ತಾಂ ರೊಮ್ಪಿಕಾನ್ ಹಿ ಸೈರಿಕ್ ಹಾಡ್ಲಿ, ತೆಂ ನಶಿಬ್‌ಚ್ ಮ್ಹಣೈತ್. ಮುದಿ ಜಾವ್ನ್ ತೊ ವ್ಹೆತಾ ಆನಿ ಆಪ್ಲೆಂ

ಸ್ವಂತ ಘರ್ ಆನಿ ಬಂದಬಸ್ತ್ ಕರುನ್ ಚ್ಯಾರ್ ಮಹಿನ್ಯಾನಿ ಯೇವ್ನ್ ಕಾಚಾರ್ ಜಾತಾ. ದೆಕುನ್ ತುಂ ಕೂಡ್ಲೆ ಯೇವ್ನ್ ಪಳೆ. ನ್ಹಯ್ ತರ್, ನೊವ್ರ್ಯಾಗೆಲ್ಯಾಪಾಡ್ತಿಕ್ ಬರೆಂ ಲಾಗ್ತೊನಾ....”

“ಜಾಯ್ತ್ ಡ್ಯಾಡಿ” ಆಖ್ರೀಕ್ ಮೊಜೊ ತಾಳೊ ಸುಟ್ಲೊ.

ಹಾಂವ್ ಸಗ್ಳೊ ವಿರಾರ್ ಜಾಲ್ಲೊಂ. ಪರತ್ ತಿಚ್ಚ್ ತಾರೀಕ್, ಎಪ್ರಿಲ್ 22 ! ಹಿ ತಾರೀಕ್ ಕಿತ್ಯಾಕ್ ಮೊಜಿ ಪಾಟ್ ಸೊಡಿನಾ? ಮ್ಹಾಕಾಚ್ ಹಾಂವ್ ಸವಾಲ್ ಕೆಲೆಂ.

ವಿಮ್ರಾಲ್ ಮೊಜಾ ಮೊಗಾಚಿ ಭಯ್ಲೊ. ಮ್ಹಾಕಾ ಸಬಾರ್ ಸಂಗಿಂನಿ ಭುಜಯಿಲ್ಲೆಂ ಆನಿ ಮೊಜೆಸಂಗಿಂ ಬಸೊನ್ ಮೊಜಾ ಸುಖ್-ದುಖಾಂತ್ ವಾಂಟಲಿ ಜಾಲ್ಲೆಂ ತೆಂ. ತಶೆಂಚ್ ತಾಕಾಯಿ ಹಾಂವ್ ಭಾಸ್ ದಿಲ್ಲಿ ಕೀ, ಹಾಂವ್ ಖಿಂಚಾ ಗಾಂವಾಂತ್ಯಾ ಆಸೊಂ, ತಾಚಾ ಬರ್ಯಾ-ಫಾಲ್ಯಾವೆಳಿಂ ಜಾಂವ್, ಸುಖ್ ಸಂತೊಸಾಂತ್, ಹಾಜರ್ ಆಸ್ತಲೊಂ ಮ್ಹಣ್.

ಹಾಂವ್ ಡ್ಯಾಡಿಕ್ ಜಾಯ್ತ್ ಪ್ವಳ್ಳೆಂ ವ್ಹಯ್. ಪುಣ್ ಮ್ಹಾಕಾ ವ್ಹಚುಂಕ್ ಜಾಯ್ತ್-ಗಾಯ್? ಎಪ್ರಿಲಾಚ್ಯೆ 22 ತಾರೀಕ್ ಚೇಮ್ಸಾಚ್ಯೆ ಬಾಯ್ಲೆಚೊ, ಬರ್ಥ್‌ಡೇ. ಹಾಂವ್ ವ್ಹಚುಂಕ್ ಮನ್ ನಾಸ್ತಾನಾ ನಿಬಾನಿ ಚುಕವ್ನ್ ಘೆಂವ್ಕ್ ಪಳಯಿಲ್ಲೆಂ ಆನಿ ರ್ಯೂಫಿನಾನ್ ಮೊಜೆ ಚುಕವ್ನ್ ಘೆಂವ್ಚಿ ಚೊರಿ ಧರುನ್, ಚೇಮ್ಸಾಕ್ ಭಾಸ್ ದಿಲ್ಲಿ ಆಮಿ ಖಿಂಡಿತ್ ಯೆತಾಂವ್ ಮ್ಹಣ್. ವಯ್ಸ್ಕಾನ್ ರ್ಯೂಫಿನಾ ಚೇಮ್ಸಾಕ್ ಮಸ್ತ್ ಪಸಂದ್ ಕರ್ತಾ, ಎಕಾ ಬರ್ಯಾ-ಖಿರ್ಯಾ ಮಿತ್ರಾಪರಿಂ ಆನಿ ಭಾವಾಪರಿಂ. ತಶೆಂ ಆಸ್ತಾಂ, ಮೊಜ್ಯೆ ಭಯ್ಲೆಚೆಂಯ್ ವಿರಾರ್ ವ ಮುದಿ ಎಪ್ರಿಲಾಚ್ಯೆ 22 ತಾರೀಕ್‌ಚ್ ಆಸಾ ಆನಿ ಆಪ್ಣಾಕ್ ಫಾಲ್ಯಾಂಚ್ ಕಂಪೆನಿಕ್ ರಜಾ ಘಾಲುನ್ ಇಂಡಿಯಾಕ್ ವ್ಹಚುಂಕ್ ಆಸಾ ಮ್ಹಳ್ಳಾರ್, ರ್ಯೂಫಿನಾ ಪಾತ್ಯೆತ್‌ಗಾಯ್? ತಾಕಾ ಬೆಚಾರ್ ಜಾಂವ್ತೊನಾ? ತೆಂ ಮ್ಹಾಕಾ ಹರೈಕಾಂತ್ ಸಂತುಷ್ಟಿ ದವರುಂಕ್ ಪಳೆತಾನಾ, ಹಾಂವ್ ಖಿಂಚಾ ಹಕ್ಕಾನ್ ತಾಕಾ, ತಾಚೆ ಖುಶೆಚೊ ಗಳೊ ಚಿಡ್ಕೊಂಚೊ?

ಹಾಂವ್ ಅಸಹಾಯಕ್ ಜಾಲ್ಲೊಂ. ಕಿತೆಂ ಕರ್ಚೆಂ ತೆಂ ಮ್ಹಾಕಾ ಸುಸ್ತಾಲೆನಾ. ರ್ಯೂಫಿನಾಕ್ ಬೆಚಾರ್ ಕರುಂಕ್ ಮ್ಹಾಕಾ ಮನ್ ನಾ. ಎಕ್ಲೆಚ್ಚ್ ಭಯ್ಲೆಚ್ಯೆ ಖುಶೆಚೊ ಗಳೊ ಚಿಡ್ಕೊಂಚೊ ಮ್ಹಾಕಾ ಸಾಧ್ಯ್ ನಾ. ಹಾಂವ್ ಬೆಚಾರಾಯೆನ್ ದೆವಾಕ್ ಹಾಕ್ ಮಾರ್ಚಿ.

ಹಿ ಎಪ್ರಿಲಾಚಿ 22 ತಾರೀಕ್ ಮೊಜ್ಯೆ ಜಿಣಿಯೆಂತ್ ಆನ್ವೇಕ್ ರಿತಿಚೆಂ ನವೆಸಾಂವ್ ಆನಿ ಖೆಳ್ಕುಣಾಂ ಖೆಳ್ತೊನ್ ಆಯ್ಲೊ. ಎಪ್ರಿಲ್ 22 ತಾರೀಕ್ ಮ್ಹಣ್ತಾನಾ ಹಾಂವ್ ಸ್ವಾಭಾವಿಕ್‌ಪಣಿ ವಿರಾರ್ ಜಾತಾಂ ಆನಿ ಪರ್ಯಾ ಉಡಾಸಾಂಕ್ ನಿಯಾಳುನ್ ಖಿಂತಿಷ್ಟ್ ಜಾತಾಂ. ಕಾಲ್‌ಚ್ ಎಪ್ರಿಲ್ 22 ತಾರೀಕ್‌ಚಾ ತರ್ಕಾಂತ್ ಮ್ಹಾಕಾ ಧೊಸ್‌ಲ್ಲೆಂ ಆನಿ ಹಾಂವ್ ರ್ಯೂಫಿನಾಚೆರ್ ರಾಗಾರ್ ಜಾಲ್ಲೊಂ, ಚೇಮ್ಸಾಚ್ಯೆ ಬಾಯ್ಲೆಚ್ಯಾ ಜಲ್ಮಾದಿಸಾಕ್ ವ್ಹೆಚೆಂ ಚುಕವ್ನ್ ಘೆಂವ್ಚಾ ನಿಬಾನ್.

ರಾತಿಂ ರ್ಯೂಫಿನಾನ್ ಏಲ್ಲ್ಯಾ ಮೊಗಾನ್ ಆನಿ ಸಮ್ಜಣೆನ್, ಕಷ್ಟಾಂನಿ ತಿ ವಿರಾರಾಯ್ ವಿಸ್ತೊನ್ ಸಕಾಳೆಂ ಕಾಮಾಕ್ ಆಯಿಲ್ಲ್ಯಾ ಮ್ಹಾಕಾ, ಭಯ್ಲೆಚೆಂ ಪೋನ್, ಎಪ್ರಿಲಾಚ್ಯೆ 22

ತಾರಿಕೆರ್ ತಾಚಿ ಮುದಿ ಮ್ಹಣ್ ಸಾಂಗೊಂಕ್!? ತೆಂವೀ ಎಪ್ರಿಲಾಚಿ 22 ತಾರಿಕ್, ಕಷ್ಟಾಂನಿ ಅಮಾನತ್ ಕೆಲ್ಲಿ ಆಸ್ತಾನಾ, ಜೇಮ್ಸಾಚ್ಯೆ ಬಾಯ್ಲೆಚಾ ಜಲ್ಮಾ ಆಚರಣಾ ಖಾತಿರ್?

ಜೇಮ್ಸ್ ರ್ಯೂಫಿನಾಕ್ ಚಡ್ ಲಾಗ್ತಲೊ ಮಿತ್ರ್ ಆನಿ ಸಹಾಯಕ್. ಏಕ್ ಪಾವ್ಲಿಂ ಜಾಯ್ತ್ ಮ್ಹಣ್ ಉತರ್ ದಿಲ್ಲೆಂ ಆಸ್ತಾನಾ, ಆತಾಂ ಹರ್ ನೀಬ್ ದೀವ್ನ್ ವ್ಹಚುಂಕ್ ಜಾಯ್ತ್ ಮ್ಹಣೊಂಕ್ಯಾ ಮೊಜಾನ್ ಜಾಯ್ತ್. ವಿಮ್ರಾಲಾಚೆಂ ಕಾಜಾರ್ ಆಮ್ಕಾಂ ಏಕ್ ವ್ಹಡ್ ಸಂತೊಸಾಚೆಂ ಸ್ವಪಾಣ್. ತಾಚ್ಯೆ ತರ್ವೆನ್ ತಾಚಾ ಲಾಗ್ತಲ್ಯಾ ಸಂಬಂಧಿಂ ಪಯ್ಕಿಂ ಹಾಂವ್‌ಚ್ ಎಕ್ಲೊ ತಾಚೊ ಭಾವ್. ಆನಿ ಹಾಂವೆಂಚ್ ವ್ಹಚಾನಾಸ್ತಾಂ ರಾವ್ಣಾರ್ ಮೊಜೆಖಾತಿರ್ ಆಸ್‌ಲ್ಲೊ ಮೋಗ್ ಆನಿ ವಿಶ್ವಾಸ್, ಸಗ್ಳೊ ನಾಸ್ ಜಾತಲೊ....

ಹಾಂವ್ ಚಿಂತುನ್ ಚಿಂತುನ್ ದೆದೆಸ್ವಾರ್ ಜಾಲ್ಲೊಂ. ಆಖ್ರೀಕ್ ಎಕಾ ಅಖಂಡ್ ನಿಚೆವಾಕ್ ದೆಂವ್ಲೊಂ. ಜಾಲ್ಲೆಂ ಜಾತಾ ನಿರ್ಧಾರಾಖಾಲ್ ಚಿಂತುನ್ ಕಾಮಾರ್ ಪಡ್ಲೊಂ. ಕಾಮಾಚೆರ್ ಮನ್ ರಾವಾನಾ ಜಾಲೆಂ. ರಜೆ ಉಪ್ರಾಂತಲ್ಲೊ ದೀಸ್ ಸೊಮಾರ್ ಜಾಲ್ಲ್ಯಾನ್ ಕಾಮಾಚೊ ಭಾರಾಯಿ ಚಡ್‌ಚ್ ಆಸ್‌ಲ್ಲೊ. ಮತಿಚಾ ಸಮಧಾನಾಖಾತಿರ್, ಕಾಮ್ ಬಾಕಿ ದವರುನ್ ವ್ಹಚುಂಕ್ಯಾ ಸಾಧ್ಯ್ ನಾತ್‌ಲ್ಲೆಂ. ಸಾಂಜ್ ಜಾತಾನಾ, ರ್ಯೂಫಿನಾಚೆಂ ಫೋನ್-

“ಜೆರಾಲ್ಡ್, ಹಾಂವ್ ಯೆತಾನಾ ಚಿಕ್ಕಿ ವೇಳ್ ಜಾಂವ್ಕ್ ಪುರೊ. ಅಫಿಸಾ ಥಾವ್ನ್ ಶೀದಾ ಕೆಂಟ್ ವ್ಹೆತಾಂ....”

“ಕೆಂಟ್?” ಹಾಂವ್ ಉಸೊಡ್ಲೊಂ.

“ವ್ಹಯ್ ಜೆರಾಲ್ಡ್, ಥಂಯ್ಸರ್ ಏರ್ ಎಂಟೀಕ್ಸ್ ಶೊಪ್ ಆಸಾ ಕಂಯ್. ಜೇಮ್ಸಾಚ್ಯೆ ಹೊಕ್ಲೆಚಾ ಬರ್ಧ್‌ಡೇಕ್ ಬರೆಂಶೆಂ ಗಿಫ್ಟ್ ಹಾಡುಂಕ್ ವ್ಹೆತಾಂ. ಉಪ್ರಾಂತ ವೇಳ್ ಮೆಳ್ಳೊನಾ, ದೀಸ್ ಇಲ್ಲಿಶೆ ಆಸಾತ್....”

“ಎಂಟೀಕ್ ಗಿಫ್ಟ್?” ಹಾಂವ್ ಆಶ್ಚರ್ಯಚಕಿತ್ ಜಾಲೊಂ.

“ಕಿತೆಂ ಉಡೊನ್ ಪಡ್ಲೊಯ್ ಮಾ?” ರ್ಯೂಫಿನಾ ಹಾಸೊನ್ ವಿಚಾರಿಲಾಗ್ಲೆಂ. ‘ಎಂಟೀಕ್ಸ್ ಗಿಫ್ಟ್ ಮ್ಹಣ್ತಾನಾ, ತುಕಾ ಕಿತೆಂ ಆಜ್ಯಾಪ್ ಜಾಲೆಂ? ಜೇಮ್ಸಾಚ್ಯೆ ಬಾಯ್ಲೆಕ್ ಎಂಟೀಕ್ಸ್ ಮ್ಹಳ್ಳಾರ್ ಬಾರಿ ಕಂಯ್.”

“ಹೆಂ ತುಕಾ ಜೇಮ್ಸಾನ್ ಸ್ವತಃ ಸಾಂಗ್ಲೆಂ?”

“ನಾ.... ನಾ.... ನಾ.... ತೊ ಕಶೆಂ ಸಾಂಗ್ತಲೊ?” ರ್ಯೂಫಿನಾ ಮ್ಹಣಾಲೆಂ- “ಜೇಮ್ಸಾನ್ ಅಫಿಸಾಂತ್ಲ್ಯಾ ಸಭಾರಾಂಕ್ ಆಪವ್ಣೆ ದಿಲಾಂ. ತೊ ಕಾಜಾರ್ ಜಾಲ್ಲ್ಯಾಕ್ ಹೆಂ ಪಯಿಲ್ಲೆಪಾವ್ಲಿಂ ಕಂಯ್ ಆಪ್ಲೆ ಬಾಯ್ಲೆಚೊ ಬರ್ಧ್‌ಡೇ ಸೆಲೆಬ್ರೇಟ್ ಕರ್ಚೊ. ಆಪಯಿಲ್ಲ್ಯಾ ಪೈಕಿಂ ತಾಂಚಾ ಲಾಗ್ತಲ್ಯಾಥಾವ್ನ್ ಜಾಣಾ ಜಾಲಿಂ, ಜೇಮ್ಸಾಚ್ಯೆ ಬಾಯ್ಲೆಚಿ ರೂಚ್.”

“ಜಾಯ್ತ್ ವ್ಹಚ್, ವೆಗಿಂ ಯೇಂವ್ಕ್ ಪಳೆ. ತುಜೆ ಶಿವಾಯ್ ಹಾಂವ್ ಎಕ್ಸರೊ ಜಾತಲೊಂ. ಮೊಜೆ ಮತ್ಯಾಯಿ ಆಜ್ ವಿರಾರ್ ಜಾಲ್ಯಾ....”

“ಪರತ್ ಖಿಂತ್ ಮತಿಕ್ ಘೆತ್ತಿಯಾ? ಕಾಲ್ ತುಕಾ ಕಿತೆಂ ಸಾಂಗ್ಲೆಂ ಹಾಂವೆ?”

“ತುಕಾ ಕಿತೆಂ ಮ್ಹಣ್ ಸಾಂಗೊಂ ಹಾಂವ್? ತುಂ ವ್ಹಚುನ್ ಯೆ. ಹಾಂವ್ ರಾಕ್ತಾಂ ತುಕಾ, ಲವ್ ಯೂ ಮಾ....”

“ಐ ಲವ್ ಯೂ ಟೂ” ರ್ಯೂಫಿನಾನ್ ಪೋನ್ ಬಂಧ್ ಕೆಲೆಂ.

“ಎಪ್ರಿಲ್ 22? ಜಲ್ಮಾತಾರಿಕ್? ಎಂಟೀಕ್? ಹೆಂ ಕಿತೆಂ?” ಹಾಂವ್ ಮ್ಹಾಕಾಚ್ ಸವಾಲ್ ಕರಿಲಾಗ್ಲೆಂ.

ಅಫಿಸಾಧಾವ್ನ್ ಘರಾ ಪಾವೊನ್ ಹಾಂವ್ ಫ್ರೆಶ್ ಜಾವ್ನ್ ರ್ಯೂಫಿನಾಚಿ ವಾಟ್ ಪಳೆವ್ನ್ ರಾವೊಲ್ಲೆಂ. ನೋವ್ ಜಾತಾನಾ ರ್ಯೂಫಿನಾ ಘರಾ ಪಾವೊಂ. ತಾಚಾ ಹಾತಾಂತ್ ಏಕ್ ಬೊಕ್ಸ್ ಆಸ್‌ಲೊ. ಬೊಕ್ಸ್ ಮೆಜಾರ್ ದವರುನ್, ಭಾಗೊನ್ ಬಸೊನ್ ಆಸ್‌ಲ್ಲ್ಯಾ ಮೊಜಾ ವೊಂಟಾರ್ ಉಮೊ ಧಾಂಬೊ ತಾಣೆ ಆನಿ-

“ಸೊರಿ ಮಾ.... ಇಲ್ಲೊ ವೇಳ್ ಜಾಲೊ. ತ್ಯಾ ಶೊಪಾಂತ್ ಇತ್ಲೊ ಪರೊ ಪರೊ ಎಂಟೀಕ್ಸ್ ಆಸಾತ್ ಕೀ, ವಿಂಚವ್ಲೆಂತ್ ಗಳಾಯ್ ಜಾಲಿ. ಆಪ್ರೀಕ್ ಮೊಜಿ ದೀಷ್ಟ್ ಹ್ಯಾ ಪಿಸಾಚೆರ್ ಪಡ್ಲಿ....” ಬೊಕ್ಸಾ ಥಂಯ್ ಸಂಕೇತ್ ಕರುನ್ ಮ್ಹಣಾಲೆಂ- “ಜಾಣಾಂಯ್ ಹಾಂತುಂ ಕಿತೆಂ ಆಸಾ?”

“.....” ಹಾಂವೆ ದೊಳ್ಯಾಂಚ್ಯೊ ಭಂವ್ರೊ ಉಬಾರುನ್ ರ್ಯೂಫಿನಾಕ್ ಪ್ರಶ್ನಾರ್ಥಕ್ ದಿಷ್ಟಿನ್ ಪಳೆಲೆಂ.

“ಎಪ್ರಿಲ್ 22” ಸಾಂಗೊನ್ ರ್ಯೂಫಿನಾ ವ್ಹಡ್ಲ್ಯಾನ್ ಹಾಸ್ಲೆಂ.

“ಎಪ್ರಿಲ್ 22.....?” ಹಾಂವ್ ವಿರಾರ್ ಜಾಲೊಂ.

“ವ್ಹಯ್ ಮಾ....., ಎಪ್ರಿಲ್ 22 ತಾರಿಕ್ ಎಟ್ಲಾಂಟಿಕ್ ಓಶಿಯನಾಂತ್ 300 ವರ್ಸಾಂ ಆದಿಂ, ಎಕಾ ಪಂಗ್ಡಾಕ್ ದರ್ಯಾಚಿ ಗುಂಡಾಯ್ ಮೆಜೂಂಕ್, ಸ್ಟೀಡಿಶ್ ರಾಯ್ ಫ್ರೆಡೆರಿಕ್ ಚೊವ್ರೊ ಹಾಣೆ ಧಾಡ್‌ಲ್ಲೆಂ ಕಂಯ್. ತೆ ತರ್ಕಾಟೆ 7 ಜಣ್ ಆಸ್‌ಲ್ಲೆ ಆನಿ ಬೋವ್ ಚತುರ್ ಉಪ್ಯೆಂವ್ಚಾಂತ್ ವ್ಹಯ್ ತರೀ, ಪಾಟಿಂ ಆಯಿಲ್ಲೊ ಎಕ್ಲೊ ಮಾತ್, ಕಂಯ್. ಜಾಚೆಂ ನಾಂವ್ ಮಾರ್ಟಿನ್ ಕ್ಲಿಪ್ಸ್. 35 ಹಜಾರ್ ಫುಟಿ ಗುಂಡಾಯೆಕ್ ವ್ಹಚುನ್ ಪಾಟಿಂ ಆಯಿಲ್ಲಾ ತಾಚೆ ಹಾತಿಂ ದರ್ಯಾಂತ್ಲೊ ಏಕ್ ನಿಳ್ಸೊ ಫಾತೊರ್ ಆಸ್‌ಲ್ಲೊ ಕಂಯ್, ತೊ ಫಾತೊರ್ ತಾಣೆ ರಾಯ್ ಫ್ರೆಡೆರಿಕ್ IV (ಚೊವ್ರೊ) ಹಾಕಾ ಒಪ್ಪಿಲ್ಲೊ.

“ತೊ ಸೊಬಿತ್ ಏಕ್ ಫುಟ್ ಲಾಂಬಾಯೆಚೊ ಒಬ್ಲೊ ಕ್ರಿಸ್ಟಲ್ ಫಾತೊರ್ ಪಳೆವ್ನ್ ರಾಯ್ ಮಿಶ್ ಜಾಲೊ ಆನಿ ಮಾರ್ಟಿನ್ ಕ್ಲಿಪ್ಪಾಕ್, ತ್ಯಾ ಫಾತ್ರಾ ತಿತ್ಲ್ಯಾ ವಜನಾಚೆಂ ಭಾಂಗಾರಾಚೆಂ ಪದಕ್ ಇನಾಮ್ ಜಾವ್ನ್ ದಿಲ್ಲೆಂ ಕಂಯ್. ಸ್ಟೀಡಿಶ್ ರಾಯ್ ಫ್ರೆಡೆರಿಕ್ IV ಹಾಣೆ 1702 ಇಸ್ವೆಂತ್ ಆಪ್ಲಿ ರಾಣಿ, ಲೊವಿಜಾ, ಜಾವ್ನಾಸ್‌ಲ್ಲ್ಯಾ ಹಿಚಾ 30 ವರ್ಸಾಂಚಾ ಬರ್ಥೊಡೇಕ್, ತ್ಯಾ ನಿಳ್ಸೊ ಫಾತ್ರಾಚೆರ್ ‘ಎಪ್ರಿಲ್ 22’ ತಾರಿಕ್ ಮ್ಹಣೊನ್ ಎಕಾ ನಾಂವಾಡ್ಲಿಕ್ ಶಿಲ್ಪಿ ಕರ್ನಾ

ಕಾಂತವ್ನ್ ಪ್ರೆಸೆಂಟ್ ಜಾವ್ನ್ ದಿಲ್ಲೆಂ ಕಂಯ್. ತ್ಯಾ ಪ್ರೆಸೆಂಟಾವಿಶಿಂ ಆಖ್ಯಾ ಸಂಸಾರಾಂತ್ ಇತ್ಲೆ ಚರ್ಚೆ ಚಲೊನ್ ಹೊಗ್ಗಿಕೆಕ್ ಪಾತ್ರ್ ಜಾಲ್ಲ್ಯಿ ಗಜಾಲ್ ಜಾವ್ನ್ ಉರ್ಲಿ ಕಂಯ್. ತ್ಯಾ ರಾಯಾ ಉಪ್ರಾಂತ್ ಆಯಿಲ್ಲೆ ತಾಚೆ ಪೂತ್ ಆನಿ ತಾಂಚಿ ಪಿಳ್ಳಿ ಮುಖ್ಯಾ 200 ವರ್ಸಾಂ ಪರ್ಯಾಂತ್ ತ್ಯಾ 'ಎಪ್ರಿಲ್ 22' ಫಾತ್ರಾಕ್ ಆಪ್ಲ್ಯಾ ರಾಜ್ವಟಾಂನಿ ಸಾಂಬಾಳುನ್ ಆಸ್ಲೆ. ಸ್ವೀಡನ್ ಆನಿ ನೊರವೆ ದೇಶ್ ವಿಂಗಡ್ ಜಾತಾನಾ, 1902-ಂತ್, ನೊರವೆಚೊ ರಾಯ್ ಒಸ್ಕರ್ II ಹಾಣೆ, ತ್ಯಾ 'ಎಪ್ರಿಲ್ 22' ಫಾತ್ರಾಕ್, ಮ್ಯೂಸಿಯಮಾಂತ್ ದವರ್ಲೆಂ ಕಂಯ್. ತಶೆಂ ಸುಮಾರ್ ಪಾಟ್ಲ್ಯಾ ಶೆಂಬೊರ್ ವರ್ಸಾಂಥಾವ್ನ್ ಮ್ಯೂಸಿಯಮಾಂತ್ ಆಸ್ಲಲ್ಯಾ ತಸಲ್ಯಾ ಸಬಾರ್ ಎಂಟೀಕ್ಸಾಂಕ್ ಒಕ್ಕನಾ (ಎಲಮ್) ಮಾರಿಫತ್ ವಿಕುನ್, ಮ್ಯೂಸಿಯಮ್ ಬಂಧ್ ಕೆಲ್ಲೆಂ ಕಂಯ್. ಹಾಂವ್ ಲಕ್ಕಿ, ತ್ಯಾ ಐತಿಹಾಸಿಕ್ ಎಂಟೀಕಾಕ್ ತ್ಯಾ ರಾಯಾನ್ ಆಪ್ಲೆ ರಾಣಿಯೆಕ್ 300 ವರ್ಸಾಂ'ದಿಂ ತಿಚಾ ಬರ್ಥೆಡೇಕ್ ಇನಾಮ್ ಜಾವ್ನ್ ದಿಲ್ಲಿ ಕಾಣೆಕ್, ಹಾಡುಂಕ್ ಸಕ್ಲಿಂ ತೆಂ ಪಳೆಯ್ತಾನಾ ಜೇಮ್ಸ್‌ಜೆ ಬಾಯ್ಲೆಕ್, ತಿಚಾ ಬರ್ಥೆಡೇಕ್ ಇನಾಮ್, ಎಪ್ರಿಲ್ 22 ತಾರೀಕ್ 'ಎಪ್ರಿಲ್ 22' ಎಂಟೀಕ್ ದಿತಾನಾ, ತಿ ಕಿತ್ತಿ ಖುಶಿ ಜಾಂವ್ಕ್ ಆಸಾ ಜಾಣಾಯ್?"

ರೊಫಿನಾನ್ ಆಪ್ಲೆ ಹಾಡುನ್ ಆಯಿಲ್ಲ್ಯಾ ಎಂಟೀಕ್ ಪ್ರೆಸೆಂಟಾವಿಶಿಂ ಸವಿಸ್ತಾರ್ ರಿತಿನ್ ಸಾಂಗ್ತಾನಾ, ಹಾಂವ್ ಗೊಂಡ್ ಚಿಂತ್ಲಾಂನಿ ಮಿಸ್ಕಾಲ್ಲೊಂ.

“ಸುಮಾರ್ ವೇಳ್ ಜಾಲೊ. ಹಾಂವ್ ದೊನ್‌ಂಚ್ ಮಿನುಟಾಂನಿ ಫ್ರೆಶ್ ಜಾವ್ನ್ ಯೆತಾಂ ಮಾ.... ಉಪ್ರಾಂತ್ ಉಲವ್ತಾಂ....” ಪರತ್ ಮೊಜೆ ವೊಂಟ್ ಚಿಂವೊನ್ ರೊಫಿನಾ ಬೆಡ್ಡ್ ರೂಮಾ ಥಂಯ್ ಚಮ್ಕಾಲೆಂ.

ಚಿಂತ್ಲಾಂನಿ ಭರ್ಲೊಂ ಹಾಂವ್‌ಯಿ ಉಟ್ಲೊಂ ಆನಿ ಬಾರ್ ಕ್ಯಾಬಿನಾಕ್ ಉಗ್ಡುನ್ ಬಾಟ್ಲಿ ಕಾಡುನ್ ಗ್ಲಾಸ್ ಘೆವ್ನ್ ಬಸ್ಲೊಂ.

ವ್ಹಿಸ್ಕೆಚೆ ಫೊಟ್ ಸವ್ಯಾಸ್ ಮಾರ್ತಾನಾ ಮ್ಹಾಕಾ 'ಎಪ್ರಿಲ್ 22' ಆನಿ ಎಂಟೀಕ್, ಹೆ ದೋನ್ ವಿಷಯ್ ಚಡ್ ಧೊಸುಂಕ್ ಲಾಗ್ಲೆ.

ಕಾಮಾಚಾ ಚೆಡ್ವಾಕ್ ಸಾಂಜೆಚಾ ಚೆವ್ಣಾಚಿ ತಯಾರಿ ಕೂಡ್ಲೆ ಕರುಂಕ್ ಸಾಂಗೊನ್, ಬಾತ್‌ಟವಲ್ ಘೆವ್ನ್ ರೊಫಿನಾ ಬಾತ್‌ರೂಮಾಕ್ ಪ್ರವೇಶ್ ಜಾಲೆಂ.

ಫೊಡ್ಯಾ ವೆಳಾನ್ ಯೇವ್ನ್ ಮೊಜೆ ಮುಖಾರ್ ಬಸ್ಲೆಂ.

ಹಾಂವೆ ತಾಚಾ ತೊಂಡಾಕ್ ಉಮಾಳ್ತಾಂನಿ ಪಳೆಲೆಂ.

“ಕಿತೆಂ ಜಾಲಾಂ ಮಾ..... ತುಕಾ? ಕಾಲ್ ಥಾವ್ನ್ ತುಂ ಆಪ್ಲ್ಯಾ ಧರ್ಯಾರ್ ನಾಂಯ್.” ರೊಫಿನಾ ಮ್ಹಣಾಲೆಂ.

ವಿಮ್ರಾಲ್‌ಚೆ ಮುದಿಯೆವಿಶಿಂ ಸಾಂಗ್ಯಾಂ ಮ್ಹಣ್ ಭಗ್ಲೆಂ. ಪುಣ್ ಹಾಂವ್ ಸಾಂಗೊಂಕ್ ಸಕೊಂಕ್‌ನಾ. ರೊಫಿನಾ ಇತ್ಲ್ಯಾ ಆಶೆನ್, ಮೊಗಾನ್ ಆನಿ ಸಂತೊಸಾನ್, ಜೇಮ್ಸ್‌ಜೆ ಹೊಕ್ಲೆಚ್ಯಾ

ಜಲ್ಮಾದಿಸಾಕ್ ವ್ಹಚುಂಕ್ ಆಸಾ ಮ್ಹಳ್ಳೆ ಆತುರಾಯೆನ್, ಇತ್ಲೆಂ ಪಯ್ಸ್ ವ್ಹಚುನ್ ಪ್ರೆಸೆಂಟ್ ಘೆವ್ನ್ ಆಯ್ಲೊಂ. ತ್ಯಾ ಶಿವಾಯ್ ಸಗ್ಳೊ ಇತಿಹಾಸ್ ತ್ಯಾ ಎಂಟೀಕಾವಿಶಿಂ ಸಾಂಗೊನ್‌ಚ್ ನ್ಹಾಂವ್ಕ್ ಗೆಲ್ಲೆಂ. ತಶೆಂ ಆಸ್ತಾಂ, ಹಾಂವೆ, ವೊಗೊ ರಾಂವ್ಚೆಂಚ್ ಉಚಿತ್ ಮ್ಹಣ್ ಚಿಂತುನ್, ವಿಷಯ್ ಬದ್ಲುನ್ ಉಲಯ್ಲೊಂ.

“ಆಜ್ ಕಾಮ್ ಇಲ್ಲೆಂ ಚಡ್ ಆಸ್‌ಲ್ಲ್ಯಾನ್ ಪುರಾಸಣಾಶಿ ಜಾಲ್ಯಾ, ದೆಕುನ್‌ಚ್ ಜಾಂವ್ಕ್ ಪುರೊ ಹಾಂವ್ ಸಾರ್ಕಾ ಮೂಡಾರ್ ನಾ ಕಶೆಂ ತುಕಾ ದಿಸ್ತಾ.”

“ಓಹೋ ಜೆರಾಲ್ಡ್, ತುಕಾ ಫಟ್ ಮಾರುಂಕ್‌ಯಿ ಕಳಾನಾ. ಕಿತ್ಯಾಕ್ ವಿಸ್ತೃತಾಯ್ ಹಾಂವ್ ಸೈಕೊಲೋಜಿಂತ್ ಗೋಲ್ಡ್ ಮೆಡಲಿಶ್ಚ್ ಮ್ಹಳ್ಳೆಂ?” ರ್ಯೂಫಿನಾ ಹಾಸೊನ್ ಉಲಯ್ಲೊಂ.

ಹಾಂವ್ ಜಾಪ್ ದೀಂವ್ಕ್ ಸಕ್ಲೊಂನಾ.

“ಹಾಂವೆ ಹಾಡ್‌ಲ್ಲೆಂ ಪ್ರೆಸೆಂಟ್ ಪಳೆನಾಂಯ್?” ರ್ಯೂಫಿನಾ ವಿಚಾರಿಲಾಗ್ಲೊಂ.

“ಕಿತೆಂ ಫಾಯ್ಸೊ ಮಾ, ತಾಕಾ ಹಾಡ್ಲಾಂಯ್ ತೆಂಚ್ ಪಳೆಂವ್ಪಿ” ಹಾಂವೆ ಮ್ಹಳ್ಳೆಂ.

“ಕಾಂಯ್ ನಜೊ, ಆತಾಂ ತುಕಾ ಮಿಸ್ಟೆರಾಚಿ ಬೆಜಾರಾಯ್ ಧೊಸ್ತಾ. ತೊ ಕಸಲೊ ಮಿಸ್ಟೆರ್ ಮ್ಹಣ್ ತುಂಚ್ ತುಜಾ ತೊಂಡಾನ್ ಖಂಡಿತ್ ಸಾಂಗ್ತಲೊಯ್. ತ್ಯಾ ವಿಶಿಂ ಹಾಂವ್ ತುಕಾ ಸಾಂಗೊಂಕ್ ವತ್ತಾಯ್ ವ ಪೋರ್ನ್ ಕರಿನಾ. ವೇಳ್ ಯೆತಾನಾ ಸಗ್ಳೆಂ ಉಗ್ಡಾಪೆಂ ಜಾತಲೆಂ. ಆನಿ ತೆದ್ನಾ ಮಾತ್ ತುಜೆ ಮತಿಕ್ ಸಂಪೂರ್ಣ್ ಸಮಧಾನ್ ಲಾಭ್ತೆಲೆಂ...” ರ್ಯೂಫಿನಾನ್ ಮ್ಹಳ್ಳೆಂ ಆನಿ ತೆಂ ಮ್ಹಾಕಾ ಪಳಯ್ಲಾಗ್ಲೊಂ.

ಹಾಂವೆ ಆನ್ಯೇಕ್ ಪೆಗ್ನ್ ವೊತ್ಲೊ.

ರ್ಯೂಫಿನಾ ಮ್ಹಣಾಲೆಂ, “ದೋನ್ ಹಜಾರ್ ಪಾಂವ್ಡ್.”

ಹಾಂವೆ ಗ್ಲಾಸ್ ತೊಂಡಾಕ್ ತೆಂಕ್ಲೊ.

“ಸವಾಯ್‌ಚ್.....” ಪರತ್ ರ್ಯೂಫಿನಾ ಮ್ಹಣಾಲೆಂ.

ಹಾಂವೆ ರ್ಯೂಫಿನಾಚೆರ್ ದೀಷ್ಟ್ ಫಾಲಿ ಆನಿ ಗ್ಲಾಸ್ ಸಕ್ಲಾ ದವರ್ಲೊ.

“ಕಾಂಯ್ ಉಲಯ್ ತರೀ.....” ರ್ಯೂಫಿನಾ ಉಟೊನ್ ಮೊಜೆ ಕುಶಿಕ್ ಬಸ್ಲೆಂ.

“ಹಾಂಗಾ ಸವಾಯ್ ಮ್ಹಣ್ ಚಿಂತಾಯ್, ಇಂಡಿಯಾಚೆ ಪಯ್ ಮೆಜ್ಜಾರ್ ಏಕ್ ಲಾಕ್ 60 ಹಜಾರಾಂ ವಯ್ರ್ ಜಾಲೆ....” ಹಾಂವ್ ಕಾಂಯ್ ತರೀ, ಉಲಯಾಂ ಮ್ಹಣ್ ಉಲಯ್ಲೊಂ.

“ಮತಿಂತ್ ಹಿಸಾಬ್ ಕರುನ್‌ಯಿ ವೊಗೊಚ್ ಆಸ್‌ಲ್ಲೊಯ್ ನ್ಹಯ್‌ಗೀ?” ರ್ಯೂಫಿನಾನ್ ಮೊಜಾ ಗಾಲಾಕ್ ಚಿವ್ಣೊ ಕಾಡ್ಲೊ ಹಳ್ಳಾಯೆನ್. “ಆತಾಂಚಾ ಲೊಕಾಕ್ ವಸ್ತುಂಚೆಂ ಮಹತ್ವ್ ಕಳಿತ್ ನಾ. ಹ್ಯಾಚ್ ಲಾಗೊನ್, ಹಾಕಾ ಡಿಮಾಂಡ್ ಹ್ಯಾ ಕಾಳಾರ್ ನಾ ಮ್ಹಣೊನ್, ಮ್ಹಾಕಾ ದೋನ್ ಹಜಾರ್ ಪಾಂವ್ಡಾನ್ ಹೆಂ ಎಂಟೀಕ್ ಮೆಳ್ಲೆಂ. ತಾಚೆರ್ ಮೋಲ್ 5 ಹಜಾರ್ ಪಾಂವ್ ಮ್ಹಣ್ ಆಸ್‌ಲ್ಲೆಂ. ತಿತ್ಲೆ ಪಯ್ ಮೊಜೆಲಾಗಿಂ ನಾಂತ್ ಮ್ಹಣ್ ಸಾಂಗ್ತಾನಾ,

ಡಿಸ್ಕಾಂವ್ವ್ ದಿತಾಂ ಮ್ಹಣಾಲೊ. ಡಿಸ್ಕಾಂವ್ವ್ ದಿಲ್ಯಾರೀ ಕಿತ್ತೆಂ ದಿಶಿ, ಮೊಜೆಲಾಗಿಂ ಖಾಲಿ ದೋನ್ ಹಜಾರ್ ಪಾಂವ್ವ್ ಮಾತ್ ಆಸಾತ್ ಮ್ಹಣಾನಾ, ಹ್ಯಾ ಎಂಟೀಕಾಚೊ ಇತಿಹಾಸ್ ವಿವರ್ದಿಲಾಗ್ಲೊ. ತಶೆಂ ತಪ್ಪೀಲ್ ಕಾಣೆಯೆಚೊ ಬೂಕ್ಯಾ ರಾಯ್-ರಾಣೆಯೆಚಾ ಪೊಟ್ಯಾಂ ಸಮೇತ್ ತಾರಿಕ್ ಇತ್ಯಾದಿ ಕಾಣ್ಯೆಲ್ಲೊ ತ್ಯಾ ಬೊಕ್ಸಾಂತ್ ಆಸಾ. ಪಾಟ್ಲ್ಯಾ 10 ವರ್ಸಾಂ ಧಾವ್ನ್ ತಾಚಾ ಶೋಪಾಂತ್ ಹೆಂ ಎಂಟೀಕ್ ಪಡೊನ್ ಆಸಾ ಕಂಯ್, ಪುಣ್ ಮೋಲ್ ಪಳೆವ್ನ್ ಸಗ್ಳಿಂ ಪಾಟಿಂ ವ್ಹೆತಾತ್ ಕಂಯ್. ಮ್ಹಾಕಾ ಭಾರೀ ಪಸಂದ್ ಜಾಲ್ಲ್ಯಾನ್, ಪಯ್ಲೆ ಹಾಡುನ್ ಫಾಲ್ಯಾಂ ವ್ಹೆತಾಂ ಮ್ಹಣ್ ಚಿಂತುನ್ ಆಸ್ಲಿಂ ಹಾಂವ್. ಪುಣ್ ದುಖಾನ್‌ವಾಲ್ಯಾಕ್, ಆಯಿಲ್ಲ್ಯಾ ಗ್ರಾಯ್ಕಾಕ್ ಸೊಡುಂಕ್ ಮನ್ ನಾತ್‌ಲ್ಲೆಂ ಜಾಂವ್ಕ್ ಪುರೊ. ದೆಕುನ್ ಮೆಳ್‌ಲ್ಲೆಯಿತ್ಲೆ ಮೆಳೊಂದಿತ್ ಮ್ಹಣ್, ದೋನ್ ಹಜಾರ್ ಪಾಂವ್ವಾಂಕ್ ದೀಂವ್ಕ್ ಒಪ್ಪೊ.”

ಹಾಂವ್ ಆಯ್ಕೊನ್ ಆಸ್ಲೊಂ.

“ಜೆವಾಣ್ ಕಾಡುಂ ಜೆರಾಲ್ಡ್?” ರ್ಯೂಫಿನಾ ವಿಚಾರಿಲಾಗ್ಲೊ.

ಹಾಂವೆ ತೊಂಡಾರ್ ಹಾಸೊ ದಾಕಯ್ಲೊ.

“ದೋನ್‌ಂಚ್ ಮಿನುಟಾಂ.....” ರ್ಯೂಫಿನಾ ಕಿಚ್ಚೆನಾಕ್ ಧಾಂವ್ಲೆಂ.

ಎಪಿಲಾ 22! ಬ್ಹೂ ಡೈಮಂಡ್ ಕ್ರಿಸ್ಟಲ್ ಫಾತ್ರಾಕ್ 300 ವರ್ಸಾಂ ಆದಿಂ ರಾಯಾನ್, ಆಪ್ಲೆ ರಾಣೆಯೆಕ್, ತಿಚಿ ಜಲ್ಮಾ ತಾರಿಕ್ ಕಾಂತವ್ನ್ ದಿಲ್ಲಿ ಆಮೊಲಿಕ್ ಕಾಣಿಕ್ ಜೇಮ್ನಾಚೆ ಬಾಯ್ಲೆಚಾ ನಶೀಬಾಂತ್!! ಜಾಂವ್ಕ್ ಪುರೊ, ಕಾಂಯ್ ಜೇಮ್ನಾಚಿ ಬಾಯ್ಲೆ ಆದ್ಲ್ಯಾ ಜಲ್ಮಾಂತ್ ತಿಚ್ ರಾಣಿ ಜಾವ್ನಾಸ್ಲಿ. ದೆಕುನ್‌ಂಚ್ ತಿಕಾ ಎಂಟೀಕ್ಸ್ ಪಸಂದ್. ಹಾಂವ್ ಚಿಂತಾಂನಿ ಬುಡ್‌ಲ್ಲೊಂ.

ಜೆವಾಣ್ ತಿರ್ಪುನ್ ಆಮಿ ಬೆಡ್‌ರೂಮಾಕ್ ಗೆಲ್ಲಾಂವ್. ವಿಮ್ರಾಲಾಚೊ ಉಡಾಸ್ ಆಯ್ಲೊ. ಪುಣ್ ಹಾಂವೆ ತಿ ಖಬಾರ್ ಕಾಡುಂಕ್‌ನಾ.

ತೀನ್ ದಿಸಾಂ ಉಪ್ರಾಂತ್ ಉದೆಲ್ಲೊ ಬ್ರೇಸ್ತಾರ್ ಎಪಿಲಾ 22 ತಾರಿಕ್ ಹಾಡುನ್ ಆಯಿಲ್ಲೊ. ಹಾಂವೆ ಬೋವ್ ವ್ಹಡಾ ಕಷ್ಟಾಂನಿ ವಿಮ್ರಾಲಾಕ್ ಮೊಜೆ ಯೇಂವ್ಕ್ ಜಾಯ್ನಾತ್‌ಲ್ಲ್ಯೆ ಅಸಹಾಯಕತೆಚೊ ವಿವರ್ ಸಾಂಗ್‌ಲ್ಲೊ. ತೆಂ ಮಸ್ತ್ ರಡ್‌ಲ್ಲೆಂ. ಡ್ಯಾಡಿಕಾಯಿ ಬೆಚಾರ್ ಜಾಲ್ಲೆಂ.

“ಆಜ್ ವೆಗ್ಳಿಂ ಯೇ ಜೆರಾಲ್ಡ್, ಸಾಂಜೆರ್ ಜೇಮ್ನಾಗೆರ್ ವ್ಹಚುಂಕ್ ಆಸಾ” ರ್ಯೂಫಿನಾನ್ ಅಫಿಸಾಕ್ ಭಾಯ್ರ್ ಸರ್ತಾನಾ ಉಡಾಸ್ ಕೆಲ್ಲೊ.

“ಯೆತಾಂ ಮಾ, ವೆಳಾರ್...” ಸಾಂಗೊನ್ ಚಲ್ಲೊಂ. ತೆಣೆ ತೆಂವೀ ಕಾಮಾಕ್ ಗೆಲ್ಲೆಂ.

ಸಾಂಜೆಚಿಂ ಪೊರಾಂ 5 ಜಾತಾನಾ ಆಮಿ ದೊಗಾಂಯ್ ಘರಾ ಪಾವ್‌ಲ್ಲ್ಯಾಂವ್. ಸಾಡೆ ಸ ಜಾತಾನಾ ಆಮಿ ಕಾರಾರ್ ಆರ್ಲ್ಸ್ ಕೊರ್ಟ್ ಧಾವ್ನ್, ಕ್ಲೀನ್ಸ್ ಜೇಮ್ಸ್ ರಾಂವ್ಚ್ ಸ್ಥಳಾಕ್ ಭಾಯ್ರ್ ಸರೊನ್ ಗೆಲ್ಲಾಂವ್.

ಜೇಮ್ಸ್‌ನಾ ಫ್ಯಾಟಾಚಿ ಕಾಂಪಿಣ್ ವಾಜಯ್ತಾನಾ, ಜೇಮ್ಸ್‌ನ್ ದಾರ್ ಉಘಡ್ಲೆಂ. ಆಮ್ಕಾಂ ಪಳೆವ್ನ್ ಮಸ್ತ್ ಖುಶಿ ಜಾವ್ನ್ ಸ್ವಾಗತ್ ಕರುನ್ ಹೊಲಾಂತ್ ಬಸಯ್ಲಾಗ್ಲೊ. ಹೊಲಾಂತ್ ರೂಫಿನಾಚಾ ಅಫಿಸಾಂತ್ಲಿಂ ಪಯ್ಲೆಂಚ್ ಥೊಡಿಂ ಯೇವ್ನ್ ಬಸ್‌ಲ್ಲೆಂ.

“ರೂಫಿನಾ, ನೆಮ್ಮಿಲ್ ಬೆಡ್‌ರೊಮಾಂತ್ ಆಸಾ, ಆಪ್ಲೆ ಆವಯ್ ಕಡೆನ್ ಫೊನಾರ್ ಉಲಯ್ತಾ. ಧುವೆಕ್ ವಿಶ್ ಕರುಂಕ್ ತಾಚಾ ಘರಾಫಾವ್ನ್ ಫೋನ್ ಆಯ್ಲಾಂ. ಎಕಾ ಪಾಟ್ಲಾನ್ ಏಕ್ ಘರ್ಚಿಂ ಸಗ್ಳಿಂ ಉಲವ್ನ್ ಆಸಾತ್....” ಜೇಮ್ಸ್‌ನ್ ಸಾಂಗ್ಲೆಂ.

“ಇಂಡಿಯಾಂತ್, ಖಿಯರ್ ತಾಚೊ ಗಾಂವ್?” ರೂಫಿನಾನ್ ವಿಚಾರ್ಲೆಂ.

“ಡಾರ್ಜಲಿಂಗ್!” ಜೇಮ್ಸ್ ಮ್ಹಣಾಲೊ, “ಹೆಂ ಮೊಚೆಂ ಬೇಬಿ, ಸ ವರ್ಯಾಂಚೆಂ ಜಾಲೆಂ. ನಾಂವ್ ಜೆನರಾವ್ನಿಲ್ಲಾ!!!” ಭಿತರ್ ಧಾವ್ನ್ ಆಯಿಲ್ಲಾ ಸೊಬಿತ್ ಲ್ಹಾನ್ಯಾ ಚೆಡುಂ ಭುರ್ಗ್ಯಾಕ್ ದಾಖವ್ನ್ ಜೇಮ್ಸ್ ಸಾಂಗಾಲಾಗ್ಲೊ.

“ಜೆನರಾವ್ನಿಲ್ಲಾ! ಭಾರಿ ವಿಚಿತ್ರ್ ತರೀ, ಸೊಬಿತ್ ನಾಂವ್...” ರೂಫಿನಾನ್ ಭುರ್ಗ್ಯಾಕ್ ಉಕಲ್ಲೆಂ. “ಕಾಂಯ್ ತರೀ, ಅರ್ಥ್ ಆಟಾಪ್ಲಾ ಹ್ಯಾ ನಾಂವಾಂತ್?”

“ನೆಮ್ಮಿಲಾನ್‌ಚ್ ದವರ್‌ಲ್ಲೆಂ ನಾಂವ್ ತೆಂ. ಮೊಚೆಂ ಆನಿ ತಾಚೆಂ ನಾಂವ್ ಮಿಕ್ಸ್ ಕರುನ್, ಆಮ್ಚಾ ಭುರ್ಗ್ಯಾಚೆಂ ನಾಂವ್ ತಾಣೆ ರಚ್ಲಾಂ” ಜೇಮ್ಸ್ ಸಾಂಗೊನ್ ಹಾಸಾಲಾಗ್ಲೊ.

“ವಂಡರ್‌ಫುಲ್!” ರೂಫಿನಾ ಮ್ಹಣಾಲೆಂ. “ಜೇಮ್ಸ್-ನೆಮ್ಮಿಲ್, ತುಮ್ಮಾ ನಾಂವಾಂಕ್ ತಾಳ್ ಪಡ್ತಾ. ಪುಣ್ ದೋನ್ ಅಕ್ಕರಾಂ ಚಡ್ತಿಕ್ ಜಾಲ್ಯಾಂತ್ ತಶೆಂ ಭಗ್ತಾ.”

“ಅಳೆ ಆಯ್ಲೆಂ ನೆಮ್ಮಿಲ್” ಜೇಮ್ಸ್‌ನ್ ಸಾಂಗ್ತಾನಾ, ಮೊಜಿ ದೀಷ್ಟ್ ನೆಮ್ಮಿಲಾಚೆರ್ ಪಡ್ಲಿ. “ನೆಮ್ಮಿಲ್, ಹೆಂ ರೂಫಿನಾ, ಮೊಚೆಂ ಬೋಸ್ ಆನಿ ಹೊ ಚೆರಾಲ್ತ್ ರೂಫಿನಾಚೊ ನೊವ್ರೊ...” ಜೇಮ್ಸ್‌ನ್ ವಳಕ್ ಕರುನ್ ದಿಲಿ.

“ಮೆನಿ ಹೆಪ್ಪಿ ರಿಟರ್ನ್ಸ್” ರೂಫಿನಾನ್ ಉಭೆ ರಾವೊನ್ ನೆಮ್ಮಿಲಾಕ್ ಹಾತ್ ದೀವ್ನ್ ವೆಂಗೆಂ. “ಮಸ್ತ್ ಸೊಬಿತ್ ಆಸಾಯ್” ರೂಫಿನಾನ್ ಕುಡ್ಲಿಲೆಂ.

ಹಾಂವ್ ಮಾತ್ರ್ ಆರ್ ಮಾರ್‌ಲ್ಲೆಪರಿಂ ಮೊನೊ ಜಾಲ್ಲೊಂ, ನೆಮ್ಮಿಲಾಚೆರ್ ದೀಷ್ಟ್ ಪಡ್ತಾನಾ! ತೆಣೆ ನೆಮ್ಮಿಲ್ ಮ್ಹಾಕಾ, ಗುಸ್ಪಡೊನ್ ವ್ಹಡಾ ದೊಳ್ಳಾಂನಿ ಪಳೆತಾಲೆಂ.

“ಜೆರಾಲ್ಡ್ ವಿಶ್ ಕರ್ ನೆಮ್ಮಿಲಾಕ್....” ರೂಫಿನಾನ್ ಮ್ಹಾಕಾ ಜಾಗಯ್ತಾನಾ ಹಾಂವ್ ಗಾಗೆಲೊಂ.

“ಹಾಂ..... ಹೆಪ್ಪಿ ಬರ್ಥ್‌ಡೇ” ಹಾಂವೆ ಮಾನ್ ಬಾಗಾವ್ನ್ ಥಂಯ್ಚ್ ಸಾಂಗ್ಲೆಂ.

ಪುಣ್ ನೆಮ್ಮಿಲ್ ಆನಿಕೀ ಮ್ಹಾಕಾ ತ್ಯಾಚ್ ಆಕಾಂತಾಚೆ ನದ್ರಂತ್ ಪಳೆಂವ್ಕ್ ಪಡ್‌ಲ್ಲೆಂ. ಉತ್ರಾಂ ತಾಚೆಕಡೆನ್ ನಾತ್‌ಲ್ಲೆಂ.

“ನೆಮ್ಮಿಲ್, ಖಿಯರ್ ಪಾವ್ಲೆಯ್? ಕಿತೆಂ ಚಿಂತಾಯ್? ಜೆರಾಲ್ಡಾಕ್ ಪಳೆವ್ನ್ ತಾಕಾ

ಭುಲೋಕ್ ಪುಣೆ ನಾಂಯ್‌ಮೂ?” ಜೇಮ್ಸ್‌ನ್ ತಾರಿಪೊ ಕರುನ್ ಹಾಸೊನ್ ಮ್ಹಳೆಂ. “ತೊ ಮೊಜಾ ಬೋಸಾಚೊ ಜೀವ್, ತೊ ಸೊಬಿತ್ ಆನಿ ಹೆಂಡ್‌ಮ್ ಆಸಾ ಮ್ಹಣೊನ್‌ಚ್ ರ್ಯೂಫಿನಾ ತಸಲ್ಯೆ ಸುಂದರಿನ್ ತಾಕಾ ಆಪ್ಲೊ ಲೈಫ್ ಪಾರ್ಟ್‌ನರ್ ಕರುನ್ ಘೆತ್ಲಾ.”

“ತುಕಾ ಎಂಟೀಕ್ಸ್ ಪಸಂದ್ ಮ್ಹಣ್ ಹಾಂವೆ ಆಯ್ಕಾಲಾಂ....” ರ್ಯೂಫಿನಾ ನೆಮ್ನಿಲಾಕ್ ಆಪ್ಲೆ ಕುಶಿಕ್ ವೊಡುನ್ ಮ್ಹಣಾಲೆಂ. “ರಾಯಾನ್ ಆಪ್ಲೆ ರಾಣಿಯೆಕ್ ತಿಚಾ ಬರ್ಥ್‌ಡೇಕ್ ದಿಲ್ಲೆಂ 300 ವರ್ಸಾಂ ಆದ್ಲೆಂ ಅಮೊಲಿಕ್ ಎಂಟೀಕ್ ತುಕಾ ಹಾಡುನ್ ಆಯ್ಲಾಂವ್. ಉಘಡ್ ಆನಿ ಪಳೆ....” ರ್ಯೂಫಿನಾನ್ ಹಾಡ್‌ಲ್ಲೊ ಪ್ರಸೆಂಟಾಚೊ ಬೊಕ್ಸ್, ನೆಮ್ನಿಲಾಚೆ ಹಾತಿಂ ದಿಲೊ.

“300 ವರ್ಸಾಂ ಆದ್ಲೆಂ ಎಂಟೀಕ್?” ಜೇಮ್ಸ್‌ನ್ ಆತುರಾಯೆನ್ ವಿಚಾರ್ತಾನಾ ಥಂಯ್ಸರ್ ಆಸ್‌ಲ್ಲಿಂ ಹರ್ ಸರ್ವಾಯ್ ಲಾಗಿಂ ಆಯ್ಲಿಂ. “ಉಘಡ್ ಪಳೆಯಾಂ, ಎಂಟೀಕ್ ತುಕಾ ಕಿತ್ಲೆಂ ಪಸಂದ್ ಜಾತಾ ತೆಂ” ಜೇಮ್ಸ್‌ ಮೊನೆಂ ಜಾವ್ನ್ ಆಸ್‌ಲ್ಲಾ ನೆಮ್ನಿಲಾಕ್ ಸಾಂಗಾಲಾಗ್ಲೊ.

ನೆಮ್ನಿಲ್ ಪರತ್ ಮ್ಹಾಕಾ ಪಳೆಯಾಗ್ಲೆಂ.

ಹಾಂವೆ ದೊಳೆ ಪಂದಾ ವ್ಹೆಲೆ.

“ಉಘಡ್ ಆನಿ ದಾಖಿಯ್ ಸರ್ವಾಂಕ್” ಹಾಜರ್ ಆಸ್‌ಲ್ಲಾ ಪಯ್ಕಿಂ ಎಕ್ಲಾನ್ ಸಾಂಗ್ತಾನಾ, ಸಗ್ಳಿಂ ನೆಮ್ನಿಲಾಕ್ ವತ್ತಾಯ್ ಕರಿಲಾಗ್ಲಿಂ.

ನೆಮ್ನಿಲ್ ಪ್ರಸೆಂಟಾಕ್ ಉಘ್ಡಾಂಕ್ ಲಾಗ್ಲೆಂ.

ಭಿತರ್ ಆಸ್‌ಲ್ಲೊ ಬ್ಲೂ ಕ್ರಿಸ್ತಲಾಚಾ ಡೈಮಂಡಾಚೊ ‘ಎಪ್ರಿಲ್ 22’ ಮ್ಹಣ್ ಕಾಂತಯಿಲ್ಲೊ ಫಾತೊರ್ ಪಳೆವ್ನ್ ನೆಮ್ನಿಲ್ ಶಿರಿಂ ಚುಕ್ತಾನಾ, ಹಾಜರ್ ಆಸ್‌ಲ್ಲಾ ಸರ್ವಾಂನಿ ಸಂತೊಸಾಚೆ ಅಕ್ಲಾಸ್ ಸೊಡ್ಲೆ. ಜೇಮ್ಸ್‌ ಸಂತೊಸಾನ್ ನಾಚೊಂಕ್‌ಲಾಗ್ಲೊ. ಹಾಂವ್‌ಯಿ ತ್ಯಾ ನಿಶ್ಯಾ ಸೊಬಿತ್ ಝಳ್‌ಝಳ್‌ಚಾ ‘ಎಪ್ರಿಲ್ 22’ ಮ್ಹಣ್ ಪುಲಾಂ ಸಂಗಿಂ ಪಿಂತ್ರಾವ್ನ್ ಕಾಂತಯಿಲ್ಲಾ ಫಾತ್ರಾಕ್ ಪಳೆವ್ನ್ ಸ್ಟಬ್ಸ್ ಜಾಲೊಂ.

“ನೆಮ್ನಿಲಾಕ್ ಎಂಟೀಕ್ಸ್ ಮ್ಹಳ್ಳಾರ್ ಜೀವ್. ತಾಣೆ ವಿಚಾರ್‌ಲ್ಲೆಂ ಹರ್ರೇಕ್ ಎಂಟೀಕ್ ಹಾಂವೆ ತಾಕಾ ಹಾಡುನ್ ದಿಲಾಂ. ಪುಣ್ ಆಜ್ ಹ್ಯಾ ಎಂಟೀಕಾಕ್ ಪಳೆವ್ನ್ ತಾಕಾ ಜಾಲ್ಲೆಂ ಆಜ್ಯಾಪ್ ಆನಿ ಆತುರಾಯ್ ತಾಚಾ ದೊಳ್ಳಾಂನಿ ಹಾಂವೆ ಕೆದಾಳಾಚ್ ಪಳೆಂವ್ಕಾನಾ....” ಜೇಮ್ಸ್‌ ಸಾಂಗೊನ್‌ಚ್ ವ್ಹೆತಾಲೊ. “ಇತ್ಲೆಂ ಮೊಲಾದಿಕ್ ಎಂಟೀಕ್, ಜೆಂ ನೆಮ್ನಿಲಾಚಾ ಸಂತೊಸಾಕ್ ಕಾರಣ್ ಜಾಂವ್ಚೆಂ ತಾಚಾ 30 ವರ್ಸಾಂಚಾ ಬರ್ಥ್‌ಡೇಕ್ ತುಮಿ ಹಾಡುನ್ ಯೆಂವ್ಚೆಂ ಪಳೆಯಾನಾ, ನಿಜಾಯ್ಕಿ ಮ್ಹಾಕಾ ಆಜ್ಯಾಪ್ ಭಗ್ತಾ.

“ಏಕ್ ಮಿನುಟ್..... ಏಕ್ ಮಿನುಟ್.....” ರ್ಯೂಫಿನಾ ಎಕಾಚ್ಚಾರಾ ಜೇಮ್ಸ್‌ಕ್ ಹಾತ್ ದಾಖವ್ನ್ ಮ್ಹಣಾಲೆಂ. “ನೆಮ್ನಿಲಾಚೊ ಬರ್ಥ್‌ಡೇ 30 ವರ್ಸಾಂಚೊ?”

“ವ್ಹಯ್..... ಪುಣ್ ಹಾಂತುಂ ಕಿತೆಂ ಆಶ್ಚರ್ಯ್ ಜಾಲೆಂಯ್? ಹಾಂವೆ ಫಕತ್ ಬರ್ಥ್‌ಡೇಕ್ ಆಪವ್ಣೆ ದಿಲ್ಲೆಂ, ಪುಣ್ ವರ್ಸಾಂ ಸಾಂಗೊಂಕ್‌ನಾತ್ಲಿಂ” ಜೇಮ್ಸ್‌ ಮ್ಹಣಾಲೊ.

“ತೆಂಚ್ ತೆಂ” ರ್ಯೂಫಿನಾ ಮ್ಹಣಾಲೆಂ. “ತ್ಯಾ ಬೊಕ್ಕಾಂತ್ ಆಸ್ಲಾ ಹ್ಯಾ ಎಂಟೀಕಾವಿಶಿಂ ಬರಯಿಲ್ಲ್ಯಾ ಕಾಣೆಯೆಚೊ ಬೂಕ್ ವಾಚ್. ತುಕಾ ಕಳ್ತಲೆಂ.”

“ಕಿತೆಂ ವಿಶೇಸ್?” ಜೇಮ್ಸ್ ಆತುರಿತ್ ಜಾಲೊ.

“ಅರೆ ಬಾಬಾ, 300 ವರ್ಸಾಂ’ದಿಂ 1702-ಂತ್ ರಾಯ್ ಫ್ರೆಡೆರಿಕ್ IV ಹಾಣೆ, ತಾಚಿ ರಾಣಿ ಲೊವಿಜಾ, ಹಿಚಾ 30-ವ್ಯಾ ಜಲ್ಮಾದಿಸಾಕ್‌ಚ್ ‘ಎಪ್ರಿಲ್ 22’ ಮ್ಹಣ್ ಕಾಂತಯಿಲ್ಲೊ ಹೊ ಫಾತೊರ್ ಅರ್ಪಿಲ್ಲೊ ಕಂಯ್” ರ್ಯೂಫಿನಾ ಸಾಂಗಾಲಾಗ್ಲೆಂ.

“ಫೆಂಟಾಸ್ಸಿಕ್!” ಜೇಮ್ಸ್ ಉಡೊನ್ ಪಡ್ಲೊ. “ಮ್ಹಾಕಾ ತರ್, ಖಂಡಿತ್ ಜಾವ್ನ್ ಕ್ವೀನ್ ಲೊವಿಜಾ 300 ವರ್ಸಾಂ ಉಪ್ರಾಂತ್ ಸೊಬಿತ್, ಮೊಗಾಳ್ ಆನಿ ವಿಶ್ವಾಸಿ ಬಾಯ್ಲ್ ಜಾವ್ನ್ ಮೆಳ್ಳಾಂ. ನೆಮ್ಮಿಲ್ ಮೊಜ್ಯೆ ಜಿಣಿಯೆಂತ್ ಆಯ್ಲಾ ಉಪ್ರಾಂತ್ ಹಾಂವ್ ಯಶಸ್ವಿದಾಯೆಕ್ ಮನಿಸ್ ಜಾವ್ನ್ ನಿಜಾಯ್ಕಿ ಸಂತುಷ್ಟಿ ಜಿಣಿ ಜಿಯೆವ್ನ್ ಆಸಾಂ. ಆದ್ಲ್ಯಾ ಜಲ್ಮಾಂತ್ಲಿ ರಾಣಿ ಪಳೆ, ರಿಗಿಲ್ಲೆಂ ಘರ್ ಭರುನ್ ಹಾಡ್ಚೆಂ ಲಕ್ಶಣ್ ಆತಾಂಯ್ ಆಸಾ.” ಜೇಮ್ಸ್ ಹಾಸೊನ್ ಆನಿ ಉಮಾಳ್ಕಾಂನಿ ಉಲಯ್ಲೊ.

ನೆಮ್ಮಿಲಾಚಾ ವದನಾಚೆರ್ ಕಸಲೊಚ್ ಹಾವ್‌ಭಾವ್ ನಾತ್‌ಲ್ಲೆ. ಪುಣ್ ತೆಂ ವ್ಹಡೇ ಆಶ್ಚರ್ಯತೆಕಿದ್ ದಿಷ್ಟಿನ್ ತ್ಯಾ ‘ಎಪ್ರಿಲ್ 22’ ಫಾತ್ರಾಕ್ ಪಳೆವ್ನ್ ಆಸ್‌ಲ್ಲೆಂ.

ಜೇಮ್ಸ್‌ನ ನೆಮ್ಮಿಲಾಚಾ ಹಾತಾಂತ್ಲೆಂ ತೆಂ ಎಂಟೀಕ್ ಘೆವ್ನ್ ಬರ್ಧ್‌ಡೇ ಕೇಕಿಚ್ಯೆ ಕುಶಿನ್ ದವರ್ಲೆಂ.

ವೊರಾಂ ರಾತಿಚಿಂ 8 ಜಾಲ್ಲಿಂ. ಯೆಂವ್ಚಿಂ ಸೈರಿಂ ಯೇವ್ನ್ ಜಾಲ್ಲಿಂ. ಕೇಕ್ ಕಾತರ್ಲಿ, ಪಾರ್ಟಿ ಸುರು ಜಾಲಿ. ಹಾಂವ್ ಮಾತ್ರ್ ವಿಚಿತ್ರ್ ಸಮಸ್ಯಾಂನಿ ರೆವ್ಣಾಲೊಂ. ಪಾಟ್ ಕೆಲ್ಲ್ಯಾ ಘಡಿತಾಂಕ್ ಪರತ್ ಅನುಭವಿಸುಂಚೆಂ ಯೆಣೆ ಯೇತ್ ಮ್ಹಣ್ ಹಾಂವೆ ಚಿಂತುಂಕ್ ನಾತ್‌ಲ್ಲೆಂ. ನೆಮ್ಮಿಲ್ ದೊಳೆ ಚುಕವ್ನ್ ಮ್ಹಾಕಾ ಘಡಿಯೆ ಘಡಿಯೆ ಪಳೆಯ್ತಾಲೆಂ. ಹಾಂವ್ ರಾವೊಂಕ್‌ಯೀ ನ್ಹಯ್, ವ್ಹಚೊಂಕ್‌ಯೀ ನ್ಹಯ್ ಮ್ಹಳ್ಳೆ ಅಡ್ವಣೆಂತ್ ಶಿರ್ಕಾಲೊಂ.

ನೆಮ್ಮಿಲ್, ಮಸ್ತ ಸೊಬಿತ್ ದಿಸ್ತಾಲೆಂ. ನಿಜಾಯ್ಕಿ ತೆಂ ಸೊಬಿತ್‌ಚ್. ರ್ಯೂಫಿನಾಕ್ ಖಿಂಚಾಯಿ ಗುಣಾಂನಿ ಸೊಡುನ್ ದೀನಾತ್ಲೆಂ. ಸೊಭಾಯೆಚಾ ಪಂದ್ಯಾಟಾಂತ್ ಹಾಂಕಾಂ ರಾವಯ್ಪಾರ್, ವಿಂಚವ್ಣಿ ಕರ್ತಲ್ಯಾ ಜಡ್ಡಾಕ್ ನ್ಯಾಯ್ ಕರುಂಕ್ ಗಳಾಯ್ ಜಾಂವ್ಕ್ ಸಾಧ್ಯ್ ಆಸ್‌ಲ್ಲೆಂ.

ಅಮಾಲಾಚೆ ಗ್ಲಾಸ್ ಸಬಾರ್ ಪಾವ್ಚಿಂ ಮೊಜೆ ಮುಖ್ಯಾನ್ ಪಾಶಾರ್ ಜಾಲೆ. ಪುಣ್ ಹಾಂವೆ ಆಚ್ ಗ್ಲಾಸ್ ಘೆಂವ್ಕ್ ನಾತ್‌ಲ್ಲೊ. ಜೇಮ್ಸ್‌ನ ನೆಮ್ಮಿಲಾಕ್ ನಾಚುಂಕ್ ವಿಂಚ್ಲೆಂ. ದೊಗಾಂಯ್ ಎಕಾಮೆಕಾಚ್ಯೆ ವೆಂಗೆಂತ್ ಮಧುರ್ ಗಿತಾಂತ್ ಧಲೊಂಕ್ ಲಾಗ್ತಾನಾ, ಹೆರಾಂನಿಯಿ ಹಾಂಕಾಂ ಸಾಂಗಾತ್ ದಿಲೊ. ರ್ಯೂಫಿನಾ ಮ್ಹಾಕಾ ಪಳೆವ್ನ್ ಅಮೃಕೆಂ ಹಾಸ್ಲೆಂ. ಆಕಾಂತ್ ಆನಿ ಬೆಜಾರಾಯ್ ಮೊಜಾ ಶಿರಾಂಶಿರಾಂನಿ ವ್ಹಾಳುನ್ ಆಸ್ತಾನಾ, ಮೊಜಾ ತೊಂಡಾರ್

ಹಾಸೊ ಯೇನಾ ಜಾಲೊ. ಹಾಂವ್ ಮೊಜಿ ಬೆಜಾರಾಯ್ ಲಿಪಂವ್ಚೆಂ ಪ್ರಯತ್ನ್ ಕರ್ನ್ ಸಾಧನಾಂತ್ ಸಲ್ವಾಲ್ಲೊಂ. ಜೇಮ್ಸನ್ ಆಮ್ಚೆರ್ ದೀಷ್ಟ್ ಫಾಲಿ. ತೊ ನೆಮ್ಲಿಲಾಕ್ ಸೊಡುನ್ ಆಮ್ಚೆಲಾಗಿಂ ಆಯ್ಲೊ.

“ಯೇಯಾ... ಸಗ್ಗಿಂ ಎಂಜೋಯ್ ಕರ್ತಾನಾ ತುಮಿ ಕಿತೆಂ ವೊಗೆಚ್ ಬಸ್ಲಾತ್?” ಮ್ಹಣೊನ್ ಮೊಜೊ ಆನಿ ರ್ಯೂಫಿನಾಚೊ ಹಾತ್ ಧರುನ್ ವೊಡಿಲಾಗ್ಲೊ.

“ನಾ, ಜೇಮ್ಸ್, ಪ್ಲೀಸ್.....” ಹಾಂವೆ ಮ್ಹಳೆಂ. “ಮ್ಹಾಕಾ ವತ್ತಾಯ್ ಕರಿನಾಕಾ.”

“ಒಕೆ.....” ಭುಜಾಂ ಉಕ್ತುನ್ ಜೇಮ್ಸ್ ಮ್ಹಣಾಲೊ. “ರ್ಯೂಫಿನಾ ತುಂ ಮೊಜೆ ಸಂಗಿಂ.....?”

“ಶುವರ್” ಏಕ್ ನಾಜೂಕ್ ಹಾಸೊ ಮೊಜೆರ್ ಉಡವ್ನ್ ರ್ಯೂಫಿನಾ ಜೇಮ್ಸಸಂಗಿಂ ನಾಚೊಂಕ್ ಗೆಲೆಂ.

ನೆಮ್ಲಿಲ್ ವ್ಹಚುನ್ ಮುಖ್ಲ್ಯಾ ಕದಲಾರ್ ಬಸ್ಲೆಂ. ತಾಚಾ ಜಲ್ಮಾದಿಸಾಚೊ ಸಂತೊಸ್ ತಾಣೆ ಕಷ್ಟಾಂನಿ ನಕ್ಲಿ ಹಾಸ್ಯಾನ್ ತೊಂಡಾರ್ ಜಮಯಿಲ್ಲೊ ತರೀ, ತೆಂ ಮ್ಹಾಕಾ ಅಚಾನಕ್, ತಾಚಾ ಘರಾ ಸಬಾರ್ ತೆಂಪಾ ಉಪ್ರಾಂತ್, ತೆಂವೀ ತಾಚಾ ಜಲ್ಮಾದಿಸಾ ಪಾವ್ಲೆಲ್ಯೆ ವಿಸ್ಮಿತಾಯೆಕ್ ಜಿರಂವ್ಕ್ ಸಕಾನಾತ್ಲ್ಲ್ಯಾ ಸವಾಲಾಂನಿ ಬುಡೊನ್ ಪಳೆಯಾಲೆಂ.

ಮಸ್ತ್ ಸವಾಲಾಂ, ಮಸ್ತ್ ದುರ್ರೊಣೆ, ಮಸ್ತ್ ರಾಗ್, ಮಸ್ತ್ ದ್ವೇಷ್ ತಾಚಾ ದೊಳ್ಕಾಂನಿ ಉಪೊಂವ್ಚೊ ಮ್ಹಾಕಾ ದಿಸ್ತಾಲೊ.

ನಾಚುನ್‌ಚ್ ಜೇಮ್ಸ್ ಪರತ್ ಮೊಜೆಸರ್ಗಿಂ ಆಯ್ಲೊ-

“ಒಹ್, ಕಮ್ ಆನ್ ಜೆರಾಲ್ಡ್. ತುಕಾ ಭಗಾನಾ, ತುಂ ನೆಮ್ಲಿಲಾಚಾ ಬರ್ಥಂಡೇಚೆಂ ಮೂಡ್ ಪಾಡ್ ಕರುನ್ ಆಸಾಯ್ ಮ್ಹಣ್? ರ್ಯೂಫಿನಾಸಂಗಿಂ ನ್ಹಯ್ ತರ್, ಬರ್ಥಂಡೇ ಗರ್ಲಾ ಸಂಗಿಂ ತರೀ ನಾಚ್. ತೆಂ ಪಳೆ ವೊಗೆಂಚ್ ಬಸೊನ್ ತುಕಾ ವೋಚ್ ಕರ್ತಾ....” ಜೇಮ್ಸನ್ ನೆಮ್ಲಿಲಾಕ್ ಬೊಟ್ ಜೊಕುನ್ ಮ್ಹಳೆಂ.

“ಮೊಜಾ ಧರ್ಮಾನ್ ಪಾರ್ಟಿಚೊ ಮೂಡ್ ಪಾಡ್ ಚಾತಾ ತರ್, ಹಾಂವ್ ಚಲ್ತಾಂ. ರ್ಯೂಫಿನಾ ಪಾರ್ಟಿ ಜಾವ್ನ್ ಯೇಂವ್ಚಿ....” ಹಾಂವ್ ಹಾಸೊನ್ ಉಟೊಂ.

“ಸೊರಿ..... ಸೊರಿ, ತುಕಾ ಬೆಜಾರ್ ಜಾಲೆಂ. ಹಾಂವೆ ತುಕಾ ಮೂಡಾರ್ ಹಾಡುಂಕ್ ತಶೆಂ ಮ್ಹಳೆಂ. ತುಕಾ ಮನ್ ನಾ ತರ್, ಕಾಯ್ ನಚೊ” ಜೇಮ್ಸ್ ಮೊಜೊ ಖಾಂದ್ ಧಾಪ್ತುನ್ ಚಲ್ಲೊ.

ಹಾಂವ್ ಪರತ್ ಬಸ್ಲೊಂ.

ರ್ಯೂಫಿನಾಕ್ ಜೇಮ್ಸನ್ ಧಾಡ್ಲೆಂ. ತೊ ಪರತ್ ನೆಮ್ಲಿಲಾಕ್ ಘೆವ್ನ್ ನಾಚೊಂಕ್ ಲಾಗ್ಲೊ. ನೆಮ್ಲಿಲ್ ಜೇಮ್ಸಾಚಾ ಖಾಂದ್ಯಾ ವಯ್ಲ್ಯಾನ್ ಪರತ್ ಆನಿ ಪರತ್ ಮ್ಹಾಕಾಚ್ ಪಳೆತಾಲೆಂ.

ಪಾರ್ಟಿ ಮುಗ್ಧತಾನಾ, ರಾಶಿಚಿಂ ಇಕ್ರಾಂ ಉತರ್‌ಲ್ಲಿಂ. ಸಗ್ಗಿಂ ದಾಧೊಶಿ ಜಾಲ್ಲಿಂ. 'ಭಾರಿ ಬರೆಂ ಜೆವಾಣ್, ಅಸಲೊ ಜಲ್ಮಾ ದೀಸ್ ಉಡಾಸಾಂತ್ ಉರ್ಟೆ ತಸಲೊ' ಸಭಾರಾಂನಿ ಜೇಮ್ನಾಕ್ ಸಾಂಗೊನ್ ನೆಮ್ನಿಲಾಕ್ ಹೊಗಳ್ಲಿಲ್ಲೆಂ. ಎಕೆಕ್ ಕರುನ್ ಸಗ್ಗಿಂ ವ್ಹೆತಾನಾ ಆಮಿಯ್ ವ್ಹಚುಂಕ್ ಉಟ್ಲಾಂವ್.

ಜೇಮ್ಸ್ ಮ್ಹಾಕಾ ಪಳೆವ್ನ್ ಮ್ಹಣಾಲೊ-“ಜೆರಾಲ್ಡ್, ತುಂ ಆಲ್ಟೊಹಾಲ್ ಘೆನಾಂಯ್ನಿ ಹಾಂವೆ ತುಕಾ ಪಿಯೆಂವ್ಚೆಂ ಪಳೆಂವ್ಕನಾ.”

“ಪಿಯೆತಾಂ, ಆಜ್ ಪಿಯೆಂವ್ಕನಾ” ಹಾಂವೆ ಮ್ಹಳೆಂ.

“ಪಾರ್ಟಿಚಾ ವೆಳಾರ್ ಸಗ್ಗಿಂ ಪಿಯೆತಾತ್, ಬೋವ್‌ಚ್ ಉಣೆ ಜೆ ಪಾರ್ಟಿಚಾ ವೆಳಾರ್ ಪಿಯೆನಾತ್ಲೆ.” ಜೇಮ್ಸ್ ಮ್ಹಣಾಲೊ. “ರೂಫಿನಾ ತುಂ ಕಿತೆಂ ಮ್ಹಣ್ತಾಯ್?”

“ಹಾಂವ್ ತ್ಯೆ ಸಂಗ್ತಿಂತ್ ಕಾಂಯ್ ಸಾಂಗಾನಾ. ಜೆರಾಲ್ಡ್ ಬೋವ್ ಚಡ್ ವಿಶಾಲ್ ಸಮ್ಜಣೆಚೊ ವ್ಯಕ್ತಿ. ಪಿಯೆಂವ್ಚಾಂತ್ ವ ಆಡಾಂವ್ಚಾಂತ್ ಹಾಂವೆ ತಾಕಾ ಕೆದಾಳಾಯ್ ಉತ್ತೇಜನ್‌ಯಿ ದೀಂವ್ಕಯೀ ನಾ ವ ಪಿಯೆನಾಕಾ ಮ್ಹಣ್‌ಯೀ ಸಾಂಗೊಂಕ್‌ನಾ. ಹಾಂವ್ ಕಾಂಯ್ ಪಿಯೆನಾ” ರೂಫಿನಾ ಮೊವಾಳಾಯೆನ್ ಮ್ಹಾಕಾ ಎಕಾ ಹಾತಾನ್ ಆಪ್ಣಾಧಂಯ್ ಆರಾವ್ನ್ ಸಾಂಗಾಲಾಗ್ಲೆಂ. ಉಪ್ರಾತ್ “ಮಸ್ತ್ ಥ್ಯಾಂಕ್ಸ್ ಜೇಮ್ಸ್ ಹ್ಯಾ ಆಪವ್ಣ್ಯಾಕ್. ನೆಮ್ನಿಲ್ ಸಾಧ್ಯ್ ಜಾಲ್ಯಾರ್, ಜೇಮ್ಸ್‌ಸಂಗಿಂ ಆಮ್ಗೆರಾಯಿ ಏಕ್ ದೀಸ್ ಭೆಟ್ ದೀ. ಆಜ್ ತುಜೆಕಡೆನ್ ಚಡ್ತಿಕ್ ಕಾಂಯ್ ಉಲಂವ್ಕಯಿ ಜಾಂವ್ಕನಾ.....” ನೆಮ್ನಿಲಾಕ್ ವೆಂಗೊನ್ ತಾಚಾ ಪೊಲ್ಕಾಂಕ್ ಉಮೊ ಧಾಂಬುನ್ ಮ್ಹಣಾಲೆಂ.

ಹಾಂವೆ ಜೇಮ್ಸ್‌ಕ್ ಬರಿ ರಾತ್ ಮಾಗೊನ್ ಹಾತ್ ಹಾಲಯ್ಲೊ ಆನಿ ನೆಮ್ನಿಲಾಕ್ ಹಾತ್ ದಿತಾನಾ, ತೆಂ ಕುಶಿಕ್ ಆಸ್‌ಲ್ಲಾ ಆಪ್ಲ್ಯಾ ಚೆಡ್ವಾಕ್ ಉಕ್ತಿಲಾಗ್ಲೆಂ.

ಹಾಂವೆ ಹಾತ್ ಪಾಟಿಂ ಕಾಡ್ಲೊ.

“ವ್ಹೆತಾಂವ್ ಆಮಿ.....” ಕಷ್ಟಾಂನಿ ಮೊಜಾ ತೊಂಡಾಂತ್ಲಿಂ ಉತ್ರಾಂ ಭಾಯ್ರ್ ಪಡ್ಲಿಂ.

“ಬಾಯ್ ಅಂಕಲ್..... ಸೀ ಯೂ ಎಗೇಯ್ನ್” ಜೆನೆರಾಮ್ನಿಲ್ಲ್ಯಾ ಮ್ಹಾಕಾ ಹಾತ್ ಹಾಲವ್ನ್ ಹಾಸೊನ್ ಸಾಂಗ್ತಾನಾ ಹಾಂವ್ ತ್ಯಾ ಸೊಬಿತ್ ಆಂಜಾಳ್ ಭುರ್ಕ್ಯಾಕ್ ಪಳೆವ್ನ್ ಬಾರೀಕ್ ಹಾಸೊ ದೀಲಾಗ್ಲೊಂ.

“ಎಸ್, ಮೈ ಸ್ಟೀಟ್ ಡಾರ್ಲಿಂಗ್, ಸೀ ಯೂ ಎಗೇಯ್ನ್ ವೆರಿ ಸೂನ್.....” ರೂಫಿನಾನ್ ಬಾಳ್ಕಾಕ್ ಪೊಟ್ಲನ್ ಧರುನ್ ಕೀಸ್ ದಿಲೊ.

ಆಮಿ ಆಮ್ಚಾ ಕಾರಾರ್ ಪಾಶಾರ್ ಜಾತಾನಾ, ರೂಫಿನಾ ವಿಚಾರಿಲಾಗ್ಲೆಂ,

“ಪಾರ್ಟಿ ಬರಿ ಲಾಗೊಂಕ್‌ನಾ ಜೆರಾಲ್ಡ್ ತುಕಾ?”

“ಬರಿ ಆಸ್‌ಲ್ಲಿ.... ಪುಣ್ ಕಿತ್ಯಾಕ್ ವಿಚಾರ್ತಾಯ್?” ಹಾಂವೆ ಸವಾಲ್ ಕೆಲೆಂ.

“ಭೆಷ್ಟೆಂ ವಿಚಾರ್ಲೆಂ” ರ್ಯೂಫಿನಾ ಮ್ಹಣಾಲೆಂ.

ಘರಾ ಪಾವ್ಲ್ಯಾ ಆಮಿ ಚಡ್ತಿಕ್ ಗಳಾಯ್ ಕರಿನಾಸ್ತಾಂ ಬೆಡ್ತಾಕ್ ಪಾಟ್ ತೆಂಕ್ಲಿ. ರ್ಯೂಫಿನಾ ಸೀಲಿಂಗಾಕ್ ಪಳೆವ್ನ್ ನಿರ್ದಾಲ್ಲೆಂ. ದೊಳೆ ತಾಚೆ ಉಗ್ತೆಚ್ ಆಸ್ಲೆ. ಹಾಂವ್‌ಯಿ ಉದಾರೊ ದಾಲೊಂ. ಸಬಾರ್ ಚಿಂತ್ನಾಂಚೊ ಭಾರ್ ಮ್ಹಾಕಾ ತಕ್ಲೆರ್ ಪರ್ವತಾಂಚೆಂ ವಜನ್ ತೊಂವ್ಕಾಲಾಗ್ಲೊ.

“ನೆಮ್ಮಿಲ್ ಸೊಬಿತ್ ಆಸಾ ನ್ಹಯ್‌ಗೀ ಮಾ?” ರ್ಯೂಫಿನಾ ಸೀಲಿಂಗಾಕ್ ಪಳೆವ್ನ್‌ಚ್ ಪರ್ವತಾಂಚೆಂ ಪರ್ವತಾಂಚೆಂ.

“ತುಜೆ ತಿತ್ಲೆಂ ನಾ.....” ಹಾಂವ್ ಕಷ್ಟಾಂನಿ ಜಾಪ್ ದೀಲಾಗ್ಲೊಂ.

“ದೆಕುನ್‌ಚ್ ತಾಕಾ ಪಯ್ಸ್ ಕೆಲ್ಲೆಂಯ್ಕಿ ತುಂವೆ.....?” ನಿಧಾನ್ ಉತ್ರಾಂಚೆರ್ ವಜನ್ ಪಳೆವ್ನ್ ರ್ಯೂಫಿನಾನ್ ಸಾಂಗ್ತಾನಾ, ಸಾತ್-ಆಟ್ ಘಡ್ಲಡೆ ಮೊಜೆರ್ ಸಾಂಗಾತಾ ಪಡ್‌ಲ್ಲೆ ಪರಿಂ ಪರ್ವತಾಂಚೆಂ.

ಹಾಂವ್ ಎಕಾಚ್ಚಾರಾ ಕೂಸ್ ಬದ್ಲನ್ ರ್ಯೂಫಿನಾಕ್ ಪಳೆವ್ನ್ ಪಡ್ಲೊಂ.

“ಜೆನೆರಾವ್ಣಿಲ್ಲಾ..... ವಿಚಿತ್ರ್ ತರೀ ಸೊಬಿತ್ ನಾಂವ್ ನೆಮ್ಮಿಲಾನ್ ಆಪ್ಲ್ಯಾ ಚೆಡ್ತಾಕ್ ವರ್ಣಾಂ ನ್ಹಯ್‌ಗೀ?” ರ್ಯೂಫಿನಾಚೆಂ ದುಸ್ರೆಂ ಸವಾಲ್.

“ತುಂ ಕಿತೆಂಯ್ ಸಾಂಗೊಂಕ್ ವ ವಿಚಾರುಂಕ್ ಪಳೆತಾಯ್ ತರ್, ಶೀದಾ ವಿಚಾರ್ ನಾ.....” ಆತಾಂ ಮೊಜಾನ್ ಮೊಜ್ಯೆ ಮನತೆಚೆರ್ ಆನಿಕೀ ದಾರ್ ಧಾಂಪುನ್ ದವರುಂಕ್ ಪರ್ವತಾಂಚೆಂ.

“ಜೆರಾಲ್ಡ್-ನೆಮ್ಮಿಲ್, ಹ್ಯಾ ದೋನ್ ನಾಂವಾಂಕ್, ಕಿತ್ಲಾ ಸೊಬಿತ್ ಅರ್ಥಾನ್ ಗುಂತುನ್ ಪ್ಲ್ಯಾ ಭುರ್ಗಾಚೆಂ ನಾಂವ್ ದವರ್ಣಾಂ ನ್ಹಯ್‌ಗೀ? ಜೆನೆರಾವ್ಣಿಲ್ಲಾ! ಹಹಹಾ” ರ್ಯೂಫಿನಾ ಸೊಸೊನ್ ಆತಾಂ ಮ್ಹಾಕಾ ತೊಂಡ್ ಕರಿಲಾಗ್ಲೊ.

“ಇತ್ಲೊ ಸಗ್ಳೊ ಅಂದಾಚ್ ಲಾವ್ಣಿಯಿ ತುಂ ಪಾರ್ತಿಂತ್ ಭಿಲ್ಕುಲ್ ನೆಣಾರ್ಯಾಪರಿಂ ಪರ್ವತಾಂಚೆಂಯ್‌ಮೂ?” ಹಾಂವೆ ರ್ಯೂಫಿನಾಕ್ ವಿಚಾರ್ಲೆಂ.

“ಜೆರಾಲ್ಡ್, ಜೇಮ್ನಾಚಾ ಘರಾ, ನೆಮ್ಮಿಲಾಚೆರ್ ತುಜೆ ದೀಷ್ಟ್ ಪಡ್ತಾನಾಂಚ್, ಮ್ಹಾಕಾ ಪರ್ವತಾಂಚೆಂ ಸಗ್ಳೆಂ. ತರೀ, ಹಾಂವೆ ತಶೆಂ ಚಲ್ಚೆಂ ಪಡ್ಲೆಂ. ತುಂ ತುಜಾ ತೊಂಡಾನ್ ಸಾಂಗ್ತಲೊಯ್ ಪರ್ವತಾಂಚೆಂ ಮ್ಹಾಕಾ ಗೊತ್ತಾಸ್ಲೆಂ. ತುಂವೆ ತಾಕಾ ಚೊರ್ಯಾಂ ಪಳೆಂವ್ಚೆಂ, ತಾಣೆ ತುಕಾ ಘಡ್ಲೆಂ ಪಳೆಂವ್ಚೆಂ, ಹಾಂವ್ ಪಾರ್ತಿಂತ್ ಆಸ್ಲಿಂ, ಪುಣ್ ತುಕಾ ಅರ್ಥ್ ಕರ್ತಾಲಿಂ. ಜೇಮ್ನಾಸಂಗಿಂ ನಾಚ್ತಾಲಿಂ ಪುಣ್ ತುಮ್ಚೊ ದೊಗಾಂಯ್ಚೊ ದಿಷ್ಟಿ ಎಕಾಮೆಕಾಕ್ ಸಬಾರ್ ವಾಲಾಂನಿ ಆದ್ಲೊಂಚೊ ಹಾಂವ್ ತುಕ್ತಾಲಿಂ. ಇತ್ತುನ್ ಪರ್ಯಾಂತ್ ಕೀ, ನೆಮ್ಮಿಲಾಕ್ ತುಂವೆ ಪರ್ವತಾಂಚೆಂ ವೊಡ್ಡಾಯ್ತಾನಾ, ವ್ಹೆಚಾ ವೆಳಾರ್ ತಾಣೆ ಆಪ್ಲ್ಯಾ ಭುರ್ಗಾಕ್ ಉಕ್ಲೊನ್ ಧರ್ಚೆಂ ಸಯ್ತಾಂಚೆ ನದ್ರೆಂತ್ಲೆಂ ಚುಕೊಂಕ್‌ನಾ....

“ಜೇಮ್ಸ್ ಮ್ಹಣಾಲೊ, ಜೆನೆರಾಮ್ಪಿಲ್ವಾ ನಾಂವ್ ನೆಮ್ಮಿಲಾನ್ ತಾಂಚಾ ದೊಗಾಂಯ್ ನಾಂವಾಂ ಥಾವ್ನ್ ರಚ್ಲಾಂ ಮ್ಹಣ್. ತೆದ್ನಾಂಯ್ ಹಾಂವೆ ಸಾಂಗ್ಲೆಂ, ತ್ಯಾ ನಾಂವಾಂತ್ ದೋನ್ ಅಕ್ಕರಾಂ ಚಡ್ತಿಕ್ ಆಸಾತ್ ಮ್ಹಣ್. ಪುಣ್ ಖರೊ ಅಂದಾಚ್ ಜಾಂವ್ಕ್ ನಾತ್ಲೊ ಆನಿ ಜೆದ್ನಾ ನೆಮ್ಮಿಲ್ ಭಿತರ್ ಥಾವ್ನ್ ಆಯ್ಲೆಂ, ತುಜಿ ಆನಿ ತಾಚಿ ದೀಷ್ಟ್, ತಾಣೆ ಆಪ್ಣಾಕ್ ವಿಸ್ತೊನ್ ತುಕಾ ತ್ಯಾ ಆಕಾಂತ್ ಭರ್ಲೆಲ್ಯೊ ದಿಷ್ಟಿಂತ್ ಪಳೆಂವ್ಚೆಂ ಸಗ್ಳೆಂ ಮೆಜ್ಜಾನಾ-ತುಕ್ತಾನ್ ಜೆನೆರಾಮ್ಪಿಲ್ವಾಚೊ ಅರ್ಥ್ ಮ್ಹಾಕಾ ಜಾಲ್ಲೊ. ಜೇಮ್ಸ್ -ನೆಮ್ಮಿಲ್ ನಾಂವಾಂನಿ ನಾತ್ಲಿ ಅಕ್ಕರಾಂ ರಾ ಆನಿ ದಾ.....

“ಹಾಂವೆ ತುಕಾ ಆಮ್ಚ್ಯಾ ಕಾಜಾರಾಚ್ಯಾ ಪಯ್ಲೆ ರಾತಿಂ ವಿಚಾರ್ಲೆಂ, ತುಜೊ ಹೊ ಪಯ್ಲೆ ಅನುಭವ್ ಮೂ ಮ್ಹಣ್. ವ್ಹಯ್ ಮ್ಹಣ್ ಸಾಂಗೊನ್, ತುಂ ಕಸಲೊ ಸೊಪುತ್ ಘೆಂವ್ಕ್ಯಾಯ್ ತಯಾರ್ ಜಾಲ್ಲೊಯ್. ಹಾಂವೆ ತುಕಾ ಸೊಪುತ್ ಘೆಂವ್ಕ್ ಸೊಡುಂಕ್ ನಾ, ಬಗಾರ್ ಎಕಾಮೆಕ್ ವಿಶ್ವಾಸ್ ಆಸ್ಚಾರ್ ಸೊಪುತಾಚಿ ಗರ್ಜ್ ನಾ ಮ್ಹಳ್ಳೆಂ. ಕಿತ್ಯಾಕ್, ಸೊಪುತ್ ಘಾಲುನ್ಯಾ ಘೆ ಮಾರ್ತೆಲ್ಯಾಂಕ್ ಹಾಂವ್ ಜಾಣಾ ಆಸ್ಲಿಂ. ಆತಾಂ ತ್ಯಾ ಪಯ್ಲಿಂ ತುಂವೀ ಎಕ್ಲೊ. ಹಾಂ ಮೊಜ್ಯೆ ಜಿಣಿಯೆಂತ್ ತುಜೆವರಿಂ ಪಯ್ಲೆಂ ಏಕ್ ಚಲೊ ಆಯ್ಲಾ ಮ್ಹಳ್ಳೆಂಚ್, ತುಂ ಸಗ್ಳೆ ವಿರಾರ್ ಜಾವ್ನ್ ಉಚಾಂಬಳ್ ರಿತಿರ್ ಮ್ಹಾಕಾ ನಿಸ್ಕಳ್ಳಣ್ ಹೊಗ್ಡಾಯಿಲ್ಯಾಂಕ್ ಮೆಳವ ಸೊಡುಂಕ್ ಚಿಂತಿಲಾಗ್ಲೊಯ್. ಹಾಂವೆ ತುಜಿ ಚೂಕ್ ಸಮ್ಜಣಿ ಪಯ್ಸ್ ಕರುನ್, ಸವಿಸ್ತಾರ್ ಗಜಾಲ್ ಸಾಂಗೊನ್, ಹಾಂವೆ ನಿಸ್ಕಳ್ ಮೋಗ್ ಮಾತ್ ಕೆಲ್ಲ್ಯೊ ಶಿವಾಯ್, ಅನಿಸ್ಕಳ್ಳಣ್ ಆಧಾರುಂಕ್ ನಾ ಮ್ಹಣ್ ಖಾತ್ರಿ ದಿತಚ್ ಮೊಜೆಸಂಗಿಂ ಸಂಭೋಗ್ ಆಧಾರ್ವಾ ಉಪ್ರಾಂತ್ ಜಿ ತುಂ ತೃಪ್ತಿ ಜಾಲ್ಲೊಯ್. ಹಾಂವೆ ಸಾಂಗ್ಲೆಂ ಪಾತ್ಯೆಲ್ಲೊಯ್.....

“ಮೊಜಾ ಲೈಬ್ರರಿ ಘರಾಂತ್ ಹಾಂವೆ ತುಕಾ ವಾಚ್ಲೆಂ ಆನಿ ಸಾಂಗ್ಲೆಂ ತುಕಿ ಗರ್ಲ್‌ಫ್ರೆಂಡ್ ಆಸ್ಲೆಂ ಆನಿ ಖಿಂಚಾಗೀ ಕಾರಣಾಕ್ ಲಾಗೊನ್ ತುಮಿ ಕಾಜಾರ್ ಜಾಂವ ಸಕೊಂಕ್ ನಾಂತ್ ಆನಿ ಆತಾಂ ತುಂ ಎಕ್ಪುರ್ವುಣ್ ಅನುಭವಿಸುನ್ ಆಸಾಯ್. ವ್ಹಯ್ ಮ್ಹಣ್ ವಿಚಾರ್ತಾನಾ, ತುಂ ಬೆಚಾರ್ ಜಾಲ್ಲೊಯ್ ಆನಿ ಆಪ್ಲ್ಯಾ ಫಟ್ಕಿರ್ವಾ ಉತ್ರಾಂನಿ ಮ್ಹಾ ಬನಾಂವ್ಕ್ ಸಕ್ಲೊಯ್. ತುಜೆರ್ ವಿಶ್ವಾಸ್ ಕರುನ್, ತುಕಾ ಪಾತ್ಯೆವ್ನ್ ವಿರನ್ಯಾ ಉಪ್ರಾಂತ್ ಮೋಗ್, ಕಾಜಾರ್ ವಿಸ್ತೊನ್ ಗೆಲ್ಲಿಂ ಹಾಂವ್, ತುಜೆಸಂಗಿಂ ಕಾಜಾರಾಕ್ ಒಪ್ಪಾಲ್ಲಿಂ. ತುಜಿ ಜಿಣಿಯೆಂತ್ಯಾ ಏಕ್ ಚಲಿ ಆಸ್ಲಿ ವ ಆಯಿಲ್ಲಿ ಮ್ಹಣ್ ತುಂವೆಂಯಿ ಮ್ಹಾಕಾ ಪಯ್ಲೆ ಸಾಂಗ್ಲೆಂಯ್ ತರ್, ಹಾಂವ್ ತುಕಾ ಖಿಂಡಿತ್ ಪಾತ್ಯೆತಿಂ ಆನಿ ಕಾಜಾರ್ ಜಾಂವ್ಕ್ ಪಾಟ್ ಸರಿಂನಾ. ಪುಣ್ ತುಂವೆ ಲಿಪಯ್ಲೆಂಯ್ ಆಪ್ಲೆಂ ವ್ಹ ಡ್ಲೆಂ ಸತ್! ಜರ್ರರ್ ಜೇಮ್ಸ್ ಮಾರಿಫತ್ ತಾಚಾ ಘರಾ ಪಾವೊಂಕ್ ಸಕಾನಾಸ್ತಾಂ ನೆಮ್ಮಿಲಾಚಿ ಭೆಟ್ ಜಾಯ್ತ್ಯಾ ತರ್, ಹೆಂ ಸತ್ ತುಂ ಸಾಂಗಾತಾ ಘೊಂಡಾಂತ್ ಲಿಪ್ಲೆಂ. ಪುಣ್ ಸತ್ ಬುಡಾನಾ ಮ್ಹಳ್ಳೆಂ ಖರೆಂ ಜಾಲ್ಲ್ಯಾನ್, ಸತ್ ಮೊಜೆ ಮುಖಾರ್ ಉಗ್ಡಾಪೆಂ ಜಾಲಾಂ. ಆತಾಂ ಸಾಂಗ್ ಆಪ್ಲ್ಯಾ ಪಾತ್ಕಾಂಚೆಂ ರಾಜಾಂವ್ ಕಾಂಯ್ ಲಿಪಯ್ಲಾಸ್ತಾಂ ತ್ಯಾ ಪರ್ಯಾಂತ್ ಹಾಂವ್ ನಿದೊಂಕ್ ಸಕ್ಲೆಂನಾ.”

ರೂಫಿನಾನ್ ಎಕಾ ಉಸ್ತಾಸಾನ್ ಸರ್ವ್ ಸಾಂಗೊನ್ ಸೊಡ್ಲೆಂ.

ವ್ಹಯ್ ಹಾಂವೆ ರೂಫಿನಾಕ್ ಸಾಂಗೊಂಕ್ ಜಾಯ್.... ಸಗ್ಳಿ ಗಜಾಲ್ ಸಾಂಗೊಂಕ್ ಜಾಯ್... ತೆಂ ಮೊಜೊ ಮಸ್ತ್ ಮೋಗ್ ಕರ್ತಾ.... ತೆಂ ಮ್ಹಾಕಾ ಪಾತ್ಯೆಲ್ಲೆಂ. ಹಾಂವೆ ತಾಕಾ ಘಾತ್ ಕೆಲಾ.... ತಾಕಾ ಇತ್ತಿ ಸಮ್ಜಣಿ ಆಸಾಕೀ, ತೆಂ ತೋಂಡ್ ಪಳೆವ್ನ್ ಮತಿನೆಲ್ಲೆಂ ವಾಚ್ತಾ. ಸೈಕೊಲೊಜಿಂತ್ ಗೋಲ್ಡ್ ಮೆಡಲಿಸ್ಟ್ ಭೆಷ್ಟೆಂ ನ್ಹಯ್. ತಶೆಂ ತೆಂ ಇತರ್ ಶಿಕ್ಪಾಂತ್ಯಾಂ ಗೋಲ್ಡ್ ಮೆಡಲಿಸ್ಟ್, ಹಾಂವ್ ತಾಚೆ ಮುಖಾರ್ ನಿಜಾಯ್ಕಿ ಬೋವ್ ಚಿಲ್ಲ್ಯಾರ್ ಆನಿ ಲ್ಹಾನ್. ಮೊಜಿ ಹಕೀಖತ್ ಜಾಣಾ ಜಾತಾನಾ, ಜಾಂವ್ಕ್ ಪುರೊ ತೆಂ ಮ್ಹಾಕಾ ದ್ವೇಷಿತಲೆಂ ವ ಮಾಘ್ ಕರ್ತಲೆಂ. ಪುಣ್ ಲಿಪವ್ನ್ ಆನಿಕೀ ಆಪ್ಣಾಕ್ ಚ್ ಫಟಂವ್ಕ್ ಮೊಜೆವರ್ಚಿಂ ಸಾಧ್ಯಾನ್. ವ್ಹಯ್... ವ್ಹಯ್ ಹಾಂವ್ ಸಾಂಗ್ತಲೊಂ, ಸಗ್ಳಿ ಗಜಾಲ್ ಸಾಂಗ್ತಲೊಂ. ರೂಫಿನಾನ್ ಮ್ಹಾಕಾ ಸಮ್ಜೊನ್ ಮಾಘ್ ಕರುನ್ ಪರತ್ ಆಪ್ಣಾ ಕಾಳ್ಜಾಂತ್ ವಿಶ್ವಾಸಿ ಜಾಗೊ ದಿಲ್ಯಾರ್, ಸಗ್ಳಿ ಜಿಣಿ ತಾಚೊ ಇತ್ಲೊ ಮೋಗ್ ಕರ್ತಲೊಂ ಕೀ, ಆಪ್ಣಾಕ್ ತಾಚೊ ಗುಲಾಮ್ ಕರುನ್ ಸಮರ್ಪಿತಲೊಂ....

“ಚೆರಾಲ್ಡ್.... ಹಾಂವ್ ಆಯ್ಕೊಂಕ್ ಆಶೆತಾಂ.... ಮ್ಹಾಕಾ ತುಜಿ ಮೌನತಾ ನಾಕಾ, ಜಾಪ್ ಜಾಯ್. ಸಾಂಗ್ ಕಿತೆಂ ಜಾಲ್ಲೆಂ.... ನೆವ್ನಿಲ್ ಕೋಣ್?” ಅಂತಸ್ಕರ್ನಾಸಂಗಿಂ ಝಗಡ್ಡಾ ಮ್ಹಾಕಾ ಪರತ್ ಜಾಗಯ್ಲಾಗ್ಲೆಂ ರೂಫಿನಾ.

“ಖಂಡಿತ್ ಸಾಂಗ್ತಾಂ ಮಾ.... ಖಂಡಿತ್ ಸಾಂಗ್ತಾಂ... ಉಪ್ಕಾರ್ ಕರುನ್ ಪಾತ್ಯೆ. ಹಾಂವ್ ತುಜೊಚ್ ನ್ಹಯ್ ನೆವ್ನಿಲಾಚೊಯಿ ಗುನ್ಯಾಂವ್ಕಾರ್. ಪಾಡ್, ಫಟ್ಕಿರೊ ಆನಿ ಆಪ್ಲೆಶಿ. ಪುಣ್ ಮೊಗಾ, ಮೊಜಿ ಕಾಣಿ ಆಯ್ಕಾಲ್ಯಾ ಉಪ್ರಾಂತ್ ಮ್ಹಾಕಾ ಮಾಘ್ ಕರ್... ಮೊಜೆರ್ ರಾಗಾರ್ ಜಾಯ್ಕಾ. ಹಾಂವ್ ಚುಕೊನ್ ಪಡ್ಲಾಂ. ಪುಣ್ ತುಂ ಮೊಜ್ಯೆ ಜಿಣಿಯೆಂತ್ ಆಯ್ಲಾ ಉಪ್ರಾಂತ್ ಹಾಂವ್ ಮ್ಹಾಕಾಚ್ ಆನಿ ಆದ್ಲ್ಯಾ ಘಡಿತಾಂಕ್, ಪಾಟ್ಲೆ ಜಿಣಿಯೆಕ್ ವಿಸ್ತಾರಾಂ. ತುಂವೆ ಮ್ಹಾಕಾ ಇತ್ಲೊ ಮೋಗ್ ದಿಲಾಯ್ ಕೀ, ಬಹುಷ್ಯ ಕೊಣೆಯಿ ಕೊಣಾಯ್ಕಿ ದೀಂವ್ಕ್ ನಾ ಜಾಂವ್ಕ್ ಪುರೊ...” ಸಾಂಗ್ತಾಂ ಸಾಂಗ್ತಾಂ ಹಾಂವ್ ರಡ್ಲೊಂ. ಮೊಜೊ ತಾಳೊ ಭರುನ್ ಆಯ್ಲೊ. ಪಾಟ್ಲೆಂ ಘಡಿತಾಂ ಎಕೇಕ್ ಕರುನ್ ಮನೋಪಟಲಾಚೆರ್ ವ್ಹಾಳೊಂಕ್ ಲಾಗ್ಲಿಂ. ಹಾಂವೆ ಸಾಂಗೊಂಕ್ ಸುರು ಕೆಲೆಂ.

ತಿ ತಾರಿಕ್ ಆಯ್ಚಿಚ್ ಎಪ್ರಿಲ್ 22, 1995! ಹಾಂವ್ 24 ವರ್ಸಾಂಚೊ ತರ್ನಾಚೊ. B.Com. ಜಾವ್ನ್ MBA ಕರ್ತಾಲೊಂ. ಆಮ್ಚೆ ಕೊಲೆಜಿನ್ ಏಕ್ ಪಿಕ್ನಿಕ್ ದವರ್ಲೆಂ - ಡಾರ್ಜಲಿಂಗ್ ಭಂವೊನ್ ಯೇಂವ್ಕ್. ಹಾಂವ್ ಮೊಜಾ ಪಂಗ್ಡಾಸಂಗಿಂ ಎಕಾ ಹೊಟೆಲಾಕ್ ಪಾವ್ಲೊಂ ಸಾಂಜೆಚಾ ಜೆವ್ಣಾಕ್. ತ್ಯಾ ಹೊಟೆಲಾಂತ್ ಏಕ್ ಬರ್ಧ್‌ಡೇ ಪಾರ್ತಿ ಚಲೊನ್ ಆಸಲ್ಲೆ. ಆಮಿ ಕೆಲ್ಲಿಂ ಒರ್ಡರಾಂ ಆಮ್ಕಾಂ ಪಾವಂವ್ಕ್ ಬಾರಿ ಗಳಾಯ್ ಜಾತಾಲಿ, ಆನೈಕಾ ಹೊಲಾಂತ್ ಬರ್ಧ್‌ಡೇ ಪಾರ್ಟಿ ಚಲ್ತಾಲಿ ಜಾಲ್ಲ್ಯಾನ್ ಆಮ್ಚಾ ಪಂಗ್ಡಾಂತ್ಲಾ ಥೊಡ್ಯಾಂಕ್ ರಾಗ್ ಆಯ್ಲೊ ಆನಿ ತೆ ಉಟೊನ್ ಶೀದಾ, ಕುಶಿಚಾ ಹೊಲಾಂತ್ ಚಲ್ಚೆ ಬರ್ಧ್‌ಡೇ ಪಾರ್ತಿಂತ್ ಗುಸ್ಲೆ. ಪಂಗ್ಡಾಂತ್ ಉರ್ಲೆ ಪಾಂಚ್ ಜಣ್ ಆಮಿ ರಾವೊಂಕ್ಯಾ ನ್ಹಯ್ ವ್ಹಚುಂಕ್ಯಾ

ನ್ದಯ್ ಮ್ಹಣ್ ಸಮಧಾನೆನ್, ಗೆಲ್ಲಾ ನೋವ್ ಜಣಾಂಚಿ ವಾಟ್ ಪಳೆವ್ನ್ ಆಸ್‌ಲ್ಲಾಂವ್. ಆಮ್ಚಾ ಪಂಗಡಾಂತ್ಲೆ ಗೆಲ್ಲೆ ನೋವ್ ಜಣ್ ಬರ್ಧ್‌ಡೇ ಪಾರ್ವಿಚಿ ಮಜಾ ಚಾಕ್ರಾಲೆ. ಪುಣ್ ಧೊಡ್ಯಾಂನಿ ಅಮಾಲ್ ಸೇವನ್‌ಯಿ ಕೆಲ್ಲೆಂ.

ಪಾರ್ಟಿಂತ್ ತರ್ನಾಟ್ಯಾಂ ಮಧೆಂ ಚಲ್‌ಲ್ಲಾ ಡ್ಯಾನ್ಸಾಂತ್ ಆಮ್ಚಾ ಪಂಗಡಾಂತ್ಲಾ ತರ್ನಾಟ್ಯಾಂನಿಯಿ ಡ್ಯಾನ್ಸ್ ಕೆಲ್ಲೆಂ. ಬರ್ಧ್‌ಡೇ ಪಾರ್ಟಿಂತ್ಲಾ ಚಲಿಯಾಂನಿ ಮಾರ್ಚಾ ವಿವಿಧ್ ಧರಾಚಾ ಡ್ಯಾನ್ಸಾಂನಿ ಆಮ್ಚೆ ಚಲೆ ಚಕಿತ್ ಜಾಲ್ಲೆ. ತ್ಯಾ ಪೈಕಿಂ ಎಕ್ಲಿ ಚಲಿ ಆಪ್ಲೆಂ ಹರ್ದೆಂ, ಪೆಂಕಾಡ್ ಹಾಲಂವ್ಚಾ ಪಂದ್ಯಾಟಾಂತ್, ತಿಚೆಸಂಗಿಂ ನಾಚ್ತಲೆ ಚಲೆ ಧಕುನ್ ಧಕುನ್ ಬಸೊಂಕ್ ವ್ಹೆತಾಲೆ. ಆಖ್ರೀಕ್ ಆಮ್ಚಾ ಚಲ್ಯಾಂ ಪಯ್ಕಿಲೊ ಬರೊ ನಾಚ್ಪಿ ಧೈರ್ ಕರುನ್ ತಿಚೆಸಂಗಿಂ ನಾಚುಂಕ್ ಗೆಲ್ಲೊ. ತ್ಯಾ ಚಲ್ಯಾಚೆಂ ನಾಂವ್ ರೊಮಿಯೊ.

ನಾಂವಾತೆಕಿದ್, ಹ್ಯಾ ಚಲ್ಯಾಕಡೆನ್ ಚಲಿಯಾಂಕ್ ಆಕರ್ಷಿತ್ ಕರ್ಚೆಂ, ನಾಚ್ಪಾಂತ್ ಹರೈಕ್ಲ್ಯಾಕ್ ಲಜೆಕ್ ಘಾಲ್ಚೆಂ, ಅಸಲಿಂ ದೆಣೆಂ ಆಸ್‌ಲ್ಲಿಂ. ಪುಣ್ ರೊಮಿಯೊ ಸಯ್ತ್ ಧಕುನ್ ಲಜೆಕ್ ಪಡ್ತಾನಾ, ಆಮ್ಚಾ ಪಂಗಡಾಂತ್ಲೆ ಚಲೆ ಪಾಟ್ಲ್ಯಾ ಪಾಂಯಾಂನಿ ಧಾಂವೊನ್ ಆಯಿಲ್ಲೆ.

“ಕಿತೆಂ ಚಾಲೆಂ, ಹ್ಯಾ ನಮೂನ್ಯಾರ್ ಎಕಾ ಪಾಟ್ಲ್ಯಾನ್ ಏಕ್ ಕರುನ್ ಯೆಂವ್ಚೆಂ ಮ್ಹಳ್ಳಾರ್, ಕಿತೆಂ ತಾಣಿಂ ತುಮ್ಕಾಂ ಆಪವ್ಣೆ ನಾತ್‌ಲ್ಲೆ ಸಯ್ತ್ ಮ್ಹಣ್ ವಳ್ಕುನ್ ಧಾಂವ್ಚಾಯ್ಲೆಂ?” ಮ್ಹಣ್ ಹಾಂವೆ ವಿಚಾರ್ತಾನಾ, ರೊಮಿಯೊ ಮ್ಹಣಾಲೊ,

“ಜೆರಾಲ್ಡ್... ಕಿತೆಂ ಮ್ಹಣ್ ಸಾಂಗೊಂ? ಪಾರ್ಟಿ ಇತ್ಲಿ ಗ್ರ್ಯಾಂಡ್ ಆಸಾಕೀ, ತ್ಯಾ ಪರಿಂ ತೈ ಪಾರ್ಟಿಂತ್ ಎಕಾಪ್ರಾಸ್ ಏಕ್ ಸುಂದರ್ ಚಲಿ. ಆಮಿ ಜೆವ್ಣಾಚಿ ರೂಚ್‌ಯಿ ಚಾಕ್ಲಿ ಆನಿ ಸೊರ್ಚಾಚಿಯಿ. ಪುಣ್ ನಾಚ್ಪಾಂತ್ ಮಾತ್, ಆಮಿ ಜೆಕೊಂಕ್‌ನಾಂವ್. ಆಮ್ಚೆ ಸರ್ವ್ ಚಲೆ ಕೊಣಾಕ್ ತರೀ ಘೆವ್ನ್ ನಾಚ್ಲೆ. ಪುಣ್ ಏಕ್ ಚಲಿ ಇತ್ಲಿ ಸೊಬಿತ್ ಆನಿ ಆಕರ್ಷಿಕ್ ಆಸಾಕೀ, ತ್ಯಾ ಪ್ರಕಾರ್ ತಿ ನಾಚ್ತಾಯ್. ತಿ ಜಾಯ್ತ್ಯಾಂಕ್ ಲಜೆಕ್ ಘಾಲ್ತಾನಾ, ಹಾಂವ್ ತಿಚೆಸಂಗಿಂ ನಾಚೊಂಕ್ ಗೆಲೊಂ. ಪುಣ್ ಕಿತೆಂ ಸಾಂಗ್ಚೆಂ? ತಿ ಅಶೆಂ ಆಪ್ಲಿ ಕೂಡ್ ವಾರ್ಯಾರ್ ಧಲಯ್ತಾ ಕೀ, ಹಾಂವ್ ನಾಚ್ಪಾಂತ್ ಖಿರೈಂವ್ಕ್ ಲಾಗ್ಲೊಂ....

“ಜೆರಾಲ್ಡ್, ತುಂ ಆಮ್ಚೆ ಕೊಲೆಜಿಂತ್ ಪಾಟ್ಲ್ಯಾ ಪಾಂಚ್ ವರ್ಯಾಂ ಧಾವ್ನ್ ನಾಚ್ಪಾಚಾ ಪಂದ್ಯಾಟಾಂತ್ ಇತ್ಲೊ ನಾಂವಾಡ್ಲಾಯ್ ಕೀ, ಮಾಯ್ಕಲ್ ಚೆಕ್ಸ್‌ನ್ ಸಯ್ತ್ ಲಜೆಕ್ ಪಡೊಂಕ್ ಆಸಾ ಮ್ಹಣ್ ಸಬಾರ್ ಸಾಂಗ್ತಾತ್. ಹಾಂವ್ ಅಶೆತಾಂ, ತುಂ ವ್ಹಚುನ್ ತೈ ಚಲಿಯೆಕ್ ಬೂಧ್ ಶಿಕವ್ನ್ ಯೇ....”

“ಅಳೆ....ಅಳೆ.....” ಹಾಂವೆ ಎಕಾಚ್ಚಾರಾ ರೊಮಿಯೊಚಿಂ ಉತ್ರಾಂ ಕಾತ್ರುನ್ ತಾಕಾ ಬೊಟ್ ಜೊಕುನ್ ಮ್ಹಳ್ಳೆಂ - “ಪಯ್ಲೆ ಸುವಾತರ್ ಆಮ್ಕಾಂ ತೈ ಬರ್ಧ್‌ಡೇ ಪಾರ್ವಿಂತ್ ಆಮಂತ್ರಣ್ ನಾ. ದುಸ್ರೆಂ, ತೈ ಪಾರ್ವಿಂತ್ ಆಮಿ ವ್ಹಚುನ್ ತೈ ಚಲಿಯೆ ಸಂಗಿಂ ನಾಚುಂಕ್ ಜಾಯ್ನಾ. ತಿಸ್ರೆಂ, ತಾಂಕಾಂ ಕಳಾತ್ ತರ್, ಆಮಿ ಆಪವ್ಣೆ ನಾತ್‌ಲ್ಲೆ ಸೈರೆ ಮ್ಹಣ್, ಆಮ್ಕಾಂ

ಮಾರ್ ಬಾವ್ ಯೇಂವ್ ಪಡೊಂಕ್ ಆಸಾ. ಆನಿ ಚೊವೆಂ, ಹಾಂವ್ ನಾಚ್ಪಾಂತ್ ಮಾಯ್ಲಾ ಜೆಕ್ಸನಾಕ್ ಲಜೆಕ್ ಘಾಲುಂಕ್ ಸಕ್ತಾಂ ಮ್ಹಣ್ ಪಿಶ್ಯಾಂನಿ ಮಾತ್ ಸಾಂಗ್ತಾ.”

“ವ್ಹಯ್, ವ್ಹಯ್ ತುಂವೀ ಭಿಯೆಲೊಯ್. ಆಮಿ ತುಜೆಪರಿಂ ನಾಚೊಂಕ್ ನೆಣಾಂವ್ ತರೀ, ನಾಚೊನ್ ಆಯ್ಲಾಂವ್. ತುಂ ನಾಚೊಂಕ್ ಹುಶ್ಯಾರ್ ಆಸೊನ್ಯಾ ಆಮ್ಕಾಂ ಧಾಂವೊನ್ ಆಯಿಲ್ಲೆಂ ಪಳೆವ್ನ್ ನಿಬಾಂ ದಿತಾಯ್. ದುಸ್ರ್ಯಾ ಅರ್ಥಾರ್ ತುಂ ಖಂಡಿತ್ ಭಿಯೆಲೊಯ್, ಕಾಂಯ್ ತುಕಾಯ್ ಸಲ್ವಯ್ತಾ ತಿ ಚಲಿ ಮ್ಹಣ್.” ರೊಮಿಯೊ ಮ್ಹಾಕಾ ಚಿಡಾವ್ನ್ ಸಾಂಗ್ತಾನಾ, ಹಾಂವ್ ಹಟ್ಟಾರ್ ಪಡ್ಲೊಂ. ಆಪವ್ಣೆ ನಾ ವ್ಹಯ್, ವ್ಹೆತಾಂ ಆನಿ ಪಳೆತಾಂ ತಿ ಚಲಿ ಕಿತ್ಲೆಂ ಬರೆಂ ಕರ್ನ್ ನಾಚ್ತಾಗೀ ಮ್ಹಣ್. ಅಶೆಂ ಚಿಂತುನ್, ರೊಮಿಯೊಚೊ ಬಾವೊ, ಚಿಡುರ್ನ್ ಹಾಂವ್ ತ್ಯೆ ಕುಶಿಚ್ಯೆ ಪಾರ್ವಿ ಹೊಲಾಕ್ ಪ್ರವೇಶ್ ಜಾಲೊಂ. ರೊಮಿಯೊ ಮೊಜೆ ಪಾಟ್ಲಾನ್ಂಚ್ ಆಸ್ಲೊ.

“ಖಿಯ್ ಆಸಾ ತಿ ಚಲಿ ರೊಮಿಯೊ? ಹಾಂಗಾ ನಾಚ್ತೆಲ್ಯಾಂ ಪಯ್ಕಿಂ ಮ್ಹಾಕಾ ಸರ್ವ್ ಚಿಲ್ಲರ್ ದಿಸ್ತಾತ್” ಹಾಂವೆ ಹೊಲಾಂತ್ ಭೊಂವೊಣಿ ನದರ್ ಮಾರುನ್ ಸಾಂಗ್ಲೆಂ.

“ಮ್ಹಾಕಾ ದಿಸ್ತಾ, ಹಾಂವ್ ಥಕೊನ್ ಗೆಲ್ಯಾ ಉಪ್ರಾಂತ್ ತಿವೀ ಥಕ್ಲಿ ಜಾಂವ್ಕ್ ಪುರೊ. ಕಾಂಯ್ ಬಸ್ಲಾ ಆಸ್ತಲಿ. ತುಂ, ಹಾಂಗಾ ಕೊಣಾಯ್ಕಿ ಪ್ರಪೋಸ್ ಕರುನ್ ನಾಚುನ್ ಆಪೊ ನಾಚ್ ದಾಖಿಯ್. ಖಂಡಿತ್ ಜಾವ್ನ್ ತಿ ಚಲಿ ತುಜಾ ಪಾಟಾಪಾಟ್ ಆಸ್ತಲಿಚ್....” ರೊಮಿಯೊ ಸಾಂಗಾಲಾಗ್ಲೊ ಹೆವ್ಕಿನ್ ತೆವ್ಕಿನ್ ಪಳೆವ್ನ್.

ಹಾಂವ್ ಆಯ್ತೊ ಜಾಲೊಂ. ನಾಚ್ಪಾಂತ್ ಹಾಂವ್ ನಿಜಾಯ್ಕಿ ನಾಚ್ಪಿ ಗಾಂಯ್ಲೊಳ್! ಮೊಜೆ ಕೂಡ್ ಹಾಂವ್ ಕಶಿಯಿ, ಖಿಂಚಾಯಿ ಆಕಾರಾಚೆರ್ ನಾಚಂವ್ಕ್ ಸಕ್ಲೊ ಚಾಂಪಿಯನ್. ಏಕ್ ಪಾವ್ಟಿಂ ನಾಚ್ಪಾ ಸಾಲಾಕ್ ದೆಂವ್ಲ್ಯಾರ್, ಹಾಂವ್, ಸಗ್ಳಿಂ ಪಾಟಿಂ ಪರ್ತಾತಾತ್ ಪರ್ಯಾಂತ್ಯಾ ನಾಚ್ಪಾಂ ಆನಿ ಥಕಾನಾ. ಹಾಂಗಾಯಿ ರೊಮಿಯೊಚಾ ಪ್ರೋತ್ಸಾಹಾನ್ ಹಾಂವ್ ಉತ್ತೇಜಿತ್ ಜಾಲೊಂ.

ಹಾಂವೆ ನಾಚ್ಪಾಕ್ ಕುಟ್ಟಿಲ್ಲೆಂ ಚೆಡುಂ ಬೋವ್ ಉಣೆ ಇನ್ಕಾರ್ ಕರುಂಕ್ ಸಕ್ತಾಲೆಂ. ಹಾಂವ್ ಎಕಾ ಬರ್ಯಾ ನಾಚ್ತೆಲ್ಯೆ ಚಲಿಯೆಕ್ ಘೆವ್ನ್ ನಾಚೊಂಕ್ ಲಾಗ್ಲೊಂ. ಹಾಂವೆ ನಾಚ್ಪಿಂ ಮೆಟಾಂ, ಆಂಗಾಚಿ ಹಾಲವ್ಣಿ ತಿ ಚಲಿಯಿ ಪ್ರಯತ್ನ್ ಕರ್ತಾಲಿ ಕೊಪಿ ಕರುಂಕ್. ಪುಣ್ ನಾಚುಂಕ್ ಜಾಣಾಸ್ಲಿ ಜಾಲ್ಲ್ಯಾನ್ ತಿಕಾ ಮೊಜಾ ಡ್ಯಾನ್ಸಾಚೊ ಮಹತ್ವ್ ಕಳೊಂಕ್ ನಾ. ಆಪುಣ್ ಜಾಣಾ ತಿತ್ಲಿ ನಾಚಾಸಂಗಿಂ ಮ್ಹಾಕಾ ಸಾಂಗಾತ್ ಬರಿ ದಿತಾಲಿ. ತಿಚೆ ಸಂಗಿಂ ನಾಚ್ಪಾ ಮ್ಹಾಕಾ ಪಾರ್ಕುನ್ ಆಸ್ಲಿಲ್ಲೆ, ರೊಮಿಯೊನ್ ಸಾಂಗ್ಲಿಲ್ಲೆ ಚಲಿ ಆತಾಂ ಮೊಜೆಸಂಗಿಂ ನಾಚುಂಕ್ ಮುಖಾರ್ ಆಯ್ಲಿ.

ತಿಣೆ ಮ್ಹಾಕಾ ಕುಟ್ಟಿಲೊ ಆನಿ ಎಕಾಚ್ಚಾರಾ ಮ್ಹಾಕಾ ದೋನ್ಯಾ ಭುಜಾಂಕ್ ಧರುನ್ ಘುಂವ್ಡಾಯ್ತಾನಾ, ಹಾಂವ್ ಗಾಟ್ಲೊ ವಾರ್ಯಾ ಸುಳಿಯೆಕ್ ಘುಂವ್ಲೆಪರಿಂ ಘುಂವೊಂ.

ಬಾರಿಕಾಯೆನ್ ಮ್ಹಾಕಾ ತಕ್ಕಿ ಘುಂವ್ಲಿ. ಹಾಂವ್ ತ್ಯೆ ಘುಂವೊಳಿಂತ್ ತಿಕಾ ಪಳೆವ್ನ್‌ಚ್ ಆಸ್ತಾಂ, ತಿ ನಾಚುಂಕ್ ಪ್ರಾರಂಭ್ ಜಾಲಿ.

ಹಾಂವೆ ತಕ್ಕಣಾ ಆಪ್ಣಾಕ್ ಸಾಂಬಾಳ್ಚೊ. ತಕ್ಲೆಕ್ ಏಕ್ ಝಡ್ಕೊ ದಿಲೊ ಆನಿ ಮೊಜಿಂ ಭುಜಾಂ ಹಾಲಂವ್ಕ್ ಸುರು ಕೆಲೆಂ. ಮ್ಹಾಕಾ ಹಲ್ಯಾಕ್ ಹಾಸ್ಯಾನ್ ತಿಣೆ ಪರತ್ ಭುಜಾಂಕ್ ಧರುನ್ ಘುಂವ್ಡಾಯ್ತಾನಾ, ಹಾಂವೆ ತ್ಯಾಚ್ ಮಾಪಾನ್, ತಿಚೆಸಂಗಿಂ ಆಪ್ಣಾಕ್ ನಾಚ್ಪಾಂತ್ ಮೆಳಯ್ಲೊ ಆನಿ ತಿಕಾ ವೊಡುನ್ ಘೆತ್ಲೆಂ ಮೊಜ್ಯೆ ವೆಡ್ಕೊಳಾಂತ್. ತಿ ಸುಟೊನ್ ಮಾಸೈಪರಿಂ ನಿಸ್ರಾಲಿ ಆನಿ ಆಪ್ಲ್ಯಾ ಶರೀರಾಕ್ ಹಾಲವ್ಚೆಚಾ ಸ್ಪರ್ಶಾಂತ್ ಮಗ್ನ್ ಜಾಲಿ.

ಆತಾಂ ಆಮ್ಚೊ ನಾಚ್ ಸುರು ಜಾಲೊ. ತಿಚಿಂ ಸ್ಥಾನಾಂ ಆನಿ ಪೆಂಕಾಡ್, ಸುಂಕಾಟ್ ಉಡ್‌ಲ್ಲೆಪರಿಂ ಉಡೊನ್ ಧಲ್ತಾನಾ, ಹಾಂವೆ ಆಪ್ಣಾಕ್ ವಾರ್ಯಾಂತ್ ಧಲಯಿಲ್ಲೆಂ. ತಿಚಿಂ ಹರ್ದೆಂ ನಾಚ್ಪಾಂತ್ ಉಗ್ತೆಂ ಪಡ್ತಾನಾ, ತಿಕಾ ಲಜ್ ಜಾಲ್ಲಿ ಆನಿ ತಿ ಆಪ್ಲಿಂ ಸ್ಥಾನಾಂ ದೋನ್‌ಯಿ ಹಾತಾಂನಿ ಲಿಪವ್ನ್ ಮ್ಹಾಕಾ ಸೊಡುನ್, ನಾಚಾಕ್ ಸೊಡುನ್ ಧಾಂವ್ತಾನಾ, ರೊಮಿಯೊ ಮಿಶೆನ್ ನಾಚೊಂಕ್ ಲಾಗ್‌ಲ್ಲೊ.

“ಹೇಯ್ ಮಿಸ್ಟರ್, ಹಾಂವ್ ಜಾಣಾ ತುಂ ಆನಿ ತುಜೆಪಯ್ಲೆಂ ಆಯಿಲ್ಲೆ ಸಾಂಗಾತಿ ಆಪವ್ಣೆ ನಾತ್‌ಲ್ಲೆಂ ಸಯ್ರೆ ಮ್ಹಣ್....” ಎಕ್ಲೆ ಚಲಿಯೆನ್ ಮೊಜಾ ಡ್ಯಾನ್ಸಾಂತ್ ರೊಕ್ಲಿ ಘಾಲುನ್ ಸಾಂಗ್ತಾನಾ, ಹಾಂವ್ ವಿಜಿತ್ಯಾಯೆಚ್ಯೆ ದಿಷ್ಟಿನ್ ಥಂಡ್ ಪಡ್ಲೊಂ.

“ಹಾಯ್ ಕಿತೆಂ ಸೊಬಾಯ್!” ಹಾಂವ್ ಮತಿಂತ್ ಹ್ಯೆ ಚಲಿಯೆಕ್ ಹೊಗಳ್ಲಿಲಾಗ್ಲೊಂ.

“ತುಂ ಕೋಣ್?” ಹಾಂವ್ ವಿಚಾರಿ.

“ತುಂ ಆನಿ ತಾಚೆ ಸಾಂಗಾತಿ ಖಾವ್ನ್ ಜೇವ್ನ್ ಗೆಲ್ಲ್ಯಾ ಉಪ್ಕಾರಾಚಿ ಚಾವಿ” ತಿ ಚಲಿ ಮ್ಹಣಾಲಿ.

“ಹಾಂವ್ ಸಮ್ಜೊಂಕ್‌ನಾ....” ಹಾಂವ್ ಪರತ್ ತಿಚ್ಯೆ ಸೊಬಿತ್ ಕುಡಿಕ್ ಪಳೆವ್ನ್ ನೆಣಾರ್ಯಾಪರಿಂ ಗುಣ್ಣಣೊಂ.

“ಹಾಂವ್ ನೆಮ್ನಿಲ್.....” ತಿಣೆ ತಿಚಿ ಪರಿಚಯ್ ದಿಲಿ. “ಆಜ್ ಮೊಜೊ ಬರ್ಥ್‌ಡೇ ಆಚರ್ಯನ್ ಆಸಾಂ ಹ್ಯಾ ಹೊಲಾಂತ್, ಮೊಜಾ ಸರ್ವ್ ಮೊಗಾಚಾ ಮನ್ಶಾಂ ಸಂಗಿಂ. ಪುಣ್ ತುಮಿ ಹ್ಯೆ ಪಾರ್ವಿಂತ್ ಗುಸ್‌ಲ್ಲೆ ಲಜ್ಕಾಂಡೆ. ಡಾನ್ಸಾಚಾ ನಿಬಾನ್ ಜೇಂವ್ಕ್ ಆಯಿಲ್ಲೆ ಪಾಪಾರಿ.”

“ಪಯ್ಲೆಂ ಹೆಂ ಸಾಂಗ್... ಹೊ ತುಜೊ ಖಿಂಚೊ ಜನಮ್ ದಿವಸ್?” ಹಾಂವೆ ತಿಚಿ ಉತ್ರಾಂ ಮತಿಕ್ ವ್ಹರಿನಾಸ್ತಾಂ ವಿಚಾರ್ಲೆಂ.

“21-ವೊ!” ನೆಮ್ನಿಲ್ ದೃಢತೆನ್ ಮ್ಹಣಾಲೆಂ. “ಆಜ್ ಎಪ್ರಿಲ್‌22-ಕ್ ಮ್ಹಾಕಾ 21ಜಾಲಿಂ. ದೆಕುನ್ ಮೊಜಾ ಡ್ಯಾಡ್‌ನ್ ಹ್ಯಾ ಹೊಟೆಲಾಂತ್ ಮೊಜೊ ಬರ್ಥ್‌ಡೇ ಆಚರ್ಯ್‌ಚೊ. ಪುಣ್ ತುಮಿ ಪರ್ದೆಶ್ಯಾಂನಿ ಹ್ಯೆ ಪಾರ್ಟಿಕ್ ಯೇವ್ನ್ ಆಮ್ಕಾಂ ತ್ರಾಸ್ ದಿಂವ್ಚೆ?”

“ಸೊರಿ ನೆಮ್ನಿಲ್.....” ಹಾಂವೆ ವ್ಹಡೇ ಮೊವಾಳಾಯೆನ್ ಮ್ಹಳೆಂ. “ಆಮಿ ಡೆಲ್ಲಿಫಾವ್ನ್

ದಾರ್ಜಿಲಿಂಗ್, ಕೊಲೆಜಿಬೈ ತರ್ವೆನ್ ಪಾವ್‌ಲ್ಯಾಂವ್. ಆನಿ ಆಚ್ ಆಮಿ ಹ್ಯಾ ಹೊಟೆಲಾಕ್ ಜೇಂವ್ಕ್ ಆಯಿಲ್ಯಾಂವ್. ಪುಣ್ ವೇಳ್ ಗೆಲ್ಯಾರೀ ಆಮ್ಕಾಂ ಆಮಿ ಒರ್ಡರ್ ಕೆಲ್ಲೆಂ ಜೆವಾಣ್ ವೆಳಾರ್ ಮೆಳಾನಾ ಜಾಲೆಂ. ದೆಕುನ್ ಹೆ ಮೊಜೆ ಸಾಂಗಾತಿ, ತುಜ್ಚೆ ಪಾರ್ಟಿ ಹೊಲಾಂತ್ ಗುಸ್ತೆ. ಡ್ಯಾನ್ಸಾಚೆ ಪಿಶೆ ಸರ್ವಾಯೀ. ಪುಣ್ ರೊಮಿಯೊ ತಸಲೊ ಬರೊ ಡ್ಯಾನ್ಸರ್ ನಾಚುನ್ ಸಲ್ವೊನ್ ಯೆತಾನಾ, ಮ್ಹಾಕಾ ಏಕ್ ಚಾಲೆಂಜ್ ಜಾಲೆಂ....”

“ಚಾಲೆಂಜ್ ತುಕಾ ಹಾಂವ್ ದಿತಾಂ.....” ಎಕಾಚ್ಚಾರಾ ನೆಮ್ನಿಲ್ ಬೊಬಾಟ್ಲೆಂ. “ತುಂ ಕಿತೆಂ ಚಿಂತಾಯ್, ತುಂ ಬರೊ ನಾಚ್ಪಿ ಮ್ಹಣ್? ಹಾಂವ್ ಚಿಲ್ಲರ್ ನಾಚ್ಚಾಂಸಂಗಿಂ ನಾಚಿನಾ, ಪುಣ್ ತುಜೆ ತಸಲ್ಯಾಂ ನಾಚ್ಚಾಂಕ್ ಹಾಂವ್ ಮೊಜೆ ಕಾಷ್ಟೆಂತ್ ವ್ಹಾವಯ್ತಾಂ.”

“ತುಂ ಕಾಷ್ಟಿ ಬಾಂಧ್ತಾಯ್? ಬಹುಷ್ಟ ತುಜಿ ಕಾಷ್ಟಿ ಬರಿ ಘಟ್ ಆಸಾ. ಮ್ಹಾಕಾ ಮೊಜೆ ಕಾಷ್ಟೆಂತ್ ಆಸ್‌ಲ್ಲೆಂಚ್ ವ್ಹಾವಂವ್ಕ್ ಕಷ್ಟ್ ಜಾತಾತ್. ದೆಕುನ್ ಹಾಂವ್ ಕಾಷ್ಟಿಚ್ ಬಾಂಧಿನಾ....”

“ತರ್ ಕಿತೆಂ ವಾರ್ಯಾರ್ ಸೊಡ್ಲಾಯ್?”

“ನಾ ಹಾಬಾ, ಅಂಡರ್‌ವೇರ್ ನ್ಹೆಸ್ತಾಂ...” ಹಾಂವ್ ವ್ಹಡ್ಲ್ಯಾನ್ ಹಾಸ್ಲೊಂ.

“ಯೂ ಶಟಪ್!” ನೆಮ್ನಿಲ್ ಹಳ್ಳಾಯೆನ್ ಮ್ಹಣಾಲೆಂ.

“ತರ್ ನಾಚೊನ್ ಪಳೆಯಾಂ, ಬರ್ಧ್‌ಡೇ ಗರ್ಲ್; ಕೋಣ್ ಕೊಣಾಕ್ ಕಾಷ್ಟೆಂತ್ ವ್ಹಾವಯ್ತಾ ವಾ ಅಂಡರ್‌ವೇರಾಂತ್, ಕಳ್ತಲೆಂ....” ಹಾಂವೆ ನೆಮ್ನಿಲಾಚೊ ಹಾತ್ ಧರುನ್ ಉಮೊ ಘೆತ್ಲೊ ಆನಿ ಮೊಜೆಂ ಶರೀರ್ ಹಳ್ಳಾಯೆನ್ ಆಕರ್ಮಿತ್ ಕರಿತ್ತ್ ಗೆಲೊಂ.

ಘಡಿಭರ್ ಮೊಜಾ ನಾಚಾಕ್ ನೆಮ್ನಿಲ್ ತುಕಿಲಾಗ್ಲೆಂ. ದುಸ್ರೆ ಘಡಿಯೆ ತೆಂ ನಾಚೊಂಕ್ ಲಾಗ್ಲೆಂ.

“ನೆಮ್ನಿಲ್ ನಾಚೊಂಕ್ ಲಾಗ್ಲಾಂ....” ಹ್ಯಾ ತಾಳ್ಯಾಸಂಗಿಂ ನೆಮ್ನಿಲಾಕ್ ಜಾಣಾ'ಸ್‌ಲ್ಲಿಂ ಆತುರಿತ್ ಜಾವ್ನ್ ಥಂಯ್ ಪಾವ್ತಾನಾ ಹಾಂವ್ ಖರೊಚ್ಚ್ ವಿಜ್ಞಿತ್ ಜಾಲೊಂ.

ನೆಮ್ನಿಲ್ ನಿಜಾಯ್ಕಿ ಸ್ಪಿಂಗಾಪರಿಂ ಆಪ್ಲಿ ಕೂಡ್‌ಚ್ ನ್ಹಯ್, ಬಗಾರ್ ಎಕೇಕ್ ವಿಸ್ವೊ ಹಾಲವ್ನ್ ನಾಚ್ತಾಲೆಂ. ತಾಚಿಂ ಮೆಟಾಂ, ಗುಂವ್ಚಿ ರೀತ್, ಹರ್ವ್ಯಾವಯ್ಲೆ ವಿಶ್ವೆ, ಪೊಟ್, ಪೆಂಕಾಡ್ ಆನಿ ಪಾಂಯ್ ಅಸಲಿಂ ಹರ್ಕತಾಂ ಕರ್ತಾಲಿಂ ಕೀ, ಹಾಂವ್ ಅಸಲೊ ನಾಚ್ ಪಳೆವ್ನ್ ಶಿರಿಂ ಚುಕ್ಲೊಂ. ತ್ಯಾ ನಾಚಾಚೊ ಪಾಟ್ಲಾವ್ ಕರುಂಕ್ ಹಾಂವ್ ಸಕಾನಾಸ್ತಾಂ ಆಪ್ಣಾಕ್ ಕಳ್‌ಲ್ಲ್ಯಾಪರಿಂ ಪಿಶ್ಯಾಚೊ ನಾಚ್ ನಾಚೊಂಕ್ ಲಾಗ್‌ಲ್ಲೊಂ.

“ಬರೊ ನಾಚ್ತಾಯ್.....” ನೆಮ್ನಿಲಾನ್ ಆಪೊ್ಲೆ ನಾಚ್ ಮೊಜಾ ನಾಚಾಚೆ ಮೆಳಿಂತ್ ಮೆಳವ್ನ್ ಮೊಜಿಂ ಮೆಟಾಂ ಆಪ್ಣಾಯ್ಲೊಂ.

“ತುಂವೆ ನಾಚ್‌ಲ್ಲ್ಯಾ ನಾಚಾಚೆಂ ನಾಂವ್ ಕಿತೆಂ?” ಹಾಂವೆ ನೆಮ್ನಿಲಾಕ್ ವಿಚಾರ್ಲೆಂ.

“ಮ್ಯಾಡ್ ಡ್ಯಾನ್ಸ್.....” ತಂ ವ್ಹಡ್ಲ್ಯಾನ್ ಹಾಸ್ಲೆಂ. “ಹಾಂವೆ ಆಜ್ ತೀನ್ ವರ್ಸಾಂ ಉಪ್ರಾಂತ್ ನಾಚ್ಚೆಂ. ಲ್ಹಾನ್‌ಥಾವ್ನ್ ನಾಚೊಂಕ್ ಶಿಕ್‌ಲ್ಲಿಂ ಹಾಂವ್ ಕೊಣಾಯ್ಕಿ ಮೊಜಾ ನಾಚಾ ಮುಖಾರ್ ರಿಕೊಂಕ್ ದೀನಾತ್ಲಿಂ. ಹಾಂವೆ ನಾಚ್‌ಲ್ಲೊ ಆಖ್ರೇಚೊ ನಾಚ್ 18 ವರ್ಸಾಂಚಿ ಆಸ್ತಾನಾ 12-ವಿ ಸಂಪ್ತಾನಾ, ಕೊಲೆಜಿಚಾ ಲಾಸ್ತ್ ಡೇ ಫಂಕ್ಯನಾ ವೆಳಾರ್. ತ್ಯಾ ಉಪ್ರಾಂತ್ ಮ್ಹಾಕಾ ಫಕತ್ ನಾಚ್ಪಾಚಿ ಕ್ವೀನ್ ಮ್ಹಣೊನ್ ವಳ್ಖಾತಾತ್ ಶಿವಾಯ್, ಮೊಜೆಸಂಗಿ ನಾಚೊಂಕ್ ಕೊಣೆಯೀ ಯೇನಾ. ಆಜ್, ತುಂವೆ ಮೊಜೆಂ ಕಜನ್ ಭಯ್ಲ್ಯಾ ವಿಮಿನಾಕ್ ಲಜೆಕ್ ಘಾಲುನ್, ಸಾಲ್ ಸೊಡುನ್ ಧಾಂವೊಂಕ್ ಕೆಲ್ಲೆಂ ಪಳೆವ್ನ್, ಹಾಂವ್ ನಾಚಾಸಾಲಾಕ್ ದೆಂವ್‌ಲ್ಲಿಂ. ತಶೆಂ ತುಂವೀ ನಾಚ್ಪಾಂತ್ ಉಣೊ ನಾಂಯ್, ಹಾಂವ್ ಎಪ್ರಿಶಿಯೆಟ್ ಕರ್ತಾಂ ತುಜಾ ನಾಚಾಕ್...” ನಾಚ್ತಾಂ ನಾಚ್ತಾಂ ನೆಮ್ನಿಲಾನ್ ಸರ್ವ್ ಸಾಂಗೊನ್ ಸೊಡ್‌ಲ್ಲೆಂ. ಹಾಂವ್ ನೆಮ್ನಿಲ್ ತಸಲ್ಯಾ ಸೊಬಿತ್ ನಾಚ್ಪಾ-ರಾಣಿಯೆಚೆಂ ಕೊಂಪ್ಲಿಮೆಂಟ್ಸ್ ಘೆವ್ನ್ ಖುಶಿ ಜಾಲ್ಲೊಂ.

“ನಾಂವ್ ಕಿತೆಂ ತುಜೆಂ?” ನೆಮ್ನಿಲಾನ್ ಲಾಗಿಂ ಸರೊನ್ ಮೊಜಾ ದೊಳ್ಕಾಂನಿ ದೊಳೆ ರಿಗವ್ನ್ ವಿಚಾರ್ತಾನಾ ಹಾಂವ್ ಮೊಜೆಂ ನಾಂವ್‌ಯಿ ವಿಸ್ರಾಲ್ಲೊಂ.

“ಉಡಾಸ್ ಯೇನಾ.....” ಹಾಂವೆ ಜಾಪ್ ದಿಲ್ಲಿ.

ನೆಮ್ನಿಲಾನ್ ಹಾಸೊನ್, ಮ್ಹಾಕಾ ಘೆಟ್ವ್ ಧರುನ್ ಗಾಲಾಕ್ ಘಾಸ್ ಮಾರ್ಲೊ.

“ಹಾಯ್.....” ಹಾಂವ್ ಪಿಂರ್ದಾಲ್ಲೊಂ.

“ನಾಂವ್ ಉಡಾಸ್ ಆಯ್ಲೆಂ.....?”

“ರೊಮಿಯೊ.....” ಹಾಂವ್ ಬೊಬಾಟೊಂ.

“ಕಿತೆಂ ಜಾಲೆಂ ಜೆರಾಲ್ಡ್?” ರೊಮಿಯೊ ಆಪೊ ನಾಚ್ ರಾವವ್ನ್ ಮುಖಾರ್ ಆಯ್ಲೊ.

“ಹಾಂ....., ತರ್ ಜೆರಾಲ್ಡ್ ತುಜೆಂ ನಾಂವ್.....” ನೆಮ್ನಿಲಾನ್ ಮ್ಹಾಕಾ ಸೊಡುನ್ ಸಾಂಗ್ತಾನಾ, ಹಾಂವ್ ಲಾಗಿಂ ಆಯಿಲ್ಲಾ ರೊಮಿಯೊಕ್ ಪಳೆಲಾಗ್ಲೊಂ.

“ತುಕಾ ಕಶೆಂ ಕಳಿತ್ ಮೊಜೆಂ ನಾಂವ್, ಹಾಂವ್ ಸ್ವತಃ ವಿಸ್ರಾಲ್ಲೊಂ ಆಸ್ತಾಂ..” ಹಾಂವೆ ಮ್ಹಳೆಂ.

“ತುಜಾ ಬಾ..... ಸಾಂಗ್ಲೆಂ?”

“ಹಾಂವ್ ತಾಚೊ ಬಾಪುಯ್ ನ್ಹಯ್” ರೊಮಿಯೊ ಹಾಸ್ಲೊ.

“ನಿಜಾಯ್ಕಿ ತುಂವೆ ಮ್ಹಾಕಾ ಸಲ್ವಯ್ಲೆಂಯ್. ಮೊಜೆ ತಸಲ್ಯಾ ಪಿಶ್ಯಾ ನಾಚ್ಪಾಂಕ್ ತುಂ ತುಜ್ಯೆ ಕಾಷ್ಟೆಂತ್ ವ್ಹಾವಯ್ತಾಯ್ ಮ್ಹಳೆಂ ಸತ್, ತುಜೊ ನಾಚ್ ಪಳೆವ್ನ್‌ಚ್ ಜಾಣಾ ಜಾಲೊಂ.”

ಚಿಂತಿನಾತ್‌ಲ್ಲೆಪರಿಂ ಮ್ಹಾಕಾ ಎಕ್ಲೆ ಸೊಬಿತ್ ಚಲಿಯೆಚಿ ವಳಿಕ್ ಜಾಲ್ಲಿ. ತಿ ವಳಿಕ್ ಇತ್ತಿ ಬಳ್ ಜಾಲ್ಲಿ ಕೀ, ಡಾರ್ಲಿಲಿಂಗ್ ರಾವ್‌ಲ್ಲೆ ನೋವ್ ದೀಸ್‌ಯಿ ಆಮಿ ಭಟಾನಾತ್‌ಲ್ಲೊ ದೀಸ್

ಯೇವ್ನನಾ. ನೆಮ್ಮಿಲಾಚೆಂ B.A. ಜಾವ್ನ್ ಘರಾಚ್ಚಿ ಆಸ್ಲೆಂ. ತಾಕಾ ಮೊಚೊ ಸಾಂಗಾತ್ ಬರೊ ಲಾಗ್ತಾಲೊ ಆನಿ ಹಾಂವ್ ನೆಮ್ಮಿಲಾಚೊ ಮೋಗ್ ಕರುಂಕ್ ಲಾಗ್ಲೊಂ.

ಡೆಲ್ಲಿ ಪಾಟಿಂ ವ್ಹೆತಾನಾ ಹಾಂವೆ ನೆಮ್ಮಿಲಾಕ್ ಮೊಚೊ ವಿಳಾಸ್ ಆನಿ ಪೋನ್ ನಂಬರ್ ದಿಲ್ಲೊ. ತಾಚಾ ದೊಳ್ಯಾಂಚಾ ಇಡ್ಕಾಂನಿ ದುಃಖಾಂ ಆಸ್ಲಿಂ ತಿಂ ಮೊಜೆಥಾವ್ನ್ ಲಿಪ್ಪಿಂನಾಂತ್, ತೆಂವೀ ಮೊಚೊ ಮೋಗ್ ಕರುಂಕ್ ಲಾಗ್ಲಾಂ ಮ್ಹಳ್ಳಾಕ್ ವಿಂಗಡ್ ರುಜ್ವಾತ್ ನಾಕಾ ಆಸ್ಲಿ.

ಡೆಲ್ಲಿ ಯೇವ್ನ್ ಹಾಂವ್ ಮೊಜೆಂ ಬಾಕಿ ಆಸ್ಲೆಂ ಆಖ್ರೇಚೆ ವರ್ಸ್ ಮುಂದರ್ಪಿಲಾಗ್ಲೊಂ. ಮೊಜಾ ಸೆಲ್‌ಫೋನಾರ್ ಸದಾಂಯ್ ನೆಮ್ಮಿಲಾಚಿಂ SMS ಯೆತಾಲಿಂ. ಪೂರಾಕ್ ಏಕ್‌ಪಾವ್ಪಿಂ ಮ್ಹಳ್ಳೆಪರಿಂ ಹಾಂವೆ ಉಟ್ತೆಂ-ಬಸ್ತೆಂ, ನಿಡ್ತೆಂ, ಖೆಳ್ತೆಂ, ಖಾಂವ್ತೆಂ, ಜೆಂವ್ತೆಂ, ಶಿಕ್ತೆಂ ಸಗ್ಳೆಂ ಜಾಣಾ ಜಾಂವ್ಕ್ ಜಾಯ್ ಆಸ್ಲೆಂ ತಾಕಾ. ತಿತ್ಲೊಯ್ ತಾಕಾ ಮೊಜೆರ್ ಮೋಗ್ ಉಬ್ಜಾಲ್ಲೊ. MBA ಜಾತಚ್ ಹಾಂವೆ ಕಾಮಾಕ್ ಸಬಾರ್ ಕಡೆನ್ ಅರ್ಜಿ ಘಾಲ್ಪಿ ಆನಿ ಮ್ಹಾಕಾ ಎಕೆ ಅಮೆರಿಕನ್ ಕಂಪೆನಿಂತ್ ಬರೆಂ ಒಫರ್ ಆಯಿಲ್ಲೆಂ!

ಚೀಫ್ ಮಾರ್ಕೆಟಿಂಗ್ ಎಕ್ಸಿಕ್ಯೂಟಿವ್ ಹುದ್ದೊ, ಹಾಂವೆ ತುರಂತ್ ಸ್ವೀಕಾರ್ಪಿಲ್ಲೊ. ಕಾಮ್ ಕರುನ್ ಆಸ್ತಾನಾ ಹಾಂವೆ ನೆಮ್ಮಿಲಾ ಖಾತಿರಾಯಿ ಕಾಮ್ ಸೊಧುನ್ ತಾಕಾಯಿ ಡೆಲ್ಲಿಕ್ ಆಪಯಿಲ್ಲೆಂ. ನೆಮ್ಮಿಲ್ ಖುಶೆನ್ ಡೆಲ್ಲಿಕ್ ಯೇವ್ನ್ ಹಾಂವೆ ಕಾಮ್ ದಿವಯಿಲ್ಲೆಂ ಬರ್ರೆ ಕಂಪೆನಿಕ್ ಲಾಗ್ಲೆಂ.

ಹಾಂವೆ ನೆಮ್ಮಿಲಾ ಖಾತಿರ್ ಏಕ್ ಭಾಡ್ಯಾಕ್ ಲ್ಹಾನ್ಯೆಂ ಫ್ಲ್ಯಾಟ್‌ಯಿ ಬುಕ್ಕ್ ಕೆಲ್ಲೆಂ. ತಶೆಂ ನೆಮ್ಮಿಲ್ ತ್ಯಾ ಫ್ಲ್ಯಾಟಾಂತ್ ರಾವ್ತಾಲೆಂ. ಆಮ್ಮಿ ಭೆಟ್ ಸದಾಂಚಿ, ಆಮ್ಚೊ ಮೋಗ್ ಥಿರ್ ಜಾಲ್ಲೊ. ಹಾಂವ್ ಮೊಜಾ ಡ್ಯಾಡಿ-ಮಾಮ್ನಿ ಆನಿ ಭಯ್ಣಿ ಸಾಂಗಾತಾ ಜಿಯೆತಾಲೊಂ ಆನಿ ವೆಗಿಂ ನೆಮ್ಮಿಲಾಕ್ ಮೊಜೆ ಹೊಕಾಲ್ ಕರುನ್ ಹಾಡ್ಚಾರ್ ಆಸ್ಲೊಂ. ಪುಣ್ ವೇಳ್ ಯೇಂವ್ಕ್ ನಾತ್ಲೊ.

ಏಕ್ ದೀಸ್ ನೆಮ್ಮಿಲಾನ್ ಮ್ಹಾಕಾ ಸಾಂಗ್ಲೆಂ, ತೆಂ ತಾಚಾ ಅಫಿಸಾಚಾ ಕಾಮಾನ್ ಭಾಯ್ರ್ ವ್ಹೆಚಾರ್ ಆಸಾ ಆನಿ ರಾತಿಂ ಯೆತಾನಾ ವೇಳ್ ಜಾಂವ್ಕ್ ಪುರೊ ಮ್ಹಣ್. ದೆಕುನ್ ಹಾಂವ್ ಮೊಜೆಂ ಕಾಮ್ ಜಾಲ್ಲ್ಯಾ ನಂತರ್, ತಾಚೆಸಂಗಿಂ ಗೆಲ್ಲೊಂ. ತಾಚ್ಯೆ ಕಂಪೆನಿಚೆಂ ಸೆಮಿನಾರ್ ಆಸ್ಲೆಂ, ಭಾಯ್ಲ್ಯಾ ಗಾಂವಾಥಾವ್ನ್ ವ್ಹಡ್ ವ್ಹಡ್ ಬಿಸ್ನೆಸ್ ಮನಿಸ್ ಆಯಿಲ್ಲೆ. ಸೆಮಿನಾರ್ ಸಂಪ್ತಾನಾ ರಾತ್ಚಿಂ ಇಕ್ರಾ ಜಾಲ್ಲಿಂ. ದುಸ್ರೊ ದೀಸ್ ಆಯ್ತಾರ್ ರಜೆಚೊ ಜಾಲ್ಲ್ಯಾನ್ ಫಿಕ್ತಿರ್ ನಾತ್ಲಿ. ನೆಮ್ಮಿಲಾಚಾ ಅಫಿಸಾಚಾ ಕಾರಾರ್ ಪಾಟಿಂ ಪರ್ತಾತಾನಾ ರಾತಿಚಿಂ ಬಾರಾ ಉತ್ರಾಲ್ಲಿಂ.

ನೆಮ್ಮಿಲಾಕ್ ಬರಿ ರಾತ್ ಮಾಗೊನ್ ಹಾಂವ್ ಮೊಜಾ ಘರಾ ಭಾಯ್ರ್ ಸರ್ತಾನಾ ನೆಮ್ಮಿಲಾನ್ ಮ್ಹಾಕಾ ಪೊಟ್ಲುನ್ ಧರುನ್ ಕೀಸ್ ದಿಲ್ಲೊ. “ಮ್ಹಾಕಾ ವೆಗ್ಗಿಂ ವ್ಹರ್ ತುಜಾ ಘರಾ ಕಾಜಾರ್ ಜಾವ್ನ್. ಆನಿ ಮ್ಹಾಕಾ ಕಿತ್ಲೆಂ ರಾಕಯ್ತಾಯ್?” ತೆಂ ಕಾನಾಂತ್ ಪಿಂಗಾಲೆಂ.

“ಜಾಯ್..... ಗುಡ್ ನೈಟ್” ಹಾಂವ್ ಥಂಯ್ ಥಾವ್ನ್ ಗೆಲೊಂ.

ನೆಮ್ಮಿಲಾಚಾ ಘರಾ ಥಾವ್ನ್ ಮೊಚಾ ಘರಾ ವ್ಹಚುಂಕ್ ಆನಿಕೀ ಎಕಾ ಪೊರಾಚಿ ವಾಟ್ ಬಸ್ಸಾರ್ ಆಸ್‌ಲ್ಲಿ ಆನಿ ಆಖೇಚೆಂ ಬಸ್ಸಿ ವ್ಹಚುನ್ ಜಾಲ್ಲೆಂ. ಟೆಕ್ನೆರ್ ಗೆಲ್ಯಾರ್ ಸುಮಾರ್ ಭಾಡೆಂ ಲಾಗ್ತಾ. ಪುಣ್ ದುಸ್ರೊ ಉಪಾಯ್ ನಾಸ್ತಾಂ ಟೆಕ್ನೆರ್ ಆಡಾಂವ್ಕ್ ಲಾಗ್ಲೊಂ. ಪುಣ್ ಪಯ್ಲಿಲೊ ಚಾಗೊ ಜ್ವಾನ್ ಆನಿ ಸರ್ವ್ ಆಪ್ಲ್ಯಾ ಘರ್ಯಾ ಧಿಕ್ಯಾಚೆ ವಾಟೆನ್ ಆಸ್‌ಲ್ಲ್ಯಾನ್ ಏಕ್‌ಯಿ ಟೆಕ್ನೆ ವ್ಹಚುಂಕ್ ಆಯ್ಕಾನಾ ಜಾಲಿ. ಹಾಂವ್ ಅಸಹಾಯಕ್ ರಾತ್ಯಾ ದೇಡ್ ಪರ್ಯಾಂತ್ ಮಾರ್ಗಾರ್‌ಚ್ ಉರ್ಲೊಂ. ದುಸ್ರೊ ಉಪಾಯ್‌ನಾಸ್ತಾಂ ನೆಮ್ಮಿಲಾಚಾ ಫ್ಲಾಟಾಕ್ ಪಾವೊಂ.

ನೆಮ್ಮಿಲ್ ನೀಡ್ ಪಡ್‌ಲ್ಲಿ ಜಾಂವ್ಕ್ ಲೊ. ಸುಮಾರ್ ಪಾವ್ಲಿಂ ಕಾಂಪಿಣ್ ವಾಜಯ್ತಚ್ ತಾಚಿ ನೀಡ್ ಸುಟ್ಲಿ ಆನಿ ತೆಂ ದಾರಾಲಾಂ ಯೇವ್ನ್ ಬುರಾಕಾಂತ್ಲ್ಯಾನ್ ತಿಳುನ್ ಹಾಂವ್ ಮ್ಹಣೊನ್ ಖಾತ್ರಿ ಕರುನ್ ದುಗ್ ಉಫಡಿಲಾಗ್ಲೆಂ.

“ತುಂ ಆನಿಕೀ ವ್ಹಚುಂಕ್‌ನಾಂಯ್ ಜೆರಾಲ್ಡ್?” ಜಾಂಬಾಯ್ ಕಾಡುನ್ ವಿಚಾರ್ತಾನಾ ಹಾಂವೆ ಮೊಜಿ.ಮಜ್ಬೂರಿ ತಿಳ್ಳಿಲಿ. ತೆಂ ತಕ್ಶಣಾ ಮ್ಹಾಕಾ ಭಿತರ್ ಆಪಯ್ಲಾಗ್ಲೆಂ.

ನೆಮ್ಮಿಲ್ ನಾಯ್ಬ್ ಗಾವ್ಸಾರ್ ಸೊಬಿತ್ ದಿಸ್ತಾಲೆಂ. ತಾಚೆಂ ತರ್ನಾಟ್ಪಣ್ ತ್ಯಾ ಗಾವ್ಸಾಂತ್ಲ್ಯಾನ್ ಭಾಯ್ರ್ ತಿಳ್ತಾಲೆಂ. ಹಾಂವೆ ತಕ್ಶಣಾ ಮೊಜಿ ದೀಷ್ಟ್ ಬದ್ಲಿಲಿ.

“ತುಕಾ ಖಿಯಾ ನಿಡೊನ್ ಸವಯ್, ವಯ್ರ್ ಯಾ ಸಕಯ್ಲ್.....?” ನೆಮ್ಮಿಲ್ ವಿಚಾರಿಲಾಗ್ಲೆಂ ಆಪ್ಲ್ಯಾ ಸಿಂಗಲ್ ಖಿಟ್ಲಾಕ್ ಪಳೆವ್ನ್.

ಹಾಂವೆ ಮ್ಹಳೆಂ, “ವಯ್ರ್.”

“ತರ್ ಹಾಂವ್ ಸಕ್ಲಾ ನಿಡ್ತಾಂ.....” ಉತ್ರಾಂ ಬರಾಬರ್ ನೆಮ್ಮಿಲಾನ್ ಧರ್ಲಿರ್ ಪೊಲ್ ಹಾಂತುಳ್ಳೆ. ಏಕ್ ಉಶೆಂ ಘೆವ್ನ್ ತೆಂ ತಾಚೆರ್ ಬಸ್ಲೆಂ-“ತುಂ ಖಿಟ್ಲಾರ್ ನಿದೆ!”

“ತೆಂ ಕಶೆಂ ಜಾಂವ್ಚೆಂ..... ತುಂವೆ ಸಕ್ಲಾ ನಿಡ್ಚೆಂ?”

“ಮೊಜೆಂ ಖಿಟ್ಲೆಂ ಆಂಕ್ವಾರ್, ಮ್ಹಳ್ಯಾರ್ ಸಿಂಗಲ್. ಖಿಟ್ಲೆಂ ಕಾಜಾರಿ ಜಾಲ್ಲೆಂ ತರ್, ಮ್ಹಳ್ಯಾರ್ ಡಬ್ಬಲ್ ಜಾಲ್ಲೆಂ ತರ್, ಆಮಿ ದೊಗಾಂಯ್ಲಿ ತಾಚೆರ್ ನಿಡ್ಯೆತ್ ಆಸ್‌ಲ್ಲೆಂ..... ಗುಡ್ ನಾಯ್ಬ್ ಲಾಯ್ಬ್ ಪಾಲ್ವವ್ಕ್ ನಿದೆ.” ನೆಮ್ಮಿಲ್ ಆಡ್ ಪಡ್ಲೆಂಚ್.

ಹಾಂವ್ ಅಸಹಾಯಕ್ ಜಾಲೊಂ. ಹಾಂವೆ ಭೆಶೆಂ ತರೀ, ಮ್ಹಳೆಂ ವಯ್ರ್ ನಿಡೊನ್ ಸವಯ್ ಮ್ಹಣ್. ತಶೆಂ ಘರಾ ಖಿಟ್ಲಾರ್‌ಚ್ ನಿಡ್ತಾಲೊಂ ತರೀ, ಸಕ್ಲಾಯ್ ನಿಡೊಂಕ್ ಸಕ್ತಾಲೊಂ. ಪುಣ್ ಹಾಂಗಾ ಫಸಲೊಂ.

“ನೆಮ್ಮಿಲ್, ಹಾಂವ್ ಸಕ್ಲಾ ನಿಡ್ತಾಂ. ಹಾಂವೆ ಭೆಶೆಂ ತರೀ ಮ್ಹಳೆಂ. ತುಂ ವಯ್ರ್ ನಿದೆ.” ಹಾಂವೆ ನೆಮ್ಮಿಲಾಕ್ ಪಾಯಾಂಕ್ ಹಾಲವ್ನ್ ಮ್ಹಳೆಂ.

“ಆತಾಂ ವಯ್ರ್ ಆನಿ ಸಕಯ್ಲ್ ಮ್ಹಣೊನ್ ರಾತ್ ಫಾಲೆಂ ಕರ್ತಾಯ್ಲಿ ವ ಪೊಗೊಚ್ ನಿಡ್ತಾಯ್?” ನೆಮ್ಮಿಲ್ ಮಿಶಾಲಾಯೆನ್ ಮ್ಹಣೊನ್ ಕೂಸ್ ಪರ್ತಿಲಾಗ್ಲೆಂ.

ಹಾಂವೆ ಲೈಟ್ ಪಾಲ್ವಯ್ಲೊ.

ಸಕಾಳಿಂ ಮ್ಹಾಕಾ ಜಾಗ್ ಜಾತಾನಾ, ನೆಮ್ಮಿಲ್ ನ್ಹಾವ್ನ್ ಭಾಯ್ರ್ ಯೆತಾಲೆಂ.

“ಗುಡ್ ಮೊರ್ನಿಂಗ್ ಜೆರಾಲ್ಡ್..... ರಾತಿಂ ನೀದ್ ಪಡ್ಲಿ?” ಮೊಚೆರ್ ದೀಷ್ಟ್ ಪದ್ವಚ್ ಹಾಸೊನ್ ವಿಚಾರಿಲಾಗ್ಲೆಂ.

“ಗುಡ್ ಮೊರ್ನಿಂಗ್..... ನೀದ್ ಪಡ್ಲಿಮೂ, ಪುಣ್ ಸ್ವಪ್ನಾಂತ್ ತುಜೆಲಾಗಿಂ ಕಾಜಾರ್ ಜಾಲ್ಲಿ ಘಡ್ಪಡ್ ಚಡ್ ಜಾಲ್ಲಿ.”

“ಕಾಜಾರ್ ಜಾಲೊಯ್..... ಸ್ವಪ್ನಾಂತ್?”

“ವ್ಹಯ್ ತುಜೆಕಡೆನ್?”

“ತರ್ ಆಮ್ಚೆಂ ಕಾಜಾರ್ ಜಾಲ್ಲೆಪರಿಂಚ್?”

“ಕಿತೆಂ?”

“ಸ್ವಪ್ನಾಂತ್ ಜಾಲ್ಲಿಂ ಕಾಜಾರಾಂ, ಹಕೀಖಿತೆಂತ್ ಬದ್ಲಾನಾಂತ್.”

“ತೆಂ ಪೂರಾ ಭೆಶ್ಟೆಂ ಮ್ಹಣ್ ಹಾಂವ್ ದಾಖಯ್ತಾಂ ತುಜೆಕಡೆನ್ ಕಾಜಾರ್ ಜಾವ್ನ್.”

“ವೆಗ್ಗಿಂ ಕರ್, ತುಕಾ 25 ಜಾಲಿಂ, ಮ್ಹಾಕಾ 22. ಹಿ ಜಾವ್ನಾಸಾ ಸಾರ್ಕಿ ತರ್ನಿ ಪ್ರಾಯ್ ಕಾಜಾರಾಚಿ” ಸಾಂಗೊನ್ ನೆಮ್ಮಿಲ್ ಕಿಚ್ಚನಾಕ್ ಗೆಲೆಂ.

ಹಾಂವ್ ಉಟೊನ್ ಬಾತ್‌ರುಮಾಕ್ ಗೆಲೊಂ.

ನಾಸ್ಚೊ ಕರ್ತಾನಾ, ನೆಮ್ಮಿಲ್ ವಿಚಾರಿಲಾಗ್ಲೆಂ, “ಕಾಜಾರ್ ಕೆದಾಳಾ ಜಾವ್ಯಾಂ?”

“ಮ್ಹಾಕಾ ಆತಾಂಚ್ ಜಾವ್ಯಾಂ ಮ್ಹಣ್ ಮನ್ ಜಾತಾ. ಪುಣ್ ಮೊಜಾ ಎಕಾ ಲಾಗಿಲ್ಲಾ ಮಿತ್ರಾನ್ ಏಕ್‌ಪಾವ್ಚಿಂ ಸಾಂಗ್‌ಲ್ಲಾಚೊ ಉಡಾಸ್ ಕಾಡುನ್ ಹಾಂವೆ ಕಾಜಾರ್ ಜಾಂವ್ಕ್ ಪಾಟಿಂ ಘಾಲಾಂ.”

“ಕೋಣ್ ಹಾಬಾ ತೊ ಲಾಗಿಲೊ ಮಿತ್ರ್, ತಾಚೆಂ ಆಯ್ಕೊನ್ ತುಂ ಇತ್ಲೊ ಬುಧ್ಧಂತ್ ಆನಿ ಶಿಕ್ಷಿ ಆಮ್ಚಾ ಕಾಜಾರಾಕ್ ಅಡ್ಕಳ್ ಕರ್ತಾಯ್?”

“ಮಿತ್ರ್ ಕೋಣ್‌ಯಿ ತೊ ಜಾಂವ್, ತಾಣೆ ಸಾಂಗ್‌ಲ್ಲೆ ಆಯ್ಕೊನ್ ನಾಕಾ ತುಕಾ?”

“ಸಾಂಗ್.”

“ಕಾಜಾರ್ ಜಾತಾನಾ ಚಲ್ಯಾಕಡೆನ್ ಆಪ್ಲೆಂ ಮ್ಹಳ್ಳೆಂ ಘರ್ ಆಸೊಂಕ್ ಜಾಯ್. ತೆದ್ನಾ ಮಾತ್ರ್ ತೊ ತಾಚೆ ಬಾಯ್ಲೆಕ್ ಸುಖಾನ್ ದವರುಂಕ್ ಸಕ್ತಾ.”

“ಹೆಂ ತುಂ ಪಾತ್ಯೆಲಾಯ್?”

“ತುಂವೆ ಮೊಜಾ ಘರಾ ಯೇವ್ನ್ ರಾವ್ಲ್ಯಾರ್, ಕಾಂಯ್ ತುಕಾ ಮೊಜೆ ಮಾಮ್ಮಿ ಕಡೆನ್ ಜಾಂವ್, ಭಯ್ಲಿ ಕಡೆನ್ ಸಮಾ ಪಡಾನಾ ತರ್?”

“ಕಾಚಾರ್ ಜಾಲ್ಲೆ ಚಡಾವತ್ ಬಾಯ್ಲೆಕ್ ಘರಾಚ್ತ್ ವ್ಹರ್ತಾತ್. ಖಾಸ್ ಕರುನ್ ಎಕ್ಲೊ ಪೂತ್ ಜಾಲ್ಲೊ. ಪುಣ್ ತುಂ ಸರಿ ಉಲ್ಲೊಮೂ? ಮ್ಹಾಕಾ ಮೊಜೆರ್ ಭರ್ವಸೊ ಆಸಾ. ಹಾಂವ್ ತುಜ್ಯೆ ಮಾಮ್ಮಿಕ್ ಮೊಜಿ ಮಾಮ್ಮಿ ತಶೆಂ, ತುಜ್ಯೆ ಭಯ್ಲೆಕ್ ಮೊಜಿ ಬರಿ ಮಿತ್ರಿಣ್ ಮ್ಹಣ್ ಚಿಂತುನ್, ತಾಂಕಾಂ ಜಾಯ್ ತಶೆಂ ದೀಸ್ ಕಾಡುಂಕ್ ಸಕ್ತಾಂ.”

“ಪುಣ್ ಮ್ಹಾಕಾ ಮನ್ ನಾ.”

“ತರ್ ಜಾಯ್ತ್, ಘರ್ ಕರ್ತಾಂ, ಕರ್ತಾಂ ಮ್ಹಾಕಾ ಆನಿ ಕೋಣ್‌ಯಿ ಭೆಟ್ಲಾರ್?” ನೆಮ್ಮಿಲ್ ಹಾಸೊನ್ ತಮಾಶ್ಯಾಂನಿ ವಿಚಾರಿಲಾಗ್ಲೆಂ.

“ಹಾಂವ್ ತಾಕಾ ಜಿವ್ವಿಚ್ ಮಾರುಂಕ್ ಆಸಾಂ.”

“ಒ.ಕೆ..... ತ್ಯಾ ವಿಶಿಂ ಆತಾಂ ತರ್ಕ್ ಕರುನ್ ಫಾಯ್ದೊನಾ. ವೆಗ್ಳಿಂ ನಾಸ್ಲೊ ಕರ್. ಮ್ಹಾಕಾ ಜಾಯ್ತೆಂ ಕಾಮ್ ಆಸಾ.”

ಹಾಂವ್ ನಾಸ್ಲೊ ಮುಗ್ಡುನ್ ನೆಮ್ಮಿಲಾಕ್ ಆದೇವ್ನ್ ಕರುನ್ ಘರಾ ಭಾಯ್ರ್ ಸರ್ಲೊಂ. ಆಜ್ ಆಯ್ತಾರ್ ಮ್ಹಾಕಾಯಿ ಘರಾ ಸುಮಾರ್ ಕಾಮಾಂ ಆಸ್‌ಲ್ಲೆಂ. ರಜೆಚಾ ದಿಸಾ ಬಾಕಿ ಪಡ್‌ಲ್ಲೆಂ ಕಾಮಾಂ ತಿರುಂಕ್ ಆಸ್ತಾತ್.

ಮಹಿನ್ ಪಾಶಾರ್ ಜಾತಾಲೆ, ಮೋಗ್ ಬಳ್ ಜಾಲ್ಲೊ. ಏಕ್ ದೀಸ್ ನ್ಯೂ ಡೆಲ್ಲಿಂತ್ ಚಲ್‌ಲ್ಲ್ಯಾ ನೊರ್ಟ್ ಇಂಡಿಯನ್ ಡಾನ್ಸ್ ಕೊಂಪಿಟಿಶನಾಂತ್ ನೆಮ್ಮಿಲಾನ್ ಆನಿ ಹಾಂವ್ ದೊಗಾಂಯ್ನಿ ಪಾತ್ರ್ ಘೆತ್‌ಲ್ಲೊ. ನೆಮ್ಮಿಲಾಕ್ ಪ್ರಥಮ್ ಇನಾಮ್ ಲಾಬ್‌ಲ್ಲೆಂ ಆನಿ ಆಲ್-ಇಂಡಿಯಾ ಡಾನ್ಸ್ ಕೊಂಪಿಟಿಶನಾಂತ್ ತೆಂ ವಿಂಚುನ್ ಆಯಿಲ್ಲೆಂ. ಹಾಂವ್ ತಿಸ್ರ್ಯಾ ಸ್ಥಾನಾರ್ ಆಯಿಲ್ಲ್ಯಾನ್ ಮ್ಹಾಕಾ ಚಾನ್ಸ್ ಮೆಳೊಂಕ್ ನಾತ್‌ಲ್ಲೆಂ.

ಆಲ್-ಇಂಡಿಯಾ ಡಾನ್ಸ್ ಕೊಂಪಿಟಿಶನಾಂತ್‌ಯಿ ನೆಮ್ಮಿಲ್ ವಿಜೇತಾ ಜಾತಾನಾ, ತಾಕಾ ಇನಾಮ್ ಜಾವ್ನ್ ಧಾ ಲಾಕ್ ರುಪಯ್, ಡಾನ್ಸ್-ಕ್ಲೀನ್ ಆಫ್ ದಿ ಇಯರ್ ಹಾಚೊ ಮುಕುಟ್ ಆನಿ ಆಲ್-ಇಂಡಿಯಾ ಡಾನ್ಸ್ ಒರ್ಗನೈಜೇಶನಾ ಥಾವ್ನ್ ಪ್ರಶಸ್ತಿ ಲಾಬ್‌ಲ್ಲಿ. ತಾಚ್ಯೊ ತಸ್ವೀರೊ ಪತ್ರಾಂ, ಮೆಗರಿಫಿನಾಂಚೆರ್ ಛಾಪ್ತಾನಾ, ತಾಕಾ ಸಬಾರ್ ಸಂಸ್ಥಾಂಥಾವ್ನ್ ಒಫರಾಂ ಆಯಿಲ್ಲೆಂ. ಶಿವಾಯ್ ವರ್ಲ್ಡ್ ಡಾನ್ಸ್ ಫೆಡರೇಶನಾಥಾವ್ನ್ ಆಪವ್ಣ್ ಆಯಿಲ್ಲೆಂ, ಪಾತ್ರ್ ಘೆಂವ್ಕ್ ಮುಖ್ಯಾ ಇಂಟರ್‌ನೇಶನಲ್ ಡಾನ್ಸ್ ಕೊಂಪಿಟಿಶನಾಂತ್.

ಹೆಣೆ ಫಿಲ್ಮ್ ಇಂಡಸ್ಟ್ರಿಯೆ ಪಾಟಿಕ್ ಪಡ್‌ಲ್ಲಿ, ತಾಣೆ ಫಿಲ್ಮಾಂನಿ ಪಾತ್ರ್ ಘೆಂವ್ಕ್, ಪುಣ್ ಹಾಂವ್ ಕಬೂಲ್ ನಾತ್‌ಲ್ಲೊಂ. ಮ್ಹಾಕಾ ಭ್ಯೆಂ ಆಸ್‌ಲ್ಲೆಂ ತೆಂ ತ್ಯೆ ಲೈನಿಕ್ ವ್ಹಚಾತ್ ಜಾಲ್ಯಾರ್, ಹಾಂವ್ ತಾಕಾ ಹೊಗ್ಡಾಯಿಲ್ಲೆಪರಿಂಚ್ ಮ್ಹಣ್. ದೆಕುನ್ ಹಾಂವ್ ಏಕ್ ಖೆಳ್ ಖೆಳೊಂಕ್ ಚಿಂತೆಲ್ಲೆಂ. ಏಕ್ ದೀಸ್ ಆಮಿ ಭೆಟ್‌ಲ್ಲ್ಯಾ ವೆಳಾರ್ ಹಾಂವ್ ನೆಮ್ಮಿಲಾಕ್ ಸಾಂಗ್‌ಲ್ಲೆಂ.

“ನೆಮ್ಮಿಲ್, ತುಂ ಇತ್ಲೆಂ ನಾಂವಾಡ್ಲಿಕ್ ಜಾಲಾಂಯ್ ಕೀ, ಆತಾಂ ಮ್ಹಾಕಾ ತುಜೆಂ ಭ್ಯೆಂ ದಿಸೊಂಕ್ ಸುರು ಜಾಲಾಂ. ಕಾಮಾಯಿ ತುಕಾ ನವ್ಯೆ ಕಂಪೆನಿಂತ್ ಬರ್ಯಾ ಹುದ್ದ್ಯಾಚೆಂ ಆನಿ

ಬರ್ಪೂರ್ ಸಾಂಬಾಳಾಚೆಂ ಲಾಬ್ನಾಂ ಆನಿ ವಯ್ಜಾನ್ ತುಕಾ ದಿಸಾಂದೀಸ್ ಯೆಂವ್ಚಿಂ ಒಫರಾಂ!
ಹಾಂವೆ ತುಕಾ ಹೊಗ್ಡಾಯಿಲ್ಲೆ ಪರಿಂಚ್.”

“ತುಕಾ ತುಜೆರ್ ಭರ್ಪೂರ್ ನಾ ಜಾಂವ್ಕ್ ಪುರೊ, ಪುಣ್ ಮ್ಹಾಕಾ ಮೊಜೆರ್ ಆಸಾ. ತುಂ
ನೆಗಾರ್ ಕರ್ಚಿ, ಪುಣ್ ಹಾಂವ್ ನ್ಹಯ್?”

“ತಶೆಂ ಕಿತ್ಯಾಕ್ ಮ್ಹಣ್ತಾಯ್?”

“ಕಿತ್ಯಾಕ್?” ನೆಮ್ನಿಲ್ ದುರ್ರೊನ್ ಉಲಯ್ಲೆಂ. “ಹಾಂವ್ ಜಾಣಾ ಮೋಗ್ ಆನಿ ವಿಶ್ವಾಸ್
ಕಿತೆಂ ಮ್ಹಣ್. ಪುಣ್ ತುಂ ನೆಣಾಂಯ್, ಹಾಂವೆ ತುಜೊ ಮೋಗ್ ಕೆಲಾ ಮ್ಹಣ್ತಾನಾ ಹಾಂವ್
ತುಜೆಸಂಗಿಂ ಖಿಯರ್ಯಿ ರಾವೊಂಕ್ ತಯಾರ್. ಜಾಂವ್ ತುಜೆಂ ನವೆಂ ವ್ಹಡ್ಲೆಂ ಘರ್
ವಾ ಪರ್ಶೆಂ ರ್ಪೊಪ್ಲೆಂ. ಚಡಾವತ್ ಬಾಯ್ಲೊ ಆಶೆತಾತ್ ಘೊವಾನ್ ವಿಂಗಡ್ ಘರ್ ಕರುನ್
ಬಾಯ್ಲೆಸಂಗಿಂ ರಾವಾಜಾಯ್ ಮ್ಹಣ್. ಹಾಂಗಾ ತುಂ ಸರೀ ಉಲ್ಲೊ! ತುಂ ಆಶೆತಾಯ್
ತುಜ್ಯೆ ಬಾಯ್ಲೆಕ್, ತುಜಾ ಘರ್ಚಾಂ ಧಾವ್ನ್ ಪಯ್ಸ್ ದವರುಂಕ್. ಹಾಂವ್ ನಾಂವಾಡ್ತಿಕ್
ಜಾಲ್ಯಾಂ ಮೊಜಾ ತಾಲೆಂತಾಂನಿ ತರ್, ತುಂವೆ ಖುಶ್ ಜಾಂವ್ಕ್ ಜಾಯ್. ಪುಣ್ ತುಂ ದುಬಾವ್
ಪಾವ್ತಾಯ್, ಕಾಂಯ್ ಹಾಂವ್ ಪೆಲ್ಯಾ ಪಾಟ್ಲ್ಯಾನ್ ಧಾಂವಾನ್ ಕೊಣ್ಣಾ ಮ್ಹಣ್. ಬಹುಷ್ಟ,
ತುಂ ಧಾಂವೊಂಕ್ ಆಸಾಯ್, ಪುಣ್ ಹಾಂವ್ ನ್ಹಯ್.”

“ಸ್ವಭಾವಾಂತ್ ಚಡ್‌ಉಣೆ ಚಿಂತಾಪ್, ಪರಿಸರ್, ಅಪಧೈರ್ ಆನಿ ಸ್ವತಾಚೆರ್ ವಿಶ್ವಾಸ್
ಆಸ್ತಾಚ್. ಪುಣ್ ಮನಿಸ್ ಅಸ್ಕತ್. ಕೆದಾಳಾಯ್ ಬದ್ತುಂಕ್ ಸಕ್ತಾ. ಹಾಂವ್ ತುಕಾ ಪಾತ್ಯೆತಾಂ,
ಪುಣ್ ಮೊಜೆರ್ ಮ್ಹಾಕಾ ಧಯ್ ನಾ. ಹಾಂವ್ ಅಸ್ಕತ್ ಸ್ವಭಾವಾಚೊ ದೆಕುನ್ ಮೊಜೊ
ದುಬಾವ್ ಉಚಾರ್ಲೊ. ಹಾಂವ್ ತುಜೆಕಡೆನ್ ವೆಗ್ಳಿಂ ಕಾಜಾರ್ ಜಾಂವ್ಕ್ ಚಿಂತಾಂ. ಉಪ್ರಾಂತ್
ಮೊಜ್ಯೆ ಮತಿಕ್ ಸಮಧಾನ್ ಲಾಭ್ತೆಲೆಂ....”

“ಕಾಜಾರ್ ದುಬಾವಾಕ್ ಪಯ್ಸ್ ಕರುಂಕ್ ವ ಸ್ವತಾಕ್ ಸಮಧಾನ್ ಕರುಂಕ್ ತುಂ
ಆವ್ಸೊರ್ಚಿ. ಪುಣ್ ಕಾಜಾರಾ ಉಪ್ರಾಂತ್ ಮ್ಹಾಕಾ ಗುಲಾಮ್ ಕರುನ್ ದವರುಂಕ್
ಆಸಾಯ್.....” ವ್ಹಡ್ಲ್ಯಾನ್ ಹಾಸೊನ್ ನೆಮ್ನಿಲ್ ಮ್ಹಣಾಲೆಂ.

“ಹಾಂವ್ ತುಜೊ ಗುಲಾಮ್ ಜಾತಾಂ ಮೊಗಾ, ಮ್ಹಾಕಾ ಪಾತ್ಯೆ, ಹಾಂವ್ ಕಾಜಾರ್
ವೆಗ್ಳಿಂ ಜಾಂವ್ಕ್ ಚಿಂತಾಂ ತುಕಾ ಫಕತ್ ಮೊಜೆಂ ಕರುಂಕ್, ಶಿವಾಯ್ ಹೆರ್ ಮತ್ಲಬಾನ್
ನ್ಹಯ್” ಹಾಂವೆ ನೆಮ್ನಿಲಾಕ್ ವೆಂಗೊನ್ ಮ್ಹಳೆಂ.

ತಾಣೆ ಮ್ಹಾಕಾ ಪಾತ್ಯೆವ್ನ್ ಆಪ್ಲಾಕ್ ಸಂಪೂರ್ಣ ಮೊಜ್ಯೆ ತಾಬೆನ್ ಸೊಡ್ಲೆಂ. ಹಾಂವೆ
ಪಯ್ಲೆ ಪಾವ್ಚಿಂ ತಾಚೆಂ ಚುಂಬನ್ ಘೆಂವ್ಚೆಂ ಧೈರ್ ಘೆಲ್ಲೆಂ.

ತೆಂ ಮೊಜಾ ಮೊಗಾನ್, ಹಾಂವೆ ದಿಲ್ಲೆ ಧೀನತೆಚ್ಯೆ ಭಾಸಾವ್ಣೆಂತ್ ಸಂಪೂರ್ಣ ಕಡ್ಲೆಂ.

“ಜೆರಾಲ್ಡ್ ಆಮಿ ಕಾಜಾರ್ ಜಾವ್ನ್ ಆಮ್ಕಾಂ ಭುರ್ಗಿಂ ಜಾತಾನಾ, ತಾಂಚಿಂ ನಾಂವಾಂ
ಹಾಂವೆ ಆಮ್ಚಾ ನಾಂವಾಂನಿ ಮೆಳವ್ನ್ ದವರುಂಕ್ ಚಿಂತಾಂ. ಕಿತ್ಯಾಕ್, ಹಾಂವ್ ತುಜೊ

ಮಸ್ತ್ ಮೋಗ್ ಕರ್ತಾಂ. ಆನಿ ಆಮ್ಚಾ ಮೊಗಾಂತ್ ಜಲ್ಮಾಲ್ಲ್ಯಾ ಭುರ್ಗಾಂಕ್ ಆಮ್ಚೆಂಚ್ ನಾಂವ್ ಯೇಂವ್ಕ್ ಜಾಯ್” ತೆಂ ಮೊಗಾನ್ ಮೊಜ್ಯೆ ವೆಂಗೆಂತ್ ಮ್ಹಣಾಲೆಂ.

“ತೆಂ ಕಶೆಂ?”

“ತುಜೆಂ-ಮೊಜೆಂ ನಾಂವ್ ಮೆಳವ್ನ್ ಭುರ್ಗಾಂಚೆಂ ನಾಂವ್ ರಚ್ಚೆಂ.”

“ಮ್ಹಾಕಾ ಕಳೊಂಕ್ ನಾ.”

“ಜೆರಾಲ್ಡ್-ನೆಮ್ಲಿಲ್. ಹ್ಯಾ ನಾಂವಾಂಕ್ ಮಿಕ್ಸ್ ಕರುನ್ ನಾಂವ್ ರಚ್ತಾನಾ ಏಕ್ ಲಾಂಚ್ ನಾಂವ್ ಜಾತಾ.”

“ಪುಣ್ ತೆಂ ನಾಂವ್ ಚಲಿಯೆಚೆಂ ವ ಚಲ್ಯಾಚೆಂ?”

“ಬೇಬಿಚೆಯಿ ಜಾತಾ, ಆನಿ ಬಾಬಾಚೆಯಿ ಜಾತಾ?”

“ಕಶೆಂ?” ಹಾಂವೆ ವಿರಾರ್ ಜಾವ್ನ್ ವಿಚಾರ್ಲೆಂ.

“ಆಮ್ಚಾ ದೋನ್ಯಾ ನಾಂವಾಂತ್ಲೆಂ ಎಕೇಕ್ ಅಕ್ಶರ್ ಕಾಡುನ್ ಕುಡ್ಸಿಲ್ಯಾರ್ ತ್ಯಾ ನಾಂವಾಚೆಂ ರಚನ್ ಜಾತಾ.”

“ಹಾಂ....., ಏಕ್ ಮಿನುಟ್ ಚಿಂತುಂಕ್ ದೀ ಮ್ಹಾಕಾ..” ಹಾಂವೆ ಚಿಂತುನ್ ಸಾಂಗ್ಲೆಂ- “ಜೆನೆರಾಮ್ಲಿಲ್ ಜಾತಾ, ಹೆಂ ನಾಂವ್ ಚೆಡ್ಪಾಚೆಂ.”

“ಜೆನೆರಾಮ್ಲಿಲ್ ಚೆಡ್ಪಾಚೆಂ.....” ವ್ಹಡ್ಪಾನ್ ಹಾಸ್ಲೆಂ ನೆಮ್ಲಿಲ್.

“ತುಂ ನಿಜಾಯ್ಕಿ ಮಸ್ತ್ ಹುಶಾರ್. ಪುಣ್.... ತುಂ ಖಂಡಿತ್ ಹ್ಯಾ ನಾಂವಾಚೆಂ ಪಾಲನ್ ಕರ್ತಲೆಯ್, ತುಕಾ ಭುರ್ಗೊ ವ ಭುರ್ಗೆಂ ಜಾಲ್ಯಾರ್?” ಹಾಂವೆ ದುಬಾವೊನ್ ವಿಚಾರ್ಲೆಂ.

“ದೇವಾ ಸಾಕ್ಸೆಖಾಲ್!” ಎಕಾಚ್ಪಾರಾ ಸೊಪುತ್ ಘಾಲುನ್ ನೆಮ್ಲಿಲ್ ಸಾಂಗಾಲಾಗ್ಲೆಂ - “ಜೆಂ ಭುರ್ಗೆಂ ಮ್ಹಾಕಾ ತುಜೆಥಾವ್ನ್ ಜಲ್ಮಾತಾ, ತಾಕಾ ಹಾಂವ್ ಆಮ್ಚಾ ನಾಂವಾಂತ್ಲ್ಯಾ ಅಕ್ಶರಾಂಕ್ ಗುಂತುನ್ಚ್ ನಾಂವ್ ದಿತಲಿಂ.”

ಹಾಂವೆ ನೆಮ್ಲಿಲಾಕ್ ಲಾಗಿಂ ವೊಡ್ಲೆಂ. ತಾಚೆ ವೋಂಟ್ ಚಿಂವ್ಲೆ. ಸವ್ಕಾಸ್ ತಾಚಾ ಹರ್ವಾರ್ ಹಾತ್ ಚರಯ್ತಾನಾ, ತೆಂ ಮ್ಹಾಕಾ ಪಯ್ಸ್ ಲೊಟಿಲಾಗ್ಲೆಂ.

“ಕಿತೆಂ ಜಾಲೆಂ?”

“ತೆಂ ಕಾಜಾರಾ ಉಪ್ರಾಂತ್.”

“ಹಾಂವೆ ತುಕಾ ಭಾಸ್ ದಿಲಿ ಹಾಂವ್ ವೆಗ್ಗಿಂಚ್ ತುಜೆಸಂಗಿಂ ಕಾಜಾರ್ ಜಾತಾಂ ಮ್ಹಣ್.....”

“ಜಾ ಕಾಜಾರ್, ಆನಿ ಮಾಗಿರ್ ಮೊಜ್ಯೆ ಕುಡಿಚೊ ಹಕ್ಕ್ದಾರ್ ಜಾ.”

“ಜಾ ಮ್ಹಳ್ಯಾರ್, ಆತ್ತಾಂಚ್ಯೆ ಘಡಿಯೆಚ್ ಜಾಂವ್ಕ್ ಜಾತಾವೆ?”

“ಆನಿ ಕಿತೆಂ ಕಾಜಾರ್ ಜಾಯ್ನಾಸ್ತಾಂ, ಆತಾಂಚ್ ಆಡ್ವಾರ್ಲೆಂ ಖಾಂವ್ಕ್ ಜಾಯ್ವೆ?”

“ಓಹೊ..... ಕಿತೆಂ ಜಾಲಾಂ ತುಕಾ?” ಹಾಂವೆ ನೆಮ್ಮಿಲಾಕ್ ಸಮ್ಜಾಂವ್ಚೆಂ ಪ್ರಯತ್ನ್ ಕೆಲ್ಲೆಂ. “ಪ್ಲೀಜ್ ಮೊಗಾ, ಏಕ್ ಪಾವ್ಟಿಂ ತುಕಾ ಹಾಂವ್ ಮೋಗ್ ಕರುಂಕ್ ಆಶೆತಾಂ. ಉಪ್ರಾಂತ್ ಕಾಜಾರಾ ಉಪ್ರಾಂತ್‌ಚ್, ಹಾಂವ್ ತುಜೆಕಡೆನ್ ಮೋಗ್ ಕರ್ತಲೊಂ?”

“ಆನಿ ಹಾಂವ್ ತುಕಾ ಮೊಜ್ಯೆ ಖುಶೆನ್ ಅರ್ಪಿತಲಿಂ ಕಾಜಾರಾ ಉಪ್ರಾಂತ್ ಮಾತ್ ಶಿವಾಯ್ ಪಯ್ಲೆಂ ನ್ಹಯ್. ಜಾಂವ್ಕ್ ಹಾಂವ್ ತುಜೊ ಮಸ್ತ್ ಮೋಗ್ ಕರ್ತಾಂ. ತುಕಾ ಆಶೆತಾಂ, ತುಜ್ಯೆ ತಾಬೆನ್ ಮ್ಹಾಕಾ ಸಮರ್ಪುನ್ ತೊ ಸರ್ವ್ ಮೋಗ್ ಆನಿ ಭೋಗ್ ಆಪ್ಣಾಂವ್ಕ್ ತಾಂಡ್-ವೊಡೆನ್ ಫುಮಾರ್ತಾಂ. ಪುಣ್ ಮೊಜಾ ಸ್ವಾಭಿಮಾನಾಚೆರ್ ಮ್ಹಾಕಾ ಧೈರ್ ಆನಿ ಆತ್ಮವಿಶ್ವಾಸ್ ಆಸಾ. ಮನ್ಶಾಕ್ ಆಪ್ಣಾಚೆರ್ ಆತ್ಮವಿಶ್ವಾಸ್ ನಾ ಜಾಲ್ಯಾರ್, ತೊ ಕೆದಾಳಾಯಿ ದಂಡಳೊಂಕ್ ಸಕ್ತಾ ಆನಿ ಹಾಂವ್ ತ್ಯಾ ಪಯ್ಕಿಂತ್ಲಿಂ ಭಿಲ್ಕುಲ್ ನ್ಹಯ್.”

ಹಾಂವ್ ಅಸಹಾಯಕ್ ಜಾಲ್ಲೊಂ. ಹಾಂವೆ ಚಿಂತ್ಲೆಂ, ನೆಮ್ಮಿಲಾಸಂಗಿಂ ಸಂಭೋಗ್ ಕರುನ್, ತಾಕಾ ಆಪ್ಲ್ಯಾ ಜಾಳಾಂತ್ ದವರುನ್ ಸವ್ಕಾಸ್ ಮ್ಹಾಕಾ ತಾಂಕ್ ಜಾತಾನಾ ಕಾಜಾರ್ ಜಾಂವ್ಚೆಂ ಮ್ಹಣ್. ಪುಣ್ ಹಾಂಗಾ ಸರೀ ಉಲ್ಟೆಂ ಜಾಲ್ಲೆಂ. ನೆಮ್ಮಿಲ್ ಆಪ್ಲೆ ಕುಡಿಕ್ ಕಾಜಾರಾಪಯ್ಲೆಂ ಮ್ಹೆಳಿ ಕರುಂಕ್ ತಯಾರ್ ನಾ. ಹಾಂವೆ ಚಲೊಂಕ್ ಚಿಂತ್ಲಿ ಜಾಲ್ ನಾ ಯಶಸ್ವಿ ಜಾತಾನಾ, ಹಾಂವ್ ಸಯ್ತಾನಾಚ್ಯೆ ಹಿಕ್ಮತೆಕ್ ಬಲಿ ಜಾಲೊಂ.

ಹಾಂವ್ ಸದ್ವ್ಯಾಕ್ ನೆಮ್ಮಿಲಾಥಾವ್ನ್ ವಿಂಗಡ್ ಜಾಲೊಂ. ಕಾಜಾರಾಪಯ್ಲೆಂ ನೆಮ್ಮಿಲಾಕ್ ಅನೀತೆನ್ ಆಪ್ಣಾಂವ್ಚೆಂ ಚಿಂತಾಪ್ ಬಳ್ ಜಾಲ್ಲೆಂ. ಆಮ್ಚಿ ವಳಕ್ ಲಗ್ಸುನ್ ತೀನ್ ವರ್ಸಾಂ'ದಿಂ, ಎಪ್ರಿಲ್ 22 ತಾರೀಕ್ ನೆಮ್ಮಿಲಾಚಾ ಜಲ್ಮಾದಿಸಾ ಡಾರ್ಜಲಿಂಗಾಂತ್ ಜಾಲ್ಲಿ. ತ್ಯಾ ವಖ್ತಾ ತಾಚಿ ಪ್ರಾಯ್ 21 ವರ್ಸಾಂ ಸಂಪ್ಲಿಂ. ಯೆಂವ್ಚಾ ಮಹಿನ್ಯಾಂತ್ ಎಪ್ರಿಲ್ 22-ಕ್ ತಾಕಾ 24 ಜಾತಾತ್. ಕಾಜಾರ್ ಮ್ಹಾಕಾ ಆನೀಕಿ ತೀನ್ ಚ್ಯಾರ್ ವರ್ಸಾಂ ಜಾಂವ್ಕ್ ಸಾಧ್ಯ್ ನಾ, ತ್ಯಾ ಪರ್ಮಾಂತ್ ವಾಡ್ಲೆಂ ಚೆಡುಂ ಶಿವಾಯ್ ಸೆಲೆಬ್ರೆಟಿ! (ನಾಂವಾಡ್ಲಿಕ್) ಕೋಣ್ ನಾ ಕೋಣ್ ಮೊಜೆ ಪ್ರಾಸ್ ಚಡ್ ಹೆಂಡ್ಲಮ್ ವ ಉಂಚ್ಲೊ ತಾಕಾ ಭೆಟ್ಲೊಚ್. ಹಾಂವ್ ಕಾಜಾರಾಕ್ ಗಳಾಯ್ ಕರ್ತಾಂ ಮ್ಹಣ್ ಕಾಂಯ್ ಮನ್ ಬದ್ಲುನ್ ಬೊಲ್ತಾಕ್ ಆಪ್ಣಾಯ್ ಜಾಲ್ಯಾರ್ ಮಾಗಿರ್ ಹಾಂವ್ ಉರ್ದೊಂ, ಜಿವಿತಾಚಿ ಉರ್ಬಾ ನಾತ್ಲೆಂ ತಾರುಂ ದಿಶಾ ನಾಸ್ತಾಂ ವ್ಹಾಳ್ಚೆಪರಿಂ.

ಎಪ್ರಿಲ್ 22 ತಾರೀಕ್ ಹಾಂವೆ ನೆಮ್ಮಿಲಾಚೊ ಜಲ್ಮಾದಿಸ್ ಗಡ್ಡ್ ಕರುಂಕ್ ಚಿಂತ್ಲೆಂ. ಬರೇಶೆಂ ಪ್ರೆಸೆಂಟ್ ದೀಂವ್ಕ್‌ಜಾಯ್, ಕಿತೆಂ ದಿಂವ್ಚೆಂ ಮ್ಹಣ್ ಚಿಂತ್ತಾನಾ ಉಡಾಸ್ ಆಯ್ಲೊ, ಡಾರ್ಜಲಿಂಗಾಂತ್ ತೀನ್ ವರ್ಸಾಂ'ದಿಂ ತಾಚಾ ಜಲ್ಮಾದಿಸಾಚಾ ದುಸ್ರ್ಯಾದಿಸಾ ಹಾಂವೆ ತಾಕಾ ಭೆಟುನ್ ಏಕ್ ರಿಸ್ಪೊಂಜ್ ಪ್ರೆಸೆಂಟ್ ಜಾವ್ನ್ ದಿತಾನಾ, ತಾಣೆ ಇನ್ಸಾರ್ ಕೆಲ್ಲೆಂ ಘೆಂವ್ಕ್.

“ಜೆರಾಲ್ಡ್, ಹಾಂವ್ ಪ್ರೆಸೆಂಟಾಂ ಘೆನಾ. ಕಾಲ್ಚಾ ದಿಸಾ ತುಂ ಮೊಜೊ ಈಷ್ಟ್ ಜಾಲಾಯ್ ಹೆಂಚ್ ಮ್ಹಾಕಾ ವ್ಹಡ್ಲೆಂ ಪ್ರೆಸೆಂಟ್” ತಾಣೆ ಹಾಂವೆ ದಿಲ್ಲೆಂ ವೊಚ್ ಪಾಟಿಂ ದೀವ್ನ್ ಮ್ಹಳ್ಳೆಂ.

“ತೆಂ ಕಶೆಂ ಜಾಂವ್ಚೆಂ? ಜಲ್ಮಾದಿಸಾಕ್ ಕಾಂಯ್ ತರೀ, ಪ್ರೆಸೆಂಟಾ ದಿತಾತ್‌ಚ್. ತ್ಯಾ ಶಿವಾಯ್ 21-ವೊ ಜಲ್ಮಾದಿಸ್, ಚಲಿಯೆನ್ ಆಪ್ಲ್ಯಾ ಜಿವಿತಾಕ್ ಮುಖ್ಯ ಪಾಂವ್ಡಾರ್ ಪಾವ್ನ್ ದವರ್ಚೊ ಸುರ್ವಾತೆಚಿ ಚಾವಿ ಮ್ಹಣ್ತಾತ್” ಹಾಂವೆ ಸಾಂಗ್‌ಲ್ಲೆಂ.

“ಜಾಣಾ ಹಾಂವ್‌.....” ತೆಂ ಮ್ಹಣಾಲೆಂ.

“ತರ್ ತುಜಾ ಡ್ಯಾಡಿನ್ ತುಕಾ ಕಾಂಯ್ ತರೀ, ಪ್ರೆಸೆಂಟ್ ಖಂಡಿತ್ ದಿಲಾಂ.”

“ಚಾವಿ ದಿಲ್ಯಾ.....” ನೆಮ್ಲಿಲ್ ವ್ಹಡ್ಲ್ಯಾನ್ ಹಾಸಲ್ಲೆಂ.

“ಚಾವಿ?”

“ಎಂಟೀಕ್.”

“ಎಂಟೀಕ್?” ಹಾಂವ್ ಸಮ್ಜೊಂಕ್ ಸಕೊಂಕ್‌ನಾ.

“ವ್ಹಯ್ ಚೆರಾಲ್ಡ್, ಮೊಜಾ ಡ್ಯಾಡಿನ್ ಮ್ಹಾಕಾ ಪ್ರೆಸೆಂಟ್ ಜಾವ್ನ್ ಎಂಟೀಕ್-ಚಾವಿ ದಿಲ್ಯಾ.”

“ಕಸಲಿ ಚಾವಿ? ತ್ಯೆ ಚಾವಿಯೆಚಿ ಕಾಣೆ ಕಸಲಿ? ಕಿತ್ಲ್ಯಾ ವರ್ಸಾಂ ಪಯ್ಲೆಂಚೆಂ ಎಂಟೀಕ್ ತೆಂ?” ಹಾಂವೆ ಸಬಾರ್ ಸವಾಲಾಂ ಕೆಲ್ಲಿಂ.

“ಟಿಪ್ಪುಸುಲ್ತಾನಾಕ್ ವಳ್ಕಾತಾಯ್?”

“ವಳ್ಕಾನಾ, ಆಯ್ಕೊನ್ ಜಾಣಾ.....” ಹಾಂವ್ ಹಾಸೊಂ. “ತಾಚಾ ರೈಘುಪ್ಪಾಚಿ ಚಾವಿ ಪುಣಾಯಿ ನ್ಹಯ್‌ಮೂ?”

“ಮ್ಹಾಕಾ ರಾಗ್ ಹಾಡಯ್ತಾಕಾ ಹಾಂ?” ನೆಮ್ಲಿಲಾನ್ ಮ್ಹಾಕಾ ಜ್ಯೋರ್ ಚಿಮ್ಚೊ ಕಾಡ್ಲೊ.

“ಹಾ.....ಯ್”

“ಬರೆಂ ಜಾಲೆಂ. ಟಿಪ್ಪು ಸುಲ್ತಾನ್ ಕಿತ್ಲ್ಯಾ ವರ್ಸಾಂ ಪಯ್ಲೆಂ ಆಸ್‌ಲ್ಲೊ, ತಾಚೆಂ ರಾಜ್ಯಟ್ ಕಸಲೆಂ? ತಾಣೆ ಕಶೆಂ ರಾಜ್ ಕೆಲ್ಲಿಂ ಆನಿ ತಾಕಾ ಬ್ರಿಟಿಶಾಂನಿ ಖಂಚಾ ವರ್ಸಾ ಖಂಯ್ಸಾರ್ ಮಾರ್‌ಲ್ಲೊ ಹೆಂ ಸಗ್ಳೆಂ ಗೊತ್ತಾಸಾಂಮೂ?”

“ಗೊತ್ತಾಸುಂಕ್, ತಾಚಾ ಕಾಳಾರ್ ಹಾಂವ್ ಮೈಸೂರಾಂತ್ ನಾತ್‌ಲ್ಲೊಂ. ಮೊಜೊ ಮತ್ಲಬ್ ಹಾಂವ್ ಜಲ್ಮೊಂಕ್ ನಾತ್‌ಲ್ಲೊಂ. ಇತಿಹಾಸ್ ವಾಚ್ತಾ. ಶಿಕ್ತಾನಾ, ತಾರಿಕೊ, ಜಾಗೊ ಸಗ್ಳೆಂ ವಾಚ್‌ಲ್ಲೊ ಉಡಾಸ್ ಆಸಾ. ಆತಾಂ ಸಾಂಗ್, ತಾಚಾ ರಾವ್ಣೆರಾಚಿ ಚಾವಿ ಪುಣಾಯಿ ತುಕಾ ತುಜಾ ಡ್ಯಾಡಿನ್ ದೀಂವ್ಕಾನಾಂಮೂ?” ಹಾಂವ್ ತಮಾಶ್ಯಾಂನಿ ಉಲಯ್ಲೊಂ.

“ಆಯ್.....ತುಂ ಕಿತೆಂ ಚಿಮ್ಚ್ಯಾ ವಯ್ರ್ ಚಿಮ್ಚೆ ಕಾಡ್ತಾಯ್?” ನೆಮ್ಲಿಲಾನ್ ಪರ್ತುನ್ ಮ್ಹಾಕಾ ಚಿಮ್ಚೊ ಕಾಡ್ತಾನಾ ತಾಕಾಯಿ ಲೋವ್ ಚಿಮ್ಚೊ ಕಾಡುನ್ ಮ್ಹಳೆಂ.

“ಟಿಪ್ಪು ಸುಲ್ತಾನಾನ್ ತಾಚ್ಯೆ ಪಯಿಲ್ಲೆ ರಾಣಿಯೆಚೆಂ ಭಾಂಗಾರ್, ಮೊತಿಯಾಂ, ವಜ್ರಾಂಚಿ ಹಾರ್, ನೆಕ್ಲೆಸ್ ಇತ್ಯಾದಿ ತಿ ಮೆಲ್ಯಾ ಉಪ್ರಾಂತ್ ಎಕಾ ವ್ಹಡ್ಲ್ಯಾ ಜಯ್ತ್ ಲೊಂಕ್ಡಾಚಾ.

ಪೆಟುಲಾಂತ್ ಫಾಲುನ್ ಬೀಗ್ ಶಿರ್ಕಾವ್ನ್ ಚಾವಿ ಭದ್ರತೆನ್ ದವರ್‌ಲ್ಲಿ ಕಂಯ್. ತ್ಯಾ ಉಪ್ರಾಂತ್ ತೆಂ ಪೆಟುಲ್ ತಾಣೆ ಉಘ್ಡುಂಕ್‌ಚ್ ನಾ ಕಂಯ್.....”

“ಕಾಂಯ್ ಸುನೆಕ್ ದೀಂವ್ಕ್ ಚಿಂತಾಲೊ ಚಾಂವ್ಕ್ ಪುರೊ.....” ಹಾಂವೆ ಮಧೆಂ ಹಾಸೊನ್ ಮ್ಹಳೆಂ.

“ಮಧೆಂ ಉಲಯ್ತಾಕಾ, ಸಾಂಗ್ಲೆಂ ಆಯ್ಕ್.....” ನೆಮ್ಮಿಲಾನ್ ಪರತ್ ಚಿವ್ಚೊ ಕಾಡುನ್ ಮ್ಹಳೆಂ -“ತೆಂ ಪೆಟುಲ್, ತಾಚ್ಯಾಚ್ ಅಂಗ್‌ರಕ್‌ಕಾನ್ ಚೊರುನ್ ವ್ಹೆಲ್ಲೆಂ ಕಂಯ್. ಪುಣ್, ಸಂಪೂರ್ಣ್ ಪ್ರಯತ್ನಾಖಾಲ್‌ಯಿ ಬೀಗ್ ಉಘ್ಡುಂಕ್ ಸಕಾನಾತ್‌ಲ್ಲೆ ಅಸಹಾಯಕತೆನ್ ಪೆಟುಲ್ ಪಾಟಿಂ ಹಾಡುನ್ ದವರ್‌ಲ್ಲೆಂ ಕಂಯ್. ತಶೆಂ ತೆಂ ಮಜ್ಬೂತ್ ಪೆಟುಲ್, ಟಿಪ್ಪುಸುಲ್ತಾನಾಕ್ ಜಿವೆಶಿಂ ಮಾರ್ಚ್ಕಾ ಉಪ್ರಾಂತ್‌ಚ್ ಬ್ರಿಟಿಶಾಂನಿ ಇಂಗ್ಲೆಂಡಾಕ್ ಸಾಗ್ಲೆಲ್ಲೆಂ ಕಂಯ್. ತಶೆಂ ತ್ಯಾ ಪೆಟುಲಾಚಿ ಚಾವಿ ಮಾತ್, ಉರ್‌ಲ್ಲಾನ್ ಆನಿ ಉಪ್ಕಾರಾಚಿ ನ್ಹಯ್ ಮ್ಹಣ್ ಭಗ್‌ಲ್ಲಾನ್, ಟಿಪ್ಪುಚಾ ವಾರೆಸ್ವಾರಾಂನಿ ತ್ಯೆ ಚಾವಿಯೆಚಿ ಕಾಣಿ ಬರವ್ನ್ ಸಬಾರ್ ಇತರ್ ವಸ್ತು ಸಂಗಿಂ ಎಂಟೀಕ್ ಮ್ಯೂಸಿಯಮಾಂತ್ ದವರ್‌ಲ್ಲೊ. ಆಯ್ಲೆವಾರ್ ವಿಕ್ರಾಪಾಕ್ ಪಡ್ತಾನಾ, ಮೊಜೊ ಡ್ಯಾಡಿ ಮೈಸೂರ್ ಪಾವ್‌ಲ್ಲೊ ಜಾಲ್ಲ್ಯಾನ್, ತ್ಯೆ ಚಾವಿಯೆಚಿ ಕಾಣಿ ವಾಚುನ್, ಮ್ಹಾಕಾ ಎಂಟೀಕ್ ವಸ್ತು ಪಸಂದ್ ಮ್ಹಳ್ಳೆಂಯ್ ಜಾಣಾ ಆಸೊನ್, ಮೊಜಾ 21-ವ್ಯಾ ಜಲ್ಮಾ ದಿಸಾಕ್ ಪ್ರೆಸೆಂಟ್ ದಿಂವ್ಚಾ ನಿಬಾನ್ ಸಾಂಗ್‌ಲ್ಲೆಂ ಮೊಲ್ ದೀವ್ನ್ ಹಾಡುನ್ ಆಯಿಲ್ಲೊ.....”

“ತುಜೊ ಡ್ಯಾಡಿ ಬಾರೀ ಹುತ್ಕಾರ್, ಬ್ರಿಟಿಶಾಂನಿ ಜರ್ತರ್ ತೆಂ ಪೆಟುಲ್ ಆನೀಕಿ ಉಘ್ಡುಂಕ್ ನಾ ತರ್, ಆಜ್ ನ್ಹಯ್ ಫಾಲ್ಯಾಂ ತೆಂವೀ, ತೆಂ ಪೆಟುಲ್ ಎಂಟೀಕ್ ಮ್ಹಣೊನ್ ಏಲಮಾಚೆರ್ ವಿಕತ್ ಆನಿ ತೆದ್ನಾ ತುಜೊ ಡ್ಯಾಡಿ ಥಂಯ್ ಪಾವೊನ್ ಸಾಂಗ್‌ಲ್ಲೆಂ ಮೊಲ್ ದೀವ್ನ್ ತೆಂ ಪೆಟುಲ್ ಹಾಡುನ್, ತುಜೆ ಕಡ್ಲಿ ಚಾವಿ ಘೆವ್ನ್, ಪೆಟುಲ್ ಉಘ್ಡುನ್ ಮಾಲಾಮಾಲ್ ಜಾತಲೊ.....” ಹಾಂವ್ ಖುಶಾಲ್ ಕರುನ್, ನೆಮ್ಮಿಲಾಕ್ ಚಿಡಾವ್ನ್ ಹಾಸಾಲಾಗ್ಲೊಂ.

“ಸಾಂಗ್‌ಲ್ಲೆಪರಿಂ ವ್ಹಯ್..... ಹಾಂವ್ ಜರ್ತರ್ ಕೆದಾಳಾಯ್ ಇಂಗ್ಲೆಂಡಾಕ್ ಪಾವ್ಲಿಂ ತರ್, ಚಾವಿ ಘೆವ್ನ್ ಬಕಿಂಗ್‌ಹಾಮ್ ಪೆಲೇಸಾಕ್..... ಚೊರಿಯೆನ್ ಗುಸ್ತಲಿಂ ಆನಿ ಪೆಟುಲ್ ಸೊಧುನ್ ಕಾಡುನ್, ತೆಂ ಉಘ್ಡುನ್ ತಾಂತುಂ ಆಸ್‌ಲ್ಲೆಂ ಸರ್ಪ್ ಲುಟಲಿಂ! ಹ ಹಾಹಾ.....” ನೆಮ್ಮಿಲ್ ಸಾಂಗೊನ್ ವ್ಹಡ್ಲ್ಯಾನ್ ಹಾಸ್ಲೆಂ.

ಹೆಂವೀ ಕಾಂಯ್ ಉಣೆ ನಾ ಚಿಡಾಂವ್ಕ್ ಮ್ಹಣ್ ಹಾಂವ್ ಸಮ್ಜಾಲೊಂ.

ಪಾಟ್ಲೊ ಉಡಾಸ್ ಪ್ರಸ್ತುತ್ ಘಡಿಯೆಕ್ ಬದ್ಲುನ್ ನೆಮ್ಮಿಲಾಚಾ 24-ವ್ಯಾ ಜಲ್ಮಾ ದಿಸಾಕ್ ಖಿಂಚಿಂ ಎಂಟೀಕ್ ಪ್ರೆಸೆಂಟ್ ಜಾವ್ನ್ ಹಾಡ್ಚೆಂ ಮ್ಹಣ್ ಚಿಂತಾನಾ ಉಡಾಸ್ ಆಯ್ಲೊ. ಎಂಟೀಕ್ಸ್ ಮೆಳ್ಳಿಂ ಶೊಪಾ ಡೆಲ್ಲಿಂತ್‌ಯಿ ಉಣೆಂ ನಾಂತ್‌ಮೊ, ಕಾಂಯ್ ತರೀ, ಕಾಣಿ ಆಟಾಪ್‌ಲ್ಲೆಂ ಎಂಟೀಕ್ ಮೆಳ್ತಲೆಂ. ತೆಂ ವ್ಹರುನ್ ದಿಂವ್ಚೆಂ, ಅಶೆಂ ಚಿಂತುನ್ ಹಾಂವ್ ಪಾಟೀಕ್ ಲಾಗ್ಲೊಂ.

ಮತಿಕ್ ಪಸಂದ್ ಜಾಲ್ಲೆಂ ಎಂಟೀಕ್ ಹಾಡುನ್ ದವರ್ಲೆಂ. ಆನಿ ಹಾಂವ್ ತೆಂ ಒಪ್ಪುಂಚಾ ದಿಸಾಕ್ ರಾಕ್ತಾಲೊಂ.

ಏಕ್ ದೀಸ್ ನೆಮ್ಮಿಲ್ ಹಾಂವೆ ಕಾಮ್ ಕರ್ಚಾ ಅಫಿಸಾಕ್ ಪಾವ್ಲೆಂ. ತಾಕಾ ಅಫಿಸಾಂತ್ ಪಳೆವ್ನ್ ಹಾಂವೆ ಗಜಾಲ್ ವಿಚಾರ್ಲಿ.

“ಮ್ಹಾಕಾ ಏಕ್ ಮೊಡ್ಲಿಂಗಾಚೆಂ ಒಫರ್ ಆಸಾ. ತಾಂಚೆಂ ಆಫಿಸ್ ಹೈಚ್ ವಾಟೆನ್ ಆಸಾ, ದೆಕುನ್ ಪಯ್ಲೆಂ ತುಕಾ ಭೆಟ್ಯಾಂ ಮ್ಹಣ್ ಆಯ್ಲೆಂ” ಮ್ಹಣಾಲೆಂ.

“ರಾವ್ ಹಾಂವ್ ಆತ್ಮಾಂ ಯೆತಾಂ, ತುಂ ಗೆಸ್ವರೊಮಾಂತ್ ಬಸ್.....” ಅಶೆಂ ಸಾಂಗೊನ್ ಹಾಂವ್ ಅರ್ಜೆಂಟ್ ಆಸ್ಲೆಂ ಕಾಮ್ ತಿರ್ಪುನ್ ಗೆಸ್ವರೊಮಾಕ್ ಗೆಲೊಂ. ನೆಮ್ಮಿಲ್ ಮೆಗರ್ಬುನ್ ಪರ್ತುನ್ ಆಸ್ಲೆಂ.

“ಹಾಂ..... ಸಾಂಗ್.. ಹೆಂ, ಖಿಂಚೆಂ ಮೊಡ್ಲಿಂಗ್ ಕರುಂಕ್ ಭಾಯ್ರ್ ಸರ್ಕಾಂಯ್?” ಹಾಂವೆ ಬಸ್ತಾನಾ ಬೆಜಾರಾಯೆನ್‌ಶೆಂ ವಿಚಾರ್ಲೆಂ.

“ಆಜ್ ಫಕತ್ ಕೊಂಟ್ರೆಕ್ಟ್ ಸಾಯ್ಸ್ ಕರುಂಕ್ ವ್ಹೆತಾಂ. ಮೊಡ್ಲಿಂಗ್ ಎಕಾ ಹಫ್ತಾಚೆಂ ಬಹುಷ್ಟ ಆವ್ಡೋರ್ ಆಸ್ತಲೆಂ.....”

“ಖಿಂಚಾ ಗಾಂವಾಂತ್?”

“ಜಾಂವ್ಕ್ ಪುರೊ ಬೊಂಬಯ್ ವ ಬೆಂಗ್ಕರ್. ತಾಚೆ ಉಪ್ರಾಂತ್ ಭಾಯ್ರ್ ದೇಶಾಂತ್ಯಾ ಸಾಧ್ಯ್ ಆಸಾ.”

ಹಾಂವ್ ಭಿತರ್ಚ್ಯಾ ಭಿತರ್ ಸಳ್ಳಳೊನ್ ಆಯಿಲ್ಲೊಂ ಆಯ್ಕೊನ್. ಪುಣ್ ಕಾಂಯ್ ಮ್ಹಣೊಂಕ್ಯಾ ಅಸಹಾಯಕ್ ಜಾಲ್ಲೊಂ.

“ತುಕಾ ಖುಶಿ ಜಾಂವ್ಕ್ ನಾ ಜೆರಾಲ್ಡ್?” ಹಾಂವೆ ಜಾಪ್ ದೀನಾತ್‌ಲ್ಲ್ಯಾಕ್ ನೆಮ್ಮಿಲ್ ಸವಾಲ್ ಕರಿಲಾಗ್ಲೆಂ.

“ಮ್ಹಾಕಾ ಖುಶಿ ನಾ ಮ್ಹಳ್ಳಾರ್ ತುಂ ಕೊಂಟ್ರೆಕ್ಟ್ ಸಾಯ್ಸ್ ಕರುಂಕ್ ವ್ಹೆಚೆಂನಾಂಯ್?” ಹಾಂವೆ ಬೆಜಾರಾಯೆನ್ ಮ್ಹಳೆಂ.

“ಖಿಂಡಿತ್ ವ್ಹೆತಲಿಂ.....” ಎಕಾಚ್ಕಾರಾ ನೆಮ್ಮಿಲ್ ಮ್ಹಣಾಲೆಂ. “ತುಜೆಖಾತಿರ್ ಹೆರ್ ಆಯಿಲ್ಲಿಂ ಜಾಯ್ತಿಂ ಒಫರಾಂ ಹಾಂವೆ ಸ್ವೀಕರ್ಪುಂಕ್‌ನಾಂತ್. ಪುಣ್ ಹೆಂ ಒಫರ್ ಹಾಂವೆ ಸ್ವೀಕಾರ್ ಕೆಲಾಂ. ಕಿತ್ಯಾಕ್ ಮ್ಹಳ್ಳಾರ್, ಹಾಂತುಂ ಫಕತ್ ಡಾನ್ಸ್ ಕೊಸ್ಕೂಮ್ ನ್ಹೆಸೊನ್, ದಾಖಿಂವ್ಕ್ ಮಾತ್. ಡಾನ್ಸ್ ಕೊಸ್ಕೂಮ್ ತಯಾರ್ ಕರ್ಚಾ ನಾಂವ್ ವ್ಹೆಲ್ಲೆ ‘DNW’ (ಡಾನ್ಸ್ ಎಂಡ್ ವಿನ್) ಇಂಗ್ಲಿಶ್ ಕಂಪೆನಿನ್ ಮ್ಹಾಕಾ ಪ್ರಪೋಸ್ ಕೆಲಾಂ. ತಾಂಚೆ ಕೊಸ್ಕೂಮ್ ನ್ಹೆಸೊನ್, ಮ್ಹಾಕಾ ಥೊಡೆ ಪೊಪ್ಪುಲರ್ ಸ್ಪೆಷ್ ನಾಚೊನ್ ದಾಖಿಂವ್ಕ್ ಪಡ್ತಲೆಂ. ಆನಿ ತೆಂ ಶೂಟಿಂಗ್ ಬರ್ಚಾ ಜಾಗ್ಯಾಂನಿ ಜಾತಲೆಂ. ಉಪ್ರಾಂತ್ ಹಾಂವೆ ಜಿಕ್ಕೆಂ ಆನಿ ಮೊಜಾ ಮಾತ್ಕಾರ್

ಜಿಕ್‌ಲೋ ಕುರೊವ್ ನಾಂವ್ ವೈಲ್ಯಾ ಸೆಲೆಬ್ರಿಟಿ ಥಾವ್ನ್ ಬಸಂವ್ಪಿ ಸೀನ್ ದಾಕಯ್ತಲೆ. ಆನಿ ಹಾಂವ್ ಹೆಂ ಕಾಮ್ ಮ್ಹಾಕಾ ಆಯಿಲ್ಲೆಂ ಆಯ್ಕೊನ್ ಇತ್ತಿಂ ಖುಶಿ ಚಾಲ್ಯಾಂ ಕೀ, ಸಾಂಗೊಂಕ್ ಸಕಾನಾ ತುಕಾ ತಾಚಿ ಮೀತ್. ಪ್ಲೀಜ್ ಮೊಗಾ, ನಾ ಮ್ಹಣಾನಾಕಾ, ತುಂ ನಾ ಮ್ಹಣ್ಣೆ ತರ್, ಹಾಂವ್ ಹೆಚ್ಚಾನ್ ವ್ಹೆತಲಿಂ ಆನಿ ತುಕಾ ಬೆಚಾರ್ ಚಾತಲೆಂ ದೆಕುನ್ ಮೊಗಾನ್ ಒಪ್ಪುನ್ ಧಾಡ್.....”

“ನಾ.....ನಾ.....ಹಾಂವೆ ಕಶೆಂ ಆಡಾಂವ್ಚೆಂ ತುಕಾ?” ಉಪಾಯ್ ನಾಸ್ತಾಂ ಹಾಂವೆ ಒಪ್ಪುಂಕ್ ಪಡ್‌ಲ್ಲೆಂ ನಾಖುಶೆನ್. “ತುಂ ಖಂಡಿತ್ ಚಾವ್ನ್ ವ್ಹಚ್, ನಾಂವಾಡ್ಲಿಕ್ ಬೊಲಿವುಡ್ ಆನಿ ಹೊಲಿವುಡ್ ಆ್ಯಕ್ಟರಾಂನಿ ತುಜಾ ಮಸ್ತಕಾರ್ ಜಿಕ್‌ಲೋ ಕುರೊವ್ ಬಸಂವ್ಚೆಂ, ಸಗ್ಳ್ಯಾಂಚಾ ನಶಿಬಾಂತ್ ಯೇನಾ, ನಿಜಾಯ್ತಿ ಲಕ್ಚಿ ತುಂ.....”

“ಓಹ್..... ಥೆಂಕ್ಯಾ ಜೆರಾಲ್ಡ್, ಯೂ ಆರ್ ಎ ಗುಡ್ ಬೋಯ್, ಐ ಲವ್ ಯೂ.....” ಮ್ಹಣೂನ್ ಮ್ಹಾಕಾ ವೆಂಗೊನ್ ಕೀಸ್ ದೀವ್ನ್ ಚೆಲ್ಲೆಂ.

ಹಾಂವ್ ಮಾತ್ ನೆಪ್ಪಿಲ್ ಮೊಜಾ ಹಾತಾಂತ್ಲೆಂ ನಿಸ್ರಾತಾ ಕೊಣ್ಣಾ ಮ್ಹಳ್ಳ್ಯಾ ಭಿಯಾನ್ ಭಿತರ್ಲ್ಯಾ ಭಿತರ್ ಕಡೊನ್ ಗೆಲ್ಲೊಂ. ನೆಪ್ಪಿಲಾವಿಶಿಂ ಮೊಜಾ ಘರ್ಚಿಯಿ ಚಾಣಾಸ್‌ಲ್ಲಿಂ. ಹಾಂವೆ ಚಾಯ್ತಿ ಪಾವ್ಪಿಂ ತಾಕಾ ಮೊಜಾ ಘರಾ ವ್ಹರುನ್ ಸಕ್ತಾಂಕ್ ಮೆಳಯಿಲ್ಲೆಂ. ಸಗ್ಳ್ಯಾಂಕ್ ತೆಂ ಪಸಂದಾಯಿ ಚಾಲ್ಲೆಂ.

ನೆಪ್ಪಿಲ್ ಔಟ್‌ಡೋರ್ ಮೊಡ್ಲಿಂಗಾಚೆಂ ಶೂಟಿಂಗ್ ಕರುನ್ ಹಪ್ಪು ಮ್ಹಳ್ಳೆಕಡೆನ್ ದೋನ್ ಹಫ್ತಾಯಿ ಪಾಟಿಂ ಆಯ್ಲೆಂ. ತಾಣೆ ಕಾಮ್ ಕರ್ಚೆ ಕಡೆನ್ ತಾಕಾ ರಜಾ ಕಾಡುಂಕ್ ತ್ರಾಸ್ ನಾತ್‌ಲ್ಲೆ. ಆಖ್ರೀಕ್ ಹಾಂವೆ ರಾಕೊನ್ ಆಸ್ಚೊ ದೀಸ್ ಎಪ್ರಿಲ್ 22, ತಾಚಾ ಜಲ್ಮಾದಿಸಾಚೊ ಆಯಿಲ್ಲೊ. ಹಾಂವೆ ಮಾಂಡ್‌ಲ್ಲೆಂ ಪ್ಲಾನ್ ಆಚ್ ಜ್ಯಾರಿ ಕರುಂಕ್ ಆಸ್‌ಲ್ಲೆಂ.

ಎಪ್ರಿಲ್ 22, 1998 ಬುಧ್ವಾರಾ ಹಾಂವ್ ಸಕಾಳಿಂ ಫುಡೆಂ ನೆಪ್ಪಿಲಾಚಾ ಘರಾ ಗೆಲ್ಲೊಂ. ತಾಕಾ ವೆಂಗೊನ್ ಜಲ್ಮಾದಿಸಾಚೆ ರಾಸ್ ರಾಸ್ ಶುಭ್ ಸಂದೇಶ್ ಆಟಾಪ್ಚೆಂ ಕಾರ್ಡ್, ಫಲಾಂಚೊ ಬುಕ್ಕೊ ಆನಿ ಹಾಂವೆ ಹಾಡ್‌ಲ್ಲೆಂ ಪ್ರೆಸೆಂಟ್ ತಾಕಾ ಒಪ್ಪುನ್ ಚಾತಚ್ ಸೊಫಾಚೆರ್ ಗೆಲ್ಲೊಂ. ತೆಂ ಆಚ್ ಮಸ್ತ್ ಖುಶಿ ಆಸ್‌ಲ್ಲೆಂ. ತೆಂವೀ ಮೊಜ್ಯೆ ಕುಶಿಕ್ ಯೇವ್ನ್ ಬಸ್ಲೆಂ.

“ಹಾಂತುಂ ಕಿತೆಂ ಆಸಾ?” ಪ್ರೆಸೆಂಟಾಕ್ ಆಪ್ಲ್ಯಾ ಉಸ್ಕಾರ್ ದವರುನ್ ತೆಂ ವಿಚಾರಿಲಾಗ್ಲೆಂ.

“ಎನ್ನಿನ್ ಕೆಲ್ಲೆಂ ಪೈಂಟಿಂಗ್” ಹಾಂವ್ ಹಾಸೊಂ.

“ಕೋಣ್ ಎನ್ನಿ?”

“ಅರೆ, ತುಂ ಎನ್ನಿಕ್ ನೆಣಾಂಯ್? ಬಾರೀ ವ್ಹಡ್ಲೊ ಆರ್ಟಿಸ್ಟ್! ಜಾಣೆ ಜೆಜುಚೆಂ ನಿಮಾಣೆ ಜೆವಾಣ್ ಆಪ್ಲ್ಯಾ ಬಾರಾ ಆಪೊಸ್ತಲಾಂ ಸಂಗಿಂ (ದಿ ಲಾಸ್ತ್ ಸಪ್ತರ್) ಮೊನಾಲಿಸಾ, ಅಸಲಿಂ ಸಕ್ಚಡ್ ಪೈಂಟಿಂಗ್ಸ್ ಕರುನ್ ಸಂಸಾರಾಚೆರ್ ನಾಂವ್ ಜೊಡ್ಲಾಂ.....”

“ಹಾಂ....., ಲಿಯೊನಾರ್ಡೊ ದಾ ವಿಂಚಿ, ಇಟಲಿಚೊ ನಾಂವಾಡ್ಲಿಕ್ ಪೈಂಟರ್” ನೆಪ್ಪಿಲ್

ಸಾಂಗಾಲಾಗ್ಗೆಂ. “ಎದ್ಯಾ ವ್ಹಡ್ಲ್ಯಾ ಕಲಾಕರಾಕ್ ಗಾಂವ್ಚಾ ವಿಸ್ತೀರ್ಣ ಉಲ್ಲೇಖ್ ಕೆಲ್ಲೆಪರಿಂ ಕೆಲೆಯ್‌ಮೂ?”

“ಹಾಂವೆ ತಾಕಾ ವಿಸ್ತೀರ್ಣ ಮ್ಹಣೊನ್‌ಚ್ ಆಪಂವ್ಚೆಂ” ಹಾಂವ್ ಪರತ್ ಚಿಡಾಯ್ಲಾಗ್ಲೆಂ.

“ತುಜ್ಯೆ ಕ್ಲಾಸಿಂತ್ ಶಿಕ್ತಾಲೊಗಿ ತೊ?” ಆತಾಂ ನೆಮ್ಮಿಲ್‌ಯ್ ಚಿಡಾಯ್ಲಾಗ್ಲೆಂ. “ತರ್ ತುಂ ಪಾಯ್ಲಿಂ ವರ್ಸಾ ದಿಂ ಜಲ್ಮಾಲೊಯ್ ವ್ಹಯ್‌ಮೂ?”

“ತೆಂ ಆಸೊಂ, ಆತಾಂ ಉಘ್ಡುನ್ ಪಳೆ, ತುಜ್ಯೆ ಪಸಂದೆಕ್ ಮೆಳ್ತಾ ವ ನಾ ಮ್ಹಳ್ಳೆಂ, ಹೆಂ ಎಂಟೀಕ್ ಪೈಟಿಂಗ್.”

ನೆಮ್ಮಿಲಾನ್ ಪೈಟಿಂಗ್ ಉಘಡ್ಲೆಂ. ಭಿತರ್ ಆಸ್‌ಲ್ಲಿ ತಸ್ವೀರ್ ಪಳೆವ್ನ್ ಇತ್ಲೆಂ ಖುಶ್ ಜಾಲೆಂಕೀ, “ದೀ ಲಾಸ್ಪ್ ಹಗ್” ತಾಣೆ ಉದ್ಗಾರ್ ಸೊಡ್ಲೊ.

“ಆಚ್ ತುಂವೆ ಮ್ಹಾಕಾ ನಿಜಾಯ್ಕಿ ಜಿಣಿಯೆಂತ್ಲೆಂ ವ್ಹಡ್ಲೆಂ ಇನಾಮ್ ದಿಲೆಯ್ ‘ದಿ ಲಾಸ್ಪ್ ಹಗ್’ (ನಿಮಾಣಿ ವೇಂಗ್) ಜಾಣಾಂಯ್ ಹ್ಯಾ ಪೈಟಿಂಗಾವಿಶಿಂ?”

“ವಯ್ಲ್ಯಾ ವಯ್ರ್ ಇಲ್ಲೆಂಶೆಂ ಜಾಣಾ ಹಾಂವ್” ಮ್ಹಳ್ಳೆಂ.

“ಕಿತೆಂ ಜಾಣಾಂಯ್?”

“ರೊಮಾಚಾ ರಾಯಾನ್ ಆಪ್ಲೆ ರಾಣಿಯೆಕ್ ಫಾಶೆಚೆಂ ಫರ್ಮಾಣ್ ದಿತಾನಾ, ತಿ ರಾಣಿ ತಾಚ್ಯೆ ವೆಂಗೆಂತ್ ರಡ್‌ಲ್ಲಿ, ತ್ಯಾ ಪೈಟಿಂಗಾಂತ್ಯಾ ತೆಂಚ್ ದಿಸ್ತಾ.”

“ಆಯ್ಕ್, 1501-ಂತ್ ರಾಯ್ ಸೊಲೊಮನ್ ಪದ್ರೊ, ಹಾಚಿ ರಾಣಿ ಜಾವ್ನಾಸ್‌ಲ್ಲಿ ಜುದೆವ್, ಎರಿನಿಯಾ. ಸೊಭಾಯೆಂತ್ ತಿಚೆ ತಿತ್ಲಿ ಸುಂದರ್ ಸ್ತ್ರೀ ಪರ್ತುನ್ ಜಲ್ಮೊಂಕ್‌ನಾ ಮ್ಹಣ್ತಾತ್. ರಾಯ್ ಸೊಲೊಮನ್ ಪದ್ರೊನ್, ಆಪ್ಲ್ಯಾ ಧಾಕ್ಟ್ಯಾ ಭಾವಾನ್ ಆಪ್ಲ್ಯಾಚೆರ್, ರಾಜ್‌ಪಟಾ ಖಾತಿರ್ ಜೀವ್ ಕಾಡ್ಚೆಂ ಆಕ್ರಮಣ್ ಚಲಯಿಲ್ಲಾ ಆರೋಪಾಚೆರ್ ಧರುನ್ ಜಯ್ಲಾಂತ್ ಘಾಲ್ಲೊ. ತೊ ಧಾಕ್ಟೊ ಭಾವ್ ಮಾರಿಯೊ, ರಾಣಿ ಎರಿನಿಯಾಕ್ ಮಸ್ತು ಮೊಗಾಚೊ ದೇರ್ ಜಾವ್ನಾಸ್‌ಲ್ಲೊ. ಮಾರಿಯೊನ್ ರಾಣಿ ತಾಕಾ ಜಯ್ಲಾಂತ್ ಪಳೆಂವ್ಕ್ ಗೆಲ್ಲಾ ತವಳ್ ಜಿವಾಚೆಂ ಭಿಕ್ ಮಾಗ್‌ಲ್ಲೆಂ -ಆಪ್ಲಿ ಚೂಕ್ ವಳ್ಕುನ್. ರಾಣಿ ಎರಿನಿಯಾಕ್ ಭಿರ್ಮೊತ್ ದಿಸೊನ್, ರಾಯಾಚಾ ವಿರೋಧ್, ಮಾರಿಯೊಕ್ ಜಯ್ಲಾಧಾವ್ನ್ ಫರಾರ್ ಜಾಂವ್ಕ್ ತಿಣೆ ಮಜತ್ ಕೆಲ್ಲಿ.

“ಜೆದ್ನಾ ಹೆಂ ರಾಯಾಕ್ ಕಳ್ಳೆಂ, ತಾಣೆ ರಾಣಿಯೆಚೆರ್ ರಾಗಾರ್ ಜಾವ್ನ್, ಅಪ್ರಾದ್ಯಾಕ್ ಸುಟ್ಕಾ ಲಾಘಯಿಲ್ಲಾ ಆರೋಪಾಚೆರ್ ಮೊರ್ಣಾಚೆಂ ಫರ್ಮಾಣ್ ವಾಚ್‌ಲ್ಲೆಂ. ಹ್ಯಾ ಪೈಟಿಂಗಾಂತ್ ರಾಣಿ ಎರಿನಿಯಾ ರಡೊನ್, ಆಪ್ಲ್ಯಾ ರಾಯಾಚ್ಯೆ ವೆಂಗೆಂತ್ ಆಖೀಚಿಂ ದುಃ ಖಾಂ ಗಳಯ್ತಾ. ಹೆಂ ಪೈಟಿಂಗ್ 1514-ಂತ್ ಲಿಯೊನಾರ್ಡೊ ದಾ ವಿಂಚಿನ್ ಪಿಂತ್ರಾಯ್ಲೆಂ. ಆನಿ ಹೆಂ ತಾಚೆಂ ಆಖೀಚೆಂ ಪೈಟಿಂಗ್ ಜಾವ್ನಾಸ್‌ಲ್ಲೆಂ. ತೊ 1519-ಂತ್ ಆಪ್ಲ್ಯಾ 67 ವರ್ಸಾಂಚ್ಯೆ ಪ್ರಾಯೆರ್ ಅಂತರ್ದೊ.

“ಆನಿ ಜಾಣಾಂಯ್? ಹೆಂ ಅಸ್ಲಿ ಪೈಂಟಿಂಗ್ ಇಟೆಲಿಂತ್‌ಚ್ ಆಸಾ. ತಾಚೆಂ ಮೋಲ್ ಕೊಣೆಂಯ್ ದೀಂವ್ಕ್ ಸಾಧ್ಯನಾ. ಶಿವಾಯ್ ತೆಂ ವಿಕ್ರಾಪಾಕ್‌ಯೀ ನಾ. ಸುಮಾರ್ 150 ವರ್ಸಾಂದಿಂ ಹೆಂ ಪೈಂಟಿಂಗ್ ‘ದಿ ಲಾಸ್ತ್ ಹಗ್’ (ನಿಮಾಣಿ ವೇಂಗ್) ಕೊಪಿ ಕರುಂಕ್ ಥಂಯ್ಚ್ಯಾ ರಾಯಾನ್ ಸಂಸಾರಾಂತ್ಲ್ಯಾ ಸರ್ವ್ ನಾಂವಾಡ್ಲಿಕ್ ಪೈಂಟಿರಾಂಕ್ ಆಪವ್ಣೆ ದಿಲ್ಲೆಂ. ತ್ಯಾ ಪಯ್ಲಿ ಇಂಡಿಯಾಂತ್ಲ್ಯಾ ಅಪ್ಪುರಾವ್ ಮಹಾದೇವ್ ಮ್ಹಳ್ಳ್ಯಾ ಪೈಂಟಿರಾಕ್, ಜೊ ಉತ್ತರ್ ಪ್ರದೇಶಾಚಾ ಶನಮ್ ಮ್ಹಳ್ಳೆ ಹಳ್ಳಿಂತ್ ಜಿಯೆವ್ನ್ ಆಸ್‌ಲ್ಲಾಕ್, ಇಂಡಿಯಾಂತ್ ರಾಜ್ ಕರ್ಚ್ಯಾ ಬ್ರಿಟಿಷ್ ಸರ್ಕಾರಾನ್ ಧಾಡ್‌ಲೊ. ಅಪ್ಪುರಾವ್ ಮಹಾದೇವಾನ್ ಭಾರತಾಚೆರ್ ರಾಜ್ಪಟ್ ಚಲಯಿಲ್ಲಾ ಮಹಾರಾಜಾ, ಮಹಾರಾಣಿಯಾಂಚ್ಯೊ ತಸ್ವೀರೊ ಸೊಬಿತ್ ಕರುನ್ ಪಿಂತ್ರಾಯಿಲ್ಲೊ. ತ್ಯಾ ಪಯ್ಲಿ ಬ್ರಿಟಿಷ್ ರಾಯಾಚಿಯ್ ತಸ್ವೀರ್ ಬೋವ್ ಸುಂದರ್ ಪೈಂಟಿಂಗಾಂತ್ ಪಿಂತ್ರಾಯಿಲ್ಲಿ. ಜಾಚೆಂ ನಾಂವ್ ಕಿಂಗ್ ಜೊರ್ಜ್ III (ತಿಸ್ರೊ), ಜಾಣೆ 1760 ಥಾವ್ನ್ 1820 ಪರ್ಯಾಂತ್ 60 ವರ್ಸಾಂ ರಾಜ್ಪಟ್ ಚಲಯಿಲ್ಲೆಂ. ಹ್ಯಾ ಪೈಂಟಿಂಗಾಚೆರ್ ಬ್ರಿಟಿಷ್ ಸರ್ಕಾರಾನ್ ಅಪ್ಪುರಾವ್ ಮಹಾದೇವಾಕ್ ಬೋವ್ ಆಮೋಲಿಕ್ ಇನಾಮ್‌ಯಿ ದಿಲ್ಲೆಂ.

“ತಶೆಂ ಆಸ್ತಾಂ ಅಪ್ಪುರಾವಾನ್ ಇಟೆಲಿಕ್ ವ್ಹಚುನ್, ‘ದಿ ಲಾಸ್ತ್ ಹಗ್’ (ನಿಮಾಣಿ ವೇಂಗ್) ಇತ್ಲ್ಯಾ ಸೊಬಿತ್ ಕಲೆಂತ್ ಪಿಂತ್ರಾಯಿಲ್ಲಿ ಕೀ, ಅಸ್ಲಿ ಪೈಂಟಿಂಗಾಕ್ ಕೆಸಾ ತಿತ್ತಿಯೀ ಸೊಡುನ್ ದೀನಾತ್ಲಿ. ಖಿಂಚಿ ಅಸ್ಲಿ ಆನಿ ಖಿಂಚಿ ಕೊಪಿ ಮ್ಹಣ್ ಸಾಂಗೊಂಕ್ ಕಷ್ಟ್ ಜಾಲೆ. ಆನಿ ಅಪ್ಪುರಾವ್ ಮಹಾದೇವಾಕ್ ಥಂಯ್ಚ್ಯಾ ರಾಯಾನ್ ಬರ್ಯಾ ಸನ್ಮಾನಾಚೆಂ ಇನಾಮ್ ದೀವ್ನ್ ಧಾಡ್‌ಲೊ.

“ದಿ ಲಾಸ್ತ್ ಹಗ್” ಬ್ರಿಟಿಷ್ ಸರ್ಕಾರಾನ್ ಅಪ್ಪುರಾವಾಥಾವ್ನ್ ಸಬಾರ್ ಕೊಪಿಯೊ ಕರವ್ನ್, ಲಿಯೊನಾರ್ಡೊ ದಾ ವಿಂಚಿಚೆಂಚ್ ನಾಂವ್ ಫಾಲ್ಸ್ ಸುಮಾರ್ ಫಾಯ್ಸೊ ಜೊಡ್‌ಲೊ. ಆತಾಂ ತುಂವೆ ಹಾಡ್‌ಲ್ಲೆಂ ಹೆಂವೀ ಪೈಂಟಿಂಗ್ ತ್ಯಾಚ್ ಪಯ್ಕಿಂತ್ಲೆಂ ಡುಪ್ಲಿ ಕೇಟ್. ಪುಣ್ ಅಪ್ಪುರಾವಾನ್‌ಚ್ ಕೆಲ್ಲೆಂ ಜಾಲ್ಲ್ಯಾನ್ ಹಾಕಾಯಿ ಅಸ್ಲಿ ಪೈಂಟಿಂಗಾಂತ್ ಲೆಕ್ತಾತ್. ಜಾಂವ್ಕ್ ಪುರೊ ಹೆಂ ಇಂಡಿಯಾಂತ್ ಆಸ್ಲೆಂ ಆಪ್ರೇಚೆಂ ಪೈಂಟಿಂಗ್, ದೆಕುನ್ ಎಂಟಿಕ್ಸಾಂತ್ ಮೆಳ್ಳಾಂ. ಲಿಯೊನಾರ್ಡೊ ದಾ ವಿಂಚಿಚಿಂ ಬಾಕಿಚಿಂ ಸರ್ವ್ ಪೈಂಟಿಂಗಾ ಆತಾಂ, ಪ್ಯಾರಿಸಾಂತ್ಲ್ಯಾ, ಲುವೆರಾ ಗ್ಯಾಲೆರಿಂತ್ ಆಸಾತ್.”

ನೆಮ್ಮಿಲಾನ್ ಉತ್ರಾನ್ ಉತಾರ್ ಇತ್ಲೆಂ ಸುಡಾಳ್ ವಿವರಿಸಲೆಂ ಕೀ, ಹಾಂವ್ ಆಜ್ಞಾಪ್ ಜಾಲೊಂ. ನೆಮ್ಮಿಲ್ ಇತಿಹಾಸ್ ಬರ್ಯಾನ್ ಜಾಣಾ, ದೆಕುನ್‌ಚ್ ತಾಕಾ ಎಂಟಿಕ್ಸಾಂ ಪಸಂದ್ ಆಸಾತ್. ಹಾಂವೆ ಚಿಂತ್ಲೆಂ. ಸಕಾಳಿಂಚೊ ನಾಸ್ಲೊ ನೆಮ್ಮಿಲಾ ಸಂಗಿಂಚ್ ತಾಚಾ ಘುರಾ ಕರುನ್, ಸಾಂಜೆರ್ ಆಮಿ ದೊಗಾಂನಿಂಚ್ ಬರ್ಥಡೇ ಬರೆಂಶ್ಯಾ ಹೊಟೆಲಾಂತ್ ಆಚರ್ಟುಂಚೊ ಮ್ಹಣ್ ಸಾಂಗೊನ್ ಹಾಂವ್ ವಿಂಗಡ್ ಜಾಲೊಂ.

ಸಾಂಜೆರ್ ಪರತ್ ನೆಮ್ಮಿಲಾಚಾ ಘುರಾ ಪಾವೊಲ್ಲೆಂ. ನೆಮ್ಮಿಲ್ ನವ್ಯಾ ಡ್ರೆಸ್ಸಾರ್ ಆಕರ್ಷಿತ್ ಆನಿ ಸೊಬಿತ್, ಸರ್ಟಿಂಚೊ ಆಂಜ್, ಭುಮಿಚೆರ್ ದೆಂವೊನ್ ಆಯಿಲ್ಲೆಪರಿಂ ದಿಸ್ತಾಲೆಂ.

ಹಾಂವೆ ತಾಕಾ ಪರತ್ ಅಭಿನಂದಿಸುಂಕ್ ವೆಂಗ್ಲೆಂ.

“ಖಿಯಾ ವ್ಹಚುಂಕ್?” ನೆಮ್ಮಿಲ್ ವಿಚಾರಿಲಾಗ್ಲೆಂ.

“ಹೆಪ್ಪಿ ಸ್ಲೈಪ್ ಇನ್ ಹೊಟೆಲಾಕ್.”

“ಓಹ್, ತೆಂ ಬಾರೀ ಬರೆಂ ಹೊಟೆಲ್.....” ನೆಮ್ಮಿಲಾನ್ ಮೊಜೊ ಹಾತ್ ಧರುನ್ ಮೆಟಾಂ ಕಾಡ್ಲಿಂ.

ಟೆಕ್ನಿ ಕರುನ್, ಆಮಿ ಹೆಪ್ಪಿ ಸ್ಲೈಪ್ ಇನ್ ಹೊಟೆಲಾಕ್ ಪಾವ್ಲಾಂವ್.

ಎಕಾ ಕೊನ್ಯಾಚೆಂ ರೂಮ್ ಹಾಂವೆ ಸಕಾಳಿಂಚ್ ಅಮಾನತ್ ಕೆಲ್ಲೆಂ. ಹಾಂವೆ ಸಾಂಗ್‌ಲ್ಲೆಪರಿಂ ತೆಂ ರೂಮ್ ಆನಿ ಮೇಜ್ ಸಜಯಿಲ್ಲೆಂ.

ರಾಂವ್ಡ್ ಮೆಜಾಕ್ ನಿಳ್ಕಾ ವೆಲ್ವೆಟ್ ಲುಗ್ಬಾನ್ ಸುಂರ್ನಾಯಿಲ್ಲೆಂ. ಸಗ್ಲೆಂ ರೂಮ್ ವಯ್ಕುನ್ ತಾಂಬ್ಡಾ ರಿಬ್ಬನಾನಿ ನೆಟಯಿಲ್ಲೆಂ. ಮೆಜಾಚಾ ಮಧೆಗಾತ್ ಕೇಕ್ ಆನಿ ತಾಚೆರ್ ‘ಹೆಪ್ಪಿ ಬರ್ಥ್‌ಡೇ ನೆಮ್ಮಿಲ್’ ಮ್ಹಣ್ ಕಾಣ್ಲಿಲ್ಲಿಂ ಉತ್ರಾಂ ಆಸ್‌ಲ್ಲಿಂ.

ಮೆಜಾರ್ ಏಕ್ ನಿಳ್ಳಿ ವಾತ್ ಆಸ್‌ಲ್ಲಿ.

ಹಾಂವೆ ಕದಲ್ ವೊಡುನ್ ನೆಮ್ಮಿಲಾಕ್ ಮೊಗಾನ್ ಬಸಯ್ಲೆಂ, ಉಪ್ರಾಂತ್ ಮುಖ್ಲಾನ್ ಹಾಂವ್‌ಯಿ ಬಸ್ಲೊಂ.

ದೋಗ್ ವೆಯ್ವರ್ ಆನಿ ದೊಗಿ ವೈಟ್ರೆಸಾಂ ಭಂವ್ಣೆ ಉಭಿಂ ಜಾಲಿಂ. ಆಮಿ ಉಭೆ ರಾವೊನ್ ಹೆಪ್ಪಿ ಬರ್ಥ್‌ ಡೇ ಗೀತ್ ಗಾವ್ನ್ ನೆಮ್ಮಿಲಾಕ್ ಅಭಿನಂದಿಸಿತಾನಾ, ತಾಣ್ ಕೇಕ್ ಕಾತರ್ಲಿ ಆನಿ ಏಕ್ ಕುಡ್ಕೊ ಮೊಜಾ ತೊಂಡಾಕ್ ದಿಲೊ. ಹಾಂವೆ ತೊ ಅರ್ಧೊ ಚಾಯುನ್ ತಾಕಾ ಪಾಟಿಂ ಖಾವಯ್ಲೊ. ವೆಯ್ವರಾಂನಿ ತಾಳಿಯೊ ಪೆಟ್ಲೊ ಆನಿ ಕೇಕ್ ಕಾಡುನ್ ವ್ಹರ್ತಾನಾ, ವೈಟ್ರೆಸಾಂನಿ ಲಾಯ್ವ್ ಪಾಲ್ವವ್ನ್ ವಾತ್ ಪೆಟಯ್ಲಿ.

“ಜಾಂವ್ಕ್ ಪುರೊ ಹೊ ದೀಸ್ ಆಮಿ ದೊಗಾಂನಿಂಚ್ ಸೆಲೆಬ್ರೇಟ್ ಕರ್ಚೊ. ಪುಣ್.... ಪುಣ್ ಮ್ಹಾಕಾ ಏಕಾಂತ್ ಜಾಯ್ ಮ್ಹಣ್ ಹಾಂವೆ ಅಶೆಂ ಕೆಲೆಂ. ಹಾಂವ್ ಉತ್ರಾನ್ ಉತಾರ್ ತುಜೆಕಡೆನ್ ಆನಿ ಫಕತ್ ತುಜೆಕಡೆನ್ ಉಲಂವ್ಕ್ ಆಶೆತಾಂ. ಹರ್‌ಏಕ್ ಘಡಿ ಫಕತ್ ತುಕಾ ಪಳೆವ್ನ್ ಖಿರುಂಕ್ ಆಶೆತಾಂ. ಆಜ್ ಆಮ್ಚಿ ವಳಕ್ ಜಾವ್ನ್ ತೀನ್ ವರ್ಸಾಂ ಸಂಪ್ರಾತ್ ಆನಿ ಹಾಂವ್ ಆಜೂನ್‌ಯಿ ತುಕಾ ಮೊಜೆಂ ಕರುಂಕ್ ಸಕೊಂಕ್ ನಾ....” ಹಾಂವೆ ನೆಮ್ಮಿಲಾಕ್ ವಾತಿಚಾ ಉಜ್ವಾಡಾಂತ್ ಸಾಂಗ್ಲೆಂ.

“ಹಾಂವ್ ತುಜಿಂಚ್ ಮೊಗಾ.... ಕೆದಾಳಾ ಜಾಯ್ ತೆದ್ನಾ ಮ್ಹಾಕಾ ತುಜಿ ಪತಿಣ್ ಕರುನ್ ವ್ಹರ್. ತುಜಿ ಶಿವಾಯ್ ಆನಿ ಕಿತೆಂಯ್ ಮ್ಹಾಕಾ ನಾಕಾ. ಆಜ್ ತುಜೊ ಮೋಗ್ ಹಾಂವೆ ಪಳೆಯ್ಲೊ. ತುಂವೆ, ‘ನಿಮಾಣಿ ವೇಂಗ್’ ಪ್ಯೆಂಟಿಂಗಾಚೆಂ ಎಂಟೀಕ್ ಹಾಡ್ಲಾಂಯ್. ಪುಣ್ ಹಾಂವ್ ತುಜ್ಯೆ ವೆಂಗೆಂತ್ ಸದಾಂಚ್ ರಾವೊಂಕ್ ಆಶೆತಾಂ.” ನೆಮ್ಮಿಲ್ ಮೊಗಾಚಾ ಉಮಾಳ್ಕಾಂನಿ ಮ್ಹಾಕಾ ತ್ಯಾ ಮಂದ್ ಉಜ್ವಾಡಾಂತ್ ಸಾಂಗಾಲಾಗ್ಲೆಂ.

ವೆಬ್ಬರಾನ್ ಒರ್ಡರ್ ಕೆಲ್ಲಿ ವಾಯ್ಚಿ ಬಾಟ್ಲಿ ಹಾಡ್ಲಿ- ದೋನ್ ಗ್ಲಾಸಾಂ ಸಂಗಿಂ, ತೊ ವಾಯ್ಚಿ ಬಾಟ್ಲಿ ಉಘಡುನ್ ಗ್ಲಾಸಾಂತ್ ಪೊತ್ತಾನಾ, ಹಾಂವೆ ತಾಕಾ ಆಡಾಯ್ಲೊ. “ಹಾಂವ್ ಕರ್ತಾಂ, ತುಂ ವ್ಹಚುನ್ ಬಾಕಿಚ್ಕಿ ವ್ಯವಸ್ಥೆ ಚಿ ತಯಾರಿ ಕರ್” ಸಾಂಗೊನ್, ಗ್ಲಾಸಾಂನಿ ವಾಯ್ಚಿ ಪೊತ್ಲೊ. ವೆಬ್ಬರ್ ಹುಕುಮ್ ಪಾಳುನ್ ವ್ಹೆತಾನಾ, ನೆಮ್ಲಿಲ್ ವೆಬ್ಬರಾಚಿ ಪಾಟ್ ಪಳೆವ್ನ್ ರಾವ್ಲೆಂ ಆನಿ ತ್ಯಾಚ್ ವೆಳಾ ಹಾಂವೆ ಹಾಡ್ಲಿ ಗುಳಿ, ನೆಮ್ಲಿಲಾಚಾ ಗ್ಲಾಸಾಂತ್ ಘಾಲಿ.

ತೊ ಗ್ಲಾಸ್ ಉಕ್ಲೊನ್ ಹಾಂವೆ ನೆಮ್ಲಿಲಾಕ್ ದಿಲೊ ಆನಿ ದುಸ್ರೊ ಹಾಂವೆ ಉಕಲ್ಲೊ.

“ಚಿಯರ್ಸ್ ಮೊಗಾ.....” ಹಾಂವೆ ಗ್ಲಾಸ್ ಉಕ್ಲುನ್ ಮ್ಹಳೆಂ.

“ಮೊಜಾ ಗ್ಲಾಸಾಕ್ ಉಸ್ಪೆಂ ತುಂವೆ ಕರಿಜಾಯ್ ಆನಿ ತುಜಾ ಗ್ಲಾಸಾಕ್ ಹಾಂವೆ. ಹಾಂಗಾ ಆಮ್ಚೊ ಮೋಗ್ ಕಯಾಮ್ ಜಾತಲೊ.” ನೆಮ್ಲಿಲ್ ಆಪ್ಲೊ ಗ್ಲಾಸ್ ಮೊಜಾ ತೊಂಡಾಲಾಗಿಂ ಪೊಡ್ಲಾವ್ನ್ ಸಾಂಗಾಲಾಗ್ಲೆಂ.

‘ಪಿಶಿ ಆಲೋಚೆನ್’ ಮತಿಂತ್ ಚಿಂತ್ಲೆಂ. ತರೀ, ಉಪಾಯ್ ನಾಸ್ತಾಂ ತಾಚಾ ಗ್ಲಾಸಾಂತ್ಲೊ ಲ್ಹಾನೊ ಘೊಟ್ ಹಾಂವೆ ಮಾರ್ಲೊ. ತಶೆಂಚ್ ಮೊಜೊ ಗ್ಲಾಸ್‌ಯೀ ತಾಕಾ ಪೊಡ್ಲಾವ್ನ್ ತಾಣೆಂಯ್ ಏಕ್ ಘೊಟ್ ಮಾರಿಶೆಂ ಕೆಲೆಂ.

ರಾತ್ತ್ಯಾ 10.30 ಪೊರಾಂ ಪರ್ಯಾಂತ್ ಆಮ್ಚೆಂ ಚೆವಾಣ್ ಸವ್ಯಾಸ್ ಜಾಲೆಂ. ಹ್ಯಾ ಮಧೆಂ ಹಾಂವೆ ನೆಮ್ಲಿಲಾಕ್ ತೀನ್ ಗುಳಿಯೊ ಘಾಲುನ್ಯಾ ಜಾಲ್ಲ್ಯೊ. ನೆಮ್ಲಿಲಾಕ್ ಸವ್ಯಾಸ್ ಅಮಾಲ್ ಚಡ್ಲೆಂ. ತಾಣೆ ಚಿಂತ್ಲೆಂ ವಾಯ್ಚಿ ಪಿಯೆವ್ನ್ ಜಾಲಾ ಮ್ಹಣ್.

“ಜೆರಾಲ್ಡ್....., ಹೊ ವಾಯ್ಚಿ ಸ್ಪೊಂಗ್ ಆಸಾ.....” ಕಪಲಾರ್ ಮಿರಿಯೊ ಘಾಲುನ್ ನೆಮ್ಲಿಲ್ ಗಾಗೆವ್ನ್ ಉಲಯ್ಲೆಂ, “ಆನಿ....., ನಾಕಾ ಮ್ಹಾಕಾ, ತುಂವೀ ಚಡ್ ಪಿಯೆನಾಕಾ.....”

“ಆಜ್ ತುಜಾ ಬರ್ಥ್ ಡೇಚ್ಕಿ ಮಿಶೆನ್ ಮಾತ್, ಪಿಯೆಲ್ಯಾಂವ್ ನೆ ಮೊಗಾ, ಸದಾಂಯ್ ಕಾಂಯ್ ಪಿಯೆತಾಂವೆ?”

“ತೆಂ ವ್ಹಯ್..... ದೆಕುನ್‌ಚ್ ತುಂವೆ ದಿಲ್ಲೊ ಇತ್ಲೊ ಪೂರಾ ಹಾಂವ್ ಪಿಯೆಲಿಂ. ಆನಿ ನಾಕಾ ಹಾಂ.....?”

“ಜಾಯ್ತ್, ಐಸ್ ಕ್ರೀಮ್ ಸಾಂಗ್ಲಾಂ, ತೆಂ ಖಾವ್ನ್ ಆಮಿ ಚಲ್ಯಾಂ.....” ಹಾಂವೆ ಮ್ಹಳೆಂ.

“ಹಾಂ..... ಐಸ್ ಕ್ರೀಮ್, ಐ ಲವ್ ಇಟ್.....” ನೆಮ್ಲಿಲ್ ಮ್ಹಾಕಾ ಆಮಾಲಾಚ್ಕಿ ನದ್ರೆಂತ್ ಪಳೆವ್ನ್ ಹಾಸೊನ್ ಮ್ಹಣಾಲೆಂ.

ಆಯಿಲ್ಲ್ಯಾ ಐಸ್ ಕ್ರೀಮಾಂತ್ ಹಾಂವೆ ಅನ್ಯೇಕ್ ಗುಳಿ ಘಾಲಿ ಆನಿ ನೆಮ್ಲಿಲಾಕ್ ತ್ಯಾ ಐಸ್ ಕ್ರೀಮಾಚೊ ಗ್ಲಾಸ್ ದಿಲೊ.

ನೆಮ್ಲಿಲಾನ್ ಐಸ್ ಕ್ರೀಮ್ ಆಮಾಲಾಚ್ಕಿ ಧಲವ್ಣೆಂತ್ ಖೆಲೆಂ. ಹಾಂವ್ ಮತಿಭಿತರ್,

ಹಾಂವೆ ಮಾಂಡುನ್ ಹಾಡ್ಲೆಂ ಕಾರ್ಯಂ ಸುಫಳ್ ಚಾತಾ ತೆಂ ಚಿಂತುನ್ ಖುಶೆನ್ ಐಸ್ಕ್ರೀಮ್ ಖಾವ್ನ್ ತಿರ್ಚಿಲ್ಲೆಂ.

ಹೊಟೆಲಾಥಾವ್ನ್ ಕಷ್ಟಾಂನಿ ಹಾಂವೆ ನೆಮ್ಮಿಲಾಕ್ ತಾಚಾ ಘರಾ ಪಾಯ್ಲೆಂ. ತೆಂ ಆಮಾಲಾರ್ ನಿಸ್ತೇಜ್ ಜಾಲ್ಲೆಂ ಹಾಂವೆ ತಾಚಾ ಸೇವನಾಂತ್ ಘಾಲ್ಲ್ಯಾ ಗುಳಿಯಾಂಚಾ ಪ್ರಭಾವಾನ್. ಹಾಂವ್ ಸಾರ್ಕೊ ಆಸ್ಲೊಂ.

“ಜೆರಾಲ್ಡ್....., ಆಜ್ ಮೊಜೊ ಬರ್ಧ್ ಡೇ ಇತ್ಲೊ ಚಡ್ ಗಡ್ಡ್ ಜಾಲೊ. ಹಾಂವ್ ಅಪ್ರೊಬ್ ವಾಯ್ನ್ ಪಿಯೆಲ್ಯಾಂ ಜಾಲ್ಯಾರೀ ಇತ್ಲೊ ಚಡ್ ಪಿಯೆಂವ್ಕನಾ. ಮ್ಹಾಕಾ ಆಮಾಲ್ ಜಾಲಾಂ....” ಘರಾ ಭಿತರ್ ಸರ್ಲೆಂ ನೆಮ್ಮಿಲ್ ಮ್ಹಣಾಲೆಂ.

“ತುಂವೆ ಪಿಯೆಲ್ಯಾ ತಿತ್ಲೊ ಹಾಂವ್‌ಯಿ ಪಿಯೆಲಾಂ. ಪುಣ್ ತುಕಾ ತುಜಾ ಬಡ್ಡೇಚ್ಚೆ ಸಂತೊಸಾನ್ ಬಹುಷ್ಕ ಸೆಂಟಿಮೆಂಟಲ್ ವ ಸೈಕೊಲೋಜಿಕಲ್ ಇಫೆಕ್ಟ್ ಜಾವ್ನ್ ಆಮಾಲ್ ಚಡ್ಲಾಂ. ತುಂ ನಿದೆ, ಸಕಾಳಿಂ ಪ್ರಶ್ ಉಟ್ಟಲೆಂಯ್.....” ಹಾಂವೆ ಮ್ಹಳಿಂ.

“ತುಂ ರಾವ್ ಆಜ್..... ಫಾಲ್ಯಾಂ ವ್ಹಚ್.....”

“ಆಜ್ ರಾಂವ್ಚೆಂ ಸಾರ್ಕೆಂ ನ್ಹಯ್, ಹಾಂವ್ ವ್ಹೆತಾಂ ಘರಾ.....” ಹಾಂವೆ ಭೆಶ್ಟೆಂ ನಾಟಕೀಯ್ ರಿತಿನ್ ಸಾಂಗ್ಲೆಂ.

“ತುಂ ಕಿತೆಂ ಪಯ್ಲೆಂ ರಾವೊಂಕ್‌ನಾಂಯ್ಲಿ?” ನೆಮ್ಮಿಲ್ ಮ್ಹಣಾಲೆಂ.

“ರಾವ್ಲಾಂ, ಪುಣ್ ತ್ಯಾ ವೆಳಾ ಆಮಿ ಆಮಾಲ್ ಪಿಯೆಂವ್ಕ್ ನಾತ್‌ಲ್ಲ್ಯಾಂವ್. ಆನಿ ಆಜ್ ಆಮಾಲ್ ಪಿಯೆಲ್ಯಾಂವ್, ಕಾಂಯ್ ಚಡ್ ಉಣೆ ಜಾಲ್ಯಾರ್.....?”

“ತಶೆಂ ಹಾಂವ್ ಜಾಂವ್ಕ್ ಸೊಡಿನಾ. ತುಜೊ ಮೋಗ್ ಮೊಜಾ ಜಿವಾ ಪ್ರಾಸ್ ಚಡ್ ಕರ್ತಾಂ. ತರೀ, ನಿಸ್ಕಳ್ತಣ್ ತಾಚಾಕೀ ವ್ಹರ್ತ್ಯಾ ಮಾಪಾನ್ ಮಾಂದ್ತಾಂ. ತುಂ ಆಜ್ ಸಕ್ಲಾ ನಿದೆ ಆನಿ ಹಾಂವ್ ಖಿಟ್ಲಾರ್. ಸಕಾಳಿಂ ಮೆಳ್ಳಾಂ.....” ನೆಮ್ಮಿಲ್ ಲಕೊನ್ ಬೆಡ್ಡ್ ರೂಮಾ ತೆವ್ನಿನ್ ಚಮ್ಕಾಲೆಂ. ಹಾಂವ್‌ಯಿ ಪಾಟಾಪಟ್ ಗೆಲೊಂ.

“ಹಾಂವ್ ವಸ್ತುರ್ ಬದ್ಲಿತಾಂ, ತುಂವೀ ಬದ್ಲಿಯ್” ನೆಮ್ಮಿಲಾನ್ ಆಮಾಲಾಚೆರ್ ಕಿತೆಂ ಸಾಂಗ್ಲೆಂ, ತೆಂ ನೆಣಾ. ಪುಣ್ ಹಾಂವೆ ತ್ಯಾ ಉತ್ರಾಚೊ ಫಾಯ್ದೊ ಜೊಡುನ್ ಮೊಜಾ ಆಂಗಾ ವಯ್ಲೆಂ ವಸ್ತುರ್ ನಿಕ್ಕಾಯ್ಲೆಂ.

“ಜೆರಾಲ್ಡ್, ತುಂ ಭಾಯ್ರ್ ವ್ಹಚುನ್ ವಸ್ತುರ್ ಕಾಡ್....”

“ತುಕಾ ಮೊಜೆರ್ ಮೋಗ್ ಆಸಾಗಿ ನಾ?”

“ಖಂಡಿತ್ ಆಸಾ, ಪುಣ್.....”

“ಪುಣ್ ಕಿತೆಂ, ಪರ್ಯಾಪರಿಂ, ತುಜೆಲಾಗಿಂ ಆಸೊನ್‌ಯಿ ಪಯ್ಸ್ ಆಸೊಂಕ್ ಜಾಯ್?”

“ತಶೆಂ ನ್ಹಯ್, ಆಮ್ಚೆಂ ಕಾಜಾರ್ ಜಾಂವ್ಕ್‌ನಾ.....” ತೆಂ ಸಮ್ಜಾಯ್ಲಾಗ್ಲೆಂ.

“ಕಾಜಾರಾ ಉಪ್ರಾಂತ್ಯ ಕರ್ತೆಂ ತೆಂಚ್” ಹಾಂವೆ ವಿರೋಧಿಲೆಂ.

“ಪುಣ್ ಪಯ್ಲೆಂ ನ್ಹಯ್” ತೆಂ ಆಯ್ಕೊಂಕ್ ನಾ.

“ಕಿತ್ತಿಂ ಪಾಳ್ತಾತ್, ತೊ ಸಾಕ್ರಾಮೆಂತ್?” ಹಾಂವೆ ಮ್ಹಳೆಂ.

“ಆಮಿ ಪಾಳ್ತಾಂ. ಹೆರಾಂಚೆಂ ಪಾತಕ್ ಆಮ್ಕಾಂ ಉಚಾರುಂಕ್ ಹಕ್ಕ್ ನಾ” ಮ್ಹಾಕಾ ಲೊಟುನ್ ಲೊಟುನ್ ನೆಮ್ನಿಲ್ ದಾರಾಲಾಗಿಂ ವ್ಹರಿಲಾಗ್ಲೆಂ.

“ತುಂ ಕಿತ್ಯಾಕ್ ಸಮ್ಜಾನಾಯ್.....? ಹಾಂವ್ ಆಮಾಲ್ ಪಿಯೆಲ್ಯಾಂ, ಪುಣ್ ಸಿಂತಿದ್ ಹೊಗ್ಡಾಂವ್ಕ್ ನಾ” ತಾಣೆ ಬೆಚಾರ್ ಜಾಲ್ಲ್ಯಾ ಮ್ಹಾಕಾ ಸಮ್ಜಾಯ್ಲೆಂ.

“ತರ್ ಕಿತೆಂ ಹಾಂವೆ ವ್ಹಚುಂಕ್ ಜಾಯ್?”

“ರಾವ್, ಪುಣ್ ಆತಾಂ ಕುಡಾ ಥಾವ್ನ್ ಭಾಯ್ರ್ ವ್ಹಚ್. ಹಾಂವ್ ವಸ್ತುರ್ ಬದ್ಲಿಲ್ಯಾ ಉಪ್ರಾಂತ್ ಯೇ.”

“ಜಾಯ್, ಹಾಂವ್ ಭಾಯ್ರ್ ರಾಕ್ತಾಂ.....” ಹಾಂವ್ ಬಾರೀ ಬೆಚಾರಾಯೆನ್ ಭಾಯ್ರ್ ಗೆಲೊಂ.

ಕಿತ್ಲೊ ವೇಳ್ ಜಾಲ್ಯಾರೀ, ನೆಮ್ನಿಲ್ ಭಾಯ್ರ್ ಯೇಂವ್ಕ್ ನಾ. ಆಖ್ರೀಕ್ ಹಾಂವ್ ದಾರ್ ಲೊಟುನ್ ಬೆಡ್ಡಾರೊಮಾಕ್ ಗೆಲೊಂ.

ಕಿತೆಂ ಪಳೆತಾಂ? ನೆಮ್ನಿಲ್ ವಸ್ತುರ್ ಬದ್ಲಿತಾಂ ಬದ್ಲಿತಾಂ ಆಮಾಲಾಚಾ ಪ್ರಭಾವಾನ್ ಬೆಡ್ಡಾರ್ ಪರ್ತಾಲಾಂ. ತಾಚಾ ಆಂಗಾರ್ ಬೋವ್ ಚಿಲ್ತರ್ ವಸ್ತುರ್ ಮಾತ್ ಆಸಾ. ಹಾಂವೆ ಮಾಂಡ್ಲೊ ಖೆಳ್ ಸಾರ್ಥಕ್ ಜಾಲ್ಲೊ. ತರೀ, ಖಾತ್ರಿ ಕರುಂಕ್ ನೆಮ್ನಿಲಾಕ್ ಉಟಂವ್ಚೆಂ ಪ್ರಯತ್ನ್ ಕೆಲೆಂ.

ಪುಣ್ ತೆಂ ಉಟಾನಾ ಜಾಲೆಂ.

ಹಾಂವೆ ವೇಳ್ ಪಾಡ್ ಕರುಂಕ್ ನಾ. ವಸ್ತುರ್ ನಿಕ್ಕಾವ್ನ್, ವಿಣ್ಣೊ ಹಾಂವ್ ನೆಮ್ನಿಲಾಚೆ ಕುಶಿಕ್ ನಿದ್ಲೊಂ. ಲಾಯ್ ಪೆಟೊನ್‌ಚ್ ಆಸ್‌ಲೊ.

ನೆಮ್ನಿಲಾಚಾ ತರ್ನಾಟ್ರಣಾನ್ ಭರ್‌ಲ್ಲ್ಯೊ ಕುಡಿರ್ ಹಾತ್ ಚರಯ್ತಾನಾ, ಮ್ಹಾಕಾ ಅತ್ರೆಗ್ ಆನಿ ಉದ್ರೇಕ್ಷಣ್ ವಾಡ್ಲೆಂ. ಹಾಂವೆ ಲಾಯ್ ಪಾಲ್ಪಯ್ಯಾಸ್ತಾಂ, ತಾಚಾ ಆಂಗಾರ್ ಆಸ್‌ಲೆಂ ಬಾಕಿಚೆಂ ವಸ್ತುರ್‌ಯಿ ನಿಕ್ಕಾಯ್ಲೆಂ.

ಉಪ್ರಾಂತ್ ಸರ್ತ್ ತೆಂ ಕೆಲೆಂ, ಜೆಂ ಮ್ಹಾಕಾ ಕರುಂಕ್ ಆಶಾ ಜಾಲ್ಲಿ. ವ್ಹಯ್, ಹಾಂವೆ ನೆಮ್ನಿಲಾಚೊ ಮಾನ್ ಭಂಗ್ ಕೆಲ್ಲೊ. ತಾಚೆ ಸಮ್ಜಣೆ ಆನಿ ಇಚ್ಛಾ ಭಾಯ್ರ್ ತಾಚೆರ್ ಬಲಾತ್ಕಾರ್ ಚಲಯಿಲ್ಲೊ. ತಾಚೆಂ ಆಂಕ್ವಾರ್ಪಣ್ ಲುಟಾನಾ ಮ್ಹಾಕಾ ಬರೆಂ ಜಾಲ್ಲೆಂ. ಪುಣ್ ಹಾಂವೆ ತಾಕಾ ಘಾತ್ ಚಿಂತುಂಕ್ ನಾತ್‌ಲೊ. ತಾಚೆ ಕಡೆನ್ ಕಾಜಾರ್ ಜಾಂವ್ಕ್ ಚಿಂತಾಲೊಂ. ತಾಣೆ ಹೆರಾಂಕ್ ಮೆಳ್ತಾಸ್ತಾಂ, ಆಪ್ಣಾಂವ್ಚೊ ಆಶೆನ್ ಹಾಂವೆ ಹೆಂ ಮೇಟ್ ಕಾಡ್ಚೆಂ ಪಡ್‌ಲೆಂ.

ವೈಯ್, ಹಾಂವೆ ತಾಚಾ ವಾಯ್ಚಾ ಗ್ಲಾಸಾಂತ್ ಮಾರಕಾರ್ ಆಮಾಲ್ ಆಟಾಪ್ಲೊಚೊ ಗುಳಿಯೊ ಘಾಲ್ಲೊ. ತ್ಯೊ 100% ಆಲ್ಕೊಹೊಲ್ (ಸ್ಪಿರಿಟ್), ಥೊಡ್ಯಾ ಖಾಸ್ ಕಾರಣಾಂಕ್ ಉಪಯೋಗ್ಪಂಚ್ಯೊ ಗುಳಿಯೊ, ಚಡಾವತ್ ಎರೋಪ್ ದೇಶಾಂನಿ ಮಾತ್ರ್ ಮೆಳ್ಳೊಚೊ, ಇಂಡಿಯಾಂತ್ ಜೋವ್ ಥೊಡೆ ಡ್ರಗ್ ಡೀಲರ್ಸ್ (ವಕ್ತಾಂಚೆ ವ್ಯಾಪಾರಿ) ಭಾಯ್ಲ್ಯಾ ದೇಶಾಂ ಥಾವ್ನ್ ಹಾಡವ್ನ್ ವಿಕ್ತೆಲ್ಯಾಂಥಾವ್ನ್ ಘೆವ್ನ್, ನೆಮ್ಮಿಲಾಚೆರ್ ಉಪಯೋಗ್ತೆಲ್ಲೊ. ಹ್ಯಾ ಗುಳಿಯಾಂಚೊ ಪ್ರಭಾವ್, ತ್ಯೊ ಸೆಪುನ್ ಸುಮಾರ್ ತೀನ್ ವೊರಾಂ ಉಪ್ರಾಂತ್ ಸುರು ಜಾತಾ, ತಶೆಂ ಹಾಂವೆ ನೆಮ್ಮಿಲಾಕ್ ಚ್ಯಾರ್ ಗುಳಿಯೊ ಖಾವಯಿಲ್ಲೊ!!!

ಹಾಂವೆ ಫಕತ್ ಸಾದೊ ವಾಯ್ಚ್ ಮಾತ್ರ್ ನೆಮ್ಮಿಲಾ ಸಾಂಗಾತಾ ತೀನ್ - ಚ್ಯಾರ್ ಗ್ಲಾಸ್ ಮಾತ್ರ್ ಮಾರ್ಲ್ಲ್ಯಾನ್ ಹಾಂವ್ ಭಿಲ್ಕುಲ್ ಸಾರ್ಕ್ಯಾ ಸಿಂತಿದಾರ್ ಆಸ್ಲೊಂ. ತಶೆಂ ಹಾಂವೆ ಮತಿರ್ ನಾತ್ಲ್ಯಾ ನೆಮ್ಮಿಲಾಚ್ಯೆ ವಿಣ್ಣೆ ಕುಡಿ ಸಂಗಿಂ ಆಖ್ಯೆ ರಾತಿಂ ಕುಡಿಚಿ ತಾನ್ ಭಾಗ್ತಾ ಪರ್ಯಾಂತ್ ಸಂಭೋಗ್ ಚಲಯಿಲ್ಲೊ ಆನಿ ಫಾಂತೆಂ ಜಾತಾನಾ ಮ್ಹಾಕಾ ನೀದ್ ಪಡ್ಲಿ. ಲೈಟ್ ಪೆಟೊನ್‌ಚ್ ಆಸ್ಲೊ.

ಮ್ಹಾಕಾ ಜಾಗ್ ಜಾತಾನಾ, ಸಕಾಳಿಂಚಿಂ ವೊರಾಂ ಸೋವ್ ಜಾಲ್ಲಿಂ. ಹಾಂವೆ ದೊಳೆ ಉಘಡ್ತಾನಾ, ಹಾಂವ್ ನೆಮ್ಮಿಲಾಚಾ ಖಿಟ್ಲ್ಯಾರ್ ವಿಣ್ಣೊಚ್ ಆಸಾ ತೆಂ ಕಳೆಂ. ಕುಶಿನ್ ನೆಮ್ಮಿಲ್ ನಾತ್ಲೆಂ. ಎಕಾಚ್ಚಾರಾ ಕಾವ್ಣೆವ್ನ್ ಹಾಂವ್ ಖಿಟ್ಲ್ಯಾರ್ ಉಟೊನ್ ಬಸ್ಲೊಂ!

ಮುಖಾರ್ ನೆಮ್ಮಿಲ್ ಉಭೆಂ ಆಸ್ಲೆಂ!!! ತಾಚಾ ತೊಂಡಾರ್ ಶೂನ್ಯತಾ ಆಸ್ಲಿ. ತೆದ್ನಾ ಮೊಚ್ಯಾ ವಿಣ್ಣ್ಯಾಪಣಾರ್ ಮ್ಹಾಕಾ ಲಜ್ ಭಗ್ಲಿ. ಹಾಂವೆ ಕುಶಿನ್ ಆಸ್ಲೆ ವೊಲಿಂತ್ ಮ್ಹಾಕಾ ಧಾಂಪುನ್ ಘೆತ್ಲೊ.

“ಓ..... ಗುಡ್ ಮೊರ್ನಿಂಗ್ ನೆಮ್ಮಿಲ್..... ತುಂ ವೆಗ್ಲಿಂ ಉಟ್ಲೆಂಯ್?” ಹಾಂವೆ ಹಾಸೊನ್ ಮ್ಹಳೆಂ, ಕಾವ್ಣೆಣಿ ಲಿಪಂವ್ಚಾ ಪ್ರಯತ್ನಾಂತ್.

“.....” ತೆಂ ಜಾಪ್ ದೀನಾಸ್ತಾಂ ಮ್ಹಾಕಾಚ್ ಪಳೆತಾಲೆಂ.

“ತುಂ ವೆಗ್ಲಿಂ ಉಟೊಂಕ್ ನಾಂಯ್, ಹಾಂವ್ ವೇಳ್ ಕರುನ್ ಉಟ್ಲೊಂ” ಹಾಂವೆ ತಕ್ಕಣಾ ಮ್ಹಳೆಂ ತಾಚಿ ಜಾಪ್ ನಾತ್ಲ್ಯಾನ್. “ಕಾಲ್ ತುಜೊ ಬರ್ಧ್‌ಡೇ ಮ್ಹಣೊನ್ ಇಲ್ಲೊ ಚಡ್ ಪಿಯೆಲ್ಲೊಂ. ದೆಕುನ್.....”

ತೆಂ ಉಟೊನ್ ಬೆಡ್ನ್ ರೂಮಾಥಾವ್ನ್ ಭಾಯ್ರ್ ಗೆಲ್ಲೆಂಚ್ ಹಾಂವ್ ಉಟೊನ್ ಪೊಲಿಸಮೇತ್ ಬಾತ್‌ರುಮಾಕ್ ಧಾಂವೊಂ. ನ್ಹಾವ್ನ್ ಬಿ ಜಾತಚ್ಚ್ ಹಾಂವ್ ನೆಸ್ಲೊಂ.

“ನೆಮ್ಮಿಲ್, ಆವ್ಚೆಂ ಕಾಜಾರ್ ವೆಗ್ಲಿಂ ಜಾಂವ್ಕ್‌ಜಾಯ್. ಹಾಂವ್ ಆನಿ ಗಳಾಯ್ ಕರ್ಚೊನಾ. ಥೊಡ್ಯಾಚ್ ಮಹಿನ್ಯಾಂ ಭಿತರ್ ಹಾಂವ್.....”

“ಕಾಲ್ ಕಿತೆಂ ಜಾಲ್ಲೆಂ!?” ಎಕಾಚ್ಚಾರಾ ನೆಮ್ಮಿಲಾನ್ ವಿಚಾರ್ತಾನಾ ಹಾಂವ್ ಬಾತ್‌ರುಮಾಂತ್ ಜಾಪ್ ತಯಾರ್ ಕರುನ್‌ಚ್ ಆಯಿಲ್ಲೊಂ.

“ಜಾಂವ್ವೆಂ ಕಿತೆಂ?” ಹಾಂವೆ ಹಾಸೋನ್ ವೇಸ್ ಪಾಂಗುರ್ನ್ ನೆಣಾರ್ಯಾಪರಿಂ ಮ್ಹಳೆಂ.
 “ಆಮಿ ರಾತಿಂ ವಾಯ್ನ್ ಇಲ್ಲೊ ಚಡ್ ಪಿಯೆಲ್ಲ್ಯಾಂವ್. ಹಾಂವ್ ಕಂಟ್ರೊಲಾಚೆರ್
 ಆಸ್ಲೊಂ. ಪುಣ್ ತುಂ ಔಟ್ ಜಾಲ್ಲೆಂಯ್. ತುಂವೆ ಮ್ಹಾಕಾ ತುಜೆಸಂಗಿಂ ನಿದೊಂಕ್
 ವತ್ತಾಯ್ ಕರ್ತಾನಾ, ಹಾಂವ್ ತುಜೆಂ ಮನ್ ಮೊಡುಂಕ್ ತಯಾರ್ ನಾಸ್ತಾಂ ತುಜೆ ಸಾಂಗಾತಾ
 ನಿದೊಂ. ಆಮಿ ಸರ್ವ್ ತೆಂ ಕೆಲೆಂ ಆಮ್ಕಾಂ ಜಾಯ್ ಆಸ್ಲೆಂ..... ಆಮ್ಚಾ ಕುಡಿಂಕ್ ಜಾಯ್
 ಆಸ್ಲೆಂ, ತಾಂತುಂ ಕಿತೆಂ? ಆಜ್ ನ್ಹಯ್ ತರ್ ಫಾಲ್ಯಾಂ ಆಮಿ ಕಾಜಾರ್ ಜಾತಾಂವ್.
 ಕಾಜಾರಾ ಉಪ್ರಾಂತ್ಲೆಂ ಪಯ್ಲೆಂಚ್ ಕೆಲೆಂ. ಹೆಂ ಕಿತೆಂ ಪಯಿಲ್ಲೆಂ ನವೆಸಾಂವ್‌ಯೆ?
 ಹರ್‌ಎಕ್ಲ್ಯಾನ್ ಕರ್ಚೆಂ ತೆಂಚ್. ಪಯ್ಲೊ ಮೋಗ್, ಮಾಗಿರ್ ಭೋಗ್, ತಾಚೆ ಉಪ್ರಾಂತ್
 ಕಾಜಾರ್. ದೆಕುನ್‌ಚ್ ಹಾಂವೆ ಸಾಂಗ್ಲೆಂ ಆಮಿ ಕಾಜಾರ್ ಆನಿ ಗಳಾಯ್ ಕರುನ್ ಫಾಯ್ಲೊನಾ.
 ವೆಗಿಂ ಜಾವ್ಣಾಂ ಮ್ಹಣ್.....”

“ಘರ್ ಕೆಲಾಂಯ್ಚೆ ತುಜೆಂ ವಿಂಗಡ್, ಜ್ಯಾ ಘರಾಂತ್ ತುಂ ಮ್ಹಾಕಾ ಕಾಜಾರಾ ಉಪ್ರಾಂತ್
 ದವರುಂಕ್ ಚಿಂತಾಯ್?”

“ಘರ್ ಮಾಗಿರ್‌ಯಿ ಜಾವ್ಚೆತ್, ಆತಾಂ ಸದ್ವ್ಯಾಕ್ ತುಜೆಂ ಘರ್‌ಯಿ ಆಸಾ, ಮೊಚೆಂ.....
 ಮೊಜಾ ಡ್ಯಾಡಿಚೆಂ ಘರ್‌ಯಿ ಆಸಾ.....”

“ತರ್ ಹಾಂವೆ ರಾಂವ್ಚೆಂ ಖಿಯಾ?”

“ದೋನ್‌ಯಿ ಕಡೆನ್.....”

“ತುಂ ಕಿತೆಂ ಮ್ಹಾಕಾ ಪಿಶೆಂ ಮ್ಹಣ್ ಚಿಂತಾಯ್?”

“ತರ್, ವ್ಹಡ್ ನಾ, ಕಾಜಾರ್ ಮಾಗಿರ್‌ಚ್ ಜಾಂವ್ಚ್ಯಾಂ, ಜೆದ್ನಾಂ ಹಾಂವ್ ಮೊಚೆಂ
 ಘರ್ ಕರುಂಕ್ ಸಕ್ತಲೊಂ.....”

“ಹಾಂವೆ ನಿರ್ಣಯ್ ಕೆಲಾ..... ಹಾಂವ್ ಮ್ಹಾಕಾ ಆಯಿಲ್ಲೆಂ ಒಫರಾಂ ಆನಿ ಮುಖಾರ್
 ನಿರಾಕರ್ಪುಂಚಿಂ ನಾ ಮ್ಹಣ್.....”

“ತುಂ ಜಾಣಾಂಯ್, ಮ್ಹಾಕಾ ಪಸಂದ್ ನಾ ತುಂವೆ ಫಿಲ್ಮಾಂನಿ ಜಾಂವ್ ಮೊಡ್ಲಿಂಗಾಂತ್
 ಕಾಮ್ ಕರ್ಚೆಂ....”

“ತುಂ ಕೋಣ್ ಮೊಜೊ ಘೊವ್‌ವೆ, ಮ್ಹಾಕಾ ಹರೈಕಾಂತ್ ಬಂಧಿ ಕರುಂಕ್?”

“ಘೊವ್ ಆತಾಂ ನ್ಹಯ್ ತರ್ ಫಾಲ್ಯಾಂ ಜಾತಲೊಂ.....”

“ಜಾತಾನಾಮೂ, ತೆದ್ನಾ ಪಳೆಯಾಂ. ತಾಚೆಪಯ್ಲೆಂ ಮ್ಹಾಕಾ ಜಾಯ್ ಜಾಲ್ಲೆಂ ಕರ್ತಾಂ.”

“ತುಂ ಕಿತೆಂ ಆಜ್ ಮೊಜೆ ವಿರೋಧ್ ಭಾಯ್ರ್ ಸರ್ತಾಯ್?”

“ಹರೈಕಾ ಮನ್ಯಾಕ್ ಆಪ್ಲೆಂ ಜೀವನ್ ಜಿಯೆಂವ್ಚೆಂ ಹಕ್ಕ್ ಆಸಾ, ದೆಕುನ್ ಹಾಂವ್ ಮ್ಹಾಕಾ
 ಸಾರ್ಕೆಂ ದಿಸ್ತಾ ತೆಂ ಕರ್ತಾಂ.....”

“ತುಂವೆ ಕರ್ದೆಂ ತೆಂ ಸಾರ್ಕೆಂ ನ್ಹಯ್ ಮ್ಹಣೊನಾಂಚ್ ಹಾಂವೆ ತುಕಾ ಆಡಾಂವ್ಚೆಂ. ತುಂ ವ್ಹೆಶಿ ಮೊಡ್ಲಿಂಗಾಂತ್ ವ ಫಿಲ್ಮಾಂತ್. ಪುಣ್ ಕಿತೆಂ ತುಂ ಥಂಯ್ ಸುರಕ್ಶಿತ್ ಉರ್ದಲೆಂಯ್.....? ತುಜೆಂ ನಿಸ್ಕಳ್ಳಣ್ ಉರಂವ್ಕ್ ಸಕ್ತಲೆಂಯ್?” ಹಾಂವೆ ರಾಗಾನ್ ನೆಮ್ನಿಲಾಕ್ ಸಾಂಗ್ಲೆಂ.

“ಸಗ್ಳೆ ತುಜೆಪರಿಂ ಮ್ಹಣ್ ತುಂ ಚಿಂತಾಂಯ್? ಮೊಜೆಂ ನಿಸ್ಕಳ್ಳಣ್ ಖಿಂಯ್ ಉರ್ಲಾಂ? ಮೊಜಾ ಆಪ್ಲ್ಯಾ ಘರಾ ಹಾಂವ್ ತೆಂ ರಾಕೊಂಕ್ ಸಕೊಂಕ್‌ನಾ. ಭಾಯ್ಲ್ಯಾ ಸಂಸಾರಾಚಿ ಪಯ್ಲಿ ಗಜಾಲ್.....” ನೆಮ್ನಿಲ್ ಕಾಂತಾಳೊನ್ ಉಲಯ್ಲೆಂ.

“ಕಿತೆಂ ಮತ್ಲಬ್?” ಹಾಂವ್ ಚಿಕ್ಕೆ ಮೋವ್ ಪಡ್ಲೊಂ.

“ಮತ್ಲಬ್ ತುಂ ಜಾಣಾಂಯ್. ಕಿತ್ಯಾಕ್ ಮ್ಹಾಕಾ ರಾಗ್ ಹಾಡಯ್ತಾಯ್?”

“ಜರ್ದರ್ ತುಂ ಹ್ಯಾ ಉಪ್ರಾಂತ್, ಖಿಂಚೆಯಿ ಒಫರ್ ಸ್ವೀಕರ್ನಿತಾಯ್ ತರ್, ಹಾಂವ್ ತುಜೆ ಥಾವ್ನ್ ಪಯ್ಸ್ ಸರ್ತಲೊಂ.”

“ತುಂ ಕಿತೆಂ ಮ್ಹಾಕಾ ಭೆಷ್ಪಾಯ್ತಾಯ್?”

“ತುಂ ಕಿತೆಯಿ ಚೀಂತ್.....”

“ತರ್ ಒ.ಕೆ., ತುಂವೆ ಪಯ್ಸ್ ವ್ಹಚ್ಯೆತ್. ಹಾಂವ್ ಮೊಜಿ ಪುರ್ಸತ್ ಪಳೆತಾಂ...” ನೆಮ್ನಿಲಾಚ್ಯೆ ವಿಡಕ್ಕ್ ಜಾಪಿಕ್ ಹಾಂವ್ ಹಾಲ್ಚೊಂ.

“ತುಂ..... ತುಂ..... ಮ್ಹಾಕಾ ಪಯ್ಸ್ ಕರುಂಕ್ ಚಿಂತಾಯ್?” ಹಾಂವೆ ವಿರಾರ್ ಜಾವ್ನ್ ತಾಕಾ ಬೋಟ್ ಜೊಕುನ್ ಸಾಂಗ್ಲೆಂ. “ಚಲಿಯೆನ್ ಏಕ್ ಪಾವ್ಲಿಂ ಆಪ್ಲೆಂ ಸರ್ವಸ್ವ್ ಎಕಾ ದಾದ್ಲ್ಯಾಸಂಗಿಂ ಸಂಪಯ್ಲ್ಯಾ ಉಪ್ರಾಂತ್, ತ್ಯೆಚಲಿಯೆನ್ ತ್ಯಾ ದಾದ್ಲ್ಯಾಕ್ ಪಯ್ಸ್ ಕೆಲ್ಯಾರ್ ತ್ಯೆ ಚಲಿಯೆಚಿಚ್ ಸಲ್ವಣಿ, ದಾದ್ಲ್ಯಾಚಿ ನ್ಹಯ್.”

“ತರ್, ತುಂವೆ ಮ್ಹಾಕಾ ಸಲ್ವವ್ನ್, ತುಜೆಸಂಗಿಂ ಗುಲಾಮಾಪರಿಂ ರಾವೊನ್ ಆಪ್ಲ್ಯಾ ಇಚ್ಛೆಜೊ ಗಳೊ ಪುಮಾರ್ ಕರಿಜಾಯ್ ಮ್ಹಣಾಗಿ, ತುಂವೆ ಮೊಜೆಥಂಯ್ ಸೆಕ್ಸ್ ಕೆಲ್ಲೆಂಯ್?”

“ತೆಂ ಸೆಕ್ಸ್ ಆಮ್ಚಾ ದೊಗಾಂಯ್ಚೆ ಮರ್ಚೆನ್, ಇಚ್ಛೆನ್ ಆನಿ ಆಶೆನ್ ಜಾಲ್ಲೆಂ ಶಿವಾಯ್ ಫೊರ್ಸಾನ್ ಖಿಂಡಿತ್ ನ್ಹಯ್. ತಾಂತು ತುಂವೆ ಮ್ಹಾಕಾ ಎಕ್ಲ್ಯಾಕ್ ಗುನ್ಯಾಂವ್ಕಾರ್ ಕರ್ದೆಂ ಸಾರ್ಕೆಂ ನ್ಹಯ್.”

“ಮೊಜ್ಯೆ ಇಚ್ಛೆನ್ ನ್ಹಯ್.....” ನೆಮ್ನಿಲ್ ರಡೊನ್ ಬೊಬಾಟ್ಲೆಂ. “ತುಜಾಚ್ ಮಾಂಡುನ್ ಹಾಡ್‌ಲ್ಲ್ಯಾ ಖೆಳಾನ್! ತುಂವೆ ಕಾಲ್ಚೆ ರಾತಿಂ, ಮತಿರ್ ನಾತ್‌ಲ್ಲ್ಯಾ ಮೊಜೆರ್ ಬಲಾತ್ಕಾರ್ ಚಲಿಯಿಲ್ಲೊಯ್.....”

“ತುಂವೆಂಚ್ ನ್ಹಯ್‌ಗಿ ವ್ಹೆಜಾ ಮ್ಹಾಕಾ ಆಡಾಯಿಲ್ಲೊಯ್?”

“ಹಾಂವೆ ಆಡಾಯಿಲ್ಲೆಂ ನ್ಹಯ್. ಪುಣ್ ಮೊಜೊ ಮಾನ್‌ಭಂಗ್ ಕರುಂಕ್ ನ್ಹಯ್,

ತಶಂ ತುಂ ಪಯ್ಲೆಯ್ ರಾವ್ವಾಯ್. ದೆಕುನ್ ತುಜೆರ್ ಭರ್ವಸೊ ಕರುನ್ ಹಾಂವೆ ತುಕಾ ರಾವ್ ಮ್ಹಳ್ಳಿಂ.”

“ವ್ಹಯ್....., ಆನಿ ಸಾಂಗಾತಾ ನಿದ್ಯಾಂ ಮ್ಹಣ್ ಕೊಣೆ ಮ್ಹಳ್ಳಿಂ?”

“ಫಟಿ ಮಾರಿನಾಕಾ!” ನೆಮ್ಮಿಲ್ ಬೊಬಾಟೆಂ. “ತುಂ ಇತ್ಲೊ ಫಟಿ ಮಾರುನ್, ಹೆರಾಂಕ್ ನ್ಹಯ್ ಆಪ್ಲಾಕ್ ಚೆ ಫಟಿಯ್ ಮ್ಹಣ್ ಹಾಂವೆ ಸ್ವಪ್ನಾಂತ್ಯಾಂ ಚಿಂತುಂಕ್ ನಾ. ತುಜೆ ಖಾತಿರ್ ಹಾಂವೆ ಕಿತೆಂ ಸಕ್ಕಡ್ ಚಿಂತುಂಕ್ ನಾ? ತುಜೊ ಕಿತ್ಲೊ ಮೋಗ್ ಹಾಂವೆ ಕರುಂಕ್ ನಾ? ತುಜೆ ಖಾತಿರ್ ಆಪ್ಲೆಂ ಕರಿಯರ್ ಸಯ್ತ್ ವಿಸ್ರಾಲ್ಚಿಂ. ಹಾಂವೆ, ತುಕಾ ಸಾಂಗಾತಾ ನಿದ್ಯಾಂ ಮ್ಹಳ್ಳಿಂ? ವಸ್ತರ್ ಸಯ್ತ್ ಬದ್ಲಿತಾನಾ ಹಾಂವೆ ತುಕಾ ಭಾಯ್ರ್ ವ್ಹಚುಂಕ್ ಸಾಂಗ್ಲೆಂ. ಹಾಂವ್ ಖಿಟ್ಟಾರ್ ನಿದ್ತಾಂ, ತುಂ ಸಕಯ್ಲೆ ನಿದೆ ಮ್ಹಳ್ಳಿಂ. ತಶೆಂ ಜಾಯ್ತೆಪಾವ್ಚಿಂ ಆಮಿ ಹ್ಯಾಚೆ ಘರಾಂತ್ ರಾತ್ ಫಾಲೆಂ ಕೆಲ್ಯಾ. ತುಂ ಆಶೆಲ್ಲೊಯ್ ಕಾಲ್ಚೆ ರಾತಿಂ ವಾಯ್ಚೆ ಕರುಂಕ್. ಹಾಂವೆ ತೆಂ ಪಸಂದ್ ಕರುಂಕ್ ನಾ. ಮ್ಹಾಕಾ ಬೆಜಾರ್ ಜಾಲ್ಚೆಂ, ತುಂ ತುಜಾ ದಾದ್ಲ್ಯಾ ಪಣಾಥಂಯ್ ಅಸ್ತತ್ ಜಾಲ್ಚೊ ಪಳೆವ್ನ್. ತರೀ, ರಾಗ್ ಕರ್ನಾಸ್ತಾಂ ತುಕಾ ಮೊಗಾನ್ ಸಮ್ಜಾಯಿಲ್ಲೆಂ ಕಾಜಾರಾ ಉಪ್ರಾಂತ್ ಮ್ಹಣ್. ತುಜೆರ್ ಮ್ಹಾಕಾ ಮೊಜೆಪ್ರಾಸ್ ಚಡ್ ಭರ್ವಸೊ ಆಸ್ಲೊ. ದೆಕುನ್ ತಕ್ಲೆ ಆಮಾಲಾರ್ ಭರಾನ್ ಘುಂವ್ತಾನಾ, ವಸ್ತರ್ ಸಯ್ತ್ ನ್ಹೆಸೊಂಕ್ ಸಕಾನಾಸ್ತಾಂ ಹಾಂವ್ ಖಿಟ್ಟಾರ್ ಪರ್ತಾಲ್ಚಿಂ. ತ್ಯಾ ಪಯ್ಲೆಂಚೆಂ ಮ್ಹಾಕಾ ಸಾರ್ಕೆಂ ಉತ್ರಾನ್ ಉತಾರ್ ಉಡಾಸ್ ಆಸಾ.....”

“ತುಕಾ ಉತ್ರಾನ್ ಉತಾರ್ ಉಡಾಸ್ ಆಸಾ ಮ್ಹಣ್ ತುಂ ಖಿಂಚಾ ಆಧಾರಾಚೆರ್ ಸಾಂಗ್ತಾಯ್? ಆಮಾಲ್ ಪಿಯೆವ್ನ್ ಮತಿಹೀನ್ ಜಾಲ್ಲ್ಯಾ ಮನ್ಯಾಕ್ ಕಿತೆಂ ಕಳಿತ್ ಕಿತೆಂ ಜಾಲಾಂ ಆನಿ ಕಶೆಂ ಮ್ಹಣ್?”

“ಫಾತ್ಯಾ.....ತುಂ ಆನಿಕೀ ಆಪ್ಲೊ ಫಾತ್ ಲಿಪಂವ್ಕ್ ಪ್ರಯತ್ನ್ ಕರ್ತಾಯ್ ಮೂ? ಮೊಜೆಸಂಗಿಂ ತುಂವೆ ಬಲಾತ್ಕಾರ್, ಹಾಂವ್ ಮತಿರ್ ನಾತ್ಲ್ಯಾ ವೆಳಾಚೊ ಫಾಯ್ಲೊ ಜೊಡ್ಲೊ ಮ್ಹಳ್ಳಿ ಫಟ್ಗಿ? ಮ್ಹಾಕಾ ಆಮಾಲಾಂತ್ ‘ಹೈಪ್ರೊ-100’ ಗುಳಿಯೊ ಮೆಳವ್ನ್ ಪಿಯೆಂವ್ಕ್ ದಿಲ್ಲೆಂ ಮ್ಹಳ್ಳಿಂ ಫಟ್ಗಿ? ಹಾಂವ್ ಖಿಟ್ಟಾರ್ ಆಮಾಲ್ ತಕ್ಲೆಕ್ ಚಡೊನ್ ಪರ್ತತಾನಾ ಮೊಜಾ ಆಂಗಾರ್ ಅಂಡರ್ ವೇರಾಂ (ಬ್ರೇಜಸ್ ಆನಿ ನಿಕ್ಕರ್) ಆಸ್ಲೊ. ತಿಂ ನಿಸ್ರಾವ್ನ್ ತುಂವೆ ಮೊಜೆರ್ ಸಂಭೋಗ್ ಚಲಯಿಲ್ಲೊ ಮ್ಹಳ್ಳಿಯ್ ಫಟ್ಗಿ?”

“ನಾ ಜೆರಾಲ್ಡ್ ನಾ! ತುಂವೆ ಪರಿಪೂರ್ಣ್ ಪ್ಲ್ಯಾನ್ ಕರುನ್ ಚೆ ಹೆಂ ಅಥ್ವೆಂ ಕಾಮ್ ಕೆಲ್ಲೆಂಯ್. ಕಿತ್ಯಾಕ್? ಕಿತ್ಯಾಕ್, ಜೆರಾಲ್ಡ್ ಕಿತ್ಯಾಕ್? ಹಾಂವ್ ತುಜಿಂಚ್ ಮ್ಹಣ್ ಸೊಪುತ್ ಘೆತ್ಲೊ ಆಸ್ತಾನಾ, ತುಜೆಕಡೆನ್ ಕಾಜಾರ್ ಜಾತಾಂ ಮ್ಹಣ್ ನಿಚೆವ್ ಕೆಲ್ಲೊ ಆಸ್ತಾನಾ, ತುಜೆ ಖಾತಿರ್ ಮೊಜಾ ಸರ್ವ್ ಮಿಶೆಂಚೊ ಗಳೊ ಚರ್ಡಿಲ್ಲೊ ಆಸ್ತಾನಾ, ತುಂವೆ ತುಜೆ ಮೋಗ್ ಕೆಲ್ಲೊ ಚಲಿಯೆಚೆರ್ ಅನೀತೆನ್ ಬಲಾತ್ಕಾರಾನ್ ತಿಚೆ ಅಸಹಾಯಕತೆಚೊ ಫಾಯ್ಲೊ ಜೊಡುನ್

ತಿಚ್ಚೆ ಕುಡಿಸಂಗಿಂ ಬೆಳ್ಳೆಂ ಆನಿ ಉಪ್ರಾಂತ್ ಆಪ್ಲಾಕ್ ನಿರ್ದೋಶಿ ಮ್ಹಣ್ ರುಜು ಕರುಂಕ್ ಪೆಚಾಡ್ಲೆಂ? ತುಜೆಥಾವ್ನ್ ಪಯ್ಸ್ ವ್ಹೆತಾಂ ಮ್ಹಣ್ ಭೆಷ್ಪಾಂವ್ಚೆಂ? ಶ್ರಿ ಚರಾಲ್ಡ್ ಶ್ರಿ! ತುಜೆ ತಸಲೊ ಹಳ್ಳಿಕ್ ಮನಿಸ್ ಹಾಂವೆ ಜಿಣಿಯೆಂತ್ ಪಳೆಂವ್ಕಾನಾ. ತುಂ ಗಲೀಜ್ ಮನಿಸ್, ತುಂ..... ತುಂ ಮ್ಹಾಕಾ ಸಾಸ್ಲಾಕ್ ನಾಕಾ.....”

“ಆಮಿ ಕಾಲ್ಚೆ ರಾತಿಂ ತುಜಾ ಬರ್ಥ್ ಡೇಜ್ಚೆ ಮಿಶೆನ್ ಎಕಾಮೆಕಾಕ್ ಅರುನ್ ಸೆಕ್ಸ್ ಕೆಲಾಂ ತೆಂ ಖರೆಂ. ಪುಣ್ ಹಾಂವೆ ತುಕಾ ಆಮಾಲಾಂತ್ ಗುಳಿಯೊ ಮೆಳಯಿಲ್ಲೊ ಮ್ಹಳ್ಳೆಂ ತುಂ ಕಶೆಂ ಆನಿ ಖಿಂಚಾ ಆಧಾರಾಚೆರ್ ಸಾಂಗ್ತಾಯ್?” ಹಾಂವೆ ಆಪ್ಲೆಕ್ ತರೀ, ಆಪ್ಲಾಕ್ ವಾಂಚಂವ್ಕ್ ಪ್ರಯತ್ನ್ ಕೆಲೆಂ.

“ಪಳೆ, ಹಾಂಗಾ ಆಸಾ ತುಜಾ ಕರ್ಮಾಚಿ ರುಜ್ವಾತ್!” ಎಕಾಚ್ವಾರಾ ನೆಮ್ನಿಲಾನ್ ಆಪ್ಲ್ಯಾ ಹಾತಾಚೆ ಮೂಟೆಂತ್ ಆಸ್‌ಲ್ಲೆಂ ಗುಳಿಯಾಂಚೆ ಸಿಲ್ವರ್ ಕವರ್ ವೊಡ್ಡಾವ್ನ್ ದಾಖಯ್ಲೆಂ. “ಹ್ಯಾಪ್ರೊ-100’ ಗುಳಿಯಾಂಚೆ ಸ್ಪಿಡ್ ಜಾಂತುಂ ಫಕತ್ ಚ್ಯಾರ್ ಗುಳಿಯೊ ಆಸ್ತಾತ್. ಆಖ್ಯಾ ದಿಸಾಕ್, ಆನಿ ತುಂವೆಂ ಮ್ಹಾಕಾ ತ್ಯೊ ಗುಳಿಯೊ ಆಪ್ಲೊ ಮತ್ಲಬ್ ಕಾಡುಂಕ್ ಎಕಾಚ್‌ಫರಾ..... ಎಕಾ ಪಾಟ್ಲ್ಯಾನ್ ಏಕ್ ಕರುನ್ ಖಾವಯ್ಲೊಯ್? ತುಂ ಜಾಣಾಂಯ್, ಹ್ಯಾ ಗುಳಿಯಾಂಚೊ ಪ್ರಭಾವ್? ಸವ್ಕಾಸ್ ಆಮಾಲ್‌ಚ್ ನ್ಹಯ್, ಬಗಾರ್ ಡೊಜ್ ಚಡ್ ಜಾಲ್ಲೆನಿಮ್ತಿಂ ಮನಿಸ್ ಕೊಮಾಚೆರ್ ಸಯ್ತ್ ವ್ಹೆತಾ... ಆನಿ ತುಂವೆ ತುಜೆಂ ನೀಚ್, ಹಳ್ಳಿಕ್, ಮ್ಹೆಳೆಂ ಕಾಮ್ ಕರುಂಕ್ ಮ್ಹಾಕಾ ಜುಗಾರೆಕ್ ಲಾಯ್ಲೆಂಯ್? ಆಪ್ಲೆ ಕಾಮುಕೀ ಇಚ್ಛೆ ಖಾತಿರ್ ಮ್ಹಾಕಾ ಬರ್ಬಾದ್ ಕೆಲೆಂಯ್? ಹಾಂವ್ ತುಕಾ ದ್ವೇಶಿತಾಂ ಜೆರಾಲ್ಡ್.....ದ್ವೇಶಿತಾಂ...” ನೆಮ್ನಿಲ್ ಕಸ್ತಸೊನ್ ರಡಾಲಾಗ್ಲೆಂ. ನಿಜಾಯ್ಕಿ ತಾಚ್ಯಾಕಾಳ್ಜಾಕ್ ದೂಖ್ ಜಾಲ್ಲಿ.

‘ಹೆಂ ಹಾಂವೆ ಕಿತೆಂ ಕೆಲೆಂ? ಹಾಂವ್ ಚುರ್ಚುರೊಂ. ಕಿತ್ಲೊ ಮೊಜೊ ಮೋಗ್ ಕರ್ತಾಲೆಂ ನೆಮ್ನಿಲ್. ಕಿತ್ಲೆಂ ಆಶೆತಾಲೆಂ ತೆಂ ಮೊಜೆಕಡೆನ್ ಕಾಜಾರ್ ಜಾವ್ನ್ ಸಾಂಗಾತಾ ರಾವೊಂಕ್ ಆನಿ ಹಾಂವೆ ಕಿತೆಂ ಕೆಲೆಂ ತಾಚೆರ್? ಬಲಾತ್ಕಾರ್? ಘಾತ್? ಅನೀತೀನ್ ಆಪ್ಣಾಂವ್ಕ್ ಪಳೆಲಾಗ್ಲೊಂ? ಆತಾಂ ಹಾಂವ್ ಕಿತೆಂ ಕರುಂ? ಕಿತ್ಯಾಕ್ ಹಾಂವೆ ಸಯ್ತಾನಾಚಿ ಹಿಕ್ಮತ್ ವಾಪುರ್ಲಿ? ಸವಾಲಾಂ ಮ್ಹಾಕಾ ದೆದೆಸ್ತಾರ್ ಕರ್ತಾನಾ ಖರ್ಯಾ ಕಾಳ್ಜಾನ್ ಪಶ್ಚಾತ್ತಾಪ್ ಪಾವೊನ್ ಭಗ್ಸಾಣೆ ಮಾಗೊಂಕ್ ಮುಖಾರ್ ಸರ್ಲೊಂ. ವ್ಹಡೇ ಖಾಲ್ತ್ಯೆ ವಿನಂತೆನ್ ಹಾಂವೆ ನೆಮ್ನಿಲಾಚೊ ಹಾತ್ ಧರ್ಲೊ.

“ಹಾತ್ ಲಾಯ್ತಾಕಾ ಮ್ಹಾಕಾ.... ಹಾತ್ ಲಾಯ್ತಾಕಾ.... ಪಯ್ಸ್ ರಾವ್ ಮೊಜೆಥಾವ್ನ್..... ತುಕಾ ಪಳೆತಾನಾ ಮ್ಹಾಕಾ ಕಾಂಠಾಳೊ ಯೆತಾ.....” ಹಾತ್ ಕುಡ್ಪುನ್ ಆನೀಕೀ ರಡಾಲಾಗ್ಲೆಂ ನೆಮ್ನಿಲ್.

“ತುಜೊ ಗುನ್ಯಾಂವ್ಕಾರ್ ಹಾಂವ್..... ಮ್ಹಾಕಾ ಮಾಘ್ ಕರ್. ಉಪ್ಕಾರ್ ಕರುನ್ ಮ್ಹಾಕಾ ಮಾಘ್ ಕರ್. ಹಾಂವ್ ಚುಕೊನ್ ಪಡ್ಲೊಂ. ಹಾಂವೆ ತುಜೆರ್ ಬಲಾತ್ಕಾರ್ ಕೆಲೊ..... ತುಕಾ ಘಾತಾನ್ ಹಾಂವೆ ಲುಟ್ಟೆಂ. ಮೊಜಾ ಹ್ಯಾ ಪಾತ್ಕಾಕ್ ದೇವಾಯಿ ಭಗ್ಸುಂಚೊನಾ. ಪುಣ್ ತುಂ ಮ್ಹಾಕಾ ಭಗ್ಸಿ. ಹಾಂವ್ ತುಜೊ ಮಸ್ತ್ ಮೋಗ್ ಕರ್ತಾಂ. ತುಂ ಇತ್ಲೆಂ ನಾಂವಾಡ್ಲಿಕ್

ಜಾಲಾಯ್, ಕಾಯ್ ತುಕಾ ಮೊಜೆಧಾವ್ನ್ ಕೋಣ್‌ಯಿ ಆಪ್ಲಾಯ್ ಮ್ಹಳ್ಳಾ ಭಿಯಾನ್, ತುಜೆಂ ನಿಸ್ಕಳ್ಳಣ್ ಲುಟುನ್, ತುಕಾ ಮೊಜೆಂಚ್ ಕರ್ನ್ ಘೆವ್ತೆ ಮ್ಹಳ್ಳೆ ಪಿಶ್ಯೆ ಆಲೋಚನೆನ್ ಹಾಂವೆ ತಶೆಂ ಕರುಂಕ್ ಕಾರಣ್. ತ್ಯಾ ಪಾತ್ಕಾಚೆಂ ಪ್ರಾಚಿತ್ ತುಂ ಮ್ಹಾಕಾ ಕೆದೆಂ ವ್ಹಡ್ ದಿಲ್ಯಾರೀ, ಹಾಂವ್ ಖುಶೆನ್ ಸ್ವೀಕಾರ್ ಕರ್ತಾಂ. ಪುಣ್ ಏಕ್ ಪಾವ್ಲಿಂ ಮ್ಹಾಕಾ ಮಾಘ್ ಕರ್.... ಉಪ್ಕಾರ್ ಕರುನ್ ಮಾಘ್ ಕರ್.....” ನಿಜಾಯ್ಕಿ ಕಾಳ್ಜಾಧಾವ್ನ್ ಹಾಂವೆ ಪಶ್ಚಾತ್ತಾಪ್ ಪಾವೊನ್, ರಡೊನ್ ನೆಮ್ಲಿಲಾ ಕಡೆನ್ ಭಗ್ವಣೆ ಮಾಗ್ಲೆಂ.

ನೆಮ್ಲಿಲ್ ಬಸೊನ್ ತಕ್ಲಿ ಪಂದಾ ಘಾಲುನ್ ರಡೊನ್‌ಚ್ ಗೆಲೆಂ ಶಿವಾಯ್ ಮೊಜಾ ಖಿಂಚಾಯಿ ಉತ್ರಾಕ್ ತೆಂ ಜಾಪ್ ದೀನಾ ಜಾಲೆಂ.

ಹಾಂವೆ ಪರತ್ ತಾಕಾ ಸಾಂಗ್ಲೆಂ, “ಪ್ಲೀಸ್ ಮೊಗಾ, ಪ್ಲೀಸ್ ಮ್ಹಾಕಾ ಮಾಘ್ ಕರ್.....” ಮ್ಹಣೊನ್ ತಾಚಾ ಖಾಂದ್ಯಾರ್ ಹಾತ್ ದವರ್ತಾನಾ ಎಕಾಚ್ಕಾರಾ ತೆಂ ಉಟ್ಲೆಂ ಆನಿ ಸಾಂಗಾಲಾಗ್ಲೆಂ,

“ಆನಿ ಮ್ಹಾಕಾ ಹಾತ್ ಲಾಯ್ತಾಕಾ. ಜರ್ ಲಾಯ್ಕಿ ತರ್, ತುಂ ಮೊಜೆಂ ಮೆಲ್ಲೆಂ ತೋಂಡ್ ಪಳೆತಲೊಯ್!”

ಹಾಂವ್ ಸಗ್ಳೊಚ್ ಧರ್ಧರೊಂ!!!

“ಪಾತ್ಕಾಕ್ ಮಾಘ್ ಕರ್ಯೆತ್, ಪುಣ್ ಘಾತ್ಕಾಕ್ ನ್ಹಯ್! ತುಂವೆ ಮೊಜೊ ಭರ್ವಸೊ ಹೊಗ್ಡಾಯ್ಲಾಯ್. ಹಾಂವ್ ತುಜಿಂಚ್ ಮ್ಹಣ್ ಜಾಣಾಸೊನ್‌ಯಿ ದುಬಾವಾನ್ ತುಂವೆ ಮ್ಹಾಕಾ ವಿಕ್ರಿತ್ ಕೆಲಾಯ್, ಫಕತ್ ಮೊಜೊ ಮಾನ್ ಲುಟುಂಕ್ ತುಂವೆ ತಸಲೊ ಖೆಳ್ ಖೆಳುನ್, ತಸಲೆಂ ಮಾರಕಾರ್ ವಕಾತ್ ಮ್ಹಾಕಾ ಆಮಾಲಾಂತ್ ಪಿಯೆಂವ್ಕ್ ದಿಲ್ಲೊ ತುಂ, ಫಾಲ್ಯಾಂ ಸಕಾಳಿಂ ಆಪ್ಲ್ಯಾ ಫಾಯ್ಡ್ಯಾಕ್ ವೀಕ್ ಘಾಲುಂಕ್‌ಯಿ ಪಾಟಿಂ ಸರೊನಾಂಯ್. ನಾಕಾ ತುಂ ಮ್ಹಾಕಾ ಆನಿ ಸಾಸ್ಣಾಕ್..... ಚೊರಾಕ್, ಚುಕ್‌ಲ್ಯಾಕ್, ಪಾತ್ಕಾಕ್ ವ ಖುನಿಗಾರಾಕ್‌ಯಿ ಏಕ್ ಪಾವ್ಲಿಂ ಮಾಘ್ ಕರ್ಯೆತ್. ಕಿತ್ಯಾಕ್ ಧೊಡೆ ಪಾವ್ಲಿಂ ಅನಾವಶೆಂ ಚಿಂತಿನಾಸ್ತಾಂ, ಖುಶೆ ವಿರೋಧ್ ವ ರಾಗಾಚಾ ಭರಾರ್ ತೆ ಅಪ್ರಾದ್ ಘಡ್ತಾತ್ ಮನ್ಯಾಧಾವ್ನ್. ಪುಣ್ ಘಾತ್ ಕರ್ಚೊ ತೊ ನಿಜಾಯ್ಕಿ ಆಪ್ಲೆ ಸಂಪೂರ್ಣ್ ಸಮ್ಜಣೆನ್ ಕರ್ತಾ. ಆನಿ ತುಂ..... ಘಾತ್ಕಿ ತುಂ!!!” ಇತ್ಲೆಂ ಸಾಂಗೊನ್ ನೆಮ್ಲಿಲ್, ಹೊಲಾಧಾವ್ನ್ ಬೆಡ್ಕೊರೊಮಾಕ್ ಧಾಂವ್ಲೆಂ. “ತುಜೆಂ ತೋಂಡ್ ಆನಿ ಮ್ಹಾಕಾ ದಾಖಯ್ತಾಕಾ...” ವ್ಹಡ್ಲಾನ್ ರಡ್ಲೊ ತಾಳೊ ಆಯ್ಕಾಲೊ ಮ್ಹಾಕಾ, ತಾಣೆ ದಾರ್ ಬಂಧ್ ಕರ್ತಾನಾ. ಕಾಯ್ ಕರುಂಕ್ ಸಕಾನಾಸ್ತಾಂ, ಮೊಜಾ ಪಾತ್ಕಾಕ್ ಮಾಘಿ ನಾ ಮ್ಹಣ್ ಭಗೊನ್ ನೆಮ್ಲಿಲಾಚಾ ಘರಾಧಾವ್ನ್ ಭಾಯ್ರ್ ಪಡ್ಲೊಂ.

ಮ್ಹಾಕಾ ಜಿಯೆಂವ್ಕ್ ನಾಕಾ ಮ್ಹಣ್ ಭಗ್ಲೆಂ. ಇತ್ಲೆಂ ಸೊಬಿತ್, ಇತ್ಲೆಂ ಮೋಗ್ ಕರ್ಚೆಂ, ಇತ್ಲೆಂ ಭರ್ವಸೊ ಕರುನ್ ಕಾಜಾರಾಕ್ ರಾಕೊನ್ ಆಸ್ತಾ ಮೊಜಾ ಪ್ರಥಮ್ ನಿಸ್ಕಳ್ ಮೊಗಾಚೆರ್ ಹಾಂವ್ ಆಬ್ಲೆಶಾಂನಿ, ಸೈತಾನಿ ಕರ್ಚಾಂನಿ ಜುಗಾರ್ ಖೆಳ್‌ಲೊಂ!!!

ಹಾಂವೆ ನೆಮ್ಮಿಲಾಕ್, ತಾಚಾ ವಿಶ್ವಾಸಾಕ್ ಆನಿ ಮ್ಹಾಕಾಚ್ ಹೊಗ್ಡಾಯಿಲ್ಲೆಂ. ದೆಕುನ್ ಹಾಂವ್ ಜೀವ್ ಹೊಗ್ಡಾವ್ನ್ ಘೆತಾಂ ಮ್ಹಣ್ ನಿಚೆವ್ ಕರುನ್ ವ್ಹೆತಾನಾ, ಮ್ಹಾಕಾ ಎಕಾ ಭಯಂಕರ್ ಅವ್ವಡಾಚಾ ಆವಾಜಾನ್ ಬಾಗಯ್ಲೊ!

ಹಾಂವೆ ಅವ್ವಡ್ ಸಂಭವ್ಲೆಲೆ ಕುಶಿನ್ ಫಳೆಯ್ತಾನಾ, ಲೋಕ್ ಹಾರಿ ಹಾರಿಂನಿ ತ್ಯೆ ಕುಶಿಕ್ ಧಾಂವೊ ಪಳಯ್ಲೆಂ.

ಕಿತೆಂ ಪಳೆತಾಂ ಹಾಂವ್? ಏಕ್ ಸೊಬಿತ್ ತರ್ನಾಟಿ ಚಲಿ ರಗ್ತಾಚಾ ಕೊಂಡಾಂತ್ ದಡ್ಚಡ್ತಾಲಿ! ಹಾಂವ್ ತ್ಯೆ ಚಲಿಯೆಕ್ ಪಳೆವ್ನ್ ಅವಾಕ್ ಜಾಲೊಂ!! ಕಿತ್ಯಾಕ್ ತ್ಯೆ ಚಲಿಯೆಕ್ ಹಾಂವ್ ವಳ್ಖತಾಲೊಂ. ತಿ ಚಲಿ ಎಕಾ ಚಲ್ಯಾಚಾ ಮೊಗಾರ್ ಆಸ್ಲಿ. ತಾಂಚೊ ಏಕಾಂತ್ ಮೆಳ್ಳೊ ಮೋಗ್, ತಾಂಚೆಂ ಸೊಬಿತ್ ಮನ್ ಪಿಸ್ಪೊಂಚೆಂ ಜೊಡೆಂ. ಮ್ಹಾಕಾ ತಾಚೆರ್ ಅಭಿಮಾನ್ ಉಬ್ಜಾಯ್ತಾಲೊ. ತರ್ ಕಿತೆಂ ಜಾಲೆಂ? ಹ್ಯೆ ಚಲಿಯೆನ್ ಆತ್ಮಹತ್ಯಾ ಕೆಲಿ? ವಾ ಕಾರಾ ಪಂದಾ ಪಡೊನ್ ತಿಚೆಂ ಅವ್ವಡ್ ಜಾಲೆಂ? ಹ್ಯಾ ಸವಾಲಾಂಕ್ ಚಿಂತಾನಾ, ತಿಚೆಂ ನಿಮಾಣೆಂ ಕುಡ್ಯೆ ಕುಡ್ಯೆ ಉತ್ರಾಂ ಮೊಜಾ ಕಾನಾಂತ್ ಪಡ್ಲಿಂ-

“ತುಂವೆ ಮೊಜಾ ಮೊಗಾಚೊ..... ಅನೀತೆನ್ ಫಾಯ್ತೊ ಜೊಡ್ಲೊಯ್..... ಹಾಂವ್ ಗರ್ಭೆಸ್ತ್ ಆಸಾಂ ಮ್ಹಣ್ ಕಳ್ತಾನಾ..... ಮ್ಹಾಕಾ ನಿರಾಕರ್ಟಿಲೆಂಯ್..... ಆತಾಂ ವಾಂಚುನ್ ಕಿತೆಂ ಫಾಯ್ತೊ..... ಹಾಂವ್ ತುಜೆಥಾವ್ನ್ ಸಾಸ್ಣಾಕ್ ಪಯ್ಸ್ ಸರ್ತಾಂ.....” ತಿ ಚಲಿ ಆಪ್ಲ್ಯಾ ಪ್ರೇಮಿಕ್ ಆಪ್ಲಿಂ ನಿಮಾಣೆ ಉತ್ರಾಂ ಸಾಂಗ್ತಾಲಿ.

ಹಾಂವ್ ರೂಕ್ ಜಾವ್ನ್ ತಿಕಾ, ತಿಚ್ಯೆ ರುಕ್ಮಿ ಜಾಲ್ಲ್ಯೆ ಕುಡಿಕ್ ಪಳೆವ್ನ್ ಆಸ್ಲೊಂ. ಲೋಕ್ ಗುಣ್ಗುಣ್ತಾಲೊ, ಆಪ್ಣಾಕ್ ಕಳ್ಲೆಲ್ಯೆ ಭಾಶೆನ್. ಕೊಣೆಂಗಿ ಸೆಲ್ಲ್ ಪೋನಾಥಾವ್ನ್ ಪೋನ್ ಕೆಲ್ಯಾನ್ ಎಂಬುಲೆನ್ಸ್ ಲಾಗಿಂ ಪಾಂವ್ಚೆಂ ಸೈರನ್ ಆಯ್ತಾಲೆಂ.

ಪಳೆಯ್ತಾಂ ಪಳೆಯ್ತಾಂ ತ್ಯೆ ಚಲಿಯೆನ್ ತ್ಯಾ ರಸ್ತಾರ್‌ಚ್ ಪ್ರಾಣ್ ಸೊಡ್ಲೊ!!!

ಮ್ಹಾಕಾ ಮೊಜೆಂ ನೆಮ್ಮಿಲ್‌ಚ್ ಮೊಜಾ ದೊಳ್ಯಾಂ ಮುಖಾರ್ ಪ್ರಾಣ್ ಸೊಡಿಲಾಗ್ಲೆಂ ಕಶೆಂ ಭಗ್ಲೆಂ. ಹಾಂವ್ ಕಳ್ಳೆಲ್ಯೊಂ. ಜೀವ್ವಾತ್ ಕರ್ತೆಂ ಮೊಜೆಂ ಚಿಂತಾಪ್ ಪಯ್ಸ್ ಜಾಲೆಂ.

ಹಾಂವ್ ಮೊಜೆಂ ಪಾತಕ್ ರಡೊನ್ ವಳ್ಳೆಲ್ಯೊಂ.

ಹಾಂವ್ ಶೀದಾ ಮೊಜಾ ಘರಾ ಗೆಲೊಂ, ಆನಿ ಮೊಜ್ಯೆ ಧಾಕ್ಟೆ ಭಯ್ಲೆಕ್ ‘ಆಪ್ಣಾಕ್ ಆಚ್ ಎಕ್ಸರೆಂ ಸೊಡುಂಕ್‌ಜಾಯ್, ಕೊಣೆಂಯ್ ಮೊಜಾ ರೂಮಾಕ್ ಯೆಂವ್ಚೆಂ ಪ್ರಯತ್ನ್ ಕರುಂಕ್ ನಜೊ’ ಮ್ಹಣ್ ಸಾಂಗೊನ್ ಮೊಜೆಂ ಪಾತಕ್ ದಿಂಬೈರ್ ಪಡೊನ್ ರಡಾಲಾಗ್ಲೊಂ.

ತೊ ಸಗ್ಳೊ ದೀಸ್ ಹಾಂವ್ ಮೊಜಾ ರೂಮಾಂತ್ ದಿಂಬೈರ್ ಪ್ರಾಚಿತ್ ಕರುನ್ ಉರ್ದೊಂ. ದೀಸ್ ಬ್ರೆಸ್ತಾರ್ ತರೀ, ನಿಮಾಣ್ಯಾ ಸುಕ್ರಾಪರಿಂ ಹಾಂವೆ ಎಕ್ಸುರೊ ಪಾಶಾರ್ಲೊ.

ದುಸ್ರ್ಯಾ ದಿಸಾ ಹಾಂವ್ ರೂಮಾಥಾವ್ನ್ ಭಾಯ್ರ್ ಯೆತಾನಾ, ಮ್ಹಾಕಾ ಪಳೆವ್ನ್ ಮೊಜಿ ಭಯ್ಲೆ, ಡ್ಯಾಡಿ, ಮಾಮ್ಮಿ ಸಗ್ಳಿಂ ವಿಜ್ಞಿತ್ ಜಾಲ್ಲಿಂ.

ಹಾಂವೆ ತಾಂಕಾಂ ಮೊಜೆಂ ಪಾತಕ್ ಸಾಂಗ್ಲೆಂ. ಆಯ್ಕೊನ್ ತಿಂವೀ ಬೆಜಾರ್ ಜಾಲಿಂ ಮೊಜೆರ್. “ತುಜೆಂ ಪಾತಕ್ ತುಕಾ ದೆವಾನ್ ಭಗ್ಸಿಲ್ಯಾರ್ ಪುರೊ. ಮನಿಸ್ ಭಗ್ಸುಂಕ್ ಸಕ್ಲೊನಾ....” ಮಾಮ್ಮಿನ್ ಸಾಂಗ್ಲೆಂ ಆನಿ ತಿ ತ್ಯಾ ಉಪ್ರಾಂತ್ ಮೊಜೆಕಡೆನ್ ಉಲಂವ್ಕನಾ.

ಹಾಂವ್ ಕಾಮಾಕ್ ವ್ಹಚುಂಕ್ ಲಾಗ್ಲೊಂ. ಪುಣ್ ಚಿಂತಾಪ್, ಆಶಾ ಫಕತ್ ನೆಮ್ಮಿಲಾಚಿ. ಖಿಯ್ ತರೀ, ಮೊಜೆಂ ಪಾತಕ್ ಭಗ್ಸುನ್ ಮ್ಹಾಕಾ ಯೇವ್ನ್ ಮೆಳಾತ್‌ಗಿ ವ ಚುಕೊನ್ ಪೋನ್ ತರೀ ಕರಿತ್‌ಗಿ ಮ್ಹಣ್. ಪುಣ್ ತಶೆಂ ಕಾಂಯ್ ಜಾಂವ್ಕನಾ, ನಾ ನೆಮ್ಮಿಲ್ ಮೆಳೊಂಕ್ ಆಯ್ಲೆಂ ವ ತಾಚೆಂ ಪೋನ್.

ಹಪ್ಪೊ ಉತ್ರಾಲೊ ಆನಿ ಹಾಂವ್ ತ್ಯಾ ಆಯ್ತಾರಾ ಮನ್ ಘಟ್ ಕರುನ್ ತಾಚಾ ಘರಾ ಗೆಲೊಂ.

ನೆಮ್ಮಿಲ್ ಮ್ಹಾಕಾ ಮೆಳ್ಳೆಂನಾ. ತೆಂ ಫ್ಲಾಟ್ ಸೊಡುನ್ ಗೆಲಾಂ ಮ್ಹಣ್ ಕಳ್ಳೆಂ. ಖಿಯ್ ಗೆಲಾಂ ತೆಂ ಕೊಣ್‌ಯಿ ಸಾಂಗೊಂಕ್ ಸಕ್ಲೊನಾ. ಹಾಂವ್ ದೆದ್‌ಸ್ತಾರ್ ಜಾಲೊಂ. ತಾಣೆ ಕಾಮ್ ಕರ್ಚಾ ಅಫಿಸಾಂತ್ ಜಾಂವ್ ತಾಣೆ ಮೊಡ್ಲಿಂಗ್ ಕೆಲ್ಲ್ಯೆ ಕಂಪೆನಿಂತ್ ಜಾಂವ್, ಖಿಯ್ಸ್‌ರಾಯಿ ತಾಕಾ ಸೊಧುನ್ ಕಾಡುಂಕ್ ವ ತಾಚಿವಿಶ್ಯಾಂತ್ ಜಾಣಾ ಜಾಂವ್ಕ್ ಹಾಂವ್ ಸಕ್ಲೊಂನಾ.

ಸರ್ವ್ಕಾಯಿ ಕಾರಣ್ ಹಾಂವ್! ಹಾಂವೆ ಮ್ಹಾಕಾಯಿ ಮಾಘ್ ಕೆಲೊನಾ. ಪ್ರಾಚಿತಾಚಾ ನಾಂವಾನ್ ಹಾಂವ್ ದಿಸಾಕ್ ಏಕ್ ಜೆವಾಣ್, ತೇಂವೀ ಸಾಂಜೆರ್ ಮಾತ್ರ್ ಜೆವ್ತಾಲೊಂ.

ಏಕ್ ದೀಸ್ ನೆಮ್ಮಿಲಾಕ್ ಲಾಗ್ಸಿಲ್ಯಾನ್ ವಳ್ಕೊಂಚಾ ಮನ್ಯಾ ಧಾವ್ನ್ ಕಳ್ಳೆಂ ಕೀ, ನೆಮ್ಮಿಲ್ ಡೆಲ್ಲಿ ಸೊಡುನ್ ಡಾರ್ಜಲಿಂಗ್ ಗೆಲಾಂ ಮ್ಹಣ್ ಆಪ್ಲ್ಯಾ ಘರಾ. ಸಗ್ಳೆಂ ಸೊಡುನ್ ಆಪ್ಲ್ಯಾ ಘರಾ ಆಯಿಲ್ಲ್ಯಾ ನೆಮ್ಮಿಲಾನ್ ಪಾಟ್ಲೆಂ ಸಗ್ಳೆಂ ವಿಸ್ತೊಸ್ ನವಿ ಜಿಣ್ ಜಿಯೆಂವ್ಕ್ ಪ್ರಯತ್ನ್ ಕೆಲ್ಲೆಂ ಕಂಯ್. ಪುಣ್ ಅಚಾನಕ್ ತಾಕಾ ಕಳ್ತಾನಾ ತೆಂ ಹಾಂವೆ ಅನೈತಿಕ್ ಅತ್ಯಾಚಾರಾನ್ ತಾಚೆರ್ ಚಲಯಿಲ್ಲ್ಯಾ ಸಂಭೋಗಾನಿಮ್ಮಿಂ ಗುರ್ವಾರ್ ಜಾಲ್ಲೆಂ!

ತಾಚೆ ಕರಂದಾಯೆಕ್ ಹೆಂ ಆನ್ಯೇಕ್ ಮೊಜೆಂ. ಪುಣ್ ನೆಮ್ಮಿಲಾನ್ ಸಂಸಾರಾಚಿ, ಸಮಾಜೆಚಿ ವಾ ಕುಟ್ಮಾಚಿ ಪರ್ವಾ ಕೆಲಿನಾ. ತಾಣೆ ಗರ್ಭಾಪಾತ್‌ಯಿ ಕೆಲೊನಾ. ತಾಣೆ ಕಾಂಯ್ ಖಿರೈಮಸ್ತೆನ್, ಚುಕೊನ್ ಪಡೊನ್ ವ ಕುಡಿಚೆ ತೃಪ್ತಖಾತಿರ್ ಕೆಲ್ಲೆಂ ಪಾತಕ್ ಕಾಂಯ್ ನ್ಹಯ್. ಜರ್ತರ್ ದೆವಾನ್, ತಾಣೆ ಪಾತಕ್ ಕರಿನಾಸ್ತಾಂ ತಾಚೆ ಉದರಿಂ ತೆಂ ಬಾಳ್ ಕಿರ್ನಾಯ್ಲಾಂ ತರ್, ತಿ ದೆವಾಚಿಚ್ ಮಾಂಡಾವಳ್ ಶಿವಾಯ್, ಮನ್ಯಾಚಿ ಇಚ್ಛಾ ಖಂಡಿತ್ ನ್ಹಯ್. ಹ್ಯಾ ಸತಾಕ್ ನಿಯಾಳುನ್ ತ್ಯಾ ಉದರಿಂ ವಾಡ್ಚಾ ಭುರ್ಗ್ಯಾಕ್ ಜನಮ್ ದೀಂವ್ಕ್ ನಿರ್ಣಯ್ ಕೆಲ್ಲೊ.

ತಶೆಂ ನೆಮ್ಮಿಲ್ ಡಾರ್ಜಲಿಂಗಾಂತ್ಲೆ ಮೆಟರ್ನಿಟಿ ಆಸ್ಪತ್ರೆಂತ್, ಏಕ್ ಪಾವ್ಲಿಂ ಸೊನೊಗ್ರಾಫಿ ಕರುಂಕ್ ಗೆಲ್ಲ್ಯಾ ವೆಳಾರ್, ತಾಕಾ ಎಕಾ ಸೊನೊಗ್ರಾಫಿ ಟೆಕ್ನಿಶಿಯನಾಚಿ ವಳಕ್ ಜಾಲ್ಲಿ. ತೊ ಮನಿಸ್ ನೆಮ್ಮಿಲಾಕ್ ಎಕೆ ಭಯ್ಲಿಪರಿಂ ಸೊನೊಗ್ರಾಫಿ ಪರೀಕ್ಷಾ ಕರುನ್ ಧಾಡ್ತಾಲೊ ಜೆದ್ನಾಂಯ್ ನೆಮ್ಮಿಲಾಕ್ ಯೇಂವ್ಕ್ ಪಡ್ಲೆಂ ಜಾಲ್ಯಾರ್.

ತ್ಯಾ ಮನ್ಯಾನ್ ಸಾಂಗ್ಲೆಂ, ನೆಮ್ಮಿಲ್ 5 ಮಹಿನ್ಯಾಂಚೆಂ ಗುರ್ವಾರ್ ಆಸ್ತಾನಾ, ತೆಂ ಎಕಾ ಚೆಡುಂ ಭುರ್ಗ್ಯಾಕ್ ಜನಮ್ ದಿತಾ ಮ್ಹಣ್. ತ್ಯಾ ಮನ್ಯಾನ್ ವಿಚಾರ್ಲೆಂ ತ್ಯಾ ಭುರ್ಗ್ಯಾಚೊ ಬಾಪುಯ್ ಖಿಯಾ ಆಸಾ, ಕಿತ್ಯಾಕ್ ತೊ ಕೆದಾಳಾಯ್ ತಾಚೆಸಂಗಿಂ ಆಸ್ತತ್ರಕ್ ಯೇಂವ್ಕ್ ನಾ ಮ್ಹಣ್.

ತ್ಯಾ ವೆಳಾ ನೆಮ್ಮಿಲಾನ್ ಸಾಂಗ್ಲೆಂ ತೊ ಸರ್ಲಾ ಮ್ಹಣ್.

ತ್ಯಾ ದಾದ್ಲ್ಯಾಕ್ ನೆಮ್ಮಿಲಾಚೆರ್ ಭಿರ್ಮತ್ ಉಬ್ಜಾಲ್ಲಿ. ಆಖ್ರೀಕ್ ನೆಮ್ಮಿಲ್ ಎಕಾ ಸೊಬಿತ್ ಚೆಡ್ಲಾ ಭುರ್ಗ್ಯಾಕ್ ಜನಮ್ ದಿತಾನಾ, ತಾಣೆ ಫುಡೆಂ ಸರೊನ್, ನೆಮ್ಮಿಲಾಚಾ ಘರಾ ವ್ಹಚುನ್, ಆಪುಣ್ ನೆಮ್ಮಿಲಾಕ್ ಆಪ್ಲಾಂವ್ಕ್ ತಯಾರ್ ಆಸಾಂ, ಆಪುಣ್ ತಾಕಾ ಆಪ್ಲಿ ಪತಿಣ್, ತಾಚಾ ಭುರ್ಗ್ಯಾಕ್ ಆಪ್ಲೆಂ ನಾಂವ್ ದೀಂವ್ಕ್ ತಯಾರ್ ಆಸಾಂ ಮ್ಹಣ್ ಸಾಂಗ್ತಾನಾ ನೆಮ್ಮಿಲಾಚಾ ಘರಾಂನಿ ತಾಕಾ ಫೋರ್ಸ್ ಕೆಲ್ಲೊ.

ಮನ್ ನಾತ್ಲೆಂ ತರೀ, ಚಲೊ ಬರೊ ಆನಿ ಖಿರೊ ಮೋಗ್ ಕರ್ಚೊ ಹೆಂ ಜಾಣಾ ಜಾವ್ನ್, ಸಗ್ಳಿ ಜಿಣಿ ಆಧಾರುಂಕ್ ನಾತ್ಲೆಲ್ಯಾ ಪಾತ್ಕಾಚಾ ಕೊಂಡಾಂತ್ ಸಾರ್ಚೆ ಪ್ರಾಸ್, ನವಿ ಜಿಣಿ ಜಿಯೆವ್ನ್ ಆಪ್ಲ್ಯಾ ಘಾಯೆಲ್ಲ್ಯಾ ಸರ್ವ್ ಘಾಯಾಂಕ್ ಥಾಂಬಂವ್ಕ್ ನೆಮ್ಮಿಲ್ ತ್ಯಾ ದಾದ್ಲ್ಯಾಕಡೆನ್ ಕಾಚಾರ್ ಜಾಂವ್ಕ್ ಒಪ್ಪಾಲ್ಲೆಂ. ತ್ಯಾ ಉಪ್ರಾಂತ್ ಥೊಡ್ಯಾ ತೆಂಪಾನ್ ತಿಂ ಪರ್ದೆಶ್ಯಾಂತ್ ಪಾವ್ಲ್ಯಾಂತ್, ನೆಮ್ಮಿಲಾನ್ ಕಾಚಾರ್ ಜಾಲ್ಲೊ ನೊವ್ರೊ, ಟೆಕ್ನೊಲೊಜಿ ಆನಿ ಸಾಯನ್ಸ್‌ಯಾಂತ್ ಬರೊ ಶಿಕ್ಪಿ ಜಾಲ್ಲ್ಯಾನ್ ಎಕೆ ಫ್ರೆಂಚ್ ಕಂಪೆನಿಂತ್ ತಾಕಾ ಭಾಯ್ಲ್ಯಾ ಗಾಂವಾಂತ್ ಕಾಮ್ ಲಾಭ್ಲಾಂ ಮ್ಹಣ್ ಹಾಂವೆ ಸಮ್ಜೊನ್ ಘೆತ್ಲೆಂ.

ಹಾಂವ್ ಮೊಜೆಂ ಪ್ರಾಚಿತ್ ಕರುನ್ ನೆಮ್ಮಿಲಾಕ್ ಬರೆಂ ಮಾಗೊನ್ ಜಿಯೆವ್ನ್ ಆಸ್ಲೊಂ. ಸವ್ಯಾಸ್ ಮೊಜಾ ಪಾಟ್ಲ್ಯಾ ಘಡಿತಾಂಚೆರ್ ಪಡ್ಲೊ ಪಡೊಂಕ್ ಸುರು ಜಾತಾನಾ, ಹಾಂವ್ ನೆಮ್ಮಿಲಾಕ್ ವಿಸ್ರೊಂಚಾ ಪ್ರಯತ್ನಾಂತ್ ಜಯ್ತೆವಂತ್ ಜಾಲೊಂ.

ತ್ಯಾ ಘಡಿತಾಕ್ ಪಾಂಚ್ ವರ್ಸಾಂ ಉತ್ರಾಲ್ಲಿಂ. ಅಪ್ರೊಬ್ ಮ್ಹಾಕಾ ತ್ಯಾ ಕೊಡ್ಡು ಸತಾಚೊ ಉಡಾಸ್ ಯೆತಾಲೊ. ಖಾಸ್ ಕರುನ್ ಎಪ್ರಿಲ್ 22-ಕ್ ಹಾಂವ್ ಪ್ರಾಚಿತ್ ಕರ್ತಾಲೊಂ. ಇತ್ಲೊ ಬರೊ ದೀಸ್, ಮೊಜ್ಯೆ ಖಿರ್ಮೆಸ್ತನ್ ಹಾಂವೆ ಪ್ರಾಚಿತಾಚೊ ಕರುನ್ ಘೆತ್ಲೊ.

ತಶೆಂ ಆಸ್ತಾಂ, ತುಂ ಮೊಜ್ಯೆ ಜಿಣಿಯೆಂತ್ ಆಯ್ಲೆಂಯ್..... ತುಂ ಮ್ಹಾಕಾ ಪಸಂದ್ ಜಾಲೆಂಯ್, ತುಜಿ ಸೊಭಾಯ್, ತುಜೆಂ ಶಿಕಾಪ್ ಆನಿ ಹುಶಾರ್ಕಾಯೆಚಿಂ ತಾಲೆಂತಾಂ ಪಳೆವ್ನ್ ಹಾಂವ್ ಪರ್ತುನ್ ಸ್ವಾಭಾವಿಕ್‌ಪಣಿ ಮೊಗಾರ್ ಪಡ್ಲೊಂ. ತುಜೆಥಾವ್ನ್ ಹಾಂವೆ ಮೊಜೆಂ ಪಾಟ್ಲೆಂ ಜೀವನ್ ಲಿಪಯ್ಲೆಂ. ಆಪುಣ್ ಆಪುಟ್ ಆಂಕ್ವಾರ್ ಆನಿ ಆಪ್ಲ್ಯಾ ಜಿವಿತಾಂತ್ ಪಯ್ಲೆಂ ಖಿಂಚಿಯಿ ಸ್ತ್ರೀ ಯೇಂವ್ಕ್‌ನಾ ಮ್ಹಣ್ ತುಕಾ ಫಟಯ್ಲೆಂ. ತುಕಾ ಫಟಯ್ತಾನಾ ಹಾಂವ್ ಮ್ಹಾಕಾಚ್ ಫಟಯ್ತಾಂ, ಆಪ್ಲ್ಯಾ ಕೊಶೆಡ್ಲಾಕಡೆನ್ ಫಟಿ ಮಾರ್ತಾಂ ಮ್ಹಳ್ಳೆಂ ಹಾಂವ್ ಜಾಣಾ ಸೊನ್‌ಯಿ ವಿಸ್ರಾಲ್ಲೊಂ. ತುಂವೆ ತುಜ್ಯೆ ಜಿಣಿಯೆಂತ್ ಆಯಿಲ್ಲ್ಯಾ ಚಲ್ಯಾವಿಶಿಂ

ಸಾಂಗ್ತಾನಾ, ತ್ಯಾ ನಿಸ್ಕಳ್ ಮೊಗಾವಿಶಿಂ ಸಾಂಗ್ತಾನಾ ಹಾಂವ್ ಭಿತರ್ಲೆ ಭಿತರ್ ಆಪ್ಲ್ಯಾ ಪಾಟ್ಲ್ಯಾ ಪಾತ್ಯಾಕ್ ನಿಯಾಳ್ತಾಲೊಂ ತರೀ, ಸೊಪುತ್ ಘಾಲುಂಕ್ಯಾಯಿ ತಯಾರ್ ಜಾಲ್ಲ್ಯೊಂ ಆಪ್ಲ್ಯಾ ಪಾತ್ಯಾಕ್ ಲಿಪಂವ್ಕ್.....

ಪುಣ್ ಸತ್ ಬುಡಾನಾ ಮ್ಹಳ್ಳೆಪರಿಂ ತುಜೆಧಾವ್ನ್ ತ್ಯಾ ಸತಾಕ್ ಉಚ್ವಾಡಾಕ್ ಹಾಡುಂಕ್ ವಾಚ್ ಮೆಳ್ಳಿ. ಆಮಿ ಲಂಡನ್ ಪಾವ್ಲ್ಯಾಂವ್, ಮ್ಹಾಕಾ ಟ್ರಾನ್ಸ್‌ಫರ್ ಮೆಳ್‌ಲ್ಲ್ಯಾನ್ ಆನಿ ತ್ಯಾ ದೀಸ್ ಆಯ್ತಾರಾ ಆಮಿ 'ಹೆರಾಡ್ನಾಂ'ತ್ ಶೊಪಿಂಗ್ ಕರುನ್ ಆಸ್ತಾನಾ, ತುಕಾ ಜೇಮ್ನಾಚಿ ಭೆಟ್ ಜಾಲಿ. ತಾಣೆ ತಾಚೆ ಬಾಯ್ಲೆಚಾ ಜಲ್ಮಾದಿಸಾಕ್ ಆಪವ್ಣೆ ದಿಲೆಂ. ಹಾಂವೆ ಚುಕೊವ್ನ್ ಘೆಂವ್ಕ್ ಕಾರಣ್, ತಾಚೆ ಬಾಯ್ಲೆಚೊ ಎಪ್ರಿಲ್ 22 ಜಲ್ಮಾದೀಸ್ ಮ್ಹಣ್. ತಶೆಂ ಕಾಂಯ್ ಮ್ಹಾಕಾ ತಾಚಿ ಬಾಯ್ಲೆ ನೆಮ್ನಿಲ್‌ಚ್ ಮ್ಹಳ್ಳೆಂ ಕಳಿತ್ ನಾತ್‌ಲ್ಲೆಂ. ಪುಣ್ ಹಾಂವ್ ತ್ಯೆ ತಾರಿಕೆಕ್ ಭಿಯೆತಾಲೊಂ.

ಉಪ್ರಾಂತ್ ತುಂ ಎಂಟೀಕ್ ಹಾಡುಂಕ್ ಕೆಂಟ್ ಪಾವ್ಲೆಂಯ್. ಜೇಮ್ನಾಚೆ ಬಾಯ್ಲೆಕ್ ಎಂಟೀಕ್ಸಾಂ ಪಸಂದ್ ಮ್ಹಣ್ ತುಜೆಧಾವ್ನ್ ಆಯ್ಕಾತಾನಾ, ಮ್ಹಾಕಾ ಎಕಾ ನಮೂನ್ಯಾಚಿ ಭಿರಾಂತ್ ಆನಿ ಕಾವ್ಣೆಣಿ ಭಗುಂಕ್ ಸುರು ಜಾಲ್ಲಿ. ಕಿತೆಂಗೀ ಅನಾಹುತ್ ಘಡೊಂಕ್ ರಾಕೊನ್ ಆಸಾ ಮ್ಹಳ್ಳೆಪರಿಂ ಮ್ಹಾಕಾ ಭಾಸ್ ಜಾಂವ್ಕ್ ಸುರು ಜಾಲ್ಲೆಂ. ತಶೆಂ ಜಾಂವ್ಕ್ ಕಾರಣ್‌ಯಿ ಆಸಾ. ತೆಂ ಕಿತೆಂ ಮ್ಹಳ್ಳಾರ್, ತ್ಯಾ ದೀಸ್ ಜೇಮ್ನ್ ಭೆಟಾನಾ ತೊವೀ ತುಜಾ 'FEST' 'ಫ್ರೆಂಚ್ ಇಂಜಿನಿಯರಿಂಗ್ ಎಂಡ್ ಸಾಯನ್ಸ್ ಟೆಕ್ನೊಲೊಜಿ' ಕಂಪೆನಿಂತ್ ಕಾಮ್ ಕರ್ಚೆಂ. ತಾಚೆ ಬಾಯ್ಲೆಚೊ ಜಲ್ಮಾದೀಸ್‌ಯಿ ಎಪ್ರಿಲ್ 22, ಆನಿ ತಿಕಾ ಎಂಟೀಕ್ಸಾಂ ಪಸಂದ್, ಹೆಂ ಪೂರಾ ಚಿಂತಾನಾ ಮ್ಹಾಕಾ ನೆಮ್ನಿಲಾಚೊ ಉಡಾಸ್ ಆಯಿಲ್ಲೊ. ತಾಚೊ ಘೊವ್‌ಯಿ ಟೆಕ್ನೊಲೊಜಿ ಆನಿ ಸಾಯನ್ಸ್‌ಯಿ ಪ್ರವೀಣ್ ಆನಿ ತಾಕಾ ಭಾಯ್ಲ್ಯಾ ದೇಶಾಂತ್ ಫ್ರೆಂಚ್ ಕಂಪೆನಿಂತ್ ಕಾಮ್ ಲಾಬೊನ್, ತೊ ನೆಮ್ನಿಲಾಕ್ ಘೆವ್ನ್ ಗೆಲ್ಲೊ, ಕಿತೆಂಗಿ ಗಾಂಚ್ ಮೆಳೊಂಕ್ ಸುರು ಜಾಲ್ಲೆ. ಹಾಂವ್ ಭಿತರ್ಲ್ಯಾ ಭಿತರ್ ಕಾವ್ಣೆವ್ನ್ ಆಸ್‌ಲ್ಲೊಂ. ತುಂವೆ ಮ್ಹಾಕಾ ವಾಚ್‌ಲ್ಲೆಂಯ್. ಹಾಂವೆ ಮೊಜೆ ಜಿಣಿಯೆಂತ್ಲಿ ಎಕಾ ಗಜಾಲ್ ಲಿಪಯ್ಲ್ಯಾ ಮ್ಹಣ್.....

ತುಂವೆ ಎಂಟೀಕ್ ಹಾಡ್ಲೆಂಯ್..... ತೆಂವೀ ಎಪ್ರಿಲ್ 22 ಮ್ಹಳ್ಳೆಂ 300 ವರ್ಸಾಂ ಆದ್ಲೆಂ , ಜೆಂ ಸ್ವೀಡಿಶ್ ರಾಯಾಚಿ ಕಾಣಿ ಆಟಾಪ್ಲೆಂ. ಜಶೆಂ ಹಾಂವೆಂಯಿ ನೆಮ್ನಿಲಾಕ್ 500 ವರ್ಸಾಂ ಆದ್ಲೆಂ 'ದೀ ಲಾಸ್ತ್ ಹಗ್' (ನಿಮಾಣಿ ವೇಂಗ್) ಮ್ಹಳ್ಳೆಂ ಪೈಂಟಿಂಗ್ ದೀವ್‌ಯಿ ಜಾಲ್ಲೆಂ. ತಾಚಾ ಜಲ್ಮಾದಿಸಾಚ್.....

ಮೊಜಿ ಮತ್ ವಿರಾರ್ ಜಾಲ್ಲಿ. ಹಾಂವ್ ತುಕಾ ಕಾಂಯ್ ಸಾಂಗ್ಚೆ ಸ್ಥಿತೆರ್ ನಾತ್‌ಲ್ಲೊಂ. ಫಕತ್ ಮಾಗ್ತಾಲೊಂ, ಜೇಮ್ನಾಚಿ ಬಾಯ್ಲೆ ನೆಮ್ನಿಲ್ ಪುಣೀ ಜಾಯ್ನಾ ಜಾಲ್ಯಾರ್ ಪುರೊ ಮ್ಹಣ್. ತಶೆಂ ಆಸ್ತಾಂ ಚ್ಯಾರ್ ದಿಸಾ'ದಿಂ ಮ್ಹಾಕಾ ಮೊಜಿ ಭಯ್ಲೆ ವಿಮ್ರಾಲಾಚೆಂ ಪೋನ್ ಆಯಿಲ್ಲೆಂ, ತಾಚಿ ಸೈರಿಕ್ ಘಟ್ ಜಾಲ್ಲ್ಯಾ ಆನಿ ತಿ ತಾರಿಕ್ ಎಪ್ರಿಲ್ 22 ಮ್ಹಣ್. ತೆಂ ಆನಿ ಡ್ಯಾಡಿ ಪರಾತ್ತುಂಕ್ ಲಾಗ್‌ಲ್ಲೆಂ, ಹಾಂವೆ ಕಶೆಂ ಪುಣ್‌ಯಿ ವಿಮ್ರಾಲಾಚೆ ಮುದಿಯೆಕ್

ಯೇಂವ್ಕಚಾಯ್ ಮ್ಹಣ್. ಹಾಂವ್ ದೆದೆಸ್ತಾರ್ ಜಾಲ್ಲೊಂ. ತುಂವೆ ಜೇಮ್ನಾಚೆ ಬಾಯ್ಲೆಚಾ ಜಲ್ಮಾದಿಸಾಕ್ ತಯಾರಿ ಕರುನ್, ತೊ ದೀಸ್ ಆಮಾನತ್ ಕೆಲ್ಲೊ ಆಸ್ತಾನಾ, ಶಿವಾಯ್ ಹಾಂವೆ ತ್ಯಾ ದೀಸ್ ಜೇಮ್ನಾಕ್ ಬೊಲ್ತಿಂ ನಿಬಾಂ ದೀವ್ನ್ ಚುಕೊವ್ನ್ ಘೆಂವ್ಕ್ ಪಳೆಯಿಲ್ಲೆಂ ಆಸ್ತಾಂ, ಆತಾಂ ಭಯ್ಲಿಚೆ ಮುದಿಯೆಚೆಂ ಆನ್ಯೇಕ್ ನೀಬ್ ದೀವ್ನ್ ಡೆಲ್ಲಿ ವ್ಹೆ ತಾಂ ಮ್ಹಳ್ಯಾರ್ ತುಕಾ ಬೆಜಾರ್ ಜಾಯ್ ಆನಿ ತುಂ ದುಕ್ಕಿ ಮ್ಹಣ್ ಹಾಂವೆ ಕಷ್ಟಾಂನಿ ವಿಮ್ರಾಲಾಚೆ ಮುದ್ಯೆಕ್ ವ್ಹೆಚೆಂ ರದ್ದ್ ಕರುನ್, ತುಜೆಸಂಗಿಂ ಜೇಮ್ನಾಚೆ ಬಾಯ್ಲೆಚಾ ಜಲ್ಮಾದಿಸಾಕ್ ವ್ಹೆಚೆಂ ಮ್ಹಣ್ ಘೆಟ್ ಕೆಲ್ಲೆಂ.

ತಶೆಂ ಆಮಿ ಸಾಂಜೆರ್ ಜೇಮ್ನಾಗೆರ್ ಪಾವ್ಲಾಂವ್. ಜೇಮ್ನಾನ್ ತುಕಾ ಸಾಂಗ್ಲೆಂ, ನೆಮ್ನಿಲ್ ಬೆಡ್ವರೂಮಾಂತ್ ಆಸಾ ಆಪ್ಲ್ಯಾ ಘರಾಂಚೆಂ ಡಾರ್ಜಲಿಂಗಾ ಥಾವ್ನ್ ಪೋನ್ ಆಯ್ಲಾಂ ತೆಂ ತಾಂಚೆಕಡೆನ್ ಉಲವ್ನ್ ಆಸಾ ತೆಂ ಆಯ್ಕಾತಾನಾ, ಹಾಂವೆ ಲಾಯಿಲ್ಲೊ ಅಂದಾಜ್ ಖರೊ ಆಲ್ಲ್ಯೊ. ಮೊಜೆ ಧರ್ಲ್, ಪಾಂಯಾಥಳಾಂತ್ಲಿ ನಿಸ್ರೊಂಕ್ ಸುರು ಜಾಲ್ಲಿ. ಕಾಳಿಜ್ ದಡ್ಡಡೊಂಕ್ ಲಾಗ್ಲೆಂ. ಕಿತೆಂಗೀ ವ್ಹೆಲ್ಲೆಂ ಮೋಡ್ ಮೊಜೆ ಜಿಣೆಯೆರ್ ಯೆಂವ್ಚೆಂ ಆಸಾ ತೆಂ ಭಗುಂಕ್ ಸುರು ಜಾಲ್ಲೆಂ. ತರೀ ಕಷ್ಟಾಂನಿ ಹಾಂವೆ ಮೊಜೊ ಆಕಾಂತ್ ಲಿಪಂವ್ಕ್ ಪ್ರಯತ್ನ್ ಕೆಲ್ಲೆಂ. ತಕ್ಲಿ ಮೊಜೆ ಜ್ಯೋರಾನ್ ಫುಡುಂಕ್ ಸುರು ಜಾಲ್ಲಿ. ಮೊಜೆಂ BP ಇತ್ಲೆಂ ವಾಡ್ಲೆಂ ಕೀ ತಕ್ಲಿ ಫುಡುಂಕ್ ರಗತ್ ಫಾಯ್, ಉಸ್ತಾತಾಗಾಯ್ ಮ್ಹಳೆಂ ಭೆಂ ದಿಸೊಂಕ್ ಲಾಗ್ಲೆಂ. ಭಿತರ್ಲ್ಯಾ ಭಿತರ್ ಹಾಂವ್ ಇತ್ಲೊ ಕಾಂಪೂಂಕ್ ಸುರು ಜಾಲ್ಲೊಂ ಕೀ, ರಾವೊಂಕೀ ನ್ಹಯ್, ವ್ಹೆಚುಂಕಯಿ ನ್ಹಯ್ ತಶೆಂ ಜಾಲ್ಲೆಂ....

ತ್ಯಾ ವೆಳಾ ಥಂಯ್ ಆಯಿಲ್ಲ್ಯಾ ಲ್ಹಾನ್ಯಾ ಚೆಡ್ವಾ ಭುರ್ಗಾಕ್ ದಾಖವ್ನ್, ಜೇಮ್ನಾನ್ ತೆಂ ತಾಚೆಂ ಬೇಬಿ ಸ ವರ್ಪಾಚೆಂ ಜಾಲಾಂ, ಆನಿ ತಾಚೆಂ ನಾಂವ್ ಜೆನೆರಾಮ್ನಿಲ್ಲ್ಯಾ ಮ್ಹಣ್ ಸಾಂಗ್ತಾನಾ ಹಾಂವ್ ಮಾತ್ ಪುರ್ರ್ಲೆ ಕಂಗಾಲ್ ಜಾಲ್ಲೊಂ. ಮ್ಹಾಕಾ ಉಡಾಸ್ ಆಯಿಲ್ಲೊ ನೆಮ್ನಿಲಾನ್ ಕೆಲ್ಲ್ಯಾ ಸೊಪುತಾಚೊ! ದಿಲ್ಲೆ ಭಾಶೆಚೊ!! ಮೊಜೆ ಥಾವ್ನ್ ಜಲ್ಮಾಲ್ಲ್ಯಾ ತಾಚಾ ಭುರ್ಗಾಕ್ ತೆಂ ಆಮ್ಚಾ ದೊಗಾಂಯ್ಚಾ ನಾಂವಾಂಕ್ ಗುಂತುನ್ ನಾಂವ್ ದಿತಲೆಂ ಮ್ಹಣ್!!! ತ್ಯಾ ಪ್ರಕಾರ್ ತಾಕಾ ಚೆಡುಂ ಭುರ್ಗೊಂ ಜಾಲ್ಲೆಂ- ಹಾಂವೆ ತಾಚೆರ್ 1998-ಂತ್ ಎಪ್ರಿಲ್ 22-ವೆರ್ ರಾತಿಂ ತಾಚಾ ವಾಯ್ಕಾಂತ್ 100% ಆಲ್ಕೊಹೊಲ್ ಸ್ಪಿರಿಟ್ ಆಟಾಪ್ಪೊ ಹೈಪ್ರೊ - 100 ಮ್ಹಳ್ಯೊ ಗುಳಿಯೊ ಭರ್ಪುನ್, ತಾಚೆರ್ ಅನೈಟಿಕ್ ಸಂಫೋಗ್ ಚಲಯಿಲ್ಲ್ಯಾ ಗಲೀಜ್ ಫಾತ್ಕಾಚೊ ಫಳ್ ಜಾವ್ನ್.....!!!

ಮೊಜಾ ತ್ಯಾ ಪಾತ್ಕಾಕ್ ನೆಮ್ನಿಲಾನ್ ಮ್ಹಾಕಾ ಸೊಡ್ಲೆಲ್ಲೊ ತರೀ. ಆಪ್ಲ್ಯಾ ಸೊಪುತಾಚೊ, ಆಪ್ಲೆ ಭಾಶೆಚೆಂ ಪಾಲನ್ ತಾಣೆ ಕೆಲ್ಲೆಂ. ಆಪ್ಲ್ಯಾ ಭುರ್ಗಾಕ್ ಆಮ್ಚಾ ನಾಂವಾಂಕ್ ಗುಂತುನ್ ನಾಂವ್ ದೀವ್ನ್ ಜೇಮ್ನಾಕ್ ತಾಣೆ ತಾಂಚಾ ದೊಗಾಂಚಾ ನಾಂವಾಕ್ ಗುಂತುನ್ ತೆಂ ನಾಂವ್ ರಚ್ಲಾಂ, ಮ್ಹಣ್ ಸಾಂಗ್ತಾನಾ ತೊ ಪಾತ್ಯೆಲ್ಲೊ. ಪುಣ್ ತುಂವೆ ತ್ಯಾ ನಾಂವಾಂತ್ ಆಟಾಪ್ಪಿಂ ದೋನ್ ಚಡ್ತಿಕ್ ಅಕ್ಕರಾಂ ಸೊಧುನ್ ಕಾಡುನ್ ಖರೊ ಅಂದಾಜ್ ಲಾವ್ನ್ಯೊ ಜಾಲ್ಲೊಯ್.

ಉಪ್ರಾಂತ್ ಭಿತರ್ ಥಾವ್ನ್ ನೆಮ್ಮಿಲ್ ಆಯ್ಲೆಂ. ಮ್ಹಾಕಾ ಪಯ್ಲೆಂಚ್ ಕಳ್ಳೆಲ್ಲೆಂ ಜೇಮ್ನಾಚಿ ಬಾಯ್ಲ್ ಮೊಜೆಂ ಆದ್ಲೆಂ ನೆಮ್ಮಿಲ್‌ಚ್ ಮ್ಹಣ್. ತರೀ, ತಾಚೆರ್ ಪರತ್ ದೀಷ್ಟ್ ಪಡ್ತಾನಾ ಹಾಂವ್ ಆರ್‌ಮಾರ್‌ಲ್ಲೆಪರಿಂ ಜಾಲ್ಲೊಂ. ತಾಣೆ ಮ್ಹಾಕಾ ತ್ಯಾ ದಿಸಾ ಸಾಂಗ್‌ಲ್ಲೆಂ ಆನಿ ಮ್ಹಾಕಾ ಹಾತ್ ಲಾಯ್ತಿ ತರ್, ಮೊಜೆಂ ಮೆಲ್ಲೆಂ ತೋಂಡ್ ಪಳೆತಲೊಯ್ ಮ್ಹಣ್. ದೆಕುನ್ ತಾಣೆ ಮ್ಹಾಕಾ ದಿಷ್ಟಿನ್ ಮಾತ್ರ್ ಚುಕಾನಾಸ್ತಾಂ ಪಳೆಲಾಂ ಶಿವಾಯ್ ಹಾತ್ ಸಯ್ತ್ ದೀಂವ್ಕ್‌ನಾ....

ಹ್ಯಾ ಸಗ್ಳ್ಯಾ ಅಪೇಕ್ಯುಂಕ್ ನಾತ್‌ಲ್ಲಾ ಘಡಿತಾಂಕ್, ಜಿರಂವ್ಕ್ ಪ್ರಯತ್ನ್ ಕರ್ತಾನಾ ಹಾಂವ್ ಆಮಾಲ್ ಘೆಂವ್ಕ್ ಅಸಮರ್ಥ್ ಜಾಲ್ಲೊಂ. ತುಕಾ ಘೆವ್ನ್ ಜೇಮ್ನ್ ನಾಚೊಂಕ್ ಗೆಲ್ಲೊ, ಹಾಂವ್ ಯೇನಾತ್‌ಲ್ಲೆಂ ಪಳೆವ್ನ್. ನೆಮ್ಮಿಲ್ ಮುಖಾರ್ ಯೇವ್ನ್ ಬಸ್‌ಲ್ಲೆಂ. ತಾಚಾ ದೊಳ್ಕಾಂನಿ ಹಾಂವ್ ಹಜಾರ್ ದುರ್ರೊಣೆ ಆನಿ ಕಾಂಟ್‌ಭರ್ ದ್ವೇಷ್ ವಾಚ್‌ಲ್ಲೊ.

ಮ್ಹಾಕಾ ಜೇಮ್ನ್ ಪರತ್ ಯೇವ್ನ್ ನಾಚೊಂಕ್ ವತ್ತಾಯ್ ಕೆಲ್ಲಿ, ಕಾಂಯ್ ನ್ಹಯ್ ತರೀ ಬರ್ಥ್ ಡೇ ಗರ್ಲಾ ಕಡೆನ್ ನಾಚ್ ಮ್ಹಣ್. ತೆಂ ಮೊಜ್ಯಾನ್ ಸಾಧ್ಯ್ ನಾತ್‌ಲ್ಲೆಂ ಆನಿ ಜರ್ತರ್ ಹಾಂವ್ ಉಟ್‌ಲ್ಲೊಂ ತರೀ, ಖಂಡಿತ್ ನೆಮ್ಮಿಲ್ ಮೊಜೆಸಂಗಿಂ ನಾಚೊಂಕ್ ಆಯ್ತೆಂ ಚಾತೆನಾ....

ತುಂವೆ ಮ್ಹಾಕಾ ಬೋವ್ ಲಾಗಿಲ್ಯಾನ್ ವಾಚ್‌ಲ್ಲಾನ್ ಹರೈಕಾ ಮತ್ಲಬಾಚೊ ಖರೊ ಅಂದಾಜ್ ಲಾವ್ಚೊಯಿ ಜಾಲ್ಲೊಯ್. ತರೀ ಬರೈ ಸವ್ವಣೆನ್, ತಾಂಚೆ ಮಿಶೆಚೆಂ ವಾತಾವರಣ್ ಪಾದ್ ಕರುಂಕ್‌ನಾಂಯ್, ಥಂಯ್ ಥಾವ್ನ್ ಭಾಯ್ರ್ ಸರೊನ್ ಯೆತಾ ಪರ್ಯಾಂತ್‌ಯಿ ಆಪ್ಲೆಂ ಸೈರಾಣ್ ಸಾಂಬಾಳುನ್ ಸಗ್ಳ್ಯಾಂಕ್ ಬರಿ ರಾತ್ ಮಾಗೊನ್ ಬರ್ಯಾ ಥರಾನ್ ಆಯ್ಲೆಂಯ್, ತೆಂ ಎಕೆ ಖರೈ ಸ್ತ್ರೀಯೆಚೆಂ ಲಕ್ಕಣ್. ಸರ್ವಾಂಥಾವ್ನ್ ಮೆಳೊಂಕ್ ಸಾಧ್ಯ್ ನಾ, ಖಾಸ್ ಕರುನ್ ಮೊಜೆತಸಲೆ ಗೂಣ್ ಆಸ್‌ಲ್ಲಾಂ ಥಾವ್ನ್....

ಹಾಂವ್ ತುಕಾ ಕಾಂಯ್ ಲಿಪಯ್ತಾಸ್ತಾಂ, ಎಕೇಕ್ ಘಡಿತ್, ಎಕೇಕ್ ಕರಿ ಆನಿ ಎಕೇಕ್ ಉತರ್ ಆಮ್ಚೆ ಮಧೆಂ ಘಡ್‌ಲ್ಲೆಂ, ಜಾಲ್ಲೆಂ ಆನಿ ಕೆಲ್ಲೆಂ ಸಾಂಗ್ಲೆಂ ಮಾ. ತುಂ ನಿಚಾಯ್ತಿ ಬರೈ ದೇಖಿಚೆಂ ಆನಿ ವಿಸ್ತಾರ್ ಮನೋಭಾವಾಚೆಂ, ತಶೆಂಚ್ ವಿಶಾಲ್ ಕಾಳ್ಜಾಚೆಂ ಮ್ಹಾಕಾ ಮಾಘ್ ಕರ್ತಲೆಂಯ್ ಮ್ಹಣ್ ಪಾತ್ಯೆತಾಂ.

ಮೊಜಿ ಲಾಂಬ್ ಕಾಣೆ ನೆಮ್ಮಿಲಾಚಾ ಆನಿ ಮೊಜಾ ಆಪ್ಲ್ಯಾ ಸಂಬಂಧಾಚಿ, ಹಾಂವ್ ಸಾಂಗೊನ್ ಜಾತಾನಾ ರಾತ್ ಬಳ್ ಜಾಲ್ಲಿ. ಹಾಂವ್ ರ್ಯೂಫಿನಾಕ್ ಪಳೆಯ್ಲೆಂ. ತಾಚೆಂ ದೊಳೆ ಬಂಧ್ ಆಸ್‌ಲ್ಲೆ ತೆ ತ್ಯಾ ಮಂದ್ ಉಜ್ವಾಡಾಕ್ ದಿಸ್ತಾಲೆ.

ಹಾಂವ್ ತಾಕಾ ಹಾಲಯ್ಲೆಂ.

ತಾಣೆ ಜಾಪ್ ದಿಲಿನಾ.

ತಾಕಾ ನೀದ್ ಪಡ್ಲ್ಯಾಗಾಯ್? ಹಾಂವ್ ಚಿಂತಿಲಾಗ್ಲೊಂ.

ಬಹುಷ್ಟ ತಾಕಾ ನೀದ್ ಪಡ್‌ಲ್ಲಿ.

ತರ್ ಹಾಂವೆ ಕಸಲೆಂಚ್ ಲಿಪಯ್ನಾಸ್ತಾಂ ಸವಿಸ್ತಾರ್ ಸಾಂಗ್ಲಾಚೊ ಕಾಂಯ್ ಫಾಯ್ದೊ ಜಾಲೊನಾಂಗಿ? ಹಾಂವ್ ಚಿಂತುನ್ ಚುರ್ಚುರೊಂ. ಪುಣ್ ಆಜ್ ಮೊಜ್ಯೆ ಮತಿರ್ ಸಬಾರ್ ವರ್ಸಾಂ ಥಾವ್ನ್ ಆಸ್ಲೊ ಭಾರ್ ಹಾಳು ಜಾಲ್ಲೆಪರಿಂ ಭಗ್ತಾಲೆಂ. ಹಾಂವ್ ಸುಡಾಳ್ ಖರ್ಯಾ ಮನಾನ್ ಕುಮ್ಮಾರ್ ಜಾಲ್ಲೊಂ, ರ್ಯೂಫಿನಾಕಡೆನ್ ಮೊಜಾ ಪಾತ್ಕಾಂತ್ ಸಾಂಗೊನ್..... ಕಾಳ್ಜಾಂತ್ ಆಸ್ಲಾಂ..... ಕಾಳ್ಜಾಂತ್ ಲಿಪಯಿಲ್ಲ್ಯಾ ಕರ್ಣಾಂಕ್ ಆನಿ ಪಾತ್ಕಾಂಚೆರ್ ಉಜ್ವಾಡ್ ಘಾಂಕವ್ನ್.

ಎಪ್ರಿಲ್ 22 ತಾರಿಕ್ ಮೊಜ್ಯೆ ಜಿಣಿಯೆಂತ್ ಸಬಾರ್ ನವೆಸಾಂವಾಂ, ಖೆಳ್ಳುಳಾಂ ಆನಿ ಪ್ರಾಚಿತ್ ಜಾಂವ್ಕ್ ಪಾವ್ಲಿ.

ನೆಮ್ನಿಲಾನ್ ಆಪ್ಲ್ಯಾ ತಾಲೆಂತಾಂಕ್ ಪಾಟ್ ಕೆಲ್ಯಾ ಜಾಂವ್ಕ್ ಪುರೊ. ತಾಕಾ ಆಯಿಲ್ಲಿಂ ಸರ್ಕ್ ಒಫರಾಂ ತಾಣೆ ನಿರಾಕರ್ದುನ್ ಎಕಾ ಖರೈ ಬಾಯ್ಲೆಚಿ ಜಿಣಿ ತೆಂ ಆಪ್ಲ್ಯಾ ಘೊವಾ ಸಂಗಿಂ ಜಿಯೆತಾ ಜಾಂವ್ಕ್ ಪುರೊ. ಮೊಜೆಪ್ರಾಸ್ ಜೇಮ್ಸ್ ಬರೊ, ಎಕಾ ಭುರ್ಗ್ಯಾಚೆ ಆವಯ್ಕ್ ತಾಣೆ ಬಾಯ್ಲೆ-ಭುರ್ಗ್ಯಾಚೊ ಸ್ನಾನ್ ಮಾನ್ ದೀವ್ನ್, ತಾಚೆ ಪಾಟ್ಲೆ ಜಿಣಿಯೆವಿಶಿಂ ಕಾಂಯ್ ವಿಚಾರಿನಾಸ್ತಾಂ ಸಂತೊಸಾನ್ ಜಿಯೆವ್ನ್ ಆಸಾ.

ಆನಿ ಹಾಂವ್? ಪಯ್ಲೆ ರಾತಿಂ ಕಶಿ ನೀತ್ ಕರುಂಕ್ ಉಭೊ ರಾವ್ಲೊಂ ನ್ಹಯ್‌ಗೀ ರ್ಯೂಫಿನಾಚಿ? ಆಪ್ಲಾಕ್ ವ್ಹಡ್ಲೊ ಸಾಂತ್ ಮ್ಹಣ್ ಪಾಚಾರಿಲಾಗ್ಲೊಂ ನ್ಹಯ್‌ಗೀ? ಕೊಣೆಂಚ್ ಮೊಜ್ಯೆ ಜಿಣಿಯೆಂತ್ ಯೆಂವ್ಕನಾ ಆನಿ ಆಪುಣ್ ಆಪುಟ್ ಆಂಕ್ವಾರ್ ಮ್ಹಣ್ ನ್ಹಯ್‌ಗೀ?

ಚಿಂತಾಂ ಚಿಂತಾಂ ಮ್ಹಾಕಾ ನೀದ್ ಪಡ್ಲಿ! ಫೋನ್ ವಾಜುಂಕ್ ಲಾಗ್ತಾನಾ ಮ್ಹಾಕಾ ಜಾಗ್ ಜಾಲಿ, ಆನಿ ಹಾಂವೆ ಕುಶಿಕ್ ಆಸ್ಲೆಂ ಫೋನ್ ಉಕಲ್ಲೆಂ-

“ಹಲ್ಲೊ.....” ಹಾಂವೆ ಮ್ಹಣ್ತಾನಾ ವೊಣ್ಣಿವಯ್ಲ್ಯಾ ಘಡಿಯಾಳಾಚೆರ್ ಮೊಜಿ ದೀಪ್ ಪಡ್ಲಿ. ಪೊರಾಂ ಸಕಾಳಿಂಚಿಂ 10.05 ಜಾಲ್ಲಿಂ.

“ಹಲ್ಲೊ..... ಬಾಬಾ, ಹಾಂವ್ ವಿಮ್ರಾಲ್.....” ತ್ಯೆ ಕುಶಿಚೊ ತಾಳೊ ಆಯೊನ್,

“ಹಾಂ ಸಾಂಗ್ ವಿಮ್ರಾಲ್..... ಕಶೆಂ ಆಸಾಯ್ ತುಂ? ಕಾಲ್ ಕಶಿ ಜಾಲಿ ಮುದಿ?” ಹಾಂವೆ ತಕ್ರಣಾ ವಿಮ್ರಾಲಾಕ್ ವಿಚಾರ್ಲೆಂ.

“ಮುದಿ ಜಾಂವ್ಕನಾ ಬಾಬಾ..... ಮುದಿ ಜಾಂವ್ಕನಾ. ನೊವ್ರ್ಯಾಚಾ ಪಾಡ್ತಿಂಚಾಂನಿ ಪಯ್ಲೆಂಚ್ ಕಳಯಿಲ್ಲೆಂ ಲಂಡನ್ ಆಸ್ತಾ ಮೊಜಾ ಭಾವಾನ್ ಖಿಂಡಿತ್ ಹಾಜರ್ ಆಸೊಂಕ್ ಜಾಯ್ ಮ್ಹಣ್. ಆನಿ ಚೆದ್ನಾ ತಾಂಕಾಂ ಕಳ್ಳೆಂ ತುಂ ಯೆಂವ್ಕನಾಂಯ್ ಮ್ಹಣ್, ತಾಣೆಂ ಮೊಜೆಕಡೆನ್ ದವರ್ಲಿ ಮುದಿ ಕ್ಯಾನ್ಸಲ್ ಕೆಲಿ.....”

“ಹಾಂವೆ ಯೆಂವ್ಚೆಂ ವ ನಾ ಯೆಂವ್ಚಾಂತ್ ಮುದಿಯೆಂತ್ ಕಿತೆಂ ಫರಕ್ ಪಡ್ತಾ? ತಾಣೆಂ ಹೆಂ ಖಿಂಚಾ ಅರ್ಥಾರ್ ಆನಿ ಖಿಂಚಾ ನಿಬಾನ್ ತಶೆಂ ಕರ್ಚೆಂ?” ಹಾಂವ್ ವಿರಾರ್ ಜಾವ್ನ್ ವಿಚಾರಿಲಾಗ್ಲೊಂ.

“ತಾಂಕಾಂ ಫರಕ್ ಪಡ್ಲಾ ಬಾಬಾ, ಫರಕ್ ಪಡ್ಲಾ. ಎಕ್ಲೆಚ್ ಭಯ್ಲೆಚ್ ಮುದಿಯೆಕ್ ತಿಚಾ ವ್ಹಡ್ಲ್ಯಾ ಭಾವಾನ್ ಯೇನಾತ್‌ಲೆಂ ತಾಂಕಾಂ ಫರಕ್ ಪಡ್ಲಾ. ಮ್ಹಾಕಾ ತಾಣಿಂ ಹೀನ್ ನದ್ರೆಂತ್ ಮೆಳವ್ನ್ ತಾಂಚೆ ಮತಿಂತ್ಲೆಂ ಪಾಡ್ ತೀರ್ಪ್ ಆನಿ ವಾಯ್ಟ್ ಅಭಿಪ್ರಾಯ್ ಸಾಂಗೊನ್ ಮುದಿ ತುಟವ್ನ್ ಗೆಲಿಂ. ಪುಣ್ ತುಂ ಚಿಂತಾ ಕರಿನಾಕಾ ಬಾಬಾ, ಹಾಂವ್ ಆಂಕ್ವಾರ್‌ಚ್ ರಾವ್ತಾಂ. ತುಕಾ ಇಂಡಿಯಾಕ್ ಯೇಂವ್ಕ್ ಸಾಧ್ಯ್ ಜಾತಾನಾ ಯೇ. ಹಾಂವ್ ತುಕಾ ರಾಕೊನ್ ರಾವ್ತಲಿಂ.....” ರಡ್ಕಾಸಂಗಿಂ ವಿಮ್ಬಾಲಾನ್ ಫೋನ್ ಬಂಧ್ ಕೆಲೆಂ.

ಮ್ಹಾಕಾ ಜಾಲ್ಲಿ ಬೆಜಾರಾಯ್ ಇಲ್ಲಿ ನ್ಹಯ್. ಖಿಂಚಾ ಕಾಸ್ತಾಚಿಂ ನೊವ್ರ್ಯಾ ಪಾಡ್ಲಿಗಿಲಿಂ, ಮುದಿ ಮೊಡೊಂಕ್ ಹೆಂವೀ ಏಕ್ ನೀಬ್‌ಗಾಯ್? ತಾಂಕಾಂ ಚಲಿ ಪಸಂದ್ ಆಸಾ ಮ್ಹಣ್ತಾನಾ ಹೆರ್ ನಿಬಾಂ ದೀವ್ನ್ ಸೈರಿಕ್ ಮೊಡ್ಲಿ ಹಾಂತುಂ ಖಿಂಚೆಂ ರಾಜಾಂವ್ ಆಸಾ? ಸವಾಲಾಂ ಮ್ಹಾಕಾ ವಿರಾರ್ ಕರಿಲಾಗ್ಲಿಂ.

ಅಚಾನಕ್ ಚುಕೊನ್ ಗೆಲ್ಲೊ ಉಡಾಸ್ ಮತಿಕ್ ಆದಾಳ್ತಾನಾ ಹಾಂವೆ ರ್ಯೂಫಿನಾಕ್ ಚಿಂತ್ಲೆಂ. ಹೆಂ ಖಿಯಾ ಆಸಾ? ಹಾಂವ್ ಖಿಟ್ಟಾ ವಯ್ಲೊ ಉಟೊಂ, ತೆಂ ಮೊಜ್ಯೆ ಕುಶಿಕ್ ನಾ ತೆಂ ಪಳೆವ್ನ್.

ಹರೈಂ ಆಪ್ಲೆ ಉಟಾ ಪಯ್ಲೆಂ ಮ್ಹಾಕಾ ಉಮೊ ದೀವ್ನ್ ಮೊಗಾನ್ ಜಾಗವ್ನ್ ಆಪುಣ್ ಉಟಾ, ತರ್ ಆಜ್ ಇತ್ಲೊ ವೇಳ್ ಜಾಲಾ ಆನಿ ಹಾಂವ್ ಖಬಾರ್‌ನಾಸ್ತಾಂ ನಿದೊನ್ ಪಡ್‌ಲೊಂ ಆಸ್ತಾಂ, ರಾತಿಂ ನಿದೊಂಕ್ ವೇಳ್ ಜಾಲ್ಲ್ಯಾನ್, ಹೆಂ ಕಶೆಂ ಮ್ಹಾಕಾ ಜಾಗಯ್ತಾಸ್ತಾಂ ರೂಮ್ ಸೊಡುನ್ ಗೆಲಾಂ? ಗಜಾಲ್ ಮ್ಹಾಕಾ ಅರ್ಥ್ ಜಾಲಿನಾ. ಮ್ಹಾಕಾ ಏಕ್ ನಮೂನ್‌ಶೆಂ ಜಾಲೆಂ. ಹಾಂವೆ ವೆಗ್ಗಿಂ ಬೆಡ್‌ರೂಮಾ ಥಾವ್ನ್ ಭಾಯ್ರ್ ಯೇವ್ನ್ ರ್ಯೂಫಿನಾಕ್ ಸೊಡ್ಲೆಂ.....

ರ್ಯೂಫಿನಾ ದಿಸ್ಲೆಂನಾ.

ಮ್ಹಾಕಾ ಭಿರಾಂತ್ ದಿಸ್ಲಿ.

ಕಷ್ಟಾಂನಿ ಬೆಜಾರಾಯೆಕ್ ನಿಯಂತ್ರಣಾರ್ ದವರುನ್, ಹಾಂವ್ ಬಾತ್‌ರೂಮಾಂತ್ ರಿಗ್ಲೊಂ.

ಕುಡಿಚ್ಯೊ ಗರ್ಜೊ ತಿರ್ಪಿತಾನಾ ಮ್ಹಾಕಾ ನಾನಾ ರಿತಿಚಿಂ ಚಿಂತ್ನಾಂ ಧೊಸುಂಕ್ ಲಾಗ್ಲಿಂ. ಕಾಲ್ ಹಾಂವೆ ಮೊಜಾ ಜೀವನಾಂತ್ಲಿಂ ಪಾಟ್ಲಿಂ ಪಾನಾಂ ವಾಚುನ್ ತಾಕಾ ಸಾಂಗ್ಲಾಂತ್. ಆಖ್ರೀಕ್ ತಾಕಾ ಪಳೆತಾನಾ ತೆಂ ನಿದ್ಲಾಂ ಮ್ಹಣ್ ಜಾಣಾ ಜಾವ್ನ್, ತಾಕಾ ಹಾಲವ್ನ್ಯಾಯಿ ಖಾತ್ರಿ ಕೆಲ್ಲೆಂ. ತಾಣೆ ಜಾಪ್ ದೀಂವ್ಕ್‌ನಾತ್‌ಲ್ಲಿ. ಉಪ್ರಾಂತ್ ಮ್ಹಾಕಾ ನೀದ್ ಪಡ್‌ಲ್ಲಿ. ತರ್ ಮ್ಹಾಕಾ ಉಟಯ್ತಾಸ್ತಾಂ ಹೆಂ ಖಿಯಾ ಗೆಲೆಂ? ಚಿಂತಾಂ-ಚಿಂತಾಂ ಹಾಂವ್ ಜಾಣಾ ಜಾಂವ್ಕ್ ಆಮ್ಚೊರ್ಲೊಂ. ವೆಗಿಂ ಸ್ನಾನ್ ತಿರ್ಪುನ್ ಹಾಂವ್ ಭಾಯ್ರ್ ಆಯ್ಲೊಂ.

ಮೆಜಾರ್ ನಾಸ್ಲೊ ಪ್ಲೇಟಿಂತ್ ಧಾಂಪುನ್ ಆಸ್‌ಲ್ಲೊ ದಿಸ್ಲೊ. ತರೀ, ಗುಮಾನ್ ಕರಿನಾಸ್ತಾಂ ಹಾಂವೆ ಫೋನ್ ಉಕ್ತುನ್ ರ್ಯೂಫಿನಾನ್ ಕಾಮ್ ಕರ್ಚ್ ಅಫಿಸಾಕ್ ಫೋನ್ ಲಾಯ್ಲೆಂ. ಪುಣ್

ರೂಫಿನಾ ಅಫಿಸಾಕ್ ಯೇಂವ್ಕ್ ನಾ ಮ್ಹಣ್ ಜಾಲೆಂ. ಹಾಂವೆ ಜೇಮ್ಸಾಕ್ ವಿಚಾರ್ಲೆಂ, ಥೊಡ್ಯಾ ಪಳಾನ್ ಜೇಮ್ಸ್ ಲಾಯ್ನಿರ್ ಮೆಳ್ಳೊ- “ಹಲ್ಲೊ ಜೇಮ್ಸ್....”

“ಸಾಂಗ್ ಜೆರಾಲ್ಡ್..... ಗುಡ್ ಮೊರ್ನಿಂಗ್.....” ತಾಚೊ ತಾಳೊ ಆಯ್ಕಾಲೊ.

“ರೂಫಿನಾ ಅಫಿಸಾಕ್ ಯೇಂವ್ಕ್ ನಾ ಕಂಯ್, ವ್ಹಯ್‌ಗಿ?”

“ವ್ಹಯ್.... ಪುಣ್ ತುಂ ಕಿತ್ಯಾಕ್ ವಿಚಾರ್ತಾಯ್, ತುಕಾ ತಾಣೆ ಸಾಂಗೊಂಕ್ ನಾಂಗಿ?”

“ಮ್ಹಾಕಾ ಸಾಂಗೊಂಕ್ ನಾ ಜೇಮ್ಸ್..... ಹಾಂವ್ ಉಟ್ತಾನಾ ವೇಳ್ ಜಾಲ್ಲೊ.....”

“ತರ್ ಕಾಂಯ್ ತುಜಿ ನೀದ್ ಪಾಡ್ ಕರುಂಕ್ ನಾಕಾ ಮ್ಹಣ್ ಚಿಂತುನ್ ಗೆಲಾಂ ಜಾಂವ್ಕ್ ಪುರೊ.....”

“ತಶೆಂ ಪಯ್ಲೆಂ..... ತಾಣೆ ಕೆಲ್ಲೆಂ ತರ್ ಹಾಂವ್ ಸಮ್ಜಾತೊಂ..... ಪುಣ್ ಅಶೆಂ ತಾಣೆ ಹೆಂ ಪಯಿಲ್ಲೆಪಾವ್ಪಿಂ ಕೆಲ್ಲ್ಯಾನ್ ಹಾಂವ್ ಚಿಕ್ಕೆ ಘಡ್ಲೆಡ್ಲಾಂ.....”

“ಚಿಂತಾ ಕರಿನಾಕಾ ಜೆರಾಲ್ಡ್, ಥೊಡೆಪಾವ್ಪಿಂ ಜಾಂವ್ಚೆಂ ಪಯಿಲ್ಲೆ ಪಾವ್ಪಿಂಚ್. ಧಯ್ಕ್ ಘೆ, ತಾಚಾ ಸೆಲ್ಯಾಕ್ ಫೋನ್ ಕರ್ನ್ ಪಳೆ.....”

“ಹಾಂ ವ್ಹಯ್ ಸಾಂಗ್‌ಲ್ಲೆಪರಿಂ ಥೊಡೆಪಾವ್ಪಿಂ ಆಕಾಂತಾಚಾ ವೆಳಾರ್ ಖರೆ ವಿಷಯ್ ಮತಿಕ್ ಯೇನಾಂತ್.....”

“ತುಂ ಫಕತ್ ತುಕಾ ಸಾಂಗಾನಾಸ್ತಾಂ ರೂಫಿನಾ ಘರಾ ಧಾವ್ನ್ ಗೆಲಾಂ ತೆಂ ಚಿಂತುನ್ ಘಡ್ಲೆಡ್ಲಾನಾ ಮ್ಹಾಕಾ ಹಾಸೊಯಿ ಯೆತಾ ಆನಿ ಚಿಂತುಂಕ್‌ಯಿ ಯೆತಾ, ತುಂ ರೂಫಿನಾಚೊ ಕಿತ್ಲೊ ಮೋಗ್ ಕರ್ತಾಯ್ ಮ್ಹಣ್. ನಿಜಾಯ್ಕಿ ರೂಫಿನಾ ಮಸ್ತ ಬರೆಂ ಜೆರಾಲ್ಡ್. ಎಕ್ದಮ್ ಬರ್ಯಾ ಗುಣಾಂಚೆಂ ಆನಿ ಮೊಗಾಳ್ ಸ್ವಭಾವಾಚೆಂ. ಭಿಲ್ಕುಲ್ ಮೊಜಾ ನೆಮ್ಪಿಲಾಪರಿಂ. ತುಕಾ ಆಪ್ಣಾಯಿಲ್ಲೆಂ ರೂಫಿನಾ ಮಸ್ತ ಲಕ್ಶಿ. ತಾಕಾ ಇತ್ಲೊ ಬರೊ ಮೋಗ್ ಕರ್ಚೊ ಘೊವ್ ಮೆಳ್ಳಾ. ತಶೆಂ ತುಂವೀ ಆನಿ ಹಾಂವ್‌ಯಿ ಮಸ್ತ ಲಕ್ಶಿ ಜೆರಾಲ್ಡ್. ಆಮ್ಕಾಂ ನೆಮ್ಪಿಲ್ ಆನಿ ರೂಫಿನಾ ತಸಲ್ಲೊ ಸೊಬಿತ್ ಆನಿ ಬರ್ಯೆ ದೆಖಿಚ್ಯೊ ಬಾಯ್ಲ್ಯೊ ಮೆಳ್ಳ್ಯಾತ್.....”

“ವ್ಹಯ್, ವ್ಹಯ್ ದೇವ್ ಬರೆಂ ಕರುಂ ಜೇಮ್ಸ್. ಹಾಂವ್ ರೂಫಿನಾಕ್ ತಾಚಾ ಸೆಲ್ ಫೋನಾರ್ ಟ್ರೈ ಕರ್ತಾಂ.....” ಹಾಂವೆ ಜೇಮ್ಸಾಚಿಂ ಉತ್ರಾಂ ಕಾತ್ರನ್ ಆಮ್ಸೊರಾನ್ ಸಾಂಗ್ಲೆಂ.

“ಬಾಯ್ ಜೆರಾಲ್ಡ್.....ಮ್ಹಾಕಾ ಕಳಯ್ ಕಿತೆಂ ತೆಂ...” ತಾಣೆ ಫೋನ್ ಬಂಧ್ ಕೆಲೆಂ.

ಹಾಂವೆ ರೂಫಿನಾಚಾ ಸೆಲ್ ಫೋನಾಚೆರ್ ಫೋನ್ ಕೆಲೆಂ. ಪುಣ್ ಫೋನ್ ಲಾಗಾನಾ ಜಾಲೆಂ, ರೂಫಿನಾನ್ ಫೋನ್ ಬಂಧ್ ದವರ್‌ಲ್ಲೆಂ ಜಾಲ್ಲ್ಯಾನ್.

ಮೊಜಾ ಕಾಳ್ಜಾಚೆ ದಡ್ಡೆ ವಾಡ್ಲೆ.... ಕಾಂಯ್ ತರೀ ವಿಶೇಸ್ ಮ್ಹಾಕಾ ರಾಕೊನ್ ಆಸಾ, ಭಗುಂಕ್ ಸುರು ಜಾಲೆಂ. ಹಾಂವ್ ದುಸ್ರ್ಯಾಕ್ಸಣಾ ನ್ಹೆಸ್ಲೊಂ.

ದೇವಾಕ್ ಹಾಕ್ ಮಾರ್ಲಿ. ಹಾಂವ್ ರ್ಯೂಫಿನಾವಿಣೆ ಜಿಯೆಂವ್ಕ್ ಸಕ್ಲೊಂನಾ ತೆಂ ಮ್ಹಾಕಾ ಗೊತ್ತಾಸ್ಲೆಂ. ಮತಿಚೆರ್ ಕಾಳೆಂ ಮೋಡ್ ಯೇವ್ನ್ ರಾವ್ಲೆಪರಿಂ ಭಗ್ತಾಲೆಂ. ಮತ್ ಕಾಮ್ ಕರಿನಾ ಜಾಲಿ.

ಹಾಂವ್ ಘರಾ ಭಾಯ್ರ್ ಪಡ್ಲೊಂ. ಕಾರಾಲಾಗಿಂ ವ್ಹಚುನ್ ಪಳೆತಾನಾ, ರ್ಯೂಫಿನಾಚೆಂ ಕಾರ್ ಮೊಜಾ ಕಾರಾಚೆ ಕುಶಿಕ್‌ಚ್ ಉಭೆಂ ಆಸ್ಲೆಂ.

ಕಾರ್‌ಯಿ ವ್ಹರುಂಕ್ ನಾ..... ತರ್ ಖಿಯ್ ಗೆಲಾಂ ಹೆಂ? ಕಾಂಯ್ ಲಾಗಿಂಚ್ ಪುಣ್‌ಯಿ ಮೊರ್ನಿಂಗ್ ವಾಕಾಕ್ ಪುಣ್‌ಯಿ ಗೆಲಾಂಗಾಯ್? ಹಾಂವೆ ಗಳಾಯ್ ಕೆಲಿನಾ, ಕಾರ್ ಸ್ಪಾರ್ಟ್ ಕರುನ್ ಹಾಂವ್, ರಸ್ತಾರ್ ಖಿಯ್ ಪುಣ್‌ಯಿ ರ್ಯೂಫಿನಾ ಭೆಟ್ತಾಗಾಯ್ ಮ್ಹಣ್ ಚಿಂತುನ್ ವ್ಹೆತಾನಾ ಪಯ್ಸ್ ಪಯ್ಸ್ ಪರ್ಯಾಂತ್ ರ್ಯೂಫಿನಾಚಿ ಝಳಕ್ ದಿಸ್ಲಿನಾ. ಆತುರಾಯ್ ಆನಿ ಬೆಜಾರಾಯ್ ವಾಡೊನ್‌ಚ್ ಗೆಲಿ. ಮ್ಹಾಕಾ ಕಳಾನಾತ್‌ಲ್ಲೆಪರಿಂ ಮೊಜಾ ದೊಳ್ಕಾಂತ್ಲಾನ್ ದುಃಖಾಂಯಿ ವ್ಹಾಳುಂಕ್ ಸುರು ಜಾಲಿಂ.

ವ್ಹಯ್, ಹಾಂವ್ ರಡ್ತಾಲೊಂ. ಮೊಜೆಂ ಕಾಳಿಜ್ ರಡ್ತಾಲೆಂ. ಮೊಜೆಂ ರ್ಯೂಫಿನಾ ಖಿಯ್ ಗೆಲೆಂ? ಮ್ಹಾಕಾ ಸಾಂಡುನ್ ಗೆಲೆಂಗಾಯ್? ದೇವಾ ಮೊಜೆರ್ ದಯಾ ಕರ್, ಮೊಜೆಂ ಪಾತಕ್ ಹಾಂವ್ ರಡ್ಲಾಂ, ಪ್ರಾಚಿತ್ ಹಾಂವೆ ಕೆಲಾಂ. ನೆಮ್ನಿಲಾಕ್ ಘಾತ್ ಕರುನ್ ತಾಕಾ ಹೊಗ್ಡಾಯ್ತಾನಾ. ಪುಣ್ ರ್ಯೂಫಿನಾಕ್ ಹೊಗ್ಡಾವ್ಕ್ ಹಾಂವ್ ಸಕ್ಲೊಂನಾ. ಪಯ್ಲೆಂಚಿ ತಿತ್ಲಿ ಶ್ಯಾಧಿ ಮೊಜಾ ಕಾಳ್ಜಾಂತ್ ನಾ. ಹಾಂವ್ ಅಸ್ಕತ್ ಜಾಲಾಂ. ಮೊಜೆರ್ ದಯಾ ಕರ್. ಹಾಂವ್ ದೇವಾಕ್ ಹಾಕ್ ಮಾರ್ತಾಲೊಂ. ರ್ಯೂಫಿನಾನ್ ವ್ಹೆಚಾ ಸರ್ವ್ ಜಾಗ್ಯಾಂನಿ ಹಾಂವೆ ಭೆಟ್ ದಿಲಿ. ಪುಣ್ ಖಿಯ್‌ಯಿ ರ್ಯೂಫಿನಾ ಮ್ಹಾಕಾ ಮೆಳ್ಳೆಂನಾ.

ಸಕಾಳಿಂ 10.30-ಕ್ ಘರಾ ಥಾವ್ನ್, ಏಕ್ ಗ್ಲಾಸ್ ಉದಕ್ ಸಯ್ತ್ ಘೆನಾಸ್ತಾಂ ಹಾಂವ್ ರ್ಯೂಫಿನಾಚೆ ಸೊಧ್ವೆರ್ ಭಾಯ್ರ್ ಪಡ್ಲೊಂ. ಸರ್ವ್ ಪ್ರಯತ್ನಾಂನಿ ಅಸಫಲ್ ಜಾವ್ನ್ ಥಕೊನ್, ರಡೊನ್, ಕಂಗಾಲ್ ಆನಿ ಪಿಸಾಂತುರ್ ಜಾವ್ನ್ ಘರಾ ಪಾಟಿಂ ಪರ್ತಾತಾನಾ ರಾತಿಚಿಂ ಇಕ್ರಾ ಉತ್ರಾಲ್ಲಿಂ! ಘರಾಂತ್ ರ್ಯೂಫಿನಾ ನಾಸ್ತಾನಾ ಕಾಳೊಕ್ ಭರ್‌ಲ್ಲೆಪರಿಂ ಜಾಲ್ಲೆಂ. ಸಾಂಚೆರ್ ಪಾರ್ವಟೈಮ್ ಕಾಮಾಕ್ ಯೆಂವ್ಚಿ ಚಲಿ ಬಹುಷ್ಕ ಯೇವ್ನ್ ಪಾಟಿಂ ಗೆಲ್ಯಾ ಆಸ್ತಲಿ, ಘರಾ ಕೊಣ್‌ಯಿ ನಾತ್‌ಲ್ಲೆಂ ಪಳೆವ್ನ್.

ಕಾಳಿಜ್ ಮೊಜೆಂ ಜ್ಯೋರಾನ್ ರಡ್ತಾಲೆಂ. ಸತ್ ಸಾಂಗ್‌ಲ್ಲ್ಯಾಚೆಂ ಪ್ರಾಚಿತ್‌ಗಾಯ್ ವಾ ಹಾಂವೆ ಕೆಲ್ಲ್ಯಾ ಪಾತ್ಕಾಚೆಂ ಫಾರಿಕ್ಪಣ್ ವಾ ನಶಿಬಾಂತ್ ದೇವಾನ್ ಪಯ್ಲೆಂಚ್ ಲಿಖ್‌ಲ್ಲಿ ಖ್ಯಾಸ್ತ್? ಹಾಚಿ ಜವಾಬ್ ಮಾತ್ ಮ್ಹಾಕಾ ಮೆಳಾನಾ ಜಾಲಿ. ಕಿತೆಂ ಕರುಂ? ಕಶೆಂ ಜಿಯೊಂ? ಹಿಂ ಸವಾಲಾಂ ಮ್ಹಾಕಾ ಧೊಸ್ತಾನಾ, ಡೈನಿಂಗ್ ಮೆಜಾ ವಯ್ಲ್ಯಾ ಸಕಾಳಿಂಚೊ ನಾಸ್ಲೊ ಕರುನ್ ದವರ್‌ಲ್ಲ್ಯೆ ಫ್ಲೇಟಿ ವಯ್ರ್ ಮೊಜಿ ನದರ್ ಗೆಲಿ. ಸಕಾಳಿಂ ಪಳೆವ್ನ್‌ಯಿ ಆಕಾಂತುನ್ ರ್ಯೂಫಿನಾಚೆ ಸೊಧೆರ್ ಧಾಂವ್ತಾನಾ ನಾಸ್ತ್ಯಾಚಿ ಮ್ಹಾಕಾ ಗರ್ಜ್‌ಯಿ ಪಡೊಂಕ್ ನಾತ್‌ಲ್ಲಿ.

ಏಕ್ ಗ್ಲಾಸ್ ಉದಕ್ ಸಯ್ತ್ ಪಿಯೆಂವ್ಕಯೀ ನಾತ್‌ಲ್ಲಾ ಮ್ಹಾಕಾ ನಾಸ್ಲೊ ಧಾಂಪ್‌ಲ್ಲೆ ಪ್ಲೇಟಿಕ್ ಪಳೆಯ್ತಾನಾ ಭುಖ್ ಲಾಗೊಂಕ್ ಸುರು ಜಾಲಿ. ಮನ್ ನಾ ತರೀ, ತೊ ನಾಸ್ಲೊ ಜಾಂವ್ಕ್ ಪುರೊ ಆಖ್ರೇಚೊ, ಜೊ ಮೊಜಾ ರ್ಯೂಫಿನಾನ್ ಮೊಜೆಖಾತಿರ್ ಘರ್ ಸೊಡುನ್ ವ್ಹೆಜಾ ಪಯ್ಲೆಂ, ಮೊಗಾನ್ ಕರ್ನ್ ದವರ್‌ಲ್ಲೊ. ತೆಂ ಚಿಂತುನ್, ಮೆಜಾಥಂಯ್ ಚಮ್ಕೊನ್ ಕದಲಾರ್ ಬಸೊನ್ ಪ್ಲೇಟ್ ಉಘಡ್ಲಿ!

ನಾಸ್ಲ್ಯಾ ಬದ್ಲಾಕ್ ಪ್ಲೇಟಿಂತ್ ದೊಡುನ್ ದವರ್‌ಲ್ಲೆಂ ಕಾಗದ್ ಆಸ್‌ಲ್ಲೆಂ!!

ಹಾಂವೆ ಕಾಂಪ್ಲ್ಯಾ ಹಾತಾಂನಿ ತೆಂ ಕಾಗದ್ ಕಾಡುನ್ ವಾಚುಂಕ್ ಸುರು ಕೆಲೆಂ!!!

“ಸಮಧಾನ್ ತುಜೆ ಥಂಯ್ ಆಸೊಂ” ಹ್ಯಾ ಉತ್ರಾಂಕ್ ಉಲ್ಲೇಖ್ ಕರುನ್ ರ್ಯೂಫಿನಾನ್ ಮ್ಹಾಕಾ ಕಾಗಾದ್ ಬರಯಿಲ್ಲೆಂ.

ಮೊಗಾ,

ಹೊ ತುಕಾ ಮೊಜೊ ಆಖ್ರೇಚೊ ಸಂದೇಶ್! ಹೆಂ ಕಾಗಾದ್ ಹಾಂವೆ ಫಾತ್ಯಾಂಪುಡೆಂ ಸೊಡ್‌ಲ್ಲೆಂ ತರೀ, ತುಂವೆ ವಾಚ್ಚೆಂ ಆತಾಂ.... ರಾತಿಂ ಮೊಜಿಂ ಸೊಧ್ಲಾಂ ಕರುನ್ ಪಾಟಿಂ ಕರ್ತಾಲ್ಯಾ ಉಪ್ರಾಂತ್. ತುಂವೆ ಮೊಜೆ, ಖಿಂತಿನ್ ಕಾಂಯ್‌ಂಚ್ ಪೊಟಾಕ್ ಸಯ್ತ್ ಘೆಂವ್ಕಾನಾಯ್ ಹೆಂವೀ ಮ್ಹಾಕಾ ಕಳಿತ್ ಆಸಾ.

ತುಜೆ ಸಾಂಗಾತಾ ಜಾಂವ್ಕ್ ಪುರೊ ವರಸ್‌ಭರ್ ರಾವ್ಲಿಂ, ಪುಣ್ ತುಜಾ ಹರ್‌ಎಕಾ ನಡ್ತಾ ಥಂಯ್ ಹಾಂವ್ ತಿತ್ಲಿಂಚ್ ಪರಿಚಿತ್ ಆಸಾಂ, ಜಿತ್ಲಿಂ ಮ್ಹಾಕಾ ಸ್ವತಃ ವಳ್ಕಾತಾಂ.

ಆತಾಂ ಮುಖ್ಯ ಗಜಾಲಿಂಕ್ ಯೆಂವ್ಚೆಂ ತರ್, ಕಾಲ್ಚೆ ರಾತಿಂ ತುಂವೆ ಮ್ಹಾಕಾ ತುಜಾ-ನೆಮ್ನಿಲಾಚೆ ಜಿಣಿಯೆವಿಶಿಂ ಸವಿಸ್ತಾರ್ ಸಾಂಗ್ತಾನಾ, ಹಾಂವ್ ಉಸ್ವಾಸ್ ಬಂಧ್ ಕರುನ್ ಮ್ಹಳ್ಳೆಪರಿಂ ಆಯ್ಕಾತಾಲಿಂ. ತುಂವೆ ಸಾಸ್ಣಾತಿತ್ಲೆಂ ಘಟನ್‌ಯಿ ಲಿಪಂವ್ಕಾನಾಯ್ ಆನಿ ಆಪ್ಣಾಕ್ ಗುನ್ಯಾಂವ್ಕಾರ್ ಕರುನ್ ಪ್ರಾಚಿತ್‌ಯಿ ಕೆಲಾಂಯ್, ಹೆಂವೀ ಹಾಂವೆ ಮಾಂದುನ್ ಘೆತ್ಲಾಂ. ತುಜೆ ಕಾಣೆ ಆಯ್ಕಾತಾನಾ ಹಾಂವ್ ಸೊಸುಂಕ್ ಜಾಯ್ನಾಸಾಂ ಮಸ್ತ ರಡ್ಲ್ಯಾಂ-ಆವಾಜ್‌ವೀಣ್. ಬೆಡ್‌ರೂಮಾಂತ್ ವ್ಹಚುನ್ ಹಾಂವೆ ತಕ್ಲೆಪಂದಾ ದವರ್‌ಲ್ಲೆಂ ಉಶೆಂ ಪಳೆ, ತೆಂ ಉದ್ಯಾಂತ್ ಭಿಜವ್ನ್ ಕಾಡ್ಲಾಂ ಮ್ಹಳ್ಳೆಪರಿಂ ತುಕಾ ಭಗ್ತೆಂ....

ಕಾಣೆ ಸಾಂಗೊನ್ ತುಂವೆ ಮ್ಹಾಕಾ ಪಳೆತಾನಾ ಮೊಜೆ ದೊಳೆ ಬಂಧ್ ಆಸ್‌ಲ್ಲೆ, ಪುಣ್ ಹಾಂವ್ ಜಾಗಿಂ ಆಸ್‌ಲ್ಲೆಂ. ತುಂವೆ ಮ್ಹಾಕಾ ಹಾಲಯ್ಲೆಂಯ್, ತೆದ್ನಾಂಯ್ ಹಾಂವೆ ಜಾಪ್ ಕಾಡುಂಕ್ ನಾ, ಆಖ್ರೇಕ್ ತುಂ ನಿದ್ಲೊಯ್.

ಪುಣ್ ಮೊಗಾ, ಹಾಂವ್ ತುಜಾ ಗುನ್ಯಾಂವಾಂಕ್ ಭಗ್ಸುಂಚೆ ಸ್ಥಿತೆರ್ ಪಾವೊಂಕ್ ಸಕ್ಲೆಂನಾ. ತುಂವೆ ‘ಆಂಕ್ವಾರ್ ಆವಯ್’ ಕೆಲ್ಲ್ಯೆ ಸ್ತ್ರೀಯೆಕ್ ಜಾಂವ್ಕ್ ಪುರೊ ಬರೊ ದಾದ್ಲೊ ಮೆಳ್ಳೊ ಆನಿ ತುಕಾ ತಿ ಸ್ತ್ರೀ ವಿಸ್ರಾಲಿ. ಪುಣ್ ಖಿರೈ ರಿತಿನ್ ಆನಿ ಕಾಳ್ಜಾಂತ್ ತಿ ತುಜೊ ಆನಿಕೇ ಮೋಗ್ ಕರುನ್ ಆಸಾ. ಪುಣ್ ತುಜಾ ಫಾತಾಕ್ ಚಿಂತಾನಾ ತಿ ಆಪ್ಣಾಕ್ ಫಟವ್ನ್ ತಿಜಾ ಘೊವಾಸಂಗಿಂ

ಜಿಯೆವ್ನ್ ಆಸಾ.... ತುಜೆಥಾವ್ನ್ ಜಲ್ಮಾಲ್ಲ್ಯಾ ಭುರ್ಗ್ಯಾಕ್ ತಿಚ್ಯೆ ಭಾಶೆಖಾಲ್ ತುಮ್ಮಾ ನಾಂವಾಂಕ್ ಗುಂತುನ್ ನಾಂವಾಯಿ ದಿಲಾಂ. ಹಿ ಆನ್ಯೇಕ್ ರುಜ್ವಾತ್ ತಿಕಾ ತುಜೆರ್ ಆಸ್‌ಲ್ಲ್ಯಾ ಮೊಗಾಚಿ....

ಹಾಂವ್‌ಯಿ ತುಜೊ ಮಸ್ತ್ ಮೋಗ್ ಕರ್ತಾಲಿಂ. ತುಕಾ ಹಾಂವೆ ಕೆದಾಳಾಚ್ ದುಖಿಂವ್ಕ್‌ನಾ ವಾ ತುಜೆ ಖುಶೆ ವಿರೋಧ್ ವ್ಹಚುಂಕ್‌ನಾ. ಆನಿಕೀ ತುಜೊ ಮೋಗ್ ಕರ್ತಾಂ, ಪುಣ್ ಹಾಂವ್ ತುಜೆಸಂಗಿಂ ಜಿಯೆಂವ್ಕ್ ಸಕ್ಚಿಂನಾ. ಹಾಚೆಂ ಕಾರಣ್ ತುಂವೆ ತ್ಯೆ ಸ್ತ್ರೀಯೆಕಡೆನ್ ಕೆಲ್ಲ್ಯಾ ಘಾತ್! ಜರ್ದರ್ ತುಜ್ಯೆ ಜಿಣಿಯೆಂತ್ ಮೊಜೆವರ್ವಿಂ ಪಯ್ಲೆಂ ಏಕ್ ಸ್ತ್ರೀ ಆಯಿಲ್ಲಿ ಆನಿ ತುಂ ತಿಚೆಸಂಗಿಂ ಸಬಾರ್ ವರ್ಸಾಂ ಅನ್ಯೆತಿಕ್ ಜಿಣಿ ಜಿಯೆವ್ನ್ ಆಸ್‌ಲ್ಲೊಯ್ ತರೀ ವ್ಹಡ್ ನಾತ್‌ಲ್ಲೆಂ. ಹಾಂವ್ ತುಜಿ ಮಜ್ಬೂರಿ.....ಜಿ, ವೆಳಾಕಾಳಾಕ್ ಸರಿ ಜಾವ್ನ್ ತುಮಿ ವಿಂಗಡ್ ಜಾಲ್ಯಾತ್ ಮ್ಹಳ್ಳ್ಯಾ ಸಾಂಗ್ಲ್ಯಾಂಕ್ ಮಾಂದುನ್‌ಯಿ ತುಜೆಕಡೆನ್ ಕಾಜಾರ್ ಜಾತಿಂ. ಪುಣ್ ಘಾತ್ ಕೆಲ್ಲ್ಯಾಕ್ ಭಗ್ವಾಣೆ ನಾ. ತಶೆಂ ಹರ್‌ಎಕಾ ಪಾತ್ಕಾಕ್ ಭಗ್ವಾಣೆ ಆಸಾ ಪುಣ್ ಘಾತಾಕ್ ನಾ. ಹೆಂ ಕಾಗದ್ ತುಂ ವಾಚ್ತಾನಾ, ಹಾಂವ್ ತುಜೆಥಾವ್ನ್ ಸಾಸ್ಣಾಚಾ ಸಾಸ್ಣಾಕ್ ಪಯ್ಸ್ ಪಾವ್ಲಾಂ.....

ಮ್ಹಾಕಾ ಸೊಡ್ಚೆಂ ತುಜೆಂ ಹರ್‌ಎಕ್ ಮೇಟ್ ಸಲ್ವೊನ್ ಉರ್ತೆಲೆಂ. ಮೊಜೆಥಾವ್ನ್ ತುಂ ಅಜಾದ್ ಆಸಾಯ್. ತುಂವೆ ತುಜಿ ಬಾಕಿಚಿ ಜಿಣಿ ಕಶಿಯಿ ಜಿಯೆವ್ಯೆತ್, ತೆಂ ಹಕ್ಕ್ ತುಜಾ ವಾಂಟ್ಕಾಚೆಂ. ಆದೇವ್ಸ್ ತುಕಾ.....!!!

ರೂಫಿನಾ

ರೂಫಿನಾಚೆಂ ಪತ್ರ್ ವಾಚುನ್ ಹಾಂವ್ ಮಾತ್ ಮೊರೊನ್ ಗೆಲ್ಲೊಂ. ಫಕತ್ ಸ್ವಾಸ್ ಮಾತ್ ಬಾಕಿ ಆಸ್‌ಲ್ಲೊ. ಹಾಂವ್ ಆವಾಜ್ ನಾತ್‌ಲ್ಲ್ಯಾ ತಾಳ್ಯಾನ್ ರಡ್ಲೊಂ! ಆನಿಕೀ ರಡ್ಲೊಂ!!! ಪುಣ್ ಮೊಜ್ಯೆ ಮತಿಕ್ ಸಮಧಾನ್ ಲಾಭ್ಲೆಂನಾ. 'ಬಾಕಿಚಿ ಜಿಣಿ ಕಶಿಯಿ ಜಿಯೆಂವ್ಚೆಂ ಹಕ್ಕ್ ಮೊಜಾ ವಾಂಟ್ಕಾಚೆಂ' ಮ್ಹಳಾಂ ರೂಫಿನಾನ್. ಖಿಯಾ ಉರ್ಲ್ಯಾ ಬಾಕಿಚಿ ಜಿಣಿ? ಅರ್ಥಿ ನೆಪ್ಪಿಲಾನ್ ಮ್ಹಾಕಾ ಪಯ್ಸ್ ಕರ್ತಾನಾ ಸಂಪ್‌ಲ್ಲಿ, ಬಾಕಿಚಿ ಅರ್ಥಿ ರೂಫಿನಾನ್ ಸಾಂಡುನ್ ವ್ಹೆತಾನಾ ಸಂಪ್ಲಿ.

ಜಿಣಿಯೆಂತ್ ಆನಿ ಮುಖಾರ್ ಹಾಂವ್ ಮ್ಹಾಕಾಚ್ ಅಂತರ್ಲಾಂ ತೆಂ ಮ್ಹಾಕಾ ಭಗ್ಲೆಂ. ಎಪ್ರಿಲ್ 22 ತಾರಿಕೆನ್ ಮೊಜಾ ಜೀವನಾಂತ್ ಖೆಳ್ ಖೆಳ್‌ಲ್ಲೊ. ನೆಪ್ಪಿಲಾಚಾ ಜಲ್ಮಾದಿಸಾಚಿ ಎಪ್ರಿಲ್ 22 ತಾರಿಕ್ 1995-ಂತ್ ಸುರು ಜಾಲ್ಲಿ ಡಾರ್ಜಲಿಂಗಾಂತ್ ಮೊಗಾಚಿ ಸುರ್ವಾತ್ ಜಾವ್ನ್. ಡೆಲ್ಲಿಂತ್ 1998-ಂತ್ ತ್ಯೆಚ್ ತಾರಿಕೆರ್ ಮೊಜಾ ಹಾತಾನ್ ಹಾಂವೆ ಮೊಜ್ಯೆ ಜಿಣಿಯೆಕ್ ಹುಲ್ಬಾಯಿಲ್ಲೆಂ ಅನ್ಯೆತಿಕ್‌ಪಣ್ ನೆಪ್ಪಿಲಾಥಂಯ್ ಕರುನ್. ತಶೆಂಚ್ 2004-ಂತ್ ಹೆಣೆ ಮೊಜಿ ಭಯ್ಲೆ ವಿಮ್ರಾಲಾಚಿ ಮುದಿಯಿ ತುಳ್ಳಿ, ಎಪ್ರಿಲ್ 22 ತಾರಿಕೆರ್‌ಚ್. ಸಾಂಗಾತಾ ಪರತ್ ನೆಪ್ಪಿಲಾಚಿ ಭೆಟ್ ಜಾತಾನಾ, ಮೊಜೆಂ ಕಾಜಾರಿ ಜೀವನ್‌ಯಿ ಸಂಪ್‌ಲ್ಲೆಂ! ಮೊಜೆಂ ರೂಫಿನಾ, ಮೊಜಿ ಬಾಯ್ಲೆಯಿ ಮ್ಹಾಕಾ ಸೊಡುನ್ ಗೆಲಿ!!!

ಆನಿ ಕೊಣಾಖಾತಿರ್ ಜಿಯೊಂ? ಕಶೆಂ ಜಿಯೊಂ? ಮ್ಹಾಕಾಯಿ ಆತಾಂ ಕಿತೆಂಚ್ ನಾಕಾ ಜಾಲ್ಲೆಂ! ರಾತ್ ಬಳ್ ಜಾಲ್ಲಿ. ಹಾಂವೆಂಯಿ ಘರ್ ಸಾಂಡ್ಲೆಂ. ಹಾಂವೆ ವ್ಹೆಚೊ ಠಿಕಾಣ್ ಹಾಂವ್ ನೆಣಾ'ಸಲ್ಲೊಂ. ಪುಣ್ ಹಾಂವ್ ಕಾರಾರ್ ವೆಗಾನ್ ಪಯ್ಲಾ ಕರ್ತಾಲೊಂ. ಮೊಜೆಂ ಕಾಳಿಜ್ ಜೋರಾನ್ ರ್ಯೂಫಿನಾಕ್ ಆಶೆಂವ್ಕ್‌ಲಾಗ್ಲೆಂ ಆನಿ ತ್ಯಾಚ್ ವೆಳಾ ಮುಖ್ಯಾನ್ ಏಕ್ ಲಾಂಬ್ ಟ್ರಕ್ ದೊನ್ಯೀ ಹೆಡ್ ಲಾಯ್ಲ್ಯ ರುಳವ್ನ್ ವೆಗಾನ್ ಯೆಂವ್ಚೆಂ ದಿಸ್ಲೆಂ!!!

-: ಸಮಾಪ್ತ :-

ಪುನರ್ ಪ್ರಕಾಶನಾಚಿಂ ಎದೊಳ್ಳಿಂ ಪುಸ್ತಕಾಂ

- | | |
|--|-------------------------------|
| 1. ಸ್ವಪ್ನಾಂ ಆನಿ ಭಗ್ನಾಂ | - ಡೊಲ್ಫಿ, ಕಾಸ್ಸಿಯಾ |
| 2. ವಾಟೆ ವಯ್ಲೊ ಕಾಂಟೊ | - " " |
| 3. ರೊಳ್ಳೆಂತ್ ಲಿಪ್‌ಲೆಲ್ಲೊ ಸೊರೊಪ್ | - " " |
| 4. ತುಜೆ ಸರ್ಶಿನ್ ಆಪಯ್ | - " " |
| 5. ಹಾಂವ್ ಜಿವಂತ್ ಆಸಾಂ (ಪಯ್ಲೊ ಭಾಗ್) | - " " |
| 6. ಪುಗಟ್ಯೊ | - ಸಿಜೆಸ್, ತಾಕೊಡೆ |
| 7. ಭುಂಯಾರಾಂತ್ಲೊ ಘುಟ್ | - ಎಚ್. ಜೆ. ಗೋವಿಯಸ್ |
| 8. ಹಾಂವ್ ಜಿವಂತ್ ಆಸಾಂ (ದುಸ್ರೊ ಭಾಗ್) | - ಡೊಲ್ಫಿ, ಕಾಸ್ಸಿಯಾ |
| 9. ಮೊಳ್ಳಾ ವಯ್ಲಿ ದಿವ್ಪಿ | - " " |
| 10. ಪೊಕಣಾಂ | - ಸಿಜೆಸ್, ತಾಕೊಡೆ |
| 11. ಪಾತ್ಕಿ ಸ್ತ್ರೀ (ಗೀತಾ ನಾಟಕ್) | - ಡೊಲ್ಫಿ, ಕಾಸ್ಸಿಯಾ |
| 12. ಘಾತಾ ಪಾಟ್ಲೆಂ ಸತ್ | - " " |
| 13. ಸಾವ್ಲೆ ಪಾಟ್ಲಿ ದಾವ್ಲಿ (ಪಯ್ಲೊ ಭಾಗ್) | - " " |
| 14. ತಾಕಾ ಆಮಿ ಘಾಶಿ ದಿವ್ಯಾಂ | - ಎಡ್ವಿನ್ ಜೆ. ಎಫ್. ಡಿಸೋಜ |
| 15. ಸಾವ್ಲೆ ಪಾಟ್ಲಿ ದಾವ್ಲಿ (ದುಸ್ರೊ ಭಾಗ್) | - ಡೊಲ್ಫಿ, ಕಾಸ್ಸಿಯಾ |
| 16. ನಿತಿದಾರ್ | - ಸ್ಟೇನ್ ಅಗೇರಾ, ಮುಲ್ಕಿ |
| 17. ಶನಿ | - ಮಿಕ್‌ಮ್ಯಾಕ್ಸ್ |
| 18. ನಿರಾಪ್ರಾದಿ | - ಪಿ. ಡಿಸೋಜಾ, ಬೊಂಬೆ |
| 19. ದಿಶಾ | - ಪ್ರೇಮ್ ಕುಮಾರ್ |
| 20. ಸೊವೊ ಘೊಸ್ ಕಾಣಿಯೊ | - ಸ್ವಾಮಿ ಸುಪ್ರಿಯಾ, ಜೆ. ಸು. |
| 21. ಆಬ್ರಾಂವ್ಚೆಂ ಯಜ್ಞದಾನ್ | - ಲುವಿಸ್ ಮಸ್ಕರೇನ್ಡಸ್ |
| 22. ಆದಿಂ ಆನಿ ಆತಾಂ | - ಸೈಮನ್ ಎಸ್. ರಾಸ್ಕೀನ್ಹಾ |
| 23. ಪಿಲಾತಾನ್ ದಿಲ್ಲೆಂ ಫರ್ಮಾಣ್ | - ಎಡ್ವಿನ್ ಜೆ. ಎಫ್. ಡಿಸೋಜ |
| 24. ಫಲಿತಾಂಶ್ | - ಡೊಲ್ಫಿ ಡಿಸೋಜ, ಕುಲ್ಮೇಕರ್ |
| 25. ತುಜಾ ರಗ್ತಾಕ್ ತಾನೆಲಾಂ | - ಡೊಲ್ಫಿ, ಕಾಸ್ಸಿಯಾ |
| 26. ಪಿಸೊ ಸಂಸಾರ್ | - ಸ್ಟೇನ್ ಅಗೇರಾ, ಮುಲ್ಕಿ |
| 27. ಮಸ್ತಿಲ್ಲೆಂ ಪುಲ್ | - ಎಮ್. ಪೆಟ್ರಿಕ್ |
| 28. ಸ್ಕಾಂದಲ್ | - ಲ್ಯಾನ್ಸ್‌ಲೆಟ್, ಚಿಕ್‌ಮಂಗ್ಸರ್ |
| 29. ಘರ್ | - ಟಾಟಾಬ್, ನಿಡ್ಲೋಡಿ |
| 30. ಮಂಗ್ಳುರ್ಚಿಂ ಉಜ್ವಲ್ ರತ್ನಾಂ | - ಜೆ. ಬಿ. ಮೊರಾಯಸ್ |
| 31. ಶ್ರುತಾಂತ್ಲಿಂ ಪುಲಾಂ (ಪಯ್ಲೊ ಭಾಗ್) | - ಎಡ್ವಿನ್ ಜೆ. ಎಫ್. ಡಿಸೋಜ |

32. ಶ್ವೆತಾಂತ್ರಿಂ ಪುಲಾಂ (ದುಸ್ರೊ ಭಾಗ್)
 33. ಮಾಜ್ವಾಲ್ಲೆಂ ಪಿಂತುರ್
 34. ಮೊಜಿ ವಾಟ್ ಮ್ಹಾಕಾ
 35. ಭಸಾಂ ಜಾಲ್ಲೆಂ ಕಾಳಿಜ್
 36. ದೆಸ್ಪಾಟ್
 37. ತಲಕಾವೇರಿಚಿ ಝುರ್
 38. ಭ್ರಮಿದ್
 39. ಭಿತರ್ಲೆಂ ತುಫಾನ್ #
 40. ಗುಪಿತ್ ಘಾತ್ಕಿ
 41. ನಿಮಾಣಿ ಶೆಳಿ
 42. ಮೊಗಾಚಿ ರಾತ್
 43. ರಡ್ತಾಯ್ ಕಿತ್ಯಾ?
 44. ಅಮರ್ ಪ್ರೇಮ್
 45. ಮ್ಹೊಂವ್-ಮಿರಿಂ
 46. ಮೊರ್ನಾಚೊ ತಾಳೊ
 47. ಆಜ್ ಆಮಿ ಖುನ್ ಕರ್ಯಾಂ
 48. ರೈಟರಾಚ್ಯೊ ಶಿಂತ್ಲ್ಯೊ
 49. ಸ್ವಾರ್ಥಿ ರಚ್ನಾಂ
 50. ವಿಚಾರ್ ಸಾಂಗ್ತಾಂ
 51. ಮೊಜಾ ಕಾಳ್ಜಾಂತ್ಲೆಂ ಪುಲ್
 52. ಪಿಮೆಂಟೊ
 53. ಲಡಾಯ್
 54. ತಾಚಿಂ ಹಾಡಾಂ
 55. 215 ದಾರುವಾಲಾ ಎಸ್ಪೆಟ್
 56. ಒಲಿವಿಯಾ
 57. ಎಕ್ದಾಕ್ ರಚ್ಲೊ ಆನಿ ವಾಟೆರ್ ಸೊಡ್ಲೊ
 58. ಫರ್ಮಾಣ್
 59. ಶಿಕಾರಿ
 60. ಉಜ್ವಾಡ್
 61. ಯೆಮ್ಕೊಂಡಾಚಿಂ ಮೆಟಾಂ
 62. ವಜ್ರಾಂಚೊ ಕುರೊವ್
 63. ಸ್ತ್ರೀ
 64. ತಾಕಾ ಮೊಜೆರ್ ಮೋಗ್ ಆಸ್ಲೊ
- ಎಡ್ವಿನ್ ಜೆ. ಎಫ್. ಡಿಸೋಜ
 - ಪ್ರೇಮ್ ಕುಮಾರ್
 - ಮಿಕ್‌ಮ್ಯಾಕ್ಸ್
 - ಮೆಲ್ವಿನ್ ರೊಡ್ರಿಗಸ್
 - ಜೆರಿ, ಕುಲ್ಕೇಕರ್
 - ಜೆಮಿ ಬರೋಕಸ್
 - ಮಿಕ್‌ಮ್ಯಾಕ್ಸ್
 - ಜೆ. ಬಿ. ಮೊರಾಯಸ್
 - ರೊನಾಲ್ಡ್ ಪಿರೇರ್
 - ಎಡ್ವಿನ್ ಜೆ. ಎಫ್. ಡಿಸೋಜ
 - " "
 - ಜೆರಿ, ಕುಲ್ಕೇಕರ್
 - ಸಿಲ್ವೆಸ್ಟರ್ ಡಿಸೋಜ
 - ರಿಚ್ಚಿ ಲಸ್ಕಾದೊ
 - ವೊಲ್ಬರ್ ಲಸ್ಕಾದೊ
 - ಎಡ್ವಿನ್ ಜೆ. ಎಫ್. ಡಿಸೋಜ
 - ಜೆರಿ, ಕುಲ್ಕೇಕರ್
 - ರಿಚಾರ್ಡ್ ಡಿಸೋಜ, ಕವ್ತಾರ್
 - ಸಂ. : ಎಮ್. ಪೆಟ್ರಿಕ್
 - ಡೊಲ್ಫಿ, ಕಾಸ್ಸಿಯಾ
 - ಸ್ಟೇನಿ ಅಗೇರಾ, ಮುಲ್ಕಿ
 - ಜೆರಿ, ನಿಡ್ಲೋಡಿ
 - ರೊನ್ ರೊಜ್, ಕಾಸ್ಸಿಯಾ
 - ಎಡ್ವಿನ್ ಜೆ. ಎಫ್. ಡಿಸೋಜ
 - ಎಮ್. ಪೆಟ್ರಿಕ್
 - ಮಿಕ್‌ಮ್ಯಾಕ್ಸ್
 - ಸ್ಟೇನಿ ಅಗೇರಾ, ಮುಲ್ಕಿ
 - " "
 - ಭಾವ್ ಮೊನಿಸ್, ರುಡೊಲ್ಫ್ ಸೊಜ್
 - ಕ್ಲೆರೆನ್ಸ್, ಕೈಕಂಬ
 - ಎಮ್. ಪೆಟ್ರಿಕ್
 - ಡೊಲ್ಫಿ ಡಿಸೋಜ, ಕುಲ್ಕೇಕರ್
 - ಜೆರಿ, ಕುಲ್ಕೇಕರ್

- | | |
|--------------------------------|-----------------------------|
| 65. ಕಾಳೂಕಾಂತೋ ಕಾಳೂ | - ಆ. ಆ. ಸಲ್ವಾಣ್ |
| 66. ಮಾಯಾಕ್ ಜಾಲ್ಲೆಂ ಮಾಯಾ | - ಸಿಲ್ವೆಸ್ತರ್ ಡಿಸೋಜ, ಮೈಸೂರ್ |
| 67. ಸೊಧ್ನಾಂ | - ಸ್ಟೇನ್ ಅಗೇರಾ, ಮುಲ್ಕಿ |
| 68. ಪಾಟಿಂ ಘರಾ | - ಚೆರಿ, ನಿಡೋಡಿ |
| 69. ನಿರ್ಮಿಲ್ಲೆಂ ಚುಕಾನಾ | - ಲುವಿಸ್ ರೇಗ್ |
| 70. ಹಾಂವ್ ಜಿಯೆತಾಂ | - ಎಡ್ವಿನ್ ಜೆ. ಎಫ್. ಡಿಸೋಜ |
| 71. ಕಾಳೆಂ ರಗಾತ್ | - ಕ್ಲೆರೆನ್ಸ್, ಕೈಕಂಬ |
| 72. ತಕ್ಲೆಂತ್ಲೊ ದೆಂವ್ಚಾರ್ | - ಭಾವ್ ರುಡೋಲ್ಫ್ |
| 73. ಸ್ಪರ್ಧಿ ಆನಿ ಪ್ರತಿಸ್ಪರ್ಧಿ | - ಸ್ಟೇನಿ ಅಗೇರಾ, ಮುಲ್ಕಿ |
| 74. ಜುದಾಸಾಚಿ ಜುಗಾರ್ | - ವೊಲ್ಬರ್ ಲಸ್ತಾದೊ |
| 75. ಆಕ್ಸಿಡೆಂಟ್ | - ಕೆವಿನ್ ಡಿಮೆಲ್ಲೊ |
| 76. ಮಹಾತ್ಮಾ | - ಚೆರಿ, ನಿಡೋಡಿ |
| 77. ಹೆಂ ಕಾಳಿಜ್ ತುಜೆಂ | - ಡೊಲ್ಫಿ, ಕಾಸ್ಸಿಯಾ |
| 78. ಘರ್ಷಣ್ | - ಸ್ಟೇನ್ ಅಗೇರಾ, ಮುಲ್ಕಿ |
| 79. ಲಿಪಯಿಲ್ಲೆಂ ಸತ್ | - ಎಚ್. ಜೆ. ಗೋವಿಯಸ್ |
| 80. ಶಾಂತಿಬಾಯಿ ಹೆರ್ ಕಥಾ | - ವಿವಿಧ್ ಲೇಖಕ್ |
| 81. ಹಾಲ್-ಚಾಲ್ | - ಪಿ. ಡಿಸೋಜ್ |
| 82. ಅಮಾನುಷ್ | - ಆಧುನಿಕ್ ನಾರಿ |
| 83. ನಿರಂತರ್ | - ಕೆವಿನ್ ಡಿಮೆಲ್ಲೊ |
| 84. ನಿರ್ಮೋಣೆ | - ಶ್ರೀ ಕೈದಿ |
| 85. ಬಹಿಷ್ಕಾರ್ | - ಆಧುನಿಕ್ ನಾರಿ |
| 86. ಮೊಗಾಚೆ ಕಳ್ಳಳೆ | - ನವೀನ್, ಕುಲ್ಕೇಕರ್ |
| 87. ತುಂಚ್ ಮೊಜೆಂ ಜಿವಿತ್ (ನಾಟಕ್) | - ಡೊಲ್ಫಿ, ಕಾಸ್ಸಿಯಾ |
| 88. ಫಾರಿಕ್ಶಣಾಚೊ ಪಾಸ್ | - ಬಾಕ್ಸಿ, ಕೆಲರಾಯ್ |
| 89. ಆಲ್ಮಾಂಚೆಂ ಮೀಸ್ | - ಜೊನ್ ಲೋಬೊ, ಕಧೆ |
| 90. ಅಸಹಾಯಕ್ | - ಆಧುನಿಕ್ ನಾರಿ |
| 91. ಚಂದ್ರಮಾ | - ಶಾಂತಿಪ್ರಿಯ, ಕಿನ್ನಿಗೋಳಿ |
| 92. ಧೈರಾಧಿಕ್ ಸ್ಟ್ರೀ (ನಾಟಕ್) | - ಡೊಲ್ಫಿ, ಕಾಸ್ಸಿಯಾ |
| 93. ರೊಜೆಚಿ ಚೂಕ್ ಆಸಾ? | - ಚೆರಿ, ಕುಲ್ಕೇಕರ್ |
| 94. ಹಾಂವ್ ಪಾತ್ಕಿ (ನಾಟಕ್) | - ಡೊಲ್ಫಿ, ಕಾಸ್ಸಿಯಾ |
| 95. ರಾತಿಚಿಂ ವೊರಾಂ ಆಟ್ (ನಾಟಕ್) | - " " |
| 96. ಜುಗಾರ್ | - ಗ್ಲೇಡಿಸ್ ರೇಗೊ |
| 97. ಸ್ವೀಕಾರ್ | - ಆಧುನಿಕ್ ನಾರಿ |

- | | |
|---------------------------------|--------------------------|
| 98. ದುಭಾವಾಚೊ ಧುಂವೊರ್ (ನಾಟಕ್) | - ಡೊಲ್ಫಿ, ಕಾಸ್ಸಿಯಾ |
| 99. ತುಂಚ್ ಮೊಚೊ ದಾತಾರ್ | - ವಿನ್ನಿ ಡಿಸೋಜ, ಬೆಳ್ಳೆಣ್ |
| 100. ಮ್ಹಾಕಾ ಮಾಘ್ ಕರ್ | - ಡೊಲ್ಫಿ, ಕಾಸ್ಸಿಯಾ |
| 101. ಖುರಿಸ್ ಆಪ್ಲಾ ಆಪ್ಲಾಚೊ | - ಸ್ಟೇನಿ ಆಗೇರಾ, ಮುಲ್ಕಿ |
| 102. ಖಿಯ್ಸರ್ ಆಸಾ ಬಚಾವಿ? (ನಾಟಕ್) | - ಡೊಲ್ಫಿ, ಕಾಸ್ಸಿಯಾ |
| 103. ಬೋರ್ಡಿಂಗ್ | - ಲ್ಯಾನ್ಸಿ ಪಿಂಟೊ ನಾಯಕ್ |
| 104. ಪತಿರಾಯ್ | - ಆಧುನಿಕ್ ನಾರಿ |
| 105. ಫಾಂತ್ಯಾಚೊ ಸುಕ್ರು | - ಮನು, ಬಾಪ್ರೇಯ್ಸ್ |
| 106. ಪಿಸೊಳಿಂ (ಕವಿತಾ ಸಂಗ್ರಹ್) | - ಅನಿಲ್ ಪೆರ್ನಾಲ್ |
| 107. ಪುಸ್ತೆಚೊ ಚಂದ್ರ್ | - ಮನು, ಬಾಪ್ರೇಯ್ಸ್ |
| 108. ಮೊಗಾ ಮ್ಹಾಕಾ ವಾಟ್ ದಾಕಯ್ | - ಪಾವ್ಲ್, ಬೆಳ್ಳೆಂಜೆ |
| 109. ಲೊಟ್ರೆಚೊ ದುಡು | - ಜೊನೆಲ್ ಸೊಚ್, ಕಾಸ್ಸಿಯಾ |



ಎಚ್.ಜೆ. ಗೋವಿಯಸ್

ಕೊಂಕ್ಣಿಂತ್ಲೊ ನಾಂವಾಡ್ಲಿಕ್ ಕಾದಂಬರಿಕಾರ್. ಹಾಚಿ ಪ್ರಥಮ್ ಕಾದಂಬರಿ 'ಭುಂಯಾರಾಂತ್ಲೊ ಘುಟ್' ಪುನವ್ ಪ್ರಕಾಶನಾಖಾಲ್ 1978-ವ್ಯಾ ವರ್ಸಾಂತ್ ಪುಸ್ತಕಾ ರುಪಾರ್ ಪ್ರಕಟ್ ಜಾಲ್ಲಿ. ಹೈ ಪಯಿಲ್ಲ್ಯೆ ಕಾದಂಬರಿ ದ್ವಾರಿಂಚ್ ತೊ ವಾಚ್ಪ್ಯಾಂಕ್ ವಳ್ಕಿಚೊ ಜಾಲೊ ಮಾತ್ರ್ ನ್ಹಯ್, ಮೊಗಾಳ್ ಜಾಲೊ.

ಹಾಚ್ಯೊ 22 ಕಾದಂಬರಿ ಯೆದೊಳ್ ಪ್ರಗಟ್ ಜಾಲ್ಯಾತ್. ವಿಭಿನ್ನ ಕಥಾವಸ್ತು ವಾಪಾರುನ್ ಉಂಚ್ಚೆ ಶೈಲಿನ್ ಆನಿ ಆಕರ್ಷಕ್ ಸಂಭಾಷಣಾ ದ್ವಾರಿಂ ಹರೈಕ್ ಕಾದಂಬರಿ ವಿಣ್ವಾಂತ್ ಹೊ ಬೋವ್ ಹುತ್ಯಾರ್.

ತರುಣ್ ಪ್ರಾಯೆರ್ ತೊ ವಿದೇಶಾಕ್ ಪಾವ್ಲೊ ಕುವೆಂಟಾಂತ್ ಕೊರಿಯನ್ ಎಂಬೆಸ್ಪಿಖಾಲ್ ಆಸ್ಚಾ ವಿಕ್ರಾ ವಿಭಾಗಾಚೊ ಮನೇಜರ್ ಜಾವ್ನ್ ಉಂಚ್ಚಾ ಹುದ್ದಾರ್ ಆಸೊನ್ ಆಯ್ಲೆವಾರ್ ಗಲ್ಫಾಕ್ ಆದೇವ್ನ್ ಮಾಗೊನ್ ಆಯ್ಲಾ ಆನಿ ತಾಚೊಚ್ಚ್ ಮ್ಹಳ್ಳೊ ವಿಕ ದಂಧೊ ದೇಶಾಂತ್ ಚಲವ್ನ್ ಆಸಾ.

ವೆಳಾಕಾಳಾ ತೆಕಿದ್ ಸಭಾರ್ ಮಟ್ವೊ ಕಾಣಿಯೊಯಿ ಹಾಣೆ ಲಿಖ್ಲ್ಯಾತ್. 1996-ಂತ್ ಕೊರಿಯಾಂತ್ಲ್ಯಾ ಎಕಾ ಯುವಸಂಘಟನಾ ಖಾತಿರ್ 'The Naked Virginity' ಮ್ಹಳ್ಳೊ ನಾಟಕ್ ಇಂಗ್ಲಿಷಾಂತ್ ಬರವ್ನ್ ತಾಣೆ ದಿಗ್ದರ್ಶಿಲ್ಲ್ಯೊ ಕೊರಿಯಾಂತ್ಲ್ಯಾ 'ತೇಗು' ಆನಿ 'ಇಂಚೊನ್' ಗಾಂವಾಂನಿ ಖೆಲೊನ್ ದಾಖಯ್ಲಾ.

ವಿಂಚ್ಚಾರ್ ಶೈಲಿ ಆನಿ ಉತ್ರಾಂನಿ ಕೊಂಕ್ಣಿಂತ್ ಬರಂವ್ಚೊ ಎಚ್. ಜೆ. ಗೋವಿಯಸ್ ವಾಚ್ಪ್ಯಾಂಕ್ ಕಿತ್ಲೊ ಪಸಂದ್ ಜಾಲಾ ಮ್ಹಳ್ಳಾಕ್ ತಾಚ್ಯೊ ಕಾದಂಬರಿ ಪರತ್ ಪರತ್ ಪತ್ರಾಂನಿ ಸಾಂಕ್ಳೆರುಪಾರ್ ಪ್ರಕಟ್ ಜಾವ್ನ್ ಸಾಕ್ಯ್ ದಿತಾತ್.

- ಡೊಲ್ಫಿ, ಕಾಸ್ಸಿಯಾ